

# ضرر صح و مرقد

امیر المؤمنین علی ابن ابی طالب

مولف:

ڈاکٹر صلاح مہدی الفرطوسی

مترجم: محمد تقی

مقدمہ .....	۸
اس شہر کی ابتداء اور ناموں کے بارے میں ممکنات .....	۱۴
بحر النجف .....	۱۸
مرقد مقدس کی جگہ کی نشانیاں .....	۲۲
پہاڑی کے آثار .....	۲۴
چرچ، خانقاہیں اور دکانیں .....	۲۶
نجف کے مختلف نام .....	۲۹
مرقد امام کے لئے اس ٹیلے کو منتخب کرنے کی وجہ .....	۳۰
علمائے شیعہ کی روایات میں ایک مرقد شریف .....	۳۵
مرقد اماماصحاب حدیث کی روایات میں .....	۴۸
مرقد شریف .....	۸۰
امام زین العابدین کی زیارت .....	۸۶
شیعوں کی ایک جماعت قبر امام کی زیارت کرتی ہے .....	۸۹
سَفَاح کے زمانے میں امام جعفر صادق کا مرقد امیر المومنین کی زیارت کرنا .....	۹۱
مرقد امام کی علامت .....	۱۰۰
امام جعفر صادق کی مرقد امیر المومنین کی زیارت، خلافت منصور میں .....	۱۰۲
دور منصور عباسی میں مرقد مطہر کی اصلاح اور زیارت کی اجازت .....	۱۱۳
ابو جعفر منصور کے حکم پر بنش مرقد مطہر .....	۱۱۸
قبۂ رشید کی حکایت .....	۱۲۰
مامون! معتصم! ائق اور متوکل کی دور خلافت میں روضہ مقدس کے حالات .....	۱۳۳
صندوق داؤد عباسی .....	۱۳۹
محمد بن زید الداعی اور ضریح کی تعمیر .....	۱۴۹
عمارت حمدانیہ .....	۱۵۵
عمارت عمر بن یحییٰ العلوی .....	۱۶۱
تعمیرات عضد الدولہ بو یحییٰ .....	۱۶۴
مسجد و رواق عمران بن شاپین .....	۱۷۳
عضد الدولہ کے جانے کے بعد نجف کی حالت .....	۱۸۱
شیخ طوسی کی نجف کی جانب ہجرت .....	۱۸۳
ابن بطوطہ کی زیارت نجف اشرف .....	۱۸۵
عمارت مرقد، جانے کے بعد .....	۱۹۴
تعمیرات صفوی .....	۱۹۹
تعمیرات نادر شاہ .....	۲۰۳
مقدمہ .....	۲۰۹
صحن کی اندرونی اور بیرونی دیواریں .....	۲۱۲
خارجی دروازے .....	۲۱۵
باب کبیر .....	۲۱۵
باب مسلم بن عقیل .....	۲۱۵
باب القبلہ .....	۲۱۶
باب الطوسی .....	۲۱۷
باب الفرج .....	۲۱۸

- حدودِ صحن سے قریب عمارتیں ..... ۲۲۰  
مسجد عمران ..... ۲۲۰  
مسجد الخضرۃ ..... ۲۲۱  
مدرسة الغرورية "حسينية آل زینى" ..... ۲۲۳  
کتب خانہ روضہ حیدریہ ..... ۲۲۴  
دارا لشفاء ..... ۲۲۴  
مسجد راس ..... ۲۲۵  
تکبہ بکتا شیبہ ..... ۲۲۷  
دارضیافت ..... ۲۲۹  
سناپاٹ ..... ۲۲۹  
ایوان جنوبی ..... ۲۳۰  
ایوان شمالی ..... ۲۳۱  
روضہ مبارک کی گھڑیال ..... ۲۳۲  
صحن شریف ..... ۲۳۴  
رواق روضہ مطہر ..... ۲۳۶  
ایوان علماء ..... ۲۳۸  
ایوان میزاب الذبب ..... ۲۳۹  
ایوان طلاء ..... ۲۴۰  
ابواب رواق ..... ۲۴۲  
گوشہ اذان کے دو مینار ..... ۲۴۵  
حرم کے داخلی رواق اور دروازے ..... ۲۴۷  
حرم کے داخلی دروازے ..... ۲۴۸  
روضہ مبارک ..... ۲۵۰  
مرقد مطہر کی جالی ..... ۲۵۶  
موجودہ کھڑکی کی جالی ..... ۲۵۸  
پہلی پٹی ..... ۲۵۹  
دوسری پٹی ..... ۲۵۹  
تیسری پٹی ..... ۲۶۰  
چوتھی پٹی ..... ۲۶۰  
صندوق مرقد مطہر ..... ۲۶۰  
روضہ مبارک کے تجوری کی حالت اور اس کی تاریخ ..... ۲۶۴  
روضہ مبارک کی تجوری ..... ۲۷۷  
۱. مخطوط صحیفہ ..... ۲۸۲  
۲. معدنی تحائف ..... ۲۸۳  
۳. دوسری قسم منسوجات ..... ۲۸۸  
۴. جائے نماز ..... ۲۸۸  
۵. شیشے کے نمونے ..... ۲۸۹  
۶. لکڑی کے تحائف ..... ۲۹۰  
مصادر ..... ۲۹۱

نام کتاب : ضریح و مرقد امیر المومنین علی ابن ابی طالب (علیہما السلام)

مولف : ڈاکٹر صلاح مہدی الفرطوسی

مترجم : محمد تقی

سال طبع

تعداد

ناشر

مقدمہ

۱۹۹۹ء کے موسم گرما کی بات ہے میں دارالحکومت عثمانیہ استنبول میں واقع "توپ کاپی سرائے" عجائب گھر کی سیر کیلئے نکلا۔ اور یہ اسلامی عجائب گھروں میں سب سے زیادہ مشہور اور زیادہ دیکھا جانے والا عجائب گھر ہے۔ اس کی شہرت کی وجہ اس کے بڑے بڑے کمرے ہیں جس میں مقدس امانات محفوظ ہیں۔ اس میں تقریباً چھ سو (۶۰۰) امانتیں بطور تاریخی نمونے ہیں۔

جن میں سے بعض نبی کریم ﷺ اور بعض امیر المومنین علی مرتضیٰ اور ان کی زوجہ طاہرہ زہرا اور ان کے بیٹے حسن و حسین سے متعلق نوادرات ہیں۔ جبکہ ان میں سے بعض چیزیں بعض انبیاء اور بعض اصحاب کی طرف منسوب ہیں۔ جن کے بارے میں کچھ کافرآن میں بھی ذکر ہے۔ کہا جاتا ہے کہ جب سلطان سلیم نے اسے فتح کیا تھا تو ان دنوں میں بنی عثمان کے بادشاہوں کی تاج پوشی اور آخر میں تکفین و تشیع جنازہ یہیں ہوئی تھی۔

اب تک ان نوادرات کے یہاں جمع ہونے کے بارے میں تاریخ معلوم نہیں ہے سوائے اس کے کہ ان میں سے کچھ سلطان سلیم نے حجاز، مصر، فلسطین اور دوسری جگہوں سے جمع کئے تھے۔ روزانہ تقریباً ۲۰ ہزار زائرین پوری دنیا سے اس کمرے کی زیارت کرتے ہیں ان میں سے اکثریت مسلمانوں کی ہے اور اس میں رکھے ہوئے نوادرات زیادہ تر یہاں آنے والے لوگ دیکھ سکتے ہیں۔ سوائے بعض مقدس نوادرات کے جو ضائع ہونے کے خوف سے نہیں دکھائے جاتے۔

امام علی کے مرقد کے بارے میں پیدا ہونے والے شکوک و شبہات پرانے اور جدید محققین کے درمیان زیر بحث ہیں اور روضہ کی عمارت کی تاریخ اور ان کے اندر محفوظ تحفے اور نوادرات ہیں۔ جب میں نے استنبول کے عجائب گھر کو دیکھا تو میں بہت حیران ہوا کہ ہم امام کی روضہ کے آثار کو اس کے مادی اور معنوی حوالے سے کما حقہ اہمیت کیوں نہیں دیتے۔

جب میں نے وہاں استنبول میں ان عجائبات کو دیکھا تو ایک پیرو کار امام ہونے کے ناطے میں بہت پریشان ہوا اور کئی مواقع پر میں نے شہر نجف اشرف میں ایک اسلامی آثار قدیمہ جو کہ روضہ سے ملحق ہو جس میں تمام نوادرات کو رکھا جائے کے بارے میں بیان کیا۔ ایک ایسا مرکز ہو جو پورے اسلام کی نمائندگی کرے جس کی نشر و اشاعت کے لئے امام نے جہاد کیا۔

اور اس کے ساتھ اس مرکز کے حوالے سے کیسٹ اور سی ڈی وغیرہ تیار کی جائے تاکہ اس مرکز کے حوالے سے معلومات دنیا کے کونے کونے میں زائرین اور پڑھنے والوں تک پہنچ جائیں۔

اچانک استاد محترم ڈاکٹر احمد آفندوز سربراہ اسلامی یونیورسٹی روٹریم (ROTRAM) نے مجھے صوفیاء کی ایک کتاب عطا کی جو بعض اسکالرز کی مشترکہ تالیف تھی۔ اس کی طباعت مجھے اتنی خوبصورت لگی کہ اس جیسی اب تک میں نے کوئی اسلامی کتاب کو نہیں دیکھی تھی۔ یہ دیکھ کر میں نہایت غمزدہ ہوا کہ ہم ابھی تک اس طرح کی طباعت امام کے روضہ اور نوادرات کی جو بلند اہمیت کی حامل ہیں، نہیں کر سکے لیکن اس حوالے سے اپنے استاد مو صوف کے ساتھ روضہ مقدس کے بارے میں ایک سیمینار کے حوالے سے گفتگو ہوئی۔ الحمد للہ بات طے ہوئی اور بروز ہفتہ ۲۴ ستمبر ۲۰۰۵ء میں یونیورسٹی کے آڈیٹوریوم میں یہ سیمینار منعقد ہو جس کی نظامت استاد محمد سعید طریحی نے کی جبکہ استاد ڈاکٹر آفندوز نے سابق الذکر آثار قدیمہ کی بعض محفوظ مقدس امانتوں کے حوالے سے گفتگو کی۔ مگر میں نے اپنی گفتگو کا موضوع شہر نجف اشرف روضہ مقدس کی عمارت کی تاریخ اور وہاں موجود بعض مقدس نوادرات کو قرار دیا۔ یہ سیمینار جہاں تک میری معلومات ہے اکیڈمک سیمینار میں روضہ مقدس کے حوالے

سے پہلا سیمینار تھا اور میرے ذہن میں اس حوالیسے ایک بات ہے جسے میں اپنے قارئین کے سامنے پیش کرنا چاہتا ہوں۔

جہاں تک عراق کے حوالے سے گفتگو ہے قارئین کرام! یہ بات ایک ایسی ثقافت کے بارے میں ہے جس کی ابتدا تاریخ کی ابتدا سے ہے اور اس کی کوئی انتہاء نہیں ہے اور اس سرزمین کی تمام تاریخ کو بیان کرنا مشکل ہے جس کی گواہی عالمی آثار قدیمہ کے کتبے اب بھی دے رہے ہیں۔

یہ علوم و معرفت، شعر و ادب، فن و فلسفہ کا گہوارہ ہے۔ اگر آپ کبھی اس ملک کی سیر کرنا چاہیں اور جس راستے سے جائیں اور جہاں جائیں تو آپ کو اس کی ثقافت کے ایسے پہلو نظر آئیں گے جو ابھی دنیا کے سامنے نہیں آئے ہیں۔ یہ نور کا ٹھکانہ ہے اور ابو الانبیاء حضرت ابراہیم کا وطن ہے۔ سفینہ نوح کے رکنے کی جگہ ہے۔ آدم و نوح و صالح و ہود کے علاوہ بہت سارے انبیاء کے جائے آرام ہے اسی سرزمین سے انسانیت نے آج سے چار ہزار پانچ سو سال قبل لکھنا سیکھا۔ اسی زمین میں پہلی سلطنت قائم ہوئی اور اسی میں انسانی حقوق کا پہلا قانون پاس ہوا۔ ان سب باتوں سے بڑھ کے ہمیشہ رہنے والے رمز انسانیت، آزادی علم کا پرچار کرنے والے، سلطنت حق کے بنیاد گزار 'امیر البیان اور اسلام کے بہادر امام علی مرتضیٰ بھی اس سرزمین پر محو خواب ہیں۔

ہماری یونیورسٹی کو یہ اعزاز حاصل ہو رہا ہے کہ یورپی لوگوں کے سامنے ہم ایک ایسا گوہر آبدار پیش کر رہے ہیں جس کے برابر دنیا میں کوئی موتی نہیں ہو سکتا۔ کیونکہ اس کے درمیان امام المتقین کا جسد ہے اور اس کے خزانے موتیوں سے پُر بینان میں سے بعض کی کوئی قیمت تعین نہیں کر سکتا بلکہ شاید ان میں سے بعض انتہائی اعلیٰ قیمت کے حامل ہیں اگر یہ لوگوں کے دیکھنے کی جگہ میں رکھے جائیں تو اس کے لئے دنیا کے بڑے میوزیم جیسی جگہ درکار ہے۔

مگر شہر نجف جسے اللہ تعالیٰ نے امیر المومنین کی روضہ مقدس کا شرف بخشا ہے اس کی حدود کو جاننا آپ کے لئے قدرے مشکل ہے کیونکہ یہ مشرق کی طرف پھیل گیا ہے یہاں تک کہ کوفہ بھی اس میں داخل ہو چکا ہے جو کہ اس سے دس کلو میٹر دور تھا اسی طرح یہ بطرف جنوب بھی پھیل چکا ہے اور مقام ابی صخیر بھی اس میں شامل ہو گیا ہے جو کہ آٹھ کلو میٹر دور تھا اور بجانب شمال کربلا کی طرف کی نصف مسافت بھی اس میں شامل ہو گئی ہے اور مغرب کی جانب یہ قدیم بحر کے وسط تک یہ پھیل گیا ہے اب مجموعی طور اس کی کل مسافت جامعہ کوفہ کے مرکز دراسات کے اعداد و شمار کے مطابق ۲۰۰۶ء میں سو مربع کلو میٹر تک پہنچ چکی ہے جبکہ اس کی آبادی تقریباً ایک لاکھ ہے اور آج کل یہ ایک اہم تجارتی مرکز بن چکا ہے۔ جہاں تک یہاں آنے والے زائرین کا تعلق ہے وہ کربلا مقدسہ کے زائرین سے زیادہ ہے بلکہ دینی سیاحت کے حوالے سے یہ شہر پوری دنیا میں اہم ترین شہروں میں شامل ہے۔

شہر نجف اشرف آج کل عراق کے زراعتی میدان میں سب سے زیادہ چاول پیدا کرنے والی جگہ ہے۔ اس پر مستزاد یہ کہ اس میں مختلف کارخانے فنی اور میکینیکی دونوں حوالوں سے ترقی اور وسعت میں رواں دواں ہیں اور یہ اسلامی ممالک میں سب سے اہم عباد بنانے کا مرکز ہے۔

یہ وسیع شہر آج کل جس کے اطراف بہت زیادہ پھیل چکے ہیں۔ ۱۹۳۰ء میں اس کا قطر دو ہزار (۲۰۰۰) تھا مگر اس کا رقبہ دس مربع کلو میٹر سے زیادہ نہیں تھا چار دیواری کے اندر داخل تھا۔ جو کہ چالیس (۴۰) ہجری میں پہلی بار تمام اطراف میں چار دیواری اٹھوائی گئی تھی بعد ازاں جوں جوں آبادی بڑھتی گئی اور جگہ کم پڑ گئی تو دیوار سے باہر جنوب کی طرف محلے بننا شروع ہوئے جنہیں ملک غازی کی وجہ سے غازیہ کہا جاتا تھا۔ اس کے بعد آخری دیوار نظام الدولہ محمد حسین خان وزیر فتح علی نے ۱۲۲۶ء میں بنوائی تھی بعد ازاں یہ دیواریں سیاسی، اقتصادی اور موسمی تغیرات و مدو جزر اور وہ واقعات جو تیسری صدی کے نصف آخر بمطابق نویں (۹) صدی عیسوی میں واقع ہونے کی وجہ سے گرنا شروع ہوئیں جو کہ اب تاریخی آثار میں شامل ہوتی ہیں۔ اس وقت شہر کا قطر پانچ سو میٹر سے زیادہ نہیں تھا جبکہ وہاں رہنے والوں کی تعداد پانچ ہزار تھی یہ اس زمانے کی بات ہے جب آل بویہ کی حکومت نے ضریع مقدس کو ۳۷۱ھ/۹۸۱ء میں دوبارہ تعمیر کروایا تھا پھر ہم نے دیکھا جوں جوں نظام مملکت بڑھتا گیا شہر ترقی کرتا گیا یہاں تک کہ مشہور سیاح ابن بطوطہ حج بیت اللہ سے واپسی پر یہاں پہنچا تو اس شہر کی کثرت بازار 'سڑکوں کی نظامت' یہاں کے باسیوں کی تکریم اور تجارت کے رواج نے اس کی آنکھوں کو خیرہ کر ڈالا۔ پھر واقعات کے مدو جزر نے ایک مرتبہ پھر اس تمام شہر کو خراباں کر ڈالا۔ قحط اور خشک سالی کی وجہ سے فقر و فاقہ یہاں عام ہوا جس کی وجہ سے حکمرانوں نے اس شہر کو چھوڑ دیا اور کثرت سے عرب ڈاکوؤں نے یہاں لوٹ مار شروع کر دی۔ جب مشہور پرتگالی سیاح (TAKSEERA) ۱۰۱۳ھ/۱۶۰۴ء میں یہاں پہنچا تو اس نے شہر کے وجود

کے علاوہ کچھ نہیں دیکھا۔ یہاں کے باسی معاشی مشکلات جو کہ اپنی حد سے تجاوز کر گئی تھی اور لوگ ایک دانہ جو اور کھجور کے چھلکے کے لئے ترس رہے تھے اس وقت یہاں رہنے والوں کی تعداد صرف پانچ سو گھرانوں پر مشتمل تھی۔ یہ لوگ روضہ مقدس کے خدمت گزار یا باہر سے آئے ہوئے طلباء تھے جن کے لئے اور کوئی پناہ گاہ یا ٹھکانہ نہیں تھا۔

اپنے تمام شرف و فضیلت کے باوجود زمانے کے نشیب و فراز نے اس شہر کے وجود کو ہلا کر رکھ دیا، اس کے باسیوں کو خوف زدہ کر دیا، ظلم کے ہاتھوں نے انہیں پوری دنیا میں پرا گندہ کر کے رکھ دیا اور ان کے ساتھ وہ سلوک کر دیا کہ انہیں دوبارہ اٹھنا ممکن نہیں تھا شہر مٹ چکا ہوتا اگر صاحب روضہ کی نظر رحمت شامل حال نہ ہوتی۔ جب سے روضہ مقدس وجود میں آئی ہے اس وقت سے اب تک عراقی، عربی، اسلامی، عالمی واقعات پر اس شہر نے اثر ڈالا ہے اور بڑے بڑے مسلم ممالک پر فضیلت رکھتا ہے کیونکہ اس نے مختلف علوم میں بڑے بڑے علماء پیدا کئے ہیں اس پر مستزاد یہ کہ بیسویں (۲۰) صدی سے تو زندگی کے تمام میدانوں دینی، علمی، وطنی، سیاسی، اقتصادی اور اجتماعی میں عالم اسلام کی توجہ کا مرکز بنا۔

جہاں تک اس شہر کی جوانی اور بلندی کی بات ہے تو یہ باب مدینة العلم امام امیر المومنین علی بن ابی طالب کی ضریح مقدس اور جسد طاہر کے وجود مبارک اور مسلمانوں کے دلوں میں قدر و منزلت یہاں انہیں چوتھے مقام پر مقدس شمار کرتے ہیں۔ مرقد مقدس اور اس تعمیر و ترمیم میں آج کل کافی کاوشیں ہو چکی ہیں۔ اس حوالے سے کتابیں وغیرہ بھی شائع ہو چکی ہیں۔ جن میں سے بعض میں بطور مثال آپ کے سامنے پیش کرتا ہوں۔ اگر چہ اس حوالے سے بے شمار چیزیں سید جعفر بحر العلوم کی کتاب "تحفة المعالم در شرح خطبة المعالم" جس سے بہت سارے لوگوں نے استفادہ کیا ہے، شیخ جعفر محبوبہ کی کتاب نجف کا ماضی اور حال ڈاکٹر سعادت ماہر محمد کی کتاب "مشہد امام علی اور اس میں موجود تحفے و تبرکات"، محمد علی جعفر التمیمی کی کتاب "مشہد الامام" جعفر خلیلی کی کتاب "موسوعة عتبات المقدسة میں نجف کا حصہ موسوعة نجف اشرف"، جعفر الدجیلی اور خاص طور سے اس موسوعہ سے میں نے زیادہ استفادہ حاصل کیا ہے اور جس میں مجھے ضریح کے حوالے سے معلومات اور جو کتابیں ضریح کے حوالے سے لکھی گئی تھیں اور میری رسائی براہ راست ان کتابوں تک نہیں تھی۔ باقاعدہ حوالہ جات کے ساتھ درج تھی اور ان کے حصول میں آسانی پیدا ہوئی۔

کتاب "تاریخ نجف اشرف" شیخ محمد حسین حرز الدین "نجف اشرف علم و تہذیب کا شہر" شیخ محمد کاظم طریحی "نجف اشرف میں حیات فکریہ" ڈاکٹر محمد باقر البہادلی۔

"نجف کی پہلے دور عباسی تک کی تاریخ" محمد جواد فخر الدین "نجف اشرف کی مفصل تاریخ" ڈاکٹر حسن حکیم یہاں آخر میں نے سید عبد المطلب الخرسان کی کتاب "مساجد و معالم در روضہ حیدریہ مطہرہ" دیکھی جس سے ضریح مقدس کی موجودہ عمارت کے بارے میں زیادہ معلومات حاصل کی۔ جس طرح اس سے قبل مذکور اور غیر مذکورہ کتابوں سے استفادہ حاصل کیا تھا۔

در اصل جس چیز نے مجھے ایک اسلامی میوزیم (جس میں ضریح مقدس کی تبرکات رکھی جائے) کی طرف توجہ مبذول کرائی یہ تھی تاکہ امام کی اصل قبر اور ضریح مقدس کی عمارت سے متعلق جو مختلف روایات ہیں اس کا صحیح سے مطالعہ کیا جائے اور کافی بحث و جستجو کے بعد میں اس نتیجے پر پہنچا کہ اس موضوع کو دوبارہ پرکھا جائے۔ لیکن اس کیلئے تمام زمانی، مکانی واقعات و حوادث کو سامنے رکھتے ہوئے خطا اور ابہام کو رفع کیا جائے۔ اور میں نے دیکھا کہ تمام اشیاء کو موضوع کے اعتبار سے علیحدہ کر کے پڑھا جائے تاکہ غلطیاں اور ملاوٹ نکل جائے جو کہ بہت سارے پرانی روایات اور محدثین کی کتابوں میں موجود ہیں۔ اس حوالے سے میں ان غلطیوں سے بری الذمہ ہوں جن میں وہ لوگ واقع ہوئے اور مرقد شریف کے مقام کے حوالے سے بعض مورخین خاص طور سے مسلمان مورخین کو جو شبہ ہوا تھا وہ بھی واضح ہو جائے بعد ازاں ضریح مقدس کی عمارت خود بخود واضح ہو جائے گی۔

ضریح و مرقد امیر المومنین علی ابن ابی طالب (علیہما السلام)

اس شہر کی ابتداء اور ناموں کے بارے میں ممکنات شہر نجف اشرف کے بارے میں تمام ممکنات یہ بتاتی ہے کہ پچھلی صدی کے تین دہائیوں تک اس کا کوئی وجود نہیں تھا۔ بس یہاں بے آب و گیاه اور خشک صحرا کے سوا کچھ نہ تھا نہ اس کے آس پاس کوئی چشمہ تھا اور نہ ہی کوئی تالاب جو سیلاب کے گزرنے کے بعد بنتا ہے یہاں کی گرمی چہروں اور جسموں کو جلانے والی بادسوم ہوتی تھی جبکہ سردی میں سرد صحرائی راتیں سختی کے ساتھ آپڑتی تھیں۔ یہاں کے صحراء میں کوئی گھاس پھوس تک نہیں تھا جسے انسان یا جانور کھا سکیں۔ سوائے چند گھاس شیخ، قیسوم، خزامی، گل لالہ، پھول وغیرہ سردی کے آخر اور بہار کے شروع کے دو مہینے میں ہوتے تھے جو کہ اس ٹیلے کے آس پاس رہنے والے قبیلوں کے اونٹ اور دوسرے جانور چرتے تھے۔ شاید اس کی سرخی مائل مٹی کی وجہ سے یہاں موسم بہار میں خزامی خوشبودار پھول اور گل لالہ کھلتے ہوں اور گل لالہ جو کہ نعمان بن منذر کی طرف منسوب ہے کیونکہ وہ یہ وہاں سے توڑنے سے منع کرتا تھا اس لئے کہ عرب دور جاہلیت میں باکرہ و دوشیزہ کے رخسار کو کہتے تھے۔

پس یہ شہر کافی سالوں سے جولائی میں بلند درجہ حرارت کا عادی ہوچکا تھا مگر بارش یہاں اتنی کم ہوتی تھی کہ جس کی وجہ سے کوئی گھاس پھوس، زراعت یا پودوں کو فائدہ نہ پہنچتا تھا اور یہاں سمندر تو شروع سے ہی کھارا ہے۔ مگر یہاں کی زمین کے بارے میں ایک مصنف ناجی وداعہ نے اپنی کتاب شہر نجف کا طبعی جغرافیہ جس کا کچھ حصہ موسوعۃ النجف الا شرف میں شائع ہوا ہے میں یوں لکھتا ہے کہ یہاں کی سطح زمین سخت ریت اور کنکر سے ڈھکی ہوئی ہے۔ اس کے بعد جوں جوں اندر دیکھا جائے تو پتھرلی ریت اور چونا نظر آتا ہے اور یہ نجف کے وسط میں مشہور ہے کہ یہ زمین بڑی سختی اور مشکل سے ایک یا دو میٹر کھودی جاسکتی تھی۔

یہ بھی مشہور ہے کہ اس کے وسط میں کنویں کا پانی بیس میٹر سے زیادہ کھودنے کے بعد نکلتا تھا جو کھانے پینے کے لئے استعمال نہیں ہوتا تھا البتہ ضرورت کے وقت موت سے بچنے کے کام آتا تھا۔ لیکن اس شہر کے اطراف کے علاقوں کو دیکھنے کے بعد آپ حیران ہوجائیں گے کہ وہ جنت کے باغات جیسے تھے۔ پس وہاں کچھ گھر، قلعے اور عمارتیں تھیں مثلاً عسکری قلعہ جو کہ مملکت حیرہ کی حدود پر دشمن کو روکنے کے لئے بنایا گیا تھا قبیلہ منذرہ کے بادشاہ نے یہاں فصیلی گھر بنائے ہوئے تھے اور ان کے خلفاء اور والیان وہاں سیرو تفریح اور شکار کی غرض سے جایا کرتے تھے اور جب سے مسیحی وہاں پھیلنا شروع ہوئے تو وہاں مقامات اور دکانیں بھی پھیل گئیں۔ عرب چونکہ صحرا میں رہتے تھے اس لئے وہ صحرائی زندگی سے مانوس تھے اور سر سبز و شاداب جگہ اور کھیتوں سے واقف نہیں تھے یہاں تک کہ وہ نہ ہی ساحل سمندر کی ہوا اور اس کی نمی سے آشنا تھے اور کھٹمل، کیڑے مکوڑے، مچھر کی وجہ سے ہونے والے اس عذاب سے واقف نہیں تھے جو سردی اور گرمی کے راتوں اور دنوں میں کاٹتے اور بھنبھنا کر تنگ کرتے تھے اس لئے عرب لوگ آج بھی بہار اور خزاں میں اپنے صحرائوں کی طرف بغرض آرام اور آب و ہوا تبدیلی کے لئے جانے میں عجلت کرتے ہیں بلکہ آج کل تو صحرائوں میں ایسی ورزش اور کھیل متعارف ہوئے ہیں جس میں دنیا کے تمام براعظموں سے لوگ شرکت کرنے آتے ہیں۔

اس سے ظاہر ہوتا ہے کہ یہ نجف ہی ہے جس نے اس ٹیلے کو باقی تمام ڈھلوانوں سے ممتاز بنا یا ہے جو موسم معتدل ہونے کی وجہ سے بہت خوبصورت ہوتا ہے اس کے علاوہ دریائے فرات بھی اس کی دوسری جانب بہتا ہے اور یہاں موسم معتدل ہونے کی وجہ سے قبیلہ اہل منذر کے بادشاہ بعض خلفائے بنی عباس، کچھ صاحبان ثروت اور والیوں نے یہاں مکانات تعمیر کرائے۔

یہاں موسم معتدل ہونے کے ساتھ صاف ہوا اور خوبصورت منظر تھا اور یہ چھوٹا ٹیلہ سمندر کی سطح سے تقریباً پچاس میٹر بلند تھا۔ اس کے علاوہ یہاں آنے کی اور وجوہات آرام، مرغابی، سرخاب، تیتیر اور دوسرے پرندوں کا شکار تھی۔ راقم نے اپنے آنکھوں سے دیکھا ہے کہ پچھلی صدی کی پچاس کے دہائی میں یہاں بالکل شہر کے قریب پرندوں کے جھنڈ ہوتے تھے جو کہ اسلحہ کی کثرت اور گاڑیوں کے شور و غل کی وجہ سے اب نظر نہیں آتے اور خاص طور سے جب تیل کی وجہ سے لوگوں کے پاس پیسوں کی ریل پیل ہوئی تو لوگ اپنے دفاع کیلئے اسلحہ تو رکھتے ہیں مگر شکار جیسی رحمت سے محروم ہوگئے یہاں تک ساٹھ کی دہائی میں بڑی مشکل سے کچھ تیتیر، سرخاب اور مرغابی کے کچھ جھنڈ آس پاس کے صحرا میں نظر آتے تھے۔ حالانکہ اس سے قبل وہاں ہرن کے ریوڑ گھوم پھر رہے ہوتے تھے۔ ایک دن میں اپنے ماموں کے ساتھ تھا وہ شکار کے بے حد شوقین تھے غالباً یہ پچاس کی دہائی تھی تقریباً پچاس کلومیٹر کے فاصلے پر میں ہرنوں کے ریوڑ اور پرندوں کے جھنڈ دیکھ کر حیران ہوا۔ جو کثرت کی وجہ سے گننا مشکل تھے اور بلا مبالغہ میں اگر

غلیل سے بھی مارتا تو کم از کم پانچ پرندوں کا شکار آرام سے ہوجاتا۔ لیکن آج یہ سب کچھ ہم سے کھو گیا بلکہ اب ان پرندوں میں کوئی نظر بھی نہیں آتا سوائے ان پرندوں اور کیبوتروں کے جو روضہ مقدس کے اوپر اپنے لئے جائے پناہ بنائے ہوئے ہیں۔

یہاں کا صحرا پچھلے سالوں میں موسم خزاں بہار اور موسم سرما کے اواخر میں پرندوں اور دوسرے جانوروں سے پُر ہوتا تھا بلکہ کبھی کبھار یہ پرندے دریائے فرات کے کنارے آجاتے تھے اور اسی فضا میں اڑتے رہتے تھے اور گروہ در گروہ یہاں اُترتے تو رنگ برنگ پرندوں سے دل خوش اور آنکھیں خیرہ ہوجاتی تھیں۔

عراق کے حجاج قافلوں کے صورت میں اسی ٹیلے سے گزرتے تھے اور یہیں بعض اوقات ٹھہرتے بھی تھے اور پھر مقامات مقدسہ کی جانب جاتے تھے خانہ کعبہ، اور بیت المقدس کو جائے پناہ قرار دیتے تھے۔

یہ صحرا موسم بہار، خزاں اور موسم سرما کے اواخر میں مختلف صحرائی پرندوں اور حیوانات سے پُر ہوتا تھا کبھی کبھار تو یہ پانی اور خوراک کی تلاش میں دریائے فرات کے کنارے پہنچ جاتے تھے جو یہاں کی فضا میں اڑتے نظر آتے تھے اور جھنڈ کے جھنڈ باہر سے آئے ہوئے پرندے یہاں کی زمین پر اترتے تھے تو مختلف خوبصورت رنگوں سے اچھا منظر بن جاتا تھا۔

نجف سے مراد صرف وہ ٹیلہ نہیں ہے جہاں روضہ مقدس موجود ہے بلکہ پوری پہاڑی اور ندی جو کہ بحر نجف سے موسوم ہے التہذیب اور القاموس اللسان، التاج جیسی لغت کی کتابوں میں نجف کے معنی کوفہ کے باہر کی وہ جگہ ہے جو سیلاب کے پانی کو مکانات اور قبروں تک پہنچنے سے روکتی تھی اور پہاڑی کا عرض زیادہ سے زیادہ دس کلومیٹر جبکہ لمبائی سو کلومیٹر سے زیادہ نہیں تھی اور بعض نے یہ بھی کہا ہے کہ نجف کا نام اس لئے غالب آیا ہے کیونکہ یہ یہاں کی زمین کوفہ کی جانب جانے والے پانی کو روکتی تھی گویا یہ ڈیم کی مانند تھی اور لغت میں جف دراصل اسی کو کہا جاتا ہے زبیدی نے اپنی کتاب "التاج" میں لکھا ہے "اسی کے قریب امیر المومنین علی ابن ابی طالب کا مرقد مقدس ہے" اور یہاں جزیراسم غالب آیا ہے جہاں روضہ مقدس کی وجہ سے شہر بن گیا۔ بعد ازاں یہاں کی مٹی مسلمانوں کی مقدسات میں شامل ہوگئی۔

ڈاکٹر حسن حکیم نے اپنی کتاب اور ڈاکٹر موسیٰ العطیہ نے اپنی کتاب نجف کی زمین میں نجف کبریٰ کی جغرافیائی حدود کی نشانی ہے پس ڈاکٹر حسن حکیم نے اس کے حدود میں تیس نشانوں کا ذکر کیا ہے۔ ڈاکٹر عطیہ نے اکتھ نشانوں کا ذکر کیا ہے کہ نجف کی پہاڑی وہ جز ہے جسے کربلا بھی کہا جاتا ہے اور اس کی قدامت کے حوالے سے ڈاکٹر حسن حکیم نے اپنی کتاب میں ذکر کیا ہے کہ بعض نصوص قبل مسیح کے عہد کی طرف اشارہ کرتی ہیں۔

جیسے بادشاہ بخت نصر ۵۵۰ ق م نے اپنے لئے باغ اور قلعہ بنایا تھا بعد ازاں عرب کے قبائل آہستہ آہستہ وہاں جمع ہونا شروع ہوئے۔ مگر ڈاکٹر عطیہ نے سابق الذکر کتاب میں لکھا ہے کہ یہاں دریائے فرات نے ایک سے زیادہ مرتبہ اپنی جگہ تبدیل کی ہے اور اس کی سب سے پہلی گزرگاہ آج سے تین لاکھ سال قبل بحر نجف تھا۔

#### بحر النجف

یہاں بحر سے مراد سمندر نہیں ہے بلکہ وہ نچلی سطح کی جگہیں ہیں جہاں دریائے فرات اور دوسری نہروں سے پانی آکر جمع ہوجاتا ہے اس حوالے سے شیخ محمود ساعدی نے الموسوعۃ میں بحر النجف کے موضوع پر تفصیل سے گفتگو کی ہے۔ وہ لکھتے ہیں کہ یہ چھوٹا سمندر اس وقت خشک ہو گیا تھا جب عبدالغنی نے ۱۳۰۵ھ بمطابق ۱۸۸۸ء کو دریائے فرات کے ان تمام جگہوں کو بند کیا تھا جہاں سے پانی نکلتا تھا اور بعد ازاں یہ بند بادشاہ عبدالحمید سے منسوب ہونے کی وجہ سے الحمیدیہ کے نام سے مشہور ہوا۔ اور پھر وہاں سے کشتیوں کے بہت سارے ٹکڑے بھی دریافت ہوئے تھے جو زمانہ قدیم میں وہاں ڈوب چکے تھے۔

یہ چھوٹا سمندر پانی کی مقدار کے حوالے سے کافی مدوجزر سے گزرا ہے یعنی کبھی پانی کم ہو کر خشک ہو گیا تو کبھی پانی اتنا بڑھ گیا کہ اس پہاڑی کے کناروں پر اپنے آثار چھوڑ جاتا اور جب پانی کم ہو کر ختم ہوجاتا تو بڑے بڑے لمبے ڈھلوان بن جاتے تھے جن کی لمبائی پانچ سے پچاس میٹر تک ہوتی تھی جسے الطارات کے پہاڑ کہا جاتا ہے۔

اس حوالے سے ڈاکٹر حسن حکیم نے بھی اپنی سابق الذکر کتاب میں لکھا ہے کہ نجف کی یہ جگہ السیداور ابی جدعان کی پہاڑی کے نام سے مشہور تھی اور ۱۳۳۶ھ بمطابق ۱۹۱۸ء کو انگریزوں نے اس پہاڑی کو استعمال کیا جب شہر نجف پر ان کا قبضہ تھا اور ان کا قبضہ بعد میں ابی جدعان کی پہاڑی تک پھیل گیا تھا۔

ڈاکٹر حسن حکیم نے ارضیات کے حوالے سے لکھا ہے کہ یہ چھوٹا سمندر دوسرے چھوٹے بڑے تالاب سے ملکر پھیل



چکا تھا۔ یہاں تک کہ مدینہ ابی صخیر مشخاب اور مدینہ شنافیہ تک پہنچا تھا۔ جسے شیخ ساعدی نے ذکر کیا ہے پھر یہ خلیج تک پہنچ چکا تھا اور ان وادیوں سے مل چکا تھا جو واسط سے بصرہ تک پھیلا ہوا ہے ہم یہ بھی دیکھیں گے کہ عمران بن شابین نے ان وادیوں پر کیسے قبضہ کیا، وہ اور اس کے خاندان نے سات دہائیوں سے زیادہ کیسے حکومت کی؟ مسعودی نے اپنی کتاب "مروج الذهب" میں اور ڈاکٹر مصطفیٰ نے "موسوعہ عتبات مقدسہ" میں اس حوالے سے لکھا ہے کہ دریائے فرات نے سینکڑوں مرتبہ حیرہ نامی جگہ کو ختم کیا ہے اور اس میں نہر کی نشانی آج تک موجود ہے جو کہ اسی سمندر یعنی نجف کے سمندر میں گرتی تھی اور اس زمانے میں یہاں تک چین اور ہندوستان کی کشتیاں آتی تھیں اور اس کو عبدالواسع بن عمرو بن بقیلۃ الغسانی نے حضرت ابو بکر کے دور میں جب ان سے پوچھا گیا کہ آپ کو اس حوالے سے کیا یاد ہے تو انہوں نے کہا کہ مجھے یہ یاد ہے کہ یہ ان قلعوں کے پیچھے چین کی کشتیاں آکر رکتی تھیں۔ لیکن جب اس جگہ سے پانی بٹ گیا یہ پھر کا فی عرصہ تک لوگوں کے لئے راستہ بن گیا جس کے نشانات تاحال موجود ہیں۔ اس کے بعد انہوں نے کہا کہ ہم یہ تصدیق کر سکتے ہیں کہ وہاں حقیقت میں سمندر نہیں تھا بلکہ ہم یہی سمجھتے ہیں کہ دریائے فرات کا پانی ابھر کر آتا تھا اور وہاں کی وادیوں اور جو خندق سابور ذوالا کتاف نے ۳۱۰-۳۸۰ م میں کھودی تھی میں گرتی تھی تو یہ وادیاں اور خندق مل کر ایک سمندر نما بن چکا تھا اور ڈاکٹر مصطفیٰ کے مطابق یہ سمندر جا کر خلیج تک مل جاتا تھا اور بیسویں صدی سے قبل خلیج واقعاً آکر نجف تک مل جاتا تھا۔

اور یہاں پر ناجی وداعہ نے بھی اسی بحث کو آگے بڑھاتے ہوئے لکھا ہے کہ دریائے فرات کے جنوب مشرق میں جو نچلی جگہ تھی جسے القرنۃ اور دوسری نچلی جگہ جو اس سے زیادہ دور نہیں تھی المدلک کے نام سے مشہور تھی اور ان دونوں جگہوں کے درمیان ایک اور جگہ تھی جسے الفتحہ کہا جاتا تھا اور دریائے فرات کی وجہ سے ان تینوں جگہوں کو کافی فائدہ ملا ہے اور حیرہ اور نجف بھی انہی سے متصل تھی اسی وجہ سے اسے بحر نجف کہا گیا۔ اس کے فوراً بعد جعفر خلیلی نے ڈاکٹر مصطفیٰ کے مضمون کے ذیل میں کہا کہ اسی کو ایک یورپین سیاح (MR. BARLOW) نے بھی ۱۳۰۹ھ بمطابق ۱۸۸۹ء دیکھا تھا وہ کہتا ہے کہ اسے نہر بندیہ کہا جاتا تھا جو دریائے فرات کے دائیں جانب بہتی تھی اور فرات اس کے آدھے حصے کو شامل کرتا تھا پھر مغرب کی جانب کربلا کو چھو جاتا تھا اور بابل کے ٹیلوں کو مشرق کی جانب چھوڑتا تھا۔ پھر اس طرح شہر نجف تک پہنچتا تھا اور وہاں گرتا تھا جسے بحر نجف کہا جاتا تھا جس کی لمبائی ۶۰ میل اور چوڑائی ۳۰ میل تھی۔ اس کے بعد (MR. BARLOW) کتاب "وادئ فرات اور بندی ڈیم کا منصوبہ" سے نقل کر کے لکھتا ہے کہ یہ ڈیم ۱۳۰۵ھ بمطابق ۱۸۸۷ء میں بنا تھا جب سے اس سمندر میں پانی آنا بند ہو گیا تو پھر کشتیاں کوفہ کی جانب جانا شروع ہوئیں اسی لئے اسے مبدا کوفہ کہا جاتا تھا۔

خلیلی نے بھی کہا ہے کہ کچھ عرصہ پہلے ڈیم بننے کے بعد یہ جگہ قابل کاشت بن گئی اور طرح طرح کے پھل فروٹ کھجور وغیرہ لگے ہوتے تھے کہ اچانک بند ٹوٹ گیا تو تمام کھیتیاں، باغات تباہ و برباد ہو گئیں اور ایک مرتبہ پھر سمندر بن گیا اور تقریباً چالیس سال قبل بحر نجف آخری مرتبہ خشک ہوا تھا کیونکہ ڈیم کو جدید انجینئرنگ کی مدد سے جدید طریقے سے تعمیر کیا گیا تھا۔

یہ پہاڑی کا تیلہ دوسرے ٹیلوں سے اس لئے بھی نمایاں تھا کہ اس کے احاطے میں سمندر خشک آبادی صحراء اور بڑے بڑے کھجور کے باغات تھے جو شہر بصرہ تک پھیلے ہوئے تھے اور اس کا ریگستان جزیرۃ العرب تک پھیلا ہوا تھا یہ موسم بہار میں سیرو تفریح، شکار کیلئے مناسب تھا حج کے موقع پر یہ لوگوں کیلئے آرام گاہ بن جاتی تھی اور یہاں کی پاک و صاف آب و ہوا کی وجہ سے لوگ وبائی امراض سے بھاگ کر یہاں آتے تھے اس حوالے سے ایک واقعہ ابن عساکر نے تاریخ دمشق میں ذکر کیا ہے کہ ایک دفعہ قاضی شریح وبائی امراض سے بھاگ کر یہاں آئے تھے تو جب وہ یہاں نماز پڑھنے لگے تو ان کے سامنے ایک لومڑی آکر کھیلنے لگی یہاں تک کہ ان کی نماز سے توجہ ہٹ گئی۔ ڈاکٹر مصطفیٰ نے اس حوالے سے اشعار عرب کا بھی ذکر کیا ہے کہ یہ جگہ تفریح گاہ تھی دریائے فرات میں جب پانی بڑھ کر طغیانی آجاتی تھی تو لوگ یہاں آکر پناہ لیتے تھے۔

جب دریائے فرات اور دجلہ وسط عراق کے جنوب کی وادیوں سے ٹھاٹھیں مارتا گزرتا تھا تو مختلف چھوٹے چھوٹے سمندر بنتے تھے جیسا کہ شہر عمارہ، ناصریہ، بصرہ کے قریب الاہوار تھا اور یہ چھوٹے چھوٹے سمندر وہاں کے لوگوں کا بڑا ذریعہ معاش تھے کیونکہ یہاں طرح طرح کی مچھلیاں اور پرندے پائے جاتے تھے۔

مرقد مقدس کی جگہ کی نشانیاں

نجف میں جو پہاڑی تھی وہ اتنی کشادہ نہیں تھی بلکہ بعض جگہوں پر کچھ چھوٹی چھوٹی چوٹیاں بھی تھیں عربوں کی یہ عادت تھی کہ صحرامیں جو بھی بلند ڈھلوان ہوتی تھی ان کے مختلف نام رکھنا ان کی جغرافیائی ثقافت میں شامل تھا اگرچہ

ان تمام ٹیلوں کے نام محفوظ نہینہوسکے۔ یہاں تک کہ روضہ مقدس کے اردگرد جو ٹیلے تھے ان کے نام بھی ہم تک نہیں پہنچے جب روضہ علی کا یہاں تعین ہوا تو یہ ٹیلہ مرکز توجہ بنا اور اس کے طبیعی خواص بھی بیان ہوئے پتہ چلا کہ یہاں سیاہی مائل کنکریاں مختلف شکلوں میں پائی جاتی ہیں جو کہ مقدس پتھروں میں شمار ہوتی ہیں جسے دُر نجف کہا جاتا ہے اس کے عناصر ڈاکٹر موسیٰ العطیہ نے اپنی کتاب ارضِ نجف میں یوں بیان کئے ہیں کہ جب ان پر سورج کی شعاعیں پڑتیں تو چمک اٹھتا جیسے کہ اس میں آگ بھڑک رہی ہو۔ خاص طور پر جب ان پر بارش پڑتی تو اسے انڈے کا ایندھن کہا جاتا ہے۔

لیکن جب مرقد روضہ بن گیا تو اس کے آس پاس لوگ رہنے لگے جوں جونلوگ وہاں پھیلتے گئے تو اس ٹیلہ پر بھی لوگوں نے رہائش بنانا شروع کی۔ پھر وہاں لوگوں نے اپنی شخصیات اور قبائل کے نام ان ٹیلوں پر رکھنے لگے۔ پس ان میں کسی کا نام "جبل شرف شاہ" جو روضہ کے جنوب کی جانب محلہ العمارہ میں واقع ہے اور یہ سید عز الدین ابی محمد شرف شاہ کی طرف منسوب ہے آپ مرقد مقدس کے مجاور اور اعلیٰ پائے کے محدث تھے اور ۵۷۳ھ مطابق ۱۱۷۷ء میں حدیث بیان کرتے تھے ان کی اسی ٹیلے پر رہائش تھی لہذا انہی کے نام سے وہ ٹیلہ منسوب ہوا۔ دوسرا ٹیلہ "جبل نور" کے نام سے مشہور ہے یہ روضہ مقدس کے جنوب مشرق میں محلہ البراق میں واقع ہے اور اس کے ایک طرف شیخ طریحی کی مسجد اور ان کا مقبرہ ہے جو ان کے گھر میں ہی واقع ہے۔ تیسرا ٹیلہ "جبل الذیک" ہے یہ روضہ مقدس کے شمال میں محلہ المشراق میں واقع ہے شیخ محمد حسین حرز الدین کے مطابق یہ ایک نجفی آدمی کی طرف منسوب ہے۔ ان ٹیلوں کے حوالے سے مزید تفصیلات نجف کا ماضی اور حال 'تاریخ نجف' نجف اشرف علم و ثقافت کا شہر اور دوسری کتابوں میں ملاحظہ کی جاسکتی ہیں۔

#### پھاڑی کے آثار

چونکہ یہ پھاڑی جنوب میں حیرہ نامی جگہ کی طرف مشرق میں کوفہ کی طرف اور شمال میں کربلا کی طرف پھیلی ہوئی تھی لہذا بادشاہوں نے یہاں محل اور قلعے بنائے۔ بعد ازاں ان کے آثار مختلف صدیوں تک باقی رہے لیکن آج کل کے جدید تحقیقی دور میں ان کی زیادہ اہمیت نہیں کیونکہ اب تو نشانیاں بہت ہو گئی ہیں اور قوم اس کی تاریخ کے کچھ حصوں کو کھو چکی ہے لہذا ہم اسے باریک بینی کے ساتھ بیان نہیں کرسکتے۔ کیونکہ میرے خیال میں اس کا زیادہ حصہ اس شہر کے سانبان میں شامل ہو گیا ہے جو شہر کوفہ سے متصل ہے اور شہر حیرہ سے ملنے والا ہے بہرحال تاریخ اسلام اور خاص طور سے تاریخ عراق میں اس کی بڑی اہمیت ہے۔

وہ جگہیں جہاں محلوں 'قلعوں، دکانوں، گھروں کا ذکر کیا ہے یہ بنی محمد سعید الطریحی نے کوفہ اور اس کے مضافات میں نصرانیوں کے گھر اور مقامات، شیخ محمد حسین حرزا الدین نے اپنی کتاب نجف اشرف کی تاریخ ڈاکٹر حسن الحکیم کی کتاب نجف اشرف کی مفصل تاریخ میں ان کا ذکر کیا ہے یہ تمام روضہ کے دائرے میں داخل نہیں ہوتے اور نہ روضہ کے قریب ہیں اور نہ پرانے شہر کے دائرے میں داخل ہوتے ہیں جو شروع کے دور میں روضہ سے ملحق تھا اور اس کی لمبائی تین کلو میٹر سے زیادہ نہیں تھی اور زیادہ سے زیادہ شہر حیرہ اور کوفہ کے قریب تھے اور امام کے شہر اور روضہ کے دائرے میں داخل نہیں ہوتے تھے۔

مثلاً قصر خورنق حیرہ میں واقع تھا اور قصر عذیب اور صنبر کو امرئو القیس بن النعمان نے فرات کے قریب سیرو تفریح کی غرض سے بنایا تھا۔ سفید محل جو کہ قصر ابیض اور قصر فرس الحیرہ کے محلوں میں سے تھا۔ اسی طرح قصر زوراء کا محل جسے نعمان بن منذر نے بنایا تھا اور قصر عدسیین کا محل جو کہ بنی عماد بن عبدالمسیح بن قیس الکلبی کا تھا یہ تمام کوفہ میں الحیرہ کی جانب واقع تھے بہرحال جب شہر حیرہ۔ کوفہ، نجف پھیلنا شروع ہوئے تو آپس میں ملنے کی وجہ سے وہ تمام آثار مٹ کر ختم ہو چکے ہیں۔ نجف تو آج کل کربلاء کے نزدیک تک پھیل چکا ہے۔

#### چرچ، خانقاہیں اور دکانیں

شہر حیرہ اور اس کے عیسائی پھیلے تو وہاں چرچ اور خانقاہیں بھی پائے جانے لگے جن میں بعض کے نام تاریخ کی کتابوں میں موجود ہیں۔

اس حوالے سے استاد محمد سعید الطریحی نے ۱۹۸۱ء میں ایک کتاب بیروت میں اسی موضوع پر چھپوائی ہے جس کا نام "کوفہ میں نصرانیوں کے گھر اور خانقاہیں" ہے جس میں انہوں نے حیرہ کی تاریخ اس کی تاسیس اور فتح ہونے کے بارے میں تفصیل سے بیان کیا ہے اور کوفہ کے بارے میں لکھا ہے کہ وہ شہر سریانیہ کے ٹکڑوں پر بنا ہے جسے عاقولا

کہاجاتا تھا جیسا کہ میں اپنی کتاب "وما ادراک ماعلیٰ" یعنی تمہیں کیا معلوم کہ علی کیا ہے؟ میں ذکر کیا تھا کہ میرے خیال کے مطابق کوفہ دراصل لکوٹی یا کوٹی سے معرب ہے اور یہ ایک شہر تھا کہا جاتا ہے کہ حضرت ابراہیم کی ولادت اسی شہر میں ہوئی تھی خاص طور سے یاقوت نے اپنی معجم میں اس کا ذکر کیا ہے کہ یہ بابل کی سرزمین میں واقع ہے جو کوفہ سے زیادہ دور نہیں ہے اور اگر ان کی ولادت یہاں ہونا صحیح ہو اور اس کی نسبت بھی صحیح ہو تو ممکن ہے کہ اس کا نام اس کے قرب و جوار پر بھی غالب آیا ہو اور اس کی نسبت بھی صحیح ہو تو پھر اس کا "تائی"، "فائی" میں تبدیل ہو چکا ہو ایسا عربی زبان میں اکثر ہوتا رہتا ہے اور آخر میں اسکا "الف"، "ہائی" میں تبدیل ہوا ہو اور اسی طریقے سے ان کے مسلمان ہونے میں بھی یہی دلیل ہے کیونکہ ان کے گھر اس گھر کے قریب تھے جہاں رسول اللہ کے دادا کی پیدائش ہوئی تھی اور یہ بھی ہم نے اپنی سابقہ کتاب میں یاقوت کے معجم سے ذکر کیا ہے کہ ایک دفعہ امیر المومنین سے قریش کے اصلیت کے بارے میں پوچھا گیا تو آپ نے فرمایا کہ ہم کوٹی سے مخلوط لوگ ہیں۔

مگر جہاں تک اس نسبت کا تعلق ہے العاقول یا عاقولا کی طرف ہونا یا اس کا اسم کوہیا سے بمعنی العاقول سے تحریف شدہ ہے یہ خیال میں نہ آنے والی بات ہے لیکن کبھی یہ بھی کہا جاتا ہے کہ وہ کوٹی میں ٹھہرے تو اس کا مطلب اس کے نزدیک ہونا ہے لیکن ان کی منزل وہ نہیں ہوتی مگر یہ اس پر غالب آگیا۔ جیسا کہ اسم نجف اس ٹیلہ پر غالب آیا جو امام سے مشرف ہوا حالانکہ وہ اس کا ایک جزء تھا۔

اگر کوئی مذکورہ کتب ڈاکٹر مصطفیٰ جواد کا مقالہ اور اس سے متعلق کتابوں کا ملاحظہ کرے تو پتہ چلے گا کہ وہ محل، خانقاہیں اور گھر جو نصرانیوں کے ہیں یہ تمام روضہ مقدس کے دائرہ میں واقع نہیں اور نہ ہی اس کے قریب ہیں بلکہ یہ سب حیرہ یا کوفہ یا ان دونوں کے گرد و نواح میں واقع ہیں ہاں ان میں زیادہ حیرہ ہی میں واقع ہیں اور زمانے کے دست و برد کی وجہ سے تاریخ عراق اور آثار کے ساتھ ان کے نشان بھی مٹ چکے ہیں۔

مثلاً اکیراح جو چھوٹے چھوٹے قبے تھے یا راہبوں کے مکانات کوفہ کے درمیان یا حیرہ میں واقع تھے اور خانقاہ حریق بھی حیرہ میں تھی اور اسی طرح سے خانقاہ اسکون نجف کی جانب اوپر کی طرف روضہ مقدس کے نزدیک واقع تھی اور خانقاہ حنہ جو کہ حیرہ کے پرانی خانقاہوں میں شمار ہوتی تھی خانقاہ ابن مزعوق شاشتی کے مطابق حیرہ کے وسط میں واقع تھی جبکہ یاقوت کہتا ہے کہ وہ اس سے باہر واقع تھی۔ خانقاہ مارت مریم یہ یاقوت کے مطابق آل منذر کے اولادوں کی پرانی خانقاہوں میں شمار ہوتی تھی جو حیرہ کے اطراف میں خورنق اور سدیر نامی جگہوں کے درمیان واقع تھی اور حنہ الکبیر کی خانقاہ جو کہ حیرہ اور کوفہ کے درمیان واقع تھی اسی طرح خانقائے بند صغریٰ، خانقائے بند کبریٰ، خانقائے اللج، خانقائے حنظلہ وغیرہ تمام حیرہ یا اس کے اطراف میں واقع تھیں۔ ان تمام خانقاہوں کو ڈاکٹر مصطفیٰ جواد اور محمد سعید الطریحی نے بیان کیا ہے ان کے بعد ڈاکٹر حسن الحکیم نے وہاں کل ۳۲ خانقاہوں کا ذکر کیا ہے۔

یہاں یہ بھی بیان کرنا مناسب ہے کہ ظہر کوفہ سے مراد وہ علاقہ جس کی حدود کا تعین کرنا قدرے مشکل ہے اس حوالے سے یاقوت نے اپنی معجم میں کہا ہے کہ منذر بن نعمان کے گھر میں حیرہ، نجف، خورنق، سدیر، غریاں اور تفریحی مقامات اور خانقاہیں سب شامل ہیں اور قبر امیر المومنین بھی بعض کے نزدیک اسی میں شامل ہوتی ہے اور ان میں بعض جگہیں تو بہت سارے صحابہ اور تابعین (جو کوفہ میں رہتے تھے) کا مدفن بن چکی تھیں جو اس سے باہر حنہ نامی جگہ کی جانب ہے لیکن آج کل وہاں صرف کمیل ابن زیاد نخعی کی قبر کے علاوہ کسی صحابی اور تابعی کی قبر موجود نہیں ہے۔

اسکے بعد ڈاکٹر مصطفیٰ نے وہاں کچھ دکانوں کا ذکر بھی کیا ہے لیکن ان میں سے کوئی روضہ مقدس کے دائرے میں شامل نہیں جیسا کہ عون کی دکان، دومتہ کی دکان، جابر کی دکان، خانہ شہلاء یہ تمام حیرہ میں واقع ہیں اور وہ بعض جگہ کھیل تماشوں کے لئے بھی میدان تھے اور ہم نے دیکھا کہ اس میدان میں ابونواس، حماد عجرد والہ بن الحباب وغیرہ بصرہ اور کوفہ کے مزاح نگاروں میں شامل ہوتے تھے۔

یہ تمام ہم نے یہاں اس لئے ذکر کیا ہے کہ امام نے جب اپنے لئے مرقد اختیار کیا تو بڑے غورو فکر کے ساتھ اختیار کیا تاکہ ہرقسم کے شورو غل دور رہے۔

ضریح و مرقد امیر المومنین علی ابن ابی طالب (علیہما السلام)

نجف کے مختلف نام

تاریخ میناس جگہ کے مختلف نام ہیں شیخ محمد حسین حرز الدین نے اپنی کتاب "تاریخ نجف اشرف" میں پورا ایک باب مختص کیا ہے جہاں انہوں نے تقریباً اٹھائیس ناموں کا ذکر کیا ہے اس کے بعد ڈاکٹر محمد ہادی الامینی نے انسائیکلو پیڈیا میں اپنے مقالہ مینجف کے لغت ، حدیث اور تاریخ میں دس ناموں کا ذکر کیا ہے اور یہ وہی ہے جسے محمدرزالدین نے اس سے قبل بیان کیا تھا۔ بانقیا، الجودی، الربوة، الطور، ظہر الکوفہ، الغری یا الغریان، اللسان، المشہد، النجف اور وادی السلام ہیں۔ ان میں سے نجف، المشہد، الغری کے سوا باقی ناموں کا اس شہر کے ساتھ کوئی تعلق نہیں پس ان میں سے بعض اس کے نزدیک واقع ہے۔ جیسے بانقیا، جو کہ کوفہ کے مضافات میں واقع ہے یا اس کے احاطے میں واقع ہے۔ جیسے اللسان جو کہ کوفہ کے بیرونی حصہ میں واقع ہے پس نجف اور وادی السلام جو کہ ایک بڑے ٹیلے کو کہا جاتا ہے بعد ازاں یہ نام نجف کی قبروں کے لئے مختص ہوا جو مشہور بھی ہے الجودی جو کہ یاقوت نے اپنی معجم میں ذکر کیا ہے کہ یہ ایک بلند پہاڑ ہے اور یہ دجلہ کے مشرق کی جانب جزیرہ ابن عمر میں واقع ہے اور یہیں پر حضرت نوح کی کشتی آکر ٹھہری تھی اور پھر مرقم مقدس کے موضع کے ساتھ بہت ساری کہانیاں اور روایات بھی وابستہ ہیں جن میں سے بعض تو دشمنوں نے اسے چھپانے کی غرض سے گڑھی تھیں اور بعض آپ کے چاہنے والے شیعوں نے موضع دفن کی توثیق کیلئے بیان کی ہیں بہر حال اگر اس میں ان کی برکت اس شہر کیلئے شامل نہ ہوتی تو یہ شہر کبھی منظر عام و خاص نہ ہوتا۔

مرقد امام کے لئے اس ٹیلے کو منتخب کرنے کی وجہ

جتنی بحث و تحقیق امیر المومنین کی قبر کے بارے میں ہوئی ہے آج تک کسی قبر کے بارے میں نہیں ہوئی نہ مسلمانوں میں سے کسی قبر کے بارے میں ہوئی ہے اور نہ اہل بیت میں سے کسی کی قبر کے حوالے سے اتنی تحقیق ہوئی ہے اس کی وجہ وہ شکوک و شبہات ہیں جو اصحاب حدیث کے علماء اور ان کے دشمنوں کی مدد کرنے والوں کی کتابوں میں قبر مبارک کے موضع کے حوالے سے وارد ہوئی ہیں۔ اس کے باوجود یہاں تک کہ علماء اہل بیت کی بحثوں میں اس موضوع کے حوالے سے گفتگو شروع سے ہی ہوتی چلی آ رہی ہے پس میں نے دیکھا کہ یہ بحثیں کسی ایسی حقیقت کی توثیق کے لئے نہیں ہیں جسے کسی دلیل کی ضرورت ہو۔ بلکہ صرف بحث کے آخر میں آپ کی سیرت کے حوالے سے اس کوشش میں اپنا حصہ ڈالنے اور جو شبہات بعض کتابوں میں آیا ہے۔ ان کو رفع کرنے اور اس کے ساتھ بعض پرانے علماء کی ان شبہات کو مٹانا مقصود ہے جو علمی بحث کے ذریعے حقیقت کی جانب لوٹایا جاسکتا ہے اگرچہ موثر جذبات سے دور کیوں نہ ہو جو بعض اوقات حقیقت سے دور ہوتا ہے جس میں شاید مجھے ان دو سالوں کی محنت کو دوبارہ تکرار کرنا پڑا جس میں بہت سارے شکوک و شبہات جذبات کی بنیاد پر ماننا جو کہ حقیقت کو ظاہر کرنے کی بجائے چھپا رہا تھا اور میرا خیال ہے کہ میری کتاب جو امام کے حوالے سے ہے جس میں میرے تدبر و تامل کرنے سے ان کی سیرت کی حقیقت میرے لئے سورج سے زیادہ روشن ہوئی۔ اس حوالے سے میں نے کوئی نیا مصدر استعمال نہیں کیا جو مجھ سے پہلے لوگوں نے استعمال نہ کیا ہو پس میں نے جو طریقہ اختیار کیا ہے وہ یہ کہ میں نے تنقیدی انداز سے اپنی تحقیق کو جاری رکھا اور قدیم مورخین اور محدثین کی روایات کو آپس میں ملا کر دیکھا اور اسی طرح تمام واقعات کی چھان بین بھی آپس میں جوڑ کر کی تاکہ صحیح حقیقت ظاہر ہو جائے۔

میرے خیال میں جو بھی اس حوالے سے جاننا چاہتا ہے اسے چاہیے کہ اس جگہ کی جغرافیائی، تاریخی، سیاسی افق سے آگاہی حاصل ہو اور ساتھ ساتھ سیرت امام خاص طور سے جو عراق میں انہوں نے گزاری اس کے لئے ان کے دشمنوں کے موقف سے آگاہی ضروری ہے۔ اس کے علاوہ اس کے لئے یہ بھی ضروری ہے کہ وہ اپنے آپ کو گروہی اختلافات سے پاک کرے جس میں بہت سارے قدیم محدثین متاثر ہوئے ہیں پس میں بھی ان بدشکل چہروں میں شامل ہوا یہاں تک کہ بڑی مشکل سے ان مشابہ چہروں کی پہچان حاصل ہوئی۔

پس امام نجف میں جو کوفہ سے دو فرسخ سے زیادہ دور نہیں تھا بغرض آرام ، ریاضت اور عبادت تشریف لے جاتے تھے۔ جب آپ تنگی، تھکاوٹ اور امت کی اصلاح میں مایوسی کا احساس کرتے تھے۔ دراصل آپ چاہتے تھے کہ اس جہاں میں عدل کی حکمرانی ہو اور دینی اخوت اور خلق خداوندی کی سرداری ہو۔ لیکن لوگوں نے سرکشی کی، آپ کی مخالفت کی۔ جب لوگوں نے دیکھا کہ یہاں مساوات کا قانون نافذ ہو رہا ہے جس کے بارے میں آپ نے بیعت کے روز اول ہی اعلان کیا تھا تو جن لوگوں کے مفادات پر اس سے چوٹ پڑتی تھی انہوں نے آپ کے ساتھ خاموش اور اعلانیہ جنگ کی اور آپ کے

ساتھ آمرانہ سلوک کیا جس کی نادان اور جاہل قوم نے اتباع کی اور آپ کی قدر نہیں کی۔ تو آپ کے آخری ایام میں جب آپ ہر طرح سے مایوس ہوئے تو آپ نے دن رات اللہ تعالیٰ سے یہ دعا کی کہ وہ اس جاہل امت سے نجات دلائے اور اپنے بھائی حضرت محمد مصطفیٰ سے ملا دے۔

شیخ محمد حسین حرز الدین نے اپنی کتاب تاریخ نجف میں اور ابن عساکر نے اپنی تاریخ میں امام کے نجف کی طرف جانے کے حوالے سے بہت ساری روایات بیان کی ہیں جو کوئی بیسویں (۲۰) صدی کے نصف ثانی میں اس علاقے کے بارے میں تھوڑا غور کرے تو شاید وہ سمجھ سکے کہ امیر المومنین یا دوسرے لوگ اس بلند ٹیلے کی طرف بغرض آرام کیوں جاتے تھے کیونکہ یہ علاقہ صاف ستھرا اور پر سکون ہے خاص طور سے موسم بہار کے دنوں اور موسم گرما کی چاندنی راتوں میں۔

یہاں پر یہ کہنا قدرے مشکل ہے کہ امام کس وقت وہاں آرام فرمانے کیلئے تشریف لے جاتے تھے۔ لیکن گمان غالب ہے کہ زیادہ تر چاندنی راتوں میں اور بہار کے دنوں میں جاتے تھے اور اس مینکوئی شک نہیں کہ بہت دفعہ آپ اپنے ہمراہ اس خلوت میں کچھ اپنے خواص کو ساتھ لے کر جاتے تھے اس حوالے سے شیعہ مصادر میں بہت تذکرے ملتے ہیں۔ ایک خبر یہ ہے کہ ایک یمن کے رہنے والا شخص اپنے والد کے جنازہ کو ان کی وصیت کے مطابق وہاں دفن کرنے کیلئے لایا تھا کیونکہ اس کو معلوم تھا کہ وہاں ایک مقدس آدمی دفن ہونے والا ہے تاکہ وہ اس کی شفاعت میں شامل ہو جائے۔ تو امام نے اس سے پوچھا کہ کیا تمہیں معلوم ہے کہ وہ آدمی کون ہے؟ اس نے کہا نہیں۔ تو اپنے فرمایا: خدا کی قسم وہ آدمی میں ہی ہوں۔

اس خبر کو شیخ محمد حسین بن الحاج عبود کوفی نے اپنی کتاب نزہۃ الغری میں اور علامہ مجلسی نے ارشاد القلوب میں ذکر کیا ہے۔

گمان کیا جاتا ہے ایک اجاڑ زمین دریائے سابور کے درمیان نجف اور حیرہ کی طرف امام نے ۴۰ ہزار درہم میں خریدی تھی۔ تو آپ سے خریدنے کی وجہ پوچھی گئی کہ آپ اس اجاڑ زمین کو جو کہ رہائش اور زراعت کے قابل بھی نہیں ہے کیوں خرید رہے ہیں؟ تو آپ نے فرمایا کہ میں نے رسول اکرمؐ کو فرماتے سنا ہے کہ کوفان کوفان جس کا اول آخر سے ملے گا اس کے بیچ میں سے ستر ہزار لوگ محشور ہونگے پھر بغیر حساب و کتاب کے جنت میں داخل ہونگے تو میں نے خواہش کی کہ یہ سب میری ملکیت میں محشور ہوں۔

یہ خبر کتاب "فرحۃ الغری" میں آئی ہے یہاں سید ابن طاووس بیان فرماتے ہیں کہ یہ زمین العمارة جو کوفہ سے باہر ہے اور آپ اپنی ہی زمین میں دفن ہوئے ہیں اس حوالے سے ابن عساکر نے اپنی کتاب میں امام جعفر صادق سے روایت نقل کی ہے کہ امیر المومنین علیہ نجف کی جانب تشریف لائے اور فرماتے تھے کہ وادی السلام مومنین کی ارواح کا مجمع ہے اور یہ مومن کے آرام کے لئے کتنی اچھی جگہ ہے اور آپ فرمایا کرتے تھے: اے میرے پروردگار! میری قبر اسی جگہ قرار دے۔

یہاں مناسب ہے کہ ابن عساکر کی اس روایت کا ذکر کروں جسے امام جعفر صادق نے اس آیت کریمہ کے تفسیر میں فرمایا ہے۔

(وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَا هُمَا إِلَى رَبْوَةٍ ذَاتِ قَرَارٍ وَمَعِينٍ)

یہاں رَبْوَةٍ سے مراد نجف ہے۔ قَرَار سے مراد مسجد جبکہ مَعِين سے مراد فرات ہے۔

یہاں بھی گمان غالب ہے کہ امام نے اپنے وقت آخر کا احساس ہونے پر اپنے لئے اس جگہ کا انتخاب کیا تھا جو ایک بلند اور وسیع ٹیلہ تھا اور یہ وہ جگہ تھی جو تمام ان مواضع سے دور تھی جہاں سے لوگ کوفہ، حیرہ یا دوسرے جگہوں کی جانب بغرض سکونت یا تجارت گزرتے تھے اور چھوٹے سمندر کے کنارے سے زیادہ دور بھی نہیں تھی اور کوفہ اور حیرہ کے راستوں سے قریب نہیں تھی اور نہ ہی اس کے آس پاس کی جگہوں یا گائوں یا وہ کھیت جو دریائے فرات کے آس پاس تھے کے راستوں سے نزدیک تھی۔

یہ روز روشن کی طرف واضح تھا اگر یہ جگہ ہر کسی کو معلوم ہوتی تو کہیں ایسا نہ ہو کہ آپ کے جسد مبارک کی بے حرمتی کرے اس لئے کہ کوفہ اور اس کے اطراف میں خوارج کی اکثریت رہائش پذیر تھی اور بنو امیہ تو آپ کے شہید ہونے کے انتظار میں بیٹھے تھے اور اس زمانے میں کوفہ کے اندر ان کے بہت سارے جاسوس بھی تھے ان کے آباء و اجداد بدر واحد اور جمل و صفین میں آپ نے نہ تیغ کئے تھے تو ان کا انتقامی رویہ یقینی امر تھا۔ اگرچہ آپ کے جسد خاکی کے ساتھ ہی کیوں نہ ہو اس لئے آپ نے اپنی جائے دفن کیلئے ایسی جگہ کو چنا جو کوفہ سے زیادہ دور بھی نہ ہو اور مناسب بھی ہو اور آپ دشمنوں کی نظروں سے پوشیدہ بھی رہیں اور بعد ازاں روایات کے اندر جو شکوک و شبہات تھے اس کی اصل وجہ یہ تھی کہ آپ کے ماننے والوں نے خوف سے چھپایا تو آپ کے دشمنوں نے روایات گھڑیں امام کا یہ پہلا

امتحان نہیں تھا بلکہ ایسا ہی ایک اور امتحان آپکے ساتھ انتخاب قبر زہرا کے وقت بھی ہوا تھا کہ اپنے ان کی قبر کو بھی مخفی رکھا جو کہ میرے خیال کے مطابق اپنے انہیں اپنی مادر گرامی حضرت فاطمہ بنت اسد رضوان اللہ علیہا کے جوار میں دفن کیا تھا آپ کے فرزند امام حسن ابن علیکی قبر بھی جنت البقیع میں ہے اس حدیث کے دوران جناب فاطمہ زہرا کی قبر کے بارے میں میرا ذہن کھل گیا۔ اس طرح اللہ تعالیٰ نے جناب سیدبکی قبر کے بعد رسول اکرمؐ کی وفات کے تین دہایاں گزرنے کے بعد دوسری مرتبہ حضرت علی کی قبر کو مخفی رکھا۔ اس کے ساتھ اللہ تعالیٰ نے اس ٹیلہ کو جہاں آپکی قبر ہے مسلمانوں کے لئے چوتھا مقام مقدس قرار دیا۔

علمائے شیعہ کی روایات میں آپ کا مرقد شریف

امام علی کی مرقد اور روضہ مقدس کے حوالے سے شیعوں کے ہاں بہت ساری روایات ملتی ہیں۔ جن میں بعض حقیقت کے قریب ہیں تو بعض حقیقت سے نہ صرف دور ہیں بلکہ حقیقت کے ساتھ کوئی واسطہ ہی نہیں ہے اور بعض میں ایسی حقیقت ہے جن کے اوپر شک و شبہ کی گنجائش نہیں کچھ ایسی روایات بھی ہیں جنہیں علمی بحث کے ذریعے اخذ نہیں کرسکتے اس لئے کہ انہیں صرف جذباتی محبت اور غیبی روحانیت کے چوکھٹے میں وضع کیا گیا ہے اور ایسا ہونا اس دنیا کے اندر مقدس جگہوں کیلئے کوئی تعجب کی بات نہیں۔ کیونکہ یہاں لوگ مختلف کہانیاں گھڑتے ہیں اور اس میں غلو سے کام لیتے ہیں اور اسی طرح ایسی بھی کہانیاں وجود میں آتی ہیں جو حقیقت سے کوسوں دور ہیں۔ اس حوالے سے ہمارے پاس مکہ مکرمہ ، مدینہ منورہ ، بیت المقدس وغیرہ سے متعلق قصص و کہانیاں بہترین مثال ہیں جو کہ وہاں بہت سارے انبیاءؑ کا مسکن قرار دینا یا وہاں سے گزرنا یا ان کے وہاں مدفون کی طرف اشارہ کرتی ہے اور ہم نے اس حوالے سے مسجد بصرہ اور مسجد کوفہ سے متعلق بھی بہت ساری کہانیاں پڑھیں تو ہم حیران ہوئے کہ یہ دونوں بھی تاریخ کی بڑی مسجدوں میں شمار ہوتی ہیں۔

یہاں پر ڈاکٹر حسن حکیم نے اپنی کتاب تاریخ نجف میں وادی السلام اور نجف کے مراقد مقدسہ کو خصوصیت کے ساتھ ذکر کیا ہے جس میں انہوں نے پہلے باب میں حضرت آدماور حضرت نوح کی قبروں اور ان دونوں قبروں کے درمیان امام علیکے دفن کے بارے میں روایات کو بیان کیا ہے اور اس ضمن میں حضرت بوداور حضرت صالحکی قبروں کو وادی السلام میں بیان کیا ہے جبکہ اسی کتاب کے دوسرے باب میں اہل بیت ؑ کی بعض ذریت کی قبروں اور بعض صحابہ کرام کے امام کی روضہ مقدس کے احاطے میں دفن ہونے کا ذکر کیا ہے اور اسی میں بعض ائمہؑ کے مقامات جنہوں نے نجف کی زیارت کی ہے جیسے مقام امام زین العابدیناور امام جعفر صادقاور اسی مقام پر امام مہدیکا تذکرہ کیا ہے۔ اور آخر میں انہوں نے کچھ ایسی روایات کا ذکر کیا ہے جو سر مبارک امام حسینکے اپنے بابا علی مرتضیکے سر کے قریب دفن ہونے کو بیان کرتی ہیں۔ اس حوالے سے کچھ روایات سر امام حسین کر بلا یا شام یا عسقلان یا مصر یا دوسرے علاقوں میں دفن ہونے کی طرف اشارہ کرتی ہیں ان تمام کے باوجود شیعہ روایات کہتی ہیں کہ سر مبارک بالآخر آپکے جسم مبارک سے ملحق ہوا تھا ڈاکٹر صاحب سر امام نجف میں دفن ہونے کی روایات کو زیادہ ترجیح دیتے ہیں۔ تاریخ کے کچھ محدثین کی ملاوٹ کے باوجود جس سے میں اپنے آپ کو بری کرتا ہوں آخر کار حقیقت سامنے آبی گئی جسے ایک باغی گروہ نے چھپانے کی حتی المقدور کوشش کی تھی جس کیلئے انہوں نے مختلف طریقے استعمال کئے بالآخر ننگ و عار اور نقصان انہی کو ہوا۔ عالم انسانیت کماں کا نور اور فکر دنیا کے کونے کونے تک پہنچ گیا جبکہ آپ کے مخالفوں کی قبروں کو تاریخ نے کوڑے دان میں ڈال کے رکھ دیا اور آپ کی روضہ مقدس کا مینارہ بلند ہے اور آپ کے چاہنے والے اسے بلند سے بلندتر کرتے جا رہے ہیں۔

امام کے مرقد شریف کے موضع کے بارے میں جو قابل بھروسہ کتاب کہ جس کے بارے میں بالکل یقین کے ساتھ کہہ سکتا ہوں تو سید ابن طاہوس کی کتاب "فرحتہ الغری" ہے اگرچہ اسکے بارے میں اشارہ ہوچکا ہے مولف محترم نے اس میں زیادہ تر ان روایات کو بیان کیا ہے جو علماء اہل بیت اور دوسروں کی کتابوں سے لئے گئے ہیں۔ بعد میں آنے والے علماء نے ان پر پورا پورا اعتماد کیا ہے یہ کتاب دو مرتبہ نجف اشرف میں چھپ چکی ہے۔

یہاں میں یہ یاد دلانا چاہتا ہوں جس کی طرف میں نے اشارہ کیا تھا کہ بہت ساری تاریخی روایات بعض اوقات بغیر کسی تحقیق کے ساتھ نقل کی جاتی ہیں بعض دفعہ ہوتا ہے کہ راوی یا مولف اپنے من پسند معیارات کے مطابق اچھی یا بری نیت کے ساتھ روایات کو کہیں گھٹا کر تو کہیں بڑھا کر بیان کرتے ہیں۔ بعد ازاں دن گزرنے کے ساتھ ساتھ وہ روایات اپنی اصلی صورت سے کوسوں فاصلہ پر ہوتی ہیں اس بناء پر یہ تعجب کی بات نہیں ہے کہ بہت سارے مصادر میں ایک روایت ہمیں ایک شکل میں ملتی ہے تو وہی روایت دوسرے مصادر میں دوسری صورت میں نظر آتی ہے اس میں بعض دفعہ ایسا



بھی ہوتا ہے کہ روایت کی پوری نص متغیر ہوتی ہے اور کہیں زیادہ ہوتی ہے تو کہیں کم اور کبھی کبھار روایت کے معنی تبدیل ہو رہے ہوتے ہیں اور مولف کو اس چیز کا شعور بھی نہیں ہوتا۔ اسی طرح کی تبدیلی جب آگے بڑھتی ہے تو ایک وقت ایسا آتا ہے کہ روایت کا اصل سے کوئی تعلق ہی نہیں رہتا۔ لیکن بعض دفعہ ایسا ہوتا ہے کہ ایک روایت مختلف راویوں کے مختلف انداز سے نقل کرنے کی وجہ سے کئی روایتیں بن جاتی ہیں اس طرح بہت ساری تاریخ کی کتابوں کا ہونا عام سی بات ہے۔

کبھی کبھار ایک راوی ایک روایت لکھتے وقت تعصب کا شکار ہو جاتا ہے اور اسے درایت کا کوئی علم نہیں ہوتا اور سب سے آخری راوی اپنی شخصیت کو قرار دیتا ہے لیکن تھوڑی تبدیلی کے ساتھ اس موضوع کو چھیڑنے کا مقصد یہ ہے کہ ہر سمجھدار آدمی کے لئے یہ کوئی ڈھکی چھپی بات نہیں ہے۔ ایسا ہی خاص طور سے ان روایات کے ساتھ بھی ہوا ہے جو مرقہ امام کے حوالے سے تاریخ کی کتابوں میں ہمیں ملتی ہیں ان میں کوئی تخصیص نہیں چاہیے مورخ علماء اہل بیتؑ میں سے ہوں یا اصحاب حدیث میں سے ابن ابی الحدید نے شرح نہج البلاغہ میں ان لوگوں کا نام لیا ہے۔

اس حوالے سے صفوی اور عثمانی حکومتوں کی گروہی سیاسی چیقلش بھی شامل ہے کہ ان میں ایک دور ایسا بھی آیا تھا کہ کبھی کبھار ایک بھائی اپنے دوسرے بھائی کے پاس موجود چیزوں کی طرف صرف دیکھنا بھی گوارا نہیں کرتا تھا اس طرح میرا نہیں گمان ہے کہ ابن کثیر نے اپنی کتاب البدایہ والنہایہ میں غیر مسلم گروہوں پر اعتراض کیا ہو جتنا انہوں نے شیعوں پر اعتراض کیا ہے پس شیعہ ان کے نزدیک جاہل، جھوٹا، گمراہ اور غلطی کرنے والا فرقہ ہے اور ان کی روایت ضعیف، متروک، موضوع، ساقط، بغیر اہمیت کی حامل روایت ہیں اس طرح کے عمل میں اور دوسروں نے بھی اسلام اور مسلمانوں پر مہربانی دکھانے کے لئے اپنے بال سفید کئے ہیں۔ جس کا نتیجہ اسلامی تاریخ کے واقعات میں تبدیلی، حقیقت سے دوری اور ان کے ضیاع کے علاوہ کچھ نہیں ہے۔

مرقہ امیر المومنین کا پوشیدہ ہونا وجہ جو بھی ہو لیکن دسیوں سوالات اٹھتے ہیں جن کے صحیح جوابات دینے کیلئے جدوجہد اور کوشش کی ضرورت ہے۔ یہ کوشش کبھی کبھار جا کر ایک حکایت پر ختم ہو جاتی ہے۔

مثلاً اگر کوئی خبر اہل بیت یا ان کے قریب ترین اصحاب میں پھیل جائے کہ امام ظہر کوفہ میں دفن ہوئے ہیں پس یہ خبر فوراً اخبار میں تبدیل ہو جاتی ہے پس ظہر کوفہ ایک وسیع منطقے پر محیط ہے اور ہر خبر یہ کہتی ہے کہ امام ایک صالح ٹیلہ میں دفن ہوئے ہیں اور ان ٹیلوں میں ثوبہ کوفہ بھی ہے اور بعد ازاں لفظ ظہر حذف ہوا اور صرف لفظ کوفہ باقی رہ گیا پھر اس کے بعد نقل ہونے والی اخبار میں یہ کہ "دفن فی الکوفہ" یعنی آپ کوفہ میں دفن ہوئے بعد میں آنے والے لوگوں کا ذہن اسی جگہ کو ماننے کو ترجیح دے گا۔

پس امام کا دفن قصر امارہ کے پاس یا اس کے اندر یا اس کے قریب یا جامع مسجد کے قریب یا آل جعدہ کے نزدیک کسی حجرے وغیرہ میں ہونا واقع ہوتا ہے اب ممکن ہے اس میں بہت ساری روایات بن جائیں اور مورخین چاہے تو ان کو اصلی صورت کی طرف موڑ دیں اور اگر چاہیں تو اس طرف موڑ دیں جدھر انہیں اچھا لگے اور ان روایات میں سے جسے یہ مشکل سمجھے وہاں وہ "قبیل" کہتا ہے یعنی کہا گیا اس کے علاوہ باقی جسے اس کا دل چاہے مسلمات قرار دے۔

اور اگر پوشیدہ والی روایت میں یہ اشارہ موجود ہو کہ جسد اقدس کو مدینہ کی طرف لے جایا گیا ہو تاکہ وہاں اپنی والدہ گرامی، چچا اور زوجہ محترمہ حضرت بتول کے قرب و جوار میں دفن ہوتو یہ بعید نہیں ہے کہ اس روایت سے بھی حکایت نہ لپٹی ہو۔ مثلاً نعلش مدینہ تک نہیں پہنچی ہو اگر پہنچی ہو تو یہ خبر بھی چغل خوروں سے محفوظ نہ رہی ہو۔

اس کے معنی یہ ہیں کہ قافلے کے ساتھ نعلش مبارک تھی صحرا میں وہ اونٹ کھو گیا جس پر نعلش رکھی ہوئی تھی اور وہ قافلہ قبیلہ طی سے گزرا تھا تو یہ بھی بعید نہیں ہے کہ یہ خبر بھی حکایت سے محفوظ رہی ہو مثلاً کہ وہ وہاں ایک گروہ

پہنچا۔ ان کے ساتھ ایک اونٹ پر نعلش تھی اور وہاں دفن ہوئی تو کسی نے منع بھی نہیں کیا۔ در حالانکہ وہ انکے خاندان والوں کو جانتے بھی نہیں تھے اس طرح سے بہت ساری روایات واضح اور پوشیدہ تاریخ کے اندر موجود ہیں جسے دشمن اپنے مقاصد کیلئے استعمال کرتے ہیں تو چاہنے والے غلو کے ساتھ حقیقت کو تبدیل کر کے رکھ دیتے ہیں لیکن جو حقیقت شناس تھے انہوں نے اپنے کانوں کو کھول کر حقیقت کو سننے کی فرصت دی یا جو روایات ان کے سامنے ہیں ان کو کھنگالا جو واقع سے قریب یا بعید ہیں اور سیاسی گروہی پردوں کو چھوڑ دیا۔ جاہل اور بے وقوف دشمنی میں یا دوسرے کے بغض میں باطل چیز کو ہی اٹھانے پر مصر رہتے ہیں۔

ان میں سے ایک روایت سید ابن طاووس نے قبر امیر المومنین کے حوالے سے اپنی کتاب الفرحتہ میں نقل کی ہے جسے محمد بن عبدالعزیز بن عامر الدھان نے محمد بن حسن الجعفری کی سند سے روایت کیا ہے کہ اس نے کہا: میں نے اسے اپنے والد کی کتاب میں دیکھا جسے میری والدہ نے اپنی والدہ سے نقل کرتے ہوئے یوں مجھ سے بیان کیا کہ امام علی نے

اپنے فرزند حسن سے چار قبریں چار مختلف جگہوں میں کھودنے کا حکم دیا مسجد میں ، رحبتہ میں ، غری میں اور جعدۃ بن ہبیرۃ کے مکان میں۔ اس کی وجہ یہ تھی کہ آپ کے دشمنوں کو قبر کے بارے میں معلوم نہ ہو۔ میرے حساب سے یہ روایت حقیقت سے زیادہ مطابق نہیں ہے کیونکہ جس نے اس کتاب الفرحتہ کی تحقیق کی ہے اس کے نزدیک اس میں راوی واضح نہیں ہیں کیونکہ انہوں نے ان راویوں کی وضاحت نہیں کی ہے لیکن جب میں نے تفریسی کی کتاب نقد الرجال میں محمد بن حسن بن عبد اللہ الجعفری کی وضاحت دیکھی تو انہوں نے اس روایت کو فساد قرار دیا ہے اور اس کے مصدر نہ ہونے کی وجہ سے اسے ملعون قرار دیا ہے۔ میرا خیال ہے اس طرح کی اور بھی بہت ساری روایات ہیں جن کی وجہ سے خطیب بغدادی وغیرہ بھی شک میں مبتلا ہو چکے ہیں کہ قبر امام کا موضع واضح نہیں ہے۔ پس اس طرح کی روایات میں ابہام، خواہش اور نقل کا زیادہ دخل ہے۔

اس موضوع پر ایک اور روایت طبری نے بھی اپنی تاریخ میں نقل کی ہے جو مرقد شریف کو مسجد الجماعة کے نزدیک قصر امارہ میں بتاتی ہے اب یہاں پر شاید سید ابن طاووس والی روایت کے راوی نے جب دیکھا کہ یہ خبر مخلوط ہے تو انہوں نے ایک مناسب روایت کو دیکھا جو ان تمام کو رفع کرے اس لئے نقل کی ہے۔ جن روایات کومیں نے دیکھا ہے جنہیں شیخ کاظم الحلی نے بیان کیا ہے کہ ایک دفعہ امام نے اپنے چند مخلص ساتھیوں کو اپنے مشہد شریف کے بارے میں دکھایا جو زمین کے نیچے ایک سرداب میں تھی اور یہ جگہ تین حصوں میں منقسم تھی جہاں ایک جگہ نماز پڑھنے کے لئے مختص تھی جبکہ دوسرے حصے میں اپنے خاص شاگردوں کو درس دیتے تھے اور تیسرے حصے میں اپنے لئے قبر بنائی ہوئی تھی۔

لیکن اس روایت پر شیخ کاظم بھروسہ نہیں کرتے بلکہ یوں اشارہ کرتے ہیں کہ شاید یہ امام کی اپنی اولاد کے لئے وصیت ہو اور اس روایت کا کوئی مصدر ہے اور نہ کوئی خبر موثق تائید کرتی ہے تو کسی صورت میں اس پر اعتماد نہیں کیا جاسکتا۔

اور شیخ یہ بھی کہتے ہیں کہ جب امام شہید ہوئے تو اہل بیت ان کو اٹھا کر مشہد معلوم پر پہنچے تو امام حسن نے نماز پڑھائی جبکہ آپ کے اہل بیت ، حبیب ابن مظاہر ، حبہ بن جوین ، أصیح بن نباتہ ، کمیل بن زیاد ، رشید الہجری ، حجر بن عدی الکندی ، عمر بن الحمق الخزاعی ، جویریہ بن مسہر العبدی وغیرہ نے اقتداء کی۔ لیکن اسے صعصعہ بن صععان نہیں مانتے جبکہ شیخ صاحب اس پر بھروسہ نہیں کرتے اور اسے ارسال المسلمات قرار دیتے ہیں۔ بہرحال یہ روایت ایک ایسی خبر ہے جس کیلئے روایت معتبر تائید کرتی پہنچن پر اعتماد کیا جاسکتا ہے۔ سید ابن طاووس نے اپنی کتاب الفرحة میں جہاں علمی اور معتبر روایتوں کو بیان کیا ہے وہاں کچھ پوشیدہ روایتوں کو بھی نقل کیا ہے جو بہرحال غور و تحقیق طلب ہیں انہی میں ایک روایت یوں ہے:

ایک دفعہ حضور اکرمؐ نے حضرت علیؑ سے پہلے ساتویں آسمان نے جواب دیا تو خداوند عالم نے اسے عرش و کرسی سے سجایا پھر چوتھی آسمان کو بیت معمور سے مشرف کیا پھر دنیا کے آسمان کو ستاروں سے مزین کیا۔ پھر حجاز کی سر زمین کو بیت الحرام سے مشرف کیا پھر شام کی سر زمین کو بیت المقدس سے نوازا پھر طیبہ (مکہ) کی سر زمین کو میری قبر سے مشرف کیا پھر کوفان کی سر زمین کو یا علی! تیری قبر سے مشرف کیا۔ حضرت علی نے سوال کیا: یا رسول اللہؐ کیا میری قبر کوفان عراق میں ہوگی؟ اُٹتے جواب دیا: یا اے علی! تجھے غریب اور ذکوات بیض کے درمیان قتل کیا جائے گا اور تجھے اس امت کا شقی عبدالرحمن ابن ملجم قتل کرے گا۔

پس قسم ہے اس ذات کی جس نے مجھے نبی مبعوث فرمایا کہ اس کا عقاب ناقہ صالح کے قاتل سے زیادہ ہوگا۔ آپ نے علی ابن طحال کی روایت ملاحظہ کی جو قابل تدبر و تأمل ہے اسی طرح بہت سی اور بھی روایتیں ہیں۔ اس طرح کی ایک روایت اصول کافی میں بھی ہے کہ جب امیر المومنین زخمی ہوئے تو آپ نے امام حسن اور امام حسین سے فرمایا کہ تم دونوں مجھے غسل و کفن اور حنوط دینا اور پھر میرے جنازے کی پائنتی والا حصہ تم اٹھانا اور سر کی جانب والا چھوڑ دینا۔

شیخ یعقوب کلینی جو کہ بزرگ علماء شیعہ میں شمار ہوتے ہیں آپ نے تیسری چوتھی صدی ہجری کو بغداد میں وفات پائی۔ آپ نے اپنی سند سے ایک روایت ابا عبد اللہ الحسید سے نقل کی ہے کہ آپ نے فرمایا کہ جب امیر المومنین کو زخمی کیا گیا تو انہوں نے ہم سے فرمایا جب تم مجھے غسل دے چکے اور گھر سے لے چلو تو اگر تم لوگ میرے جنازے کو سر کی جانب کو اٹھاؤ تو پیر کی جانب چھوڑ کر رکھو اور اگر تم لوگ پیر کی جانب سے اٹھاؤ تو سر کی طرف کو چھوڑ دو۔ یہاں تک کہ تم دونوں ایک جگہ پہنچو گے کہ جہاں ایک تیار قبر تمہیں ملے گی جہاں اپنے بھی ملیں گی پھر تم دونوں



مجھے قبر میں اتارنے کے بعد وہاں پڑی ہوئی اینٹوں سے قبر کو بند کرنے کے بعد سر کی جانب سے ایک اینٹ کھلی رکھنا تمہیں آوازیں سنائی دیں گی پھر اس اینٹ والی جگہ کو بند کر دینا اور سر کی جانب سے ایک اینٹ اور اٹھانا تو قبر میں کوئی چیز نہیں ہو گی اور با تف غیبی کی آواز آئے گی کہ امیر المومنین ایک عبد صالح تھے۔ خداوند عالم نے انہیں اپنے نبیؐ سے آج ملا یا ہے اور وہ انبیاء کے اوصیاء کے ساتھ ایسا ہی کرتا ہے اگر کوئی نبی مشرق میں فوت ہو جائے اور اس کا وصی مغرب میں تو اللہ تبارک و تعالیٰ اس وصی کو اپنے نبی سے ضرور ملا دے گا۔

کتاب الفرحتہ میں اس طرح کی دو روایتیں اور بھی ہیں کہ جس میں امام حسنو امام حسین نے امیر المومنین کے تابوت کو سر کی جانب سے اٹھایا اور دوسرے حصہ کو چھوڑ رکھا اور تیار قبر ملی۔ اس کے بعد آپکا جسد مبارک غائب ہوا پتہ نہیں چلا کہ آسمان لے اڑا یا زمین نے چھپالیا۔

اور اسی طرح کی ایک اور روایت شیخ مفید سے بھی ہے کہ جب امیر المومنین کی وفات کا وقت آیا تو آپ نے امام حسناور امام حسین سے فرمایا: تم دونو تابوت کو آگے کی طرف سے پکڑنا پھر مجھے اٹھا کر غریب کی جانب بڑھنا تو وہاں تمہیں ایک سفید پتھر ملے گا تو تم وہاں کھدائی شروع کرو تو وہاں تمہیں ایک تختی ملے گی جس پر لکھا ہوا ہو گا کہ یہ حضرت نوح نے علی بن ابی طالب کے لئے سنبھال کے رکھا تھا پھر حسین فرماتے ہیں کہ ہم نے انہیں وہاں دفن کیا اور ہم امیر المومنین کیلئے اللہ تعالیٰ کے اس اکرام پر خوش ہو کر چلے آئے۔

علامہ مجلسی نے بھی بحار الانوار میں اسی طرح کی ایک روایت محمد بن حنفیہ سے نقل کی ہے جو سابقہ روایات کی طرح ہی ہے کہ امام حسن نے نماز جنازہ پڑھائی اور ان کے پیچھے ایک گروہ نے اقتداء کی اور آپ نے اپنے والد گرامی کے حکم کے مطابق سات تکبیریں پڑھائیں۔ پھر ہم نے تابوت کو اٹھایا اور جیسا کہ امیر المومنین نے کہا تھا جنازہ کو ایک جگہ لے گئے اور جب ہم نے وہاں سے مٹی اٹھانا شروع کیا تو وہاں پہلے سے تیار شدہ ایک قبر تھی، لحد بنی ہوئی تھی اور ایک تختی بھی تھی جس پر لکھا ہوا تھا کہ "یہ ان کے دادا پیغمبر نوح نے عبد صالح طاہر مطہر کیلئے رکھا ہوا ہے" تو جب ہم نے امام کی میت کو قبر میں اتارنا چاہا تو ہاتف غیبی نے صدا دی کہ "انہیں تم لوگ پاک مٹی پر رکھ دو" یہ سن کر وہاں لوگوں کے اوپر دہشت طاری ہوئی اور حیران رہ گئے اور امیر المومنین طلوع فجر سے قبل دفن ہو گئے۔ اور یہاں سید ابن طاووس نے اپنی سند سے ایک روایت امام باقر سے نقل کی ہے کہ امیر المومنین پیغمبر نوح کی قبر میں دفن کئے گئے۔

ایک روایت یہ بھی ہے کہ حسین کریمین نعش امام لے کر جا رہے تھے ایک نقاب لگانے شخص نے استقبال کیا اور ان سے نعش اٹھانے کی خواہش کی۔ لیکن جب نقاب اٹھا کر دیکھا تو خود امام ہی تھے۔ ظاہراً یہ روایت شک سے خالی نہیں ہے بہت ساروں نے اسے رد بھی کیا ہے۔

مذکورہ روایات میں سے زیادہ تر پر غیبی مہر ہے ان کے علاوہ کچھ روایتوں میں ایسا نہیں ہے جیسا کہ سید ابن طاووس کی کتاب الفرحة میں جو روایت اپنی سند سے امام باقر سے مروی ہے کہ جس میں یہ ذکر ہے کہ امام غریب میں طلوع فجر سے پہلے دفن ہوئے آپکی قبر میں امام حسن، امام حسین، محمد، اولاد علی اور عبد اللہ بن جعفر اترے تھے اور یہی روایت کتاب شیخ مفید کی کتاب ارشاد میں بھی ہے۔

اسی طرح ایک اور روایت کلینی نے الکافی میں بعض اصحاب سے روایت کی ہے وہ کہتے ہیں ہم نے اباعبد اللہ الصادق سے سنا کہ جب امیر المومنین کی روح قبض ہوئی تو امام حسن، امام حسین اور دو آدمی جسد مبارک اٹھا کر چلے کوفہ ان کے دائیں جانب تھا اور جبانہ سے ہوتے ہوئے غری پہنچے تو وہاں دفن کیا اور قبر کو برابر کر کے چلے گئے۔

اس کے علاوہ بھی بہت ساری روایات ہیں جنہیں سید ابن طاووس نے جمع کیا اور ان کے مصادر کو بھی بیان کیا ہے اس کے بعد دوسرے شیعہ مصادر شیخ محمد مہدی نجف نے مذکورہ مصادر شیعہ سے نکالا ہے جو ان کے زمانے سے قبل یا بمعصر ہے اور اس میں بہت ساری ایسی روایتیں بھی ہیں جن کا حوالہ مختلف لوگوں نے مختلف کتب میں دیا ہے۔

آپ نے ملاحظہ فرمایا کہ یہ تمام روایات علماء اہل بیت کی ہیں اس کے علاوہ جو آنے والی ہیں یہ تمام متفق علیہ ہیں کہ امیر المومنین اپنے مشہور مرقد نجف اشرف میں ہی مدفون ہیں۔ اسی طرح آپ عنقریب یہ بھی ملاحظہ فرمائیں گے کہ وہ تمام روایات جو اہل بیت سے وارد ہوئی ہیں یہ تصدیق کرتی ہیں کہ آپسی مشہور جگہ میں ہی مدفون ہیں جس کے بارے اہل بیت اور ان کے ماننے والوں میں کوئی شک نہیں۔ اور ان کی کتابوں میں کوئی ایسی روایت نہیں آئی ہے جو اس موضوع کے بارے میں شک کرے کہ اس کے قریب یا بعید ہیں۔ اس طرح جنہوں نے آپ کے مزار کی زیارت کی اسی موضع میں ہی کی ہے۔

لیکن ابن ابی الحدید نے شرح نہج البلاغہ میں نہ صرف اس کی توثیق نہیں کی ہے بلکہ اس کے علاوہ تمام دوسری روایات جو دوسری جگہ کی نشاندہی کرتی ہیں باطل قرار دی ہیں۔ وہ کہتے ہیں یہ عقل کے خلاف ہے کہ جو اختلاف اصحاب حدیث

کے درمیان ہے کہ آپ کا جسد خاکی مدینہ منورہ لے جایا گیا یا رحیۃ الجامع میں دفن کیا گیا قصر الامارہ کے پاس وغیرہ تمام روایات باطل ہیں۔ ان کے پیچھے کوئی حقیقت نہیں ہے ان کی قبر کے بارے میں ان کی اولاد سے زیادہ کون بہتر جان سکتا ہے اس لئے اولاد ہی اپنے آبائو اجداد کی قبروں کے بارے میں دوسروں سے زیادہ جانتے ہیں اور یہ تو وہ قبر ہے جس کی زیارت ان کے بیٹوں نے کی جن میں سے امام جعفر بن محمد اور دوسرے بزرگ لوگ تھے اور انہوں نے شرح نہج البلاغہ میں ایک اور روایت بھی نقل کی ہے کہ ابو الفرج نے مقاتل الطالبین میں سند کے ساتھ ذکر کیا ہے کہ جب امام حسن سے پوچھا گیا کہ امیر المومنین کو آپ لوگوں نے کہاں دفن کیا تو امام حسن نے فرمایا کہ رات کی تاریکی میں ہم ان کی میت کو ان کے گھر سے اٹھا کر نکلے اور مسجد الاشعث سے ہوتے ہوئے ظہر کوفہ میں غری کی جانب پہنچے۔ اور یہ روایت سند کے ساتھ مقاتل الطالبین میں موجود ہے مگر شیخ طوسی جنہوں نے بغداد سے نجف اشرف کی طرف بعض حوادث کی وجہ سے ہجرت کی اور وہاں ایک بڑا دینی مدرسہ قائم کیا جس کا نام انہوں نے جامعۃ علمیۃ النجف رکھا انہوں نے اپنی کتاب تہذیب الاحکام میں قبر امام کے حوالے سے بھی کچھ روایات لکھی ہیں اور ساتھ ہی ساتھ زیارت قبر کی فضیلت بھی بیان کی ہے یہ ساری باتیں تصدیق و توثیق کرتی ہیں کہ امام غری نجف میں ہی مدفون ہیں۔

اجمالی طور پر یہ روایت سابقہ روایتوں سے جدا نہیں ہے تو میں تہذیب الاحکام سے ایک روایت بیان کر دیتا ہوں کہ ابی مطر نے امیر المومنین کی سند سے بیان کیا ہے کہ امیر المومنین نے فرمایا کہ جب میں مرجائوں تو مجھے اس جانب میرے دونوں بزرگوں حضرت ہود اور حضرت صالح کی قبر میں دفن کر دینا۔ اور اسی صفحہ پر دوسری روایت بھی ابی مطر ہی سے ہے کہ میں نے جب امام حسن سے امیر المومنین کے دفن سے متعلق پوچھا گیا تو اپنے جواب دیا کہ ہم نے انہیں ان کی وصیت کے مطابق رات کی تاریکی میں لے جا کر مسجد اشعث میں حضرت ہود کی قبر میں دفن کیا۔

اور اسی صفحہ میں ایک روایت اور بھی ہے کہ ابی بصیر نے جب ابا عبد اللہ سے امیر المومنین کے دفن کے بارے میں پوچھا تو آپ نے جواب دیا کہ انہیں اپنے دادا حضرت نوح کے ساتھ قبر میں دفن کیا گیا۔ تو ابی بصیر نے دوبارہ پوچھا کہ نوح کی قبر کہاں ہے؟ لوگ تو کہتے ہیں کہ وہ مسجد میں ہے تو آپ نے فرمایا: نہیں وہ ظہر کوفہ میں ہے۔ ایک اور روایت اسی صفحہ میں ہے کہ ابو حمزہ ثمالی نے ابو جعفر سے امیر المومنین کی وصیت کو نقل کیا ہے کہ مجھے ظہر کوفہ کی طرف لے کر چلنا تو جہاں تمہارے قدم رک جائیں مجھے وہیں دفن کر دینا اور یہی طور سینا ہے۔ کتاب الفرحة میں ایک روایت ہے کہ امام صادق نے فرمایا کہ کوفان کی جانب ایک قبر ہے جہاں کوئی بھی پریشان حال دو یا چار رکعت نماز پڑھے تو اللہ تعالیٰ اس کی مراد پوری کرے گا۔ راوی نے پوچھا کہ کیا وہ حسین ابن علی کی قبر ہے امام نے فرمایا نہیں۔ تو راوی نے دوبارہ پوچھا کہ کیا وہ امیر المومنین کی قبر ہے تو امام نے اثبات میں جواب دیا۔ اسی طرح کی بہت ساری روایات جعفر بن محمد ابن قولویہ نے اپنی کتاب کامل الزیارات اور شیخ مفید نے کتاب ارشاد میں موثق اور مصدق طریقے سے بیان کی ہیں مگر قطب الدین راوندی نے اپنی کتاب الخرائج والجرائح میں لکھا ہے کہ امیر المومنین کی قبر پوشیدہ رہی جس کی بعد میں امام جعفر صادق نے نشاندہی فرمائی۔

شیخ طوسی ان لوگوں میں سے نہیں جو اپنے جذبات میں عقل سے خالی گفتگو کرتے ہیں بلکہ آپ مسلمانوں کے پانچویں صدی ہجری کے بزرگ علماء میں شامل ہوتے ہیں اگر آپ کو وہاں دفن امیر المومنین کے بارے میں توثیق و تصدیق نہ ہوتی تو آپ قطعاً اتنی مشکلات کے ساتھ وہاں نہ رہتے اور مجھے اس میں کوئی شک و شبہ بھی نہیں ہے کہ انہوں نے اپنے سے ماقبل تمام روایات اہل بیت کی تحقیق نہ کی ہو۔ اس کے لئے میرے پاس واضح دلیل بھی موجود ہے کہ روایات اصحاب حدیث جتنی بھی ہیں جو قبر امام کے موضع کے بارے میں شکوک و شبہات پیدا کرتی ہیں یہ تمام مہمل اور اہمیت سے خالی ہیں۔ اگر میں انہیں ذکر کروں تو یہ ہرگز کسی حقیقت کی توثیق کرنا نہیں ہے جو سورج سے زیادہ واضح ہے بلکہ ان باطل دعوتوں کا اس لئے ذکر کر رہا ہوں کہ بعض مفادپرست لوگوں نے کس طرح ان احادیث کو گھڑا ہے۔

بعض اصحاب حدیث سے یہ ثابت ہوتا ہے کہ امام چونکہ بنی امیہ کے مخالف تھے اور اس بات میں کوئی شک ہی نہیں ہے کہ آپ کی وفات کے بعد وہ آپ کی قبر کے ساتھ اچھا سلوک نہ کرتے اور دوسری طرف آپ کے دشمن خوارج بھی تھے۔ لہذا آپ کی قبر پوشیدہ رکھی گئی اور یہی دلیل پیش کی جاتی ہے قبر مبارک پھر آہستہ آہستہ چھپ ہی گئی اور کسی کو پتہ نہیں چلا۔

لیکن دوسری طرف یہ بھی حقیقت ہے کہ قبر اہل بیت اور ان اصحاب سے کیسے چھپ سکتی تھی جنہوں نے آپ کی جنازے کی تشیع کی اور بالآخر دفن کیا اور یہی لوگ جب اس قبر کی زیارت کرنا چاہتے تھے تو ایک ٹیلے کی طرف جاتے تھے جو کوفہ سے زیادہ فاصلہ پر نہیں تھا اور غریب کے درمیان تھا اور بحر نجف اور اس ٹیلے کے درمیان چند سو میٹر سے زیادہ فاصلہ نہیں تھا۔ یہ وہ مشہور و معروف ٹیلہ تھا کہ جہاں سورج کی شعاعیں پڑنے سے وہاں کے

چمکدار چھوٹے چھوٹے پتھر چمکتے تھے۔

مگر قبر مقدس کے موضع کے بارے میں اصحاب حدیث کی کتابوں میں اختلاف کے ساتھ جو روایتیں ہیں۔ جن کا ذکر ابن ابی الحدید نے کیا ہے ہم نے بھی صرف تفریق کے لئے بیان کی ہیں اور یہ ایک فطری عمل ہے کہ ان روایتوں کے مصادر جن حالات سے گزرے۔ جنہیں ہم نے نقل کرتے وقت اشارہ کیا اس پر مستزاد یہ کہ اہل بیت اور ان کے ماننے والے جو موضع قبر کو جانتے تھے وہ ان کے دشمنوں کے سامنے اس کے بارے میں زیادہ گفتگو نہیں کرتے تھے۔ اس خوف سے کہ یہ راز کہیں فاش نہ ہو جائے یا یہ خبر بادشاہ وقت تک نہ پہنچ جائے اور وہ لوگ قبر مقدس کی بے حرمتی کریں۔ اس حوالے سے یہ بھی یاد رہے بہت سارے اصحاب حدیث اگرچہ بادشاہ وقت کے ساتھ ان کا کوئی تعلق نہیں تھا اور نہ ہی امانت اور سچائی کی معرفت رکھتے تھے یہ لوگ اہل بیت اور ان کے شیعوں کی روایات کو لیتے ہی نہیں تھے اور نہ ہی انہیں مانتے تھے خاص طور پر وہ متاخرین میں زیادہ تھا۔ جن کے موقف کے بارے میں ہم نے اشارہ کیا۔ اب عام محدثین جو اکادمیہ سے تعلق رکھتے ہیں ایک ایسے چنگل میں پھنس جاتے ہیں کہ وہ بسا اوقات غیر شعوری طور سے اپنے نئی روایت کی تصحیح کے چکر میں اصل روایت میں ہی تحریف کر ڈالتے ہیں اس طرح سیرت امیر المومنین کے ساتھ زیادہ ہوا اور یہی صورت حال ان کے موضع قبر مبارک سے متعلق بھی ہوئی ہم عنقریب ان کا ذکر کریں گے اپنی کم مائیگی کے باوجود ان شکوک و شبہات کو رفع کرنے کی کوشش کی ہے جنہیں ہم سے پہلے لوگوں نے پیدا کر رکھا تھا۔

ضریح و مرقد امیر المومنین علی ابن ابی طالب (علیہما السلام)

مرقد امام اصحاب حدیث کی روایات میں

مرقد مقدس کے موضع کے بارے میں مذکورہ اصحاب حدیث کی کتابوں میں اس طرح تقسیم کی جاسکتی ہے کہ ایک قوم مصدر موضوع مرقد مبارک کے حوالے سے ایک روایت بیان کرتا ہے اور اس کے بعد اکثر کتابوں میں یہی روایت اختلاف کے ساتھ نقل ہوئی ہے جس کی وجہ وہی ہے جو ہم نے بیان کی۔ جیسا کہ ابن سعد اپنی طبقات میں قیس بن ربیع سے یوں بیان کرتا ہے کہ امام حسن نے علی ابن ابی طالب کی نماز جنازہ پڑھائی جس کی انہوں نے چار تکبیریں پڑھیں اور انہیں نماز فجر کے وقت لوگوں کے جانے سے قبل مقام رحبہ میں مسجد الجماعہ کے پاس ابواب کندہ کے سامنے دفن کیا اور انہوں نے مرقد سے متعلق کچھ بھی بیان نہیں کیا ہے۔ حالانکہ نجف میں اس وقت مرقد بنا ہوا تھا۔ لہذا اس کا یہ کہنا کہ تمام مورخین اس بات پر اتفاق کرتے ہیں کہ امام کو انتہائی راز میں دفن کیا گیا تاکہ خوارج اور بنی امیہ کے ناروا سلوک سے جسد خاکی محفوظ رہے۔ آسانی کے ساتھ کیا جا سکتا ہے۔ اگر اسی مقام پر امام کو دفن کیا گیا ہے تو یہ بات راز میں کیسے رہ سکتی ہے اور یہ جسد خاکی کی کونسی حفاظت ہے پھر یہ بات کیسے چھپ سکتی ہے کیونکہ یہ جگہ تو کوفہ میں مشہور تھی اور روایت کے مطابق تدفین بھی تمام لوگوں کے سامنے ہوئی ہے کہ نماز فجر کے بعد لوگوں کے منتشر ہونے سے قبل آپ دفن ہوئے۔

پھر یہ روایت اشتباہ کی وجہ سے مبہم بھی ہے کہ جائے مدفن مسجد الجماعہ کے پاس ہے۔ پھر مقام رحبہ میں ابواب کندہ کے بعد آپ ملاحظہ کریں گے کہ یہ روایت کتب اصحاب حدیث میں کس تبدیلی اور اختلاف کے ساتھ نقل ہوئی ہے کہ اہل انصاف کے لئے یہ بات مشکل ہوتی ہے کہ حقیقت کو کیسے بیان کریں کیونکہ حقیقت ان کے سامنے کچھ متناقض روایات کی وجہ سے بالکل چھپ جاتی ہے اور بعض اوقات عقل کے لئے بھی بحث کی کوئی گنجائش نہیں رہتی۔ لیکن یہ جو راوی قیس بن ربیع ہے اس کو تو اکثر جرح و تعدیل کی کتابوں خاص طور سے شیخ محمد حسن مظفر نے کتاب افصاح میں مشکوک قرار دیا ہے اور ان کی روایت کو ضعیف اور متروک روایتوں میں شمار کیا ہے اور ابو خاتم کے ہاں بھی یہ کوئی مضبوط شخص نہیں ہے جبکہ محمد بن عبید الطنافسی نے کہا ہے کہ یہ شخص ابو جعفر کی طرف سے جب مدائن کا قاضی متعین تھا تو یہ عورتوں کو ان کے پستانوں سے لٹکایا کرتا اور پھر ان پر پتھر برسایا کرتا تھا۔ تو ایسے ظالم اور سنگ دل آدمی کی روایت پر ہم کیسے مطمئن ہو سکتے ہیں اور یہ تمام باتیں کتاب الا فصح پر تحقیق اور حاشیہ لکھنے والوں نے جرح و تعدیل کی کتابوں کے مصادر کے ذیل میں بیان کی ہیں جیسا کہ الکامل فی ضعفاء الرجال وغیرہ

اور یہ عجیب بات ہے کہ ابن سعد نے اس شخص سے کیوں روایت کی جس کے بارے میں تمام علماء نے توثیق نہیں کی ہے اور اس سے زیادہ عجیب یہ ہے کہ اس کی بعد بہت سارے مورخین نے اس روایت کو اس طرح بیان کیا ہے جیسا کہ یہ روایات مسلمات میں سے ہے۔

سب سے عجیب بات یہ ہے کہ ابن سعد نے امام کی ذریت میں سے سینکڑوں لوگ اس وقت موجود تھے جو اپنے باپ دادا کی قبروں کے حوالے سے زیادہ معرفت رکھتے تھے اور ان میں ایسے بھی لوگ تھے جنہوں نے اس زمانے کو دیکھا بھی تھا اور اگرچہ کچھ حکومتی حصار میں بھی تھے جیسے امام علی بن موسیٰ رضا، محمد بن علی، علی بن محمد وغیرہ تمام کو چھوڑ کر قیس بن ربیع سے روایت کی ہے۔

ایک اور مثال آپ تاریخ طبری میں ملاحظہ کریں گے جہاں انہوں نے اختصار کے ساتھ نقل کیا ہے لیکن اس میں ابہام زیادہ ہے جیسا کہ وہ کہتا ہے کہ امام قصر الامارہ میں مسجد الجماعة کے پاس دفن ہوئے اور یہ ان دو روایتوں میں سے ایک ہے جسے ابن قتیبہ نے اپنی کتاب الامامة والسیامة میں اضافہ کے ساتھ بیان کیا ہے کہ ان کی قبر خوارج کے نبش کرنے کے خوف سے چھپائی گئی۔ جسے ابن عبدربہ نے یوں اضافہ کے ساتھ بیان کیا ہے کہ آپ مقام رحبہ میں دفن ہوئے۔ مگر دوسری طرف جس میں علماء اہل بیت بھی متفق ہیں جسے ہم عنقریب اپنے مقام پر بیان کریں گے۔

اور ابن سعد کی روایت ابن عبدالبر کے ہاں دو روایتیں بیان کی گئی ہیں جس میں پہلی یہ ہے کہ امام قصر الامارہ میں دفن ہوئے جبکہ دوسری روایت کے مطابق کوفہ میں دفن ہوئے۔ پھر انہوں نے ایک تیسری روایت بھی بیان کی ہے جو علماء اہل بیت کے ساتھ موافقت رکھتی ہے جسے ہم اپنے مقام پر بیان کریں گے۔ اس نے ایک روایت اور بیان کی ہے جسے امام محمد باقر کی طرف نسبت دی ہے لیکن اس کے سند میں کوئی علماء اہل بیت میں کسی کا انہوں نے اپنی کتابوں میں تذکرہ نہیں کیا ہے جیسا کہ یوں ذکر ہوا ہے کہ ابو جعفر سے روایت ہے کہ امام کی قبر کا مقام معلوم نہیں ہے۔

لیکن ابن العماد نے دو روایتوں کو مخلوط کیا ہے ایک روایت قبر کو چھپاتی ہے جبکہ دوسری روایت کے مطابق قصر الامارہ میں دفن ہوئے اور ابن مسعودی بھی اس حوالے سے ابہام کا شکار ہوئے ہیں ہم نے شروع میں اس اختلاف کی طرف اشارہ کیا تھا۔ لہذا ابن مسعودی نے ان اختلافات کو یوں بیان کیا ہے کہ ان کے مقام قبر کے بارے میں اختلاف ہوا ہے بعض کے مطابق مسجد کوفہ میں دفن ہوئے، بعض دوسرے گروہ کے مطابق جنازہ مدینہ میں لے جایا گیا اور قبر فاطمہ زہرا کے پاس دفن کئے گئے اور بعض کا یہ بھی کہنا ہے کہ جنازہ کو ایک تابوت میں ڈال کر اونٹ پر رکھوا کر وادی طی کی جانب لے جایا گیا اور اسی طرح اور بہت ساری روایات بیان ہوئی ہیں اور ان مختلف اقوال کے پیچھے نہ کوئی سند ہے اور نہ ہی کوئی روایت ہے لیکن انہوں نے اپنی کتاب التنبیہ والاشراف میں ایک نئی چیز کا اضافہ کیا ہے جس میں ان روایات کو بیان نہیں کیا ہے بلکہ ایک ایسی روایت کو بیان کیا ہے جو صحیح مقام قبر کو بتاتی ہے وہ کہتے ہیں کہ ان کے مقام قبر کے بارے میں جھگڑا ہوا تو بعض نے کہا کہ مقام غری میں دفن ہوئے جو کوفہ سے کچھ فاصلے پر آج کل کی مشہور و معروف جگہ ہے اور بعض نے کہا کہ کوفہ کی مسجد میں دفن ہوئے تو بعض نے کہا قصر الامارہ کے مقام رحبہ میں دفن ہوئے اور ایک گروہ کے مطابق مدینہ منورہ لے جایا گیا اور جناب فاطمہ زہرا کے ساتھ دفن ہوئے وغیرہ بہت ساری باتیں ہیں۔

مسعودی کی یہ عبارت زیادہ اہمیت رکھتی ہے کیونکہ یہ مقام قبر کو اس طرح بیان کرتی ہے کہ آج کل مشہور و معروف جگہ جو کوفہ سے کچھ فاصلے پر واقع ہے انہوں نے اسے باقی تمام پر ترجیح دی ہے۔ اسی رائے کو ڈاکٹر حسن حکیم نے قبول کرتے ہوئے مسعودی ہی کی کتاب اثبات الوصیہ سے نقل کیا ہے کہ حضرت علیکو فہ کے کنارے مقام غری میں دفن ہوئے اور باقی باتوں کو وہ اپنی کتاب مروج الذهب میں بغیر وجہ بتائے رد کرتے ہیں۔

میرے خیال کے مطابق ان تمام سابقہ اور لاحقہ روایات کی صداقت کو نفی کرنے کیلئے صرف ایک دلیل ہی کافی ہے وہ یہ ہے کہ جامع مسجد کوفہ یا قصر امارہ میں تدفین کے بعد پوشیدہ رہ جانا عقل و منطق اس بات کو قبول نہیں کرتی ہے کیونکہ کوفہ تو عراق میں شیعوں کا مرکز تھا اور قبر کو ان کے دشمنوں سے چھپایا جا رہا ہے جگہ کوئی بھی ہو۔ لیکن بنی امیہ کے والیوناور خوارج کی آنکھوں سے کوفہ کوئی چھپا ہوا علاقہ نہیں تھا۔ یہ بات ایک طرف جبکہ دوسری طرف اگر ہم اس اختلاف کو فرض کریں کہ مذکورہ مقامات میں کہیں بھی دفن ہوئے ہوں تو کس چیز نے وہاں روضہ بنانے سے منع کیا۔ مذہب اہل بیت کے ماننے والوں نے وہاں ایک عظیم قبہ کی تعمیر کی جہاں زید ابن علی مصلوب ہوئے تھے بلکہ ایک زمانے میں ہر اس مقام پر قبہ بنایا گیا جہاں حضرت علینے قیام کیا تھا یا وہاں سے گزرے تھے یا کسی امامکو خواب میں وہاں اترتے دیکھا جو کہ آج مقام زیارت بنی ہوئی ہیں۔ انہیں کونسی بات اصرار کرتی ہے کہ امام یہاں دفن ہوئے اور ان کے پاس کونسی دینی یا عقائدی دلیل ہے جو ان کو ایسے مقام کی طرف مرقد مقدس کو نسبت دینے پر اشارہ کرتی ہے جس کے درمیان کوئی تعلق و رابطہ بھی نہیں ہے۔

آپ اس کے بعد یہ ملاحظہ فرمائیں گے کہ ابن سعد کی روایت آگے جا کر تغیر و تبدیل ہو کر کیسے مختلف روایات بن جاتی ہے جن کے اور اصلی روایت کے درمیان کوئی رابطہ و تعلق بھی نہیں ہے جیسا کہ خطیب بغدادی نے اپنی تاریخ مینیوں بیان کیا ہے کہ کہا جاتا ہے موضع قصر میں دفن ہوئے۔ جس کے لئے انہوں نے نہ سند اور نہ ہی کوئی اور روایت بیان کی ہے تو اس طرح کی روایت مبہم ہے اور حیرت میں ڈالنے والی ہے ان کے اس قول کے کیا معنی ہیں کہ موضع قصر کے پاس ہے۔ کیا یہاں پہلے قصر کو ڈھایا گیا پھر یہاں دفن ہوئے یا اس سے مراد کوئی دوسری چیز ہے اسی طرح ابی الحسن زیادہ کا قول کہ علیکوفہ میں قصر امارہ کے پاس جامع مسجد کے قریب رات کو دفن ہوئے۔ یہ روایت بھی پہلے کی طرح حیرت میں ڈالتی ہے کہ کیا ان دونوں کے درمیان دفن ہوئے یا اس سے مراد کوئی اور چیز ہے۔ اسی طرح ابن کثیر نے بھی کتاب البدایة والنہایة میں کہا ہے کہ حضرت علی جب شہید کر دیئے گئے تو ان کے بیٹے حسن نے نماز پڑھائی اور نو تکبیریں پڑھیں پھر کوفہ میں دار الامارہ میں دفن کیا گیا تاکہ خوارج میت کو قبر سے نہ نکالیں اور یہی مشہور ہے۔

یہ بھی ایک عجیب بات ہے کہ خوف صرف خوارج سے تھا اور بنی امیہ کے والیوں سے نہیں تھا جو تقریباً ایک صدی تک وہاں رہے اور یہ دیکھیں کہ ابن سعد کی چار تکبیریں یہاں آکر نو ہو گئیں اور عند القصر یعنی قصر کے پاس یہاں پہنچ کر "دفن بدار الامارہ" (یعنی دار الامارہ میں دفن ہوئے)۔

اس طرح اور بھی بہت ساری روایات جنہیں ہم بیان کرینگے۔ اس روایت اور اس جیسی اور بھی جتنی روایات ہیں انہیں ہم اخذ نہیں کر سکتے ہیں مرقد مقدس جو آج کل مشہور و معروف ہے اس کے بارے میں بات ملاحظہ کریں کہ اس مقام کو اس لئے شیعوں نے فرضی انتخاب کیا ہے کیونکہ وہ یہاں ان جیسا کوئی دفن ہو مناسب نہیں سمجھتے اور بھی اس طرح کے کمزور دلیلیں ہیں جنہیں ہم ذکر کرتے رہیں گے جن کے پیچھے کوئی موثق روایت وغیرہ کچھ نہیں ہے۔ شاید سب سے پرانی اور پہلی کتاب ابن اعثم کی ہے جنہوں نے یہ روایت لکھی ہے کہ اماممقام غری میں دفن ہوئے وہ کہتا ہے کہ رات کی تاریکی میں غری نامی مقام پر دفن ہوئے۔ اس سے یہ ظاہر ہوتا ہے کہ یہی ان کے ہاں مرجع ہے لیکن انہوں نے یہ بھی کہا ہے کہ ایک قوم نے کہا کہ وہ اپنے گھر اور مسجد کوفہ کے درمیان دفن ہوئے۔ یہ بھی ابن سعد کی روایت جیسی ہے اور ابن اعثم نے بھی سابقہ روایات کے ابہام کو محسوس کیا اور ابن سعد کی روایت کو دہرا کر ایک قوم کی طرف نسبت دی اور کہا کہ امیر المومنین اپنے گھر اور مسجد کوفہ کے درمیان میں دفن کئے گئے۔ اسکے بعد یعقوبی کی تاریخ کی باری آتی ہے انہوں نے کہا کہ انہیں کوفہ میں غری نامی مقام میں دفن کیا گیا اور انہوں نے اس کے ساتھ دوسری کوئی بھی روایت بیان نہیں کی اور نہ اپنی تئیں کچھ کہا۔

اس کے بعد ابو الفرج نے اپنی چار ایسی روایتوں کو بیان کیا جو اصحاب حدیث کی روایات سے زیادہ اختلاف نہیں رکھتی ہیں ہاں ان میں سے بعض علماء اہل بیت کی روایتوں کے ساتھ مطابقت رکھتی ہیں جو کہ مندرجہ صورتوں میں مجمل ہوسکتی ہے۔

۱\_ کتاب الصحیفہ میں ابی مخنف الاسود، کندی اور الاجلنج سے روایت ہے کہ مقام رحبہ جو کہ ابواب کندہ کے بعد ہے وہاں نماز فجر کے وقت دفن ہوئے اور ابن ابی الحدید نے یہ اور اس جیسی روایتوں کے باطل ہونے کو شرح نہج البلاغہ میں بیان کیا ہے اور یہ بعید نہیں ہے کہ یہ ابن سعد ہی کی روایت کچھ تبدیل و تغیر کے ساتھ ہو۔

۲\_ ابو الفرج نے مذکورہ کتاب میں ایک اور روایت نقل کی ہے کہ راوی نے امام حسن سے پوچھا کہ آپ امیر المومنین کو کہاں دفن کر کے آئے ہیں؟ تو امام نے جواب دیا کہ ہم انہیں رات کو گھر سے لے کر نکلے اور مسجد اشعث سے ہوتے ہوئے کوفہ کے کنارے مقام غری کی پاس دفن کیا۔ اس روایت کو سید ابن طاووس نے کتاب الفرحتہ میں اور اس کے قریب ایک روایت ابن عبد ربہ نے اپنی کتاب العقدہ میں بیان کی ہے۔

۳\_ اسی طرح ابو الفرج نے کتاب الصحیفہ میں ایک اور روایت نقل کی ہے جو کہ ابی قرۃ کی طرف منسوب ہے لیکن اس میں تھوڑا سقط موجود ہے مجھے نہیں معلوم کہ مولف کی کوتاہی ہے یا یہ سقط روایت میں ہے یا محقق یا طباعت کی غلطی ہے روایت یوں ہے کہ ایک دفعہ میں رات کے وقت زید ابن علی کے ساتھ مقام الجبان کی طرف نکلا اور وہ خالی ہاتھ تھے ان کے ہاتھ میں کچھ نہیں تھا تو انہوں نے مجھ سے کہا اے ابا قرۃ کیا تمہیں بھوک لگ رہی ہے تو میں نے کہا: ہاں! پھر انہوں نے میرے واسطے مٹھی بھر پھل اپنے ہاتھ سے دینے جو کہ ذائقہ دار تھے۔

پھر انہوں نے مجھ سے کہا: اے ابا قرۃ کیا تمہیں معلوم ہے کہ ہم اس وقت کہاں ہیں؟ ہم اس وقت جنت کے باغات میں ہیں ہم اس وقت امیر المومنین کی قبر کے پاس ہیں۔

یہاں پر میرا گمان غالب ہے کہ اگر ہم اصول المقاتل کی طرف رجوع کریں تو اس روایت کی عبارت یوں ہے کہ "قرب قبر المومنین" یعنی امیر المومنین کی قبر کے قریب کیونکہ اگر لفظ "عند" ہو تو وہ یہاں پر نماز پڑھتے اور دعائیں کرتے۔ جبکہ

صحیح روایت سید ابن طائوس نے کتاب الفرحة میں ابی قرۃ سے نقل کی ہے لیکن روایت کی سند میں فرق ہے کہ ہم امیر المومنین کی قبر کے قریب ہیں، اے ابا قرۃ! ہم اس وقت جنت کے باغات میں سے ایک باغ میں ہیں۔ اب آپ ملاحظہ فرمائیں کہ دونوں روایتوں کے درمیان فرق بالکل واضح ہے اور مقصد صرف لفظ قرب اور عندکی وجہ سے تبدیل ہوا ہے اور یہ بھی ملاحظہ فرمائیں کہ ابو الفرج اور ابن طائوس کی روایت میں جو لفظ الجبان یا الجبان آیا ہے نہیں معلوم کہ یہ کسی جگہ کا نام ہے یا قبرستان۔ اگر کسی جگہ کا نام ہے تو اسے میں نہیں قبول کرونگا اور اگر کسی قبرستان کا نام ہے تو یہ مشہور و معروف ہے کہ کوفہ کے اطراف بہت سارے مقبرے ہیں جن میں سے زیادہ مشہور مقبرہ تویتہ ہے جہاں حضرت علی کے خاص صحابی کمیل بن زیاد اور مغیرہ بن شعبہ (یہ امام کے صحابی تو نہیں ہیں) مدفون ہیں اگر یہی مراد ہے تو یہ جگہ امام کی قبر سے زیادہ دور نہیں ہے۔

۴\_ ابو الفرج نے کتاب مقاتل الطالبین میں ۲۹۵ھ میں مقتدر کے دور خلافت میں جب اہل بیت کا قتل عام ہو رہا تھا تو ایک روایت نقل کی ہے کہ کوفہ میں طالبین کا ایک آدمی قتل ہوا لیکن اس کا نسب مجھے معلوم نہیں، واقعہ یوں تھا کہ جامع مسجد کے وسط میں اس مقام پر جہاں امیر المومنین قضاوت فرماتے تھے ابو الحسن علی ابن ابراہیم علوی نے ایک مسجد بنائی تھی تو عباسی اور طالبی قبیلے کے درمیان جنگ چھڑی تھی اس کی وجہ یہ تھی کہ عباسی اس مسجد کو مانتے تھے تو انہوں نے اسے ڈھادیا اور پھر قبر امیر المومنین کی طرف بڑھے اور قبر کے دیواریں کھولنا شروع کیں اور قبر کو ختم کرنا چاہا تو اتنے میں طالبی گروہ نکل اٹھے اور عباسیوں کے ساتھ مقاومت کی پھر ان کے درمیان لڑائی جھگڑا ہوا جس کے نتیجے میں فریقین کا ایک ایک آدمی قتل ہوا۔

یہ روایت انتہائی اہمیت کی حامل ہے جس سے یہ مطلب نکلتا ہے کہ امام کی روضہ طالبین کے نزدیک اس وقت بھی مشہور و معروف تھی جب ۲۹۵ھ میں عباسی خلیفہ مقتدر کی بیعت ہوئی۔

اب آپ ملاحظہ فرمائیں کہ ابو الفرج کا ان روایات میں کوئی موقف ہی نہیں ہے اور انہیں بغیر کسی رابطے اور اجتہاد کے چھوڑ دیا ہے اور جب وہ کوئی روایت بیان کرتا ہے تو وہ یہ نہیں سوچتا ہے کہ جسے انہوں نے خود اپنی کتاب الصحیفہ یا دوسرے کتابوں میں اس سے پہلے بیان کیا ہے خاص طور سے ان کی کتاب مقاتل الطالبین میں روضہ امام کے حوالے سے اشارہ گزرا ہے لیکن اس حوالے سے کوئی حدیث بیان کرنے کی کوشش نہیں کی گئی ہے۔ حالانکہ اس وقت انہوں نے غیر مبہم بہت ساری روایات بیان کی ہیں لیکن ان میں آخری روایت جو ہم نے نقل کی ہے جس میں امام کی قبر کے حوالے سے توثیق نہیں ہوتی لیکن ۲۹۵ھ سے قبل آپ کی قبر پر کسی عمارت کے وجود کا پتہ چلتا ہے جس پر علویین اعتبار کرتے ہیں تو یہ اعتبار دوسروں کی زبان خود بخود بند کر دیتا ہے۔

اب ہم ایسی روایات کا ذکر بھی کریں گے جو کہ علماء حدیث کی ہیں جو یہ توثیق کرتی ہیں کہ اس مدت ۲۹۵ھ سے قبل قبر و روضہ موجود تھی۔

دوسرے متاخر مصادر میں خطیب بغدادی کی تاریخ بغداد ہے انہوں نے وہ تمام روایات جمع کی ہیں جس وجہ سے روضہ کے بارے میں شک واقع ہوا ہے لیکن اس کے بعد والے مصادر جیسے ابن عساکر وغیرہ نے ان روایات کو رد کیا ہے اور انہوں نے تو اپنی کتاب تاریخ دمشق میں امام کے حوالے سے ایک خاص باب قرار دیا ہے اس سے ظاہر یہ ہوتا ہے کہ خطیب نے بغیر کسی مناقشے کے تمام روایات پر اکتفا کیا ہے لیکن صحیح موضع روضہ کے بارے میں صرف ایک ہی روایت لی ہے جو کہ ابن ابی دنیا کی سند سے یوں ہے کہ ابوبکر بن عیاش نے کہا کہ میں نے اباحسین، عاصم بن بھدلہ اور اعمش وغیرہ سے کہا تم میں سے کیا کسی نے حضرت علی پر نماز جنازہ پڑھی ہے یا انہیں دفن ہوتے دیکھا ہے؟ تو انہوں نے نفی میں جواب دیا، پھر انہوں نے محمد بن السائب کے والد سے پوچھا تو اس نے کہا کہ ایک رات میں نے حسن، حسین، محمد حنفیہ، عبداللہ بن جعفر اور بعض اہل بیت کے ساتھ گیا پھر انہیں کوفہ کے اطراف میں دفن کیا تو میں نے پوچھا کہ ایسا انہوں نے کیوں کیا؟ تو انہوں نے جواب دیا خوارج وغیرہ کے خوف سے کہ کہیں وہ نیش قبر نہ کریں۔ یہ روایت ابن کثیر کی روایت کے ساتھ تقریباً ملتی جلتی ہے اور شیعوں کی روایات سے زیادہ مختلف بھی نہیں ہے جو انہوں نے امام کی قبر کے موضع کے بارے میں کلبی کی سند سے بیان کی ہیں کہ امام حسن، امام حسین، محمد حنفیہ، عبداللہ بن جعفر وغیرہ اور دوسرے اہل بیت نے انہیں کوفہ کے کنارے دفن کیا اور قبر کو خوارج وغیرہ کے خوف سے پوشیدہ رکھا۔

اس میں کوئی شک نہیں اس وقت جو موقف تھا وہ مشکوک روایات میں تھا لیکن مقبول اور مستحسن تھا۔

روضہ مقدس کے بارے میں جو امر مشکوک ہے جسے خاص طور سے خطیب بغدادی نے مناقشہ کیا ہے اور سید ببا الدین شہرستانی کے ہاں ان کی دلیل باطل ہوتی ہے جسے انہوں نے باقاعدہ مالا یغفر فی شریعہ التاریخ کے عنوان میں شامل کیا ہے جو متعدد بار شائع ہوا ہے اور اس پر ان سے قبل لوگوں نے مناقشہ کیا ہے یہاں پر یہ اشارہ بھی مناسب ہے کہ اصحاب



حدیث کے مصادر کی اکثریت تاریخ اسلام میں تعصب پر مبنی ہے اور ایک خاص گروہ کی نمائندگی کرتی ہے اور طوائف کے عقائد اور ان کے اخبار سے متعلق تمام امور کو مشکوک قرار دیتے اور ان کے کسی بھی مصدر پر اعتماد نہیں کرتے اور علماء اہل بیت کی مصادر اور ان کے رجال کو مشکوک قرار دیتے ہیں۔ بلکہ ان کتابوں میں اکثریت اہل تشیع پر تہمت لگاتی ہے اور عجیب بات تو یہ ہے کہ ان مصادر میں موجود روضہ امام کے بارے میں کوئی بھی حدیث بیان نہیں ہوئی ہے اور نہ ہی اس کے قیام کے اسباب کے حوالے سے کچھ آیا ہے اگرچہ قبر مبارک کے دوسری جگہوں میں ہونے کے بارے میں ان کے پاس روایات موجود ہے۔

ہم کوشش کریں گے کہ جتنا ممکن ہو خطیب بغدادی کی روایات کو بیان کریں اور یہ تمام مصادر میں زیادہ شک پیدا کرنے والی ہیں اور موجودہ روضہ اور اس کی تعمیر کی تاریخ کے بارے میں موجود تمام احادیث کو وہ مہمل قرار دیتے ہیں اور ان کی پوری کوشش یہ ہے کہ لوگوں کو موضع روضہ کے بارے میں زیادہ سے زیادہ مشکوک کیا جائے۔ ان کی تمام روایات کا محور ایک طرف تو ابن سعد کی روایت ہے جبکہ دوسری طرف مسعودی کی روایات ہیں جنہیں ابن سعد نے ذکر نہیں کیا ہے اور مجھے یقین غالب ہے کہ ان کے موقف کے پیچھے جو حقیقی وجہ ہے وہ اس زمانے میں ایک حاسد سیاسی گروہ کا ابھرنا ہے اور ان کے وہ تمام منفی آٹا رہیں جو مورخین کی کتابوں میں موجود ہیں۔ ان تمام روایات کو ان کے راویوں کے ساتھ فرداً فرداً ان سے قبل اور بعد اور ان کے موقف کو بیان کریں گے اور یہ چار اقسام میں تقسیم کیا جاسکتا ہے۔

۱۔ کوفہ میں دفن ہوئے۔

۲۔ مدینہ منورہ میں لے جایا گیا اور وہاں جنت البقیع میں دفن ہوئے۔

۳۔ ایک اونٹ پر رکھ کر لے جایا گیا اور اونٹ رستے میں کہیں کھو گیا۔

۴۔ جو روضہ موجود ہے جہاں امام کی قبر تو نہیں ہے بلکہ مغیرہ بن شعبہ کی قبر موجود ہے۔

پہلی بات یعنی کوفہ میں دفن ہونے کے حوالے سے تین روایات آئی ہیں۔

اول: تاریخ بغدادی میں آیا ہے کہ اسحاق بن عبداللہ بن ابی فروہ نے کہا کہ میں نے جعفر بن محمد بن علی سے پوچھا کہ علی کہاں دفن ہوئے؟ تو انہوں نے جواب دیا وہ رات کی تاریکی میں کوفہ میں دفن ہوئے اور مجھ سے ان کا دفن چھپایا گیا۔ ابن غرہ اس روایت کو کسی طریقے سے بھی نہیں مانتے ہیں اس حوالے سے آپ شیخ محمد حسن المظفر کا نظریہ بھی ملاحظہ کرسکتے ہیں اور ابن کثیر نے سند کے ساتھ کتاب البدایہ و النہایہ میں یہی روایت نقل کی ہے تاہم کچھ اختلاف کے ساتھ کہ جعفر بن محمد الصادق سے روایت ہے کہ رات کی تاریکی میں حضرت علی کی نماز جنازہ ہوئی اور کوفہ میں دفن ہوئے اور ان کی قبر کو پوشیدہ رکھا گیا لیکن یہ قصر الامارہ کے نزدیک ہے۔

اب اگر آپ اس روایت کو ملاحظہ کریں تو اس میں یقین اور رد کا تناقص موجود ہے کیا یہ کھلم کھلا تضاد نہیں ہے کہ پہلے قبر کو پوشیدہ رکھنا پھر کہنا کہ قصر امارہ کے نزدیک ہے تو یہ پوشیدہ کہاں ہے؟

اس میں کوئی شک نہیں کہ یہ جملہ کہ "قصر امارہ کے نزدیک ہے" زائد ہے یا یہ کہ ابن کثیر کا اجتہاد ہے اسی طرح روایت کے پہلے حصے میں ایک لفظ کم گیا ہے مجھے نہیں معلوم یہ اس روایت میں ایسا ہے یا خطیب بغدادی یا ناسخ یا تحقیق نے عمداً ایسا کیا ہے جیسا کہ اصل روایت یوں ہے کہ ظہر کوفہ میں دفن ہوئے۔ اگر روایت خطیب نے امام صادق سے لی ہے تو وہ کوفہ کی اس جگہ کیوں نہیں جانتے یا اگر انہوں نے ایسا ہی نقل کیا ہے جو اس کی کتاب میں چھپا ہے تو آپ پر یہ بات واضح ہونا چاہیے کہ یہ ابن سعد کی روایت کا حصہ ہے اور ذہبی نے اپنے دور میں بیان کیا تھا لیکن انہوں نے بھی تبدیلی کی ہے کہ جعفر بن محمد نے اپنے باپ سے نقل کیا کہ حسن نے علی کی نماز جنازہ پڑھائی اور کوفہ میں قصر امارہ کے نزدیک دفن کیا اور ان کی قبر کو چھپایا گیا۔ آپ ملاحظہ کریں کہ یہ عبارت "عند قصر الامارہ" جو کہ ابن کثیر کے ہاں "ولکن عند قصر الامارہ" کے الفاظ کے ساتھ آئی ہے۔

ہمیں یقین ہے کہ اس روایت میں تبدیلی ہوئی ہے جس کی وجہ سے موضع قبر بھی تبدیلی ہوئی ہے اس کے بعد ذہبی اور ابی بکر بن عیاش نے یہ روایت بھی نقل کی ہے کہ اس قبر کو چھپائو تاکہ خوارج اسے کھول نہ دیں۔ پھر ابن عبدالبر نے تمام روایات کو سامنے رکھتے ہوئے ایک روایت بنائی ہے کہ ابی جعفر سے روایت ہے کہ علی کی قبر کی جگہ معلوم نہیں ہے۔

دوم: خطیب نے اپنی تاریخ میں کہا ہے کہ ابو مسلم سے روایات ہے کہ علی کو کوفہ میں دفن کیا گیا اور یہ نہیں معلوم کہ ان کی قبر کی جگہ کہاں ہے۔ یہ روایت امام الصادق سے منسوب روایات میں شامل ہے جبکہ اس روایت کی صحت یوں ہے کہ علی کو ظہر کوفہ میں دفن کیا گیا لیکن جو زائد الفاظ ہیں وہ بعد کی ایجاد ہے۔

سوم: خطیب نے کہا کہ کہا جاتا ہے انہیں یعنی علی کے تابوت کو حسن نے لے جا کر مقابہ میں دفن کیا۔

چہارم: خطیب نے اپنی تاریخ میں ایک روایت یوں بیان کی ہے کہ علی ابن ابی طالبکی قبر کو پوشیدہ رکھا گیا۔ دراصل یہ پچھلی کسی روایت کا ٹکڑا ہے اور وہی روایت ہے جو ابن قتیبہ نے اپنی کتاب مصارف میں بیان کی ہے کہ واقعی سے یوں روایت ہے کہ انہیں رات کو دفن کیا گیا اور ان کی قبر کو پوشیدہ رکھا گیا۔ یہ تو فطری بات ہے کہ عام لوگوں نے اہل بیت سے اس بارے میں پوچھا جبکہ امام جعفر صادق سے تو خاص طور سے اپنے جد بزرگوار کی قبر کے بارے میں پوچھا گیا۔ لیکن یہ بھی ضروری نہیں کہ اس بارے میں انہوں نے سوائے اپنے خاص لوگوں کے جواب دیا ہو۔ امیر المومنین جب پوشیدہ دفن کئے گئے تو فطری امر ہے کہ امام جعفر صادق نے فرمایا کہ انہیں کوفہ میں دفن کیا گیا اب ہاں پر لفظ کوفہ سے مراد کوفہ کا شہر نہیں ہے بلکہ ان کے اطراف ہے اور مقام الغری مشہور اطراف میں شمار ہوتا ہے اور امام صادق کبھی صرف کوفہ کہہ کر خاموش ہوتے تھے جبکہ کبھی جب پوچھنے والے کے اوپر اطمینان ہوتا تو تفصیل بیان فرماتے تھے ایسا انہوں نے بعض اصحاب کے ساتھ کیا ہے جسے ہم آئندہ سطور میں بیان کریں گے۔

یہ تو معلوم ہے کہ تمام ٹیلے جو کوفہ کے احاطے میں آتے ہیں امام کا مدفن بھی انہی ٹیلوں میں ہے لیکن مقام التویۃ جسے خطیب بغدادی نے اپنی روایت میں ذکر کیا ہے۔ یہ اس لئے کہ یہ ٹیلہ روضہ مقدس تک پھیلا ہوا تھا اور اس ٹیلے کے مغرب کی جانب ایک فرسخ فاصلے سے زیادہ نہیں ہے۔

روایات کا دوسرا گروہ جن میں مقام قبر معلوم ہے۔ اس حوالے سے خطیب بغدادی نے پانچ روایتوں کو بیان کیا ہے۔ ۱\_ انہوں نے اپنی کتاب تاریخ بغدادی میں احمد بن عیسیٰ العلوی سے یوں روایت کی ہے کہ حسن ابن علی نے فرمایا کہ میں نے اپنے والد علی ابن ابی طالب کو مقام حجلہ میں دفن کیا یا یوں فرمایا کہ قبلہ آل بعدہ بن ہبیرہ کے کسی حجرہ میں دفن کیا۔

اس روایت کو ابن کثیر نے دوبارہ بیان کیا ہے لیکن انہوں نے حسن الحافظ بن عساکر سے روایت کیا ہے حالانکہ یہ گزر چکا ہے کہ خود ابن عساکر نے خطیب کی روایات کو نقل کیا ہے لیکن مجھے یقین ہے کہ جو تعجب مجھے اس روایت سے ہوا ہے وہ آپ کے لئے بھی ہوا ہو گا کہ حضرت امام حسن نے اپنے والد گرامی کو ایسی جگہ کیوں دفن کیا اور جعدۃ رضوان اللہ علیہ سے کیا خطرہ تھا اور پھر وہ امام کی ہمشیرہ جناب ام ہانی کا فرزند تھا لیکن امام حسن نے ان سے بھی چھپایا۔ اس جگہ میں کونسا راز ہے اس سے زیادہ عجیب یہ ہے کہ ایسی روایات بغیر کسی تعلیق، انکار، روایت کی توہین یا راوی کی ذمہ داری کے نقل ہوتی ہیں اگرچہ یہ مرقد امیر المومنین کی حفاظت سے متعلق ہیں۔

۲\_ خطیب نے تاریخ بغدادی میں عبدالملک بن عمیر سے یوں روایت کی ہے کہ جب خالد بن عبداللہ نے یزید کے گھر کی بنیاد کھودی تو انہیں ایک سفید ریش بزرگ کی لاش ملی جیسا کہ کل ہی دفن ہوئے ہوں تو اس نے کہا: تم یہ پسند کرتے ہو کہ میں تمہیں قبر علی ابن ابی طالب دکھا دوں؟ اور اسماعیل بن بہرام نے اس حدیث میں یوں اضافہ کیا کہ اے غلام! میرے لئے لکڑی اور آگ لے آؤ تو ہشیم بن العریان نے کہا خدا امیر کی صلاح کرے کوئی بھی تم سے ایسا کرنا پسند نہیں کرے گا۔ پھر کہا: اے غلام! میرے پاس کپڑا ہے تو اس نے لپیٹ لیا اور حنوط کی اور اسی مقام پر رکھ دی۔ ابو زید بن الطریف نے کہا کہ یہ جگہ مسجد بیت اسکاف کے قبلے کی جانب باب العراقرین ہے وہ کوئی وہاں نہیں رہ سکا اور ابن کثیر نے ایک روایت تو لیکن خطیب کی کتاب وغیرہ کی طرف نسبت نہیں دی ہے اب سابقہ روایت کو جھٹلانا یا راوی کو مقذوح کرنا آسان ہے کیونکہ تمام مصادر جو مرقد امام کی ترجمانی کرتی ہیں کے مطابق وہ لاش گنجی تھی۔ تو راوی کو ان کے سفید بال کہاں سے نظر آئے۔ یہ ایک طرف سے جبکہ دوسری طرف اگر یہ روایت صحیح بھی ہو یا کوفہ والے اس کی تائید کریں یا بنی امیہ کی حکومت کے خاتمہ کے بعد بیت اسکاف کا موضوع موجود تھا یا اہل کوفہ یا اہل بیت کے دوستداران وہاں جاتے ہوں۔ خاص طور سے جیسا کہ ہم نے دیکھا کہ ان مواضع میں جہاں امام ٹھہرے یا کسی نے امام کو وہاں دیکھا یا جہاں سے امام گزرے ہیں تو بصرہ میں تو ایسے بہت سارے مقامات موجود ہیں جو امام کی طرف منسوب ہیں جس کی لوگوں نے زیارت بھی کی ہے۔ ہم عنقریب انہیں بیان کریں گے۔

عبدالملک بن عمیر نے کہا ہے کہ انہیں اصحاب حدیث نے ضعیف قرار دیا ہے اور اس پر تہمت لگائی ہے اور جھوٹا، فراڈی قرار دیا ہے جیسے شیخ حسن المظفر نے کتاب افصاح میں بیان کیا ہے لیکن احمد بن حنبل، ابن معین، ابی حاتم، شعبہ، ابن حبان وغیرہ نے اور جرح و تعدیل کی کتابوں میں کتاب افصاح کے محققوں نے قابل اعتبار مانا ہے۔

۳\_ خطیب نے ابی الحسن الزیاری سے روایت کی ہے کہ حضرت علی کو کوفہ میں رات کی تاریکی میں جامع مسجد کے پاس قصر امارہ کے میں دفن کیا گیا۔

اور ابن کثیر نے اس روایت کو اپنی کتاب البدایہ والنہایہ میں اس شکل میں بیان کیا ہے کہ کہا جاتا ہے کہ واقعی نے کہا کہ حضرت علی کو کوفہ کی جامع مسجد کے قبلہ میں دفن کیا اور مشہور تو دارالامارہ ہے اور کہا جاتا ہے جامع الکوفہ کی



دیوار میں دفن ہوئے۔

یہ روایات بو بہو ابن سعد کی روایت جیسی ہے جیسا کہ بیان ہوا۔

ان روایات میں سے کوئی بھی اگر درست ہوتی تو مذکورہ جگہ اہل بیت اور ان کے ماننے والے زیارت کیلئے ضرور جاتے اور ہم نے دیکھا کہ بہت سارے ایسے مقامات جہاں امام صرف ٹھہرے یا وہاں سے گزرے وہ مسلمانوں کے لئے قابل قدر و احترام ہے۔ ہم نے دیکھا کہ ایسے مقامات عراق اور عراق سے باہر خاص کر مشرق کی جانب بلخ وغیرہ تک بہت زیادہ ہیں اور وہاں پر مساجد اور مزارات بھی بنے ہوئے ہیں۔

یاقوت نے معجم البلدان میں سونایا گائوں کے حوالے سے کہا ہے کہ یہ گائوں بغداد میں ایک قدیم گائوں ہے اور پھر یہ مقام العمارہ میں شامل ہوا اور العتیقہ کے نام سے مشہور ہوا وہاں پر علی بن ابیطالب کا مزار تھا لیکن اب یہ ختم ہو چکا ہے یہ جامع برائٹا بغداد میں ایک سے زیادہ مرتبہ بنایا گیا اب بھی کچھ زائرین وہاں جاتے ہیں اور وہاں موجود کنواں سے پانی بطور تبرک پیتے ہیں کیونکہ یہ کنواں دست امام سے کھدا ہے اور بہت سارے زائرین اپنے بچوں کو لاکر وہاں سے پانی پلاتے ہیں تاکہ بچے جلدی بولنا شروع کر دیں اسی لئے اسے المنطقہ یعنی نطق سکھانے والی جگہ کہا جاتا ہے اور کہا جاتا ہے کہ امام خوارج کے ساتھ جنگ کے لئے نہروان گئے تھے تو اسی پر یہاں ٹھہرے تھے۔

یاقوت کے معجم البلدان کے مطابق ناصر خسرو نے اپنے سفر نامہ میں تیرہ مزار امیر المومنین کے نام سے بیان کئے ہیں اور سید جعفر بحر العلوم کے مطابق اور بھی بہت سارے مزارات بنائے گئے ہیں ان جگہوں پر جہاں کہیں کسی بے امامکو اپنے خواب میں دیکھا وہاں مزار بنا دیا۔ اس حوالے سے مناسب ہے کہ اس ضمن میں حلب کی ایک منہدم عبادت گاہ کے حوالے سے بیان کریں جسے یاقوت نے اپنی معجم میں لکھا ہے کہ وہ عبادت گاہ ختم ہو گئی ہے لیکن بعد میں حلب کے لوگوں نے وہاں ایک مزار بنوایا ہے اس خیال سے کہ انہوں نے حضرت امام حسین اور حضرت علی کو وہاں نماز پڑھتے ہوئے دیکھا تھا تو ان کے ماننے والوں نے آپس میں مال جمع کر کے وہاں ایک خوبصورت عمارت تعمیر کی۔ جیسا کہ ہم نے کہا ہے جو آپ کی قبر کو پوشیدہ رکھنا چاہتا ہو وہ ایسی جگہوں میں دفن نہیں کر سکتا جو ہر خاص و عام کی زیر نظر ہو کیونکہ بنی امیہ کے پٹھو اور جاسوس اس زمانے میں بہت زیادہ تھے بلکہ بہت سارے ایسے لوگ بھی تھے اس حوالے سے خبر لانے والوں کو پیسہ دینے کے لئے تیار بیٹھے تھے۔

۴\_ خطیب نے اپنی تاریخ بغدادی میں لکھا ہے کہ روایت کیا جاتا ہے کہ موضع قصر میں دفن ہوئے اور کہا جاتا ہے کہ مقام الرحبہ میں دفن ہوئے۔ یہ بھی وہی ہے دیکھیں کہ ان دونوں روایتوں کی سند بیان نہیں کی ہے اور دونوں ابن سعد کی روایت لگتی ہیں۔

۵\_ خطیب نے بیان کیا کہ روایت مقام کناسہ میں کناسہ سے مراد کوفہ کے کھجور خشک کرنے کی جگہ ہے البراقی کے مطابق یہ وہی جگہ ہے جہاں زید ابن علی کو سولی پر چڑھایا گیا اور یہ موضع قبر امام علی کے مخالف ہے اور یہاں اس وجہ سے زید کو پھانسی ہوئی کیونکہ یہاں زیادہ لوگوں کی بھیڑ تھی اور کناسہ کوفہ سے شام کی جانب نکلنے والی جگہ بھی ہے اور امام علیہیں سے شام کی جانب جنگ صفین میں گئے تھے اس سے ظاہر ہوتا ہے راوی کے لئے قبر امام کے حوالے سے امام کے نام اور ان کے پوتے کے نام ایک ہونے کی وجہ سے اشتباہ ہوا ہے کیونکہ زید کے والد علی بن حسین ہیں اور وہاں زید کا ہی مزار ہے اور دوسری وجہ کی بنا پر اس روایت کی کوئی قیمت نہیں ہے۔

روایات کے تیسرے گروہ جس میں امام کی نعش مبارک مدینہ منورہ کی طرف لے جایا گیا اس ضمن میں بغدادی نے تین روایات بیان کی ہے:

۱\_ انہوں نے اپنی کتاب تاریخ بغدادی میں لکھا ہے کہ محمد بن حبيب نے کہا کہ سب سے پہلے جن کو ایک قبر سے دوسری قبر میں منتقل کیا گیا وہ امیر المومنین علی بن ابی طالب ہیں انہیں ان کے بیٹے امام حسن نے منتقل کیا تھا۔ اس روایت کو ذہبی نے بھی بیان کیا ہے اس ضمن میں انجینئر حاتم عمر طہ اور ڈاکٹر محمد نور بکری نے کتاب بقیع الغرقد میں جنع البقیع میں اہل بیت کی قبور کے حوالے سے لکھا ہے کہ سیدنا علی جو چوتھے خلیفہ، رسول اللہ کے چچا کے بیٹے کو حسن نے لا کر مدینہ منورہ میں بقیع میں دفن کیا۔ جسے السمہودی نے زبیر بن بکاکر سے نقل کیا ہے۔ ان دونوں کی تائید و تصدیق کے لئے بہت سارے لوگ موجود ہیں جو بقیع کی قبور کی نشاندہی کرتے ہیں لیکن ہم عنقریب ان روایات کی رد میں دلیل پیش کریں گے۔ جو سمہودی کی ولادت سے صدیوں قبل کی ہے اور اس نے اپنے گمان پر روایت کیا ہے۔

۲\_ خطیب نے لکھا ہے الحسن بن محمد النخعی نے کہا کہ ایک دن ایک آدمی شریک کے پاس آیا اور کہا علی بن ابیطالب کی قبر کہاں ہے؟ تو اس نے منہ موڑ لیا یہاں تک کہ تین بار پوچھا تو چوتھی مرتبہ جواب دیا قسم خدا کی انہیں حسن ابن علی نے مدینہ منتقل کیا ہے یہ حدیث البخوی کا لفظ ہے وہ کہتا ہے کہ عبدالملک نے کہا: ایک دفعہ میں ابی نعیم کے پاس تھا

ایک گروہ مقام حمیر سے گزرے۔ میں نے پوچھا: یہ لوگ کہاں جا رہے ہیں؟ اس نے کہا: علی ابن ابی طالب کی قبر کی طرف جا رہے ہیں۔ اتنے میں ابو نعیم نے میری طرف متوجہ ہو کر کہا: یہ لوگ جھوٹ بول رہے ہیں انہیں حضرت علی کے بیٹے حسن نے مدینہ منتقل کیا ہے اور کہا جاتا ہے بقیع میں فاطمہ بنت رسول اللہ کے ساتھ دفن کئے گئے ہیں۔ اس حدیث میں شریک سے مراد عبداللہ الخفی ہے جمہور محدثین اور رجال جرح و تعدیل کے نزدیک یہ قابل اعتماد نہیں ہے یہ غلطی کرتا ہے یہاں تک کہ چار سو احادیث میں انہوں نے غلطی کی ہے اور یہ حدیث نہ صرف قوی نہیں بلکہ مضطرب ہے اور اسے یہ معلوم نہیں کہ حدیث کیسے بیان کی جاتی ہے اس کے علاوہ اور بہت سی صفات جو ان کی روایت کی تذلil کرتی ہیں مزید تفصیلات کے لئے شیخ حسن المظفر کی کتاب الافصاح ملاحظہ کر سکتے ہیں۔

احمد بن صالح کی روایت کتاب التہذیب میں یوں آئی ہے کہ میں نے ابو نعیم سے زیادہ سچی حدیث کہنے والا نہیں دیکھا وہ غلط احادیث میں اوپر والے راوی چھپا کر اپنا نام لگاتا تھا۔

اب یہ میری سمجھ میں نہیں آتی کہ ایک ہی وقت میں سچا حدیث کہنے والا، سند روایت میں گڑ بڑ کرنے والا ہے اور بغدادی نے یوں حکایت کی ہے کہ ابو نعیم الفضل بن دکین سے یوں روایت کی ہے کہ حسن و حسین نے ان کی نعش اٹھائی اور مدینہ منتقل کی بقیع میں فاطمہ کی قبر کے پاس دفن کیا۔

اس حوالے سے شریک نے بغیر تفصیل سے یوں کہا ہے کہ ان (حضرت علی) کو حسن بن علی نے مدینہ میں منتقل کیا۔ یہ روایت ابن قتیبہ کی روایت کے نزدیک ہے جو انہوں نے اپنی الامامہ والسیاسیہ میں نقل کی ہے کہ کہا جاتا ہے حضرت علی کو صلح امام حسن کے بعد مدینہ میں منتقل کیا یا المسعودی کی ایک روایت بھی اس سے ملتی جلتی ہے کہ انہیں مدینہ لے جایا گیا اور فاطمہ زہرا کی قبر کے پاس دفن کیا گیا۔

۳\_ خطیب بغدادی نے اپنی کتاب تاریخ بغدادی میں لکھا ہے کہ حسن نے مجھ سے کہا کہ انہیں ایک صندوق میں رکھا اور کافور لگایا گیا پھر ایک اونٹ پر رکھا گیا تاکہ مدینہ لے جایا جا سکے جب وہ طی پہنچے تو رات کے وقت ان کے اونٹ گم ہو گئے بعد ازاں اہل طی نے اونٹ کو پکڑ لیا اور سوچا کہ اس صندوق میں بہت سارے اموال ہونگے لیکن جب انہوں نے صندوق میں دیکھا تو ڈر گئے کہ کہیں ایسا نہ ہو کہ وہ لوگ پھنس جائیں تو انہوں نے صندوق کو دفن کر دیا اور اونٹ کو ذبح کر کے کھا لیا۔

یہ روایت مسعودی کی سابقہ روایت سے کچھ زیادہ مختلف نہیں ہے جو کہ یوں ہے کہ انہیں ایک تابوت میں ڈال کر اونٹ پر رکھا گیا اور راستے میں اونٹ گم ہو گیا اور جا کر وادی طی میں پہنچا۔

بغدادی کی روایت کو ابن کثیر اور ذہبی نے نقل کیا ہے خطیب کی روایت میں جو کہ راوی بنام حسن ہے وہ ذہبی کے نزدیک حسن بن شعیب الفروی ہے۔

نعش کی منتقلی کے بارے میں جو روایات ہیں ان کی نفی کے لئے ابن کثیر کی اپنی روایت کافی ہے جو انہوں نے امام کی قبر کے بارے میں بیان کی ہے۔

جس نے کہا کہ انہیں ایک سواری پر رکھ کر لے جایا گیا اور وہ سواری چلی گئی اور کسی کو یہ نہیں معلوم کہ کہاں گئی پس اس نے غلطی کی اور یہ بات تکلفاً کہی۔ ایسی بات کو نہ عقل مانتی ہے اور نہ ہی شرح۔

پس جو چیز عقل و شرح پر دلالت کرتی ہے وہ زیادہ سے زیادہ یہ مدینہ کی طرف منتقلی والی روایات پر کرے گی۔ جبکہ حقیقت یہ ہے کہ اگر منتقلی ہوئی ہوتی تو ہمیں معلوم ہوتا کیونکہ اس حوالے سے بہت ساری روایات ہیں بلکہ ہم نے مدینہ میں موجود بچوں تک کے بارے میں تاریخ بھی دیکھی جو مزارات اہل بیت وغیرہ کی قبور پر بنے ہوئے ہیں۔ بلکہ ہم نے دسیوں روایات ان قبور کی زیارات اور ثواب کے متعلق دیکھی ہیں لیکن ائمہ اہل بیت میں کسی نے اس حوالے سے کچھ نہیں کہا ہے نہ ہی کوئی ایک بھی ایسی روایت ان سے ہے جس میں ہمیں اس بارے میں کوئی اشارہ ملے بلکہ تمام اہل بیت کا اس بات پر اجماع ہے کہ قبر امام ہمیں معروف و مشہور یعنی نجف اشرف میں ہی ہے جیسا کہ بعض اہل بیت کی قبور جنت البقیع میں معروف ہیں اور قیامت تک ان کی زیارت ہوتی رہے گی جہاں پر فاطمہ بنت اسد والدہ گرامی امام علی، حسن بن علی، علی بن حسین، محمد بن علی، جعفر بن محمد اور جناب عابس بن عبدالمطلب کی قبریں ہیں اور یہ بھی مشہور ہے کہ قبر زہرا بتول بھی یہاں پر ہے۔

ان کی روایات اور ان کے قبل مسعودی کی روایت کی نفی کے لئے مزید یہ کافی ہے کیونکہ مسعودی نے خود غیر شعوری طور پر اپنی کتاب میں اس روایت کو رد کیا ہے۔ جب اس نے تاریخ وفات امام صادق بیان کی تو لکھا ہے:

بقیع میں ان کی قبور پر ایک کتبہ لگا ہوا ہے جس پہ لکھا ہوا ہے:

"بسم اللہ الرحمن الرحیم۔ الحمد للہ مبیّد الامم ومحی الرّمم"

"یہ فاطمہ بنت محمد رسول اللہ عالمین کی عورتوں کی سردار کی اور حسن بن علی ابن ابی طالب اور علی بن الحسین بن

علی ابن ابی طالب اور محمد بن علی اور جعفر بن محمد کی قبریں ہیں۔" یہ کوئی روایت نہیں ہے بلکہ یہ بات تو ہر کسی نے اپنی آنکھ سے دیکھا ہے اگر امام مدینہ میں منتقل ہوئے ہوتے یا بعض کے مطابق بقیع میں فاطمہ کی قبر کے پاس دفن ہوئے ہوتے جیسا کہ بعض کا گمان ہے تو اس تختی پر ان کا نام بھی لکھا ہوا ہوتا۔

اب وہ روایات کہ جس کے مطابق اس قبر میں امام دفن نہیں ہوئے بلکہ مغیرہ بن شعبہ مدفون ہیں۔ اس حوالے سے دو روایات ہیں:

بغدادی نے ایک روایت ابو نعیم احمد بن عبد اللہ الحافظ سے بیان کی ہے اس نے کہا: میں ابو بکر الطلحی سے یہ کہتے ہوئے سنا کہ ابا جعفر الحضرمی مطین علی بن ابی طالب کی قبر جو کہ کوفہ کے کنارے میں مزار بنے ہوئے ہیں ان میں ہونے سے انکار کرتے ہیں اور وہ کہتا ہے کہ اگر رافضیوں کو ان صاحب کی قبر کے بارے میں معلوم ہے تو وہ پتھر مارتے کیونکہ یہ مغیرہ بن شعبہ کی قبر ہے۔

مطین کہتا ہے کہ اگر یہ علی بن ابی طالب کی قبر ہوتی تو میں ہمیشہ کے لئے وہاں رہتا اور اپنا مسکن قرار دیتا۔ پہلی روایت کو ابن کثیر نے البدایة والنہایة میں جبکہ مطین کی روایت کو ذہبی نے بھی ذکر کیا ہے۔ ضروری ہے کہ مغیرہ کے وہاں دفن سے متعلق کوئی سبب ہو کیونکہ یہ مقابر ثیف جو ان کی خاندانی قبرستان ہے وہاں سے زیادہ فاصلہ پر ہے اس لئے اس کے اوپر بھی اعتراض ہونا چاہیے کیونکہ جب امام کی قبر کوفہ میں ہونے پر اعتراض ہوا ہے کہ وہ اپنے اہل و اقارب سے دور مقام کیسے دفن ہوسکتا ہے اور اس پر کیا دلیل ہوسکتی ہے۔

ابن ابی الحدید نے بغدادی کی اس روایت کو جھٹلایا ہے اور اس کی رد میں یوں کہا ہے میں الخطیب ابو بکر کے اس بیان کے بارے میں نے اہل کوفہ کچھ بزرگ و عاقل لوگوں سے پوچھا تو انہوں نے کہا کہ اس میں وہ مغالطہ کر رہے ہیں مغیرہ اور زیاد کی قبریں تو کوفہ کی زمین مقام الثویہ میں ہے اور ہم ان کے بارے میں اچھی طرح جانتے ہیں اور ہم یہی اپنے آباء اجداد سے سنتے آئے ہیں اس کے بارے میں ابو تمام حماسہ نے بھی اپنے اشعار میں ذکر کیا ہے۔

ابی الحدید نے مزید کہا کہ میں نے قطب الدین ثقیب الطالین ابا عبد اللہ الحسین بن الاقسامی سے اس بارے میں پوچھا تو انہوں نے کہا: جس نے تمہیں کہا ہے اس نے سچ کہا ہے ہم اور اہل کوفہ اچھی طرح جانتے ہیں کہ مقابر ثقیف مقام الثویہ میں ہے اور یہ آج تک معروف و مشہور ہے اور اسی میں مغیرہ کی قبر ہے لیکن اتنی معروف نہیں ہے اور وہاں زمین زیر آب آکر دلدل ہو گئی تھی تو وہ جگہ مٹ گئی اور قبریں ایک دوسرے کے مخلوط ہو گئیں۔

پھر اس نے کہا: اگر تم مزید تحقیق کرنا چاہتے ہو کہ مغیرہ کی قبر مقابر ثقیف میں ہے تو ابی الفرض علی بن الحسین کی کتاب الاغمانی ضرور دیکھو کہ جس میں مغیرہ کے بارے میں تفصیلات موجود ہیں کہ وہ مقابر ثقیف میں ہی مدفون ہے اور تمہارے لئے ابی الفرج کی بات کافی ہے کیونکہ وہ بصیر ناقد اور طبیب و خبیر ہیں۔

انہوں نے یہ بھی کہا کہ میں نے مذکورہ کتاب میں مغیرہ کے بارے میں جب تفصیل سے پڑھا تو مجھے وہی باتیں ملیں جو ثقیب نے کہا تھا کہ ابو الفرج نے کہا مصقلہ بن بربیرہ الشیبانی اور مغیرہ کے درمیان جھگڑا ہوا تھا تو مغیرہ اس کے سامنے جھک گیا اور اپنی بات میں نرمی پیدا کی۔ اتنے میں مصقلہ کو اس کی کمزوری کا اندازہ ہوا تو وہ مغیرہ کو گالیاں دینے لگا

تو جواباً مغیرہ بھی اسے گالیاں دینے لگا اور کہا تم تو مجھے تمہارے نا فرمان بیٹے کی طرح لگتا ہے اور بعد میں مغیرہ نے اپنی اس بات پر اس زمانے کے قاضی شریح کے سامنے گواہی بھی پیش کر دی۔ تو شریح نے اس پر حد جاری کی اور مصقلہ کو اس وطن می رہنے سے منع کیا جہاں مغیرہ رہتا ہو پھر مصقلہ کوفہ میں کبھی بھی نہیں آیا۔ یہاں تک کہ مغیرہ مر گیا۔ اس کے بعد جب مصقلہ کو فہ آیا تو وہ اپنے قبیلے سے ملاقات کی اور فوراً اس نے ان سے ثقیف کے قبرستان کے بارے میں پوچھا، اور جب اسے دکھایا گیا تو کچھ لوگ جو اس کے ماننے والے تھے وہاں سے پتھر اور کنکریاں اٹھا رہے تھے اس نے ان سے پوچھا کہ یہ کیا ہے؟ تو انہوں نے کہا ہمارا خیال ہے کہ آپ مغیرہ کے بارے میں جاننا چاہتے ہیں تو اس نے کہا جو تمہارے ہاتھ میں ہے اسے پھینک دو کہہ کر خود جاکر مغیرہ کے قبر پر کھڑا ہو۔

یہ روایت ابی الفرج کی کتاب الاغانی میں ہے۔

اس حوالے سے ایک اچھی روایت جو کہ ڈاکٹر محمد جواد الطریحی کے ذریعے سے معلوم ہوئی جسے انہوں نے شیخ محمد حرز الدین سے سنا تھا اور ہم ان سے اتفاق بھی کرتے ہیں اور یہ حدیث شیخ مہدی الحجار متوفی ۱۳۵۸ھ/۱۹۳۹ء کی حالات زندگی میں درج ہے۔

" ان کے والد داود پرانے پتھروں کا کاروبار کرتے تھے اور کوفہ کے آثار مسجد سہیل اور مسجد الکوفہ کے قرب و جوار سے پتھر اٹھاتے تھے۔ ایک دن داود نے ہم سے کہا کہ ایک دفعہ میں پتھر نکالنے کیلئے زمین کھود رہا تھا اور وہ جگہ بھی اتفاقاً اللہ یہ کی جانب کوفہ جانے کا پرانا راستہ تھا اور یہ جگہ حضرت عالم جلیل کمیل بن زیاد کی قبر سے تقریباً سو

(۱۰۰) قدم کے فاصلے پر واقع تھا۔ وہاں سے مجھے ایک بڑا پتھر ملا جس پر خطِ کوفی میں کچھ لکھا ہوا تھا تو میں نے انتہائی احتیاط سے اسے نکالا اور نجف لے جا کر وہاں کے ایک عالم ربّانی الشیخ المّلا علی الخلیلی کو دکھایا اور تمام واقعہ ان سے بیان کی اور انہوں نے اسے پڑھنے کے بعد مجھ سے کہا کہ مجھے تم اس جگہ لے کر چلو۔ میں نے انہیں اپنی سواری پر بٹھایا اور پتھر ان کے سامنے رکھ دیا اور جب ہم وہاں پہنچ گئے تو انہوں نے اس پتھر کو دوبارہ اسی جگہ پر رکھ دیا اور اسکے اوپر مٹی ڈال دی اور مجھ سے کہا کہ اسے دوبارہ مت کھولو یہ اہل کوفہ کی قبروں کی علامت ہے اور یہ مغیرہ بن شعبہ کی قبر کی نشانی ہے اور یہی اس پتھر پر لکھا ہوا ہے پھر اس کے بعد کہا اس پتھر کو یہاں دوبارہ رکھنے کی وجہ یہ ہے کہ اس کے فائدے بعد میں تاریخ اور آثار بتائے گی۔"

اور نجف کے لوگوں کو ڈرنے کی بات نہیں ہے کہ ان کے اکثر گھر کوفہ کے پرانے پتھروں ہی سے بنائے گئے ہیں۔ اس حوالے سے ڈاکٹر سعادت ماہر نے اپنی کتاب "مشہد الامام علی" میں خطیب بغدادی کے (۱۳۲) اقوال کا ذکر کیا ہے۔ اس طرح خطیب کے اقوال میں قبر علی کے تحریر مینتقاض اور تذبذب نظر آتا ہے کبھی تو وہ مشہور و معروف قبر کو مغیرہ کی طرف نسبت دیتا ہے حالانکہ وہ خود یہ بھی کہتا ہے کہ مغیرہ تو کوفہ کے مقام التّویہ مینمدفون ہے اور کبھی کہتا ہے کہ وہ تو مدائن میں مرا تھا۔ اس طرح ان متذبذب باتوں پر ہم بھروسہ اور اطمینان نہیں کر سکتے اور کہیں نقل بھی نہیں کر سکتے۔ حالانکہ امام کے قبر پر ہمیشہ سے ان کی اولاد، پوتے اور شیعان کھڑے رہے ہیں بلکہ ظالم حکومتوں کے باوجود وہ وہاں رہتے تھے، اور ان کی زیارات کتابوں میں موجود اور مشہور ہیں۔

اور اندلسیوں کی روایات نے حضرت علی کے جائے مدفن کو مقام الغری بیان کیا ہے۔ بکری، ابن عبد البر، قصر امارہ کے بعد میں رحبہ والی روایت کہتی ہے کہ نجف الحیرة یعنی ایک ایسی جو مقام الحیرة کا راستہ پڑتا ہے میں دفن ہوئے اور یہ روایت ابن عبد ربّہ کی کتاب العقدالفرید میں بھی آئی ہے جس نے محققین کو تشویش میں ڈال دیا ہے۔ اس لئے کہ وہ اس عبارت کو لطف الحیرة پڑھتے ہیں جبکہ یہ دراصل نجف الحیرة ہے۔ مگر ابن خلکان نے اپنی الوفیات میں عضد الدّولہ کے وفات کے ضمن میں کہا ہے کہ وہ آٹھ شوال بروز پیر ۳۲۲ھ بمطابق ۹۸۲ء کو وفات پاگئے اور وہاں ملک کے گھر میں دفن ہوئے بعد از انہیں وہاں سے نکال کر امیر المومنین علی بن ابی طالب کے روضہ میں دفن کیا گیا۔ اس سے ظاہر ہوتا ہے کہ علی بن ابی طالب کی قبر کوفہ میں ہے۔ اور وہاں پر پھر روضہ بنایا گیا اور کافی پیسہ اس پر خرچ کیا گیا اور یہ وہی جگہ جہاں اپنے آپ کو دفن کرنے کی وصیت کی تھی دیگر لوگوں کے درمیان اس قبر کے حوالے سے اختلاف زیادہ ہے۔ یہاں تک کہ یہ بھی کہا گیا کہ یہ مغیرہ بن شعبہ ثقفی کی قبر ہے اور علی کی قبر کا کسی کو ابھی معلوم نہیں ہے اور اس حوالے سے صحیح یہ ہے کہ وہ کوفہ کے قصر امارہ میں مدفون ہیں۔ واللہ اعلم۔

ابن خلکان کو یہاں وہم لاحق ہوا ہے یا قبر مبارک کو عضدالدولہ کے لئے ثابت کرنے کی ناکام کوشش کی ہے۔ کیونکہ امام کی قبر تو پہلے سے ہی ظاہر اور مشہور تھی اور عضدالدولہ کی تعمیر کافی مدت بعد بنی ہوئی ہے لہذا اس کی کوشش یہاں بے کار ہے۔ اس لئے کہ ہم کیسے عضدالدولہ کو پہلے قرار دے سکتے ہیں؟ کہ ایک مرتبہ امام کے روضہ کی تعمیر نو میں کافی مقدار میں مال خرچ ہونے کے بعد پھر عضدالدولہ یہ وصیت کرے اسے وہاں دفنایا جائے اور پھر کسی تصدیق و بھروسہ کے اس کی نسبت امام کی طرف کر دے۔ اور اہلسنت کی روایات میں بھی یہ باتیں نہیں آئی ہیں ورنہ اس طرح کے معاملات میں وہ پہل کرتے۔ اور اس کے خاندان میں یہ فرد واحد نہیں ہے جو یہاں دفن ہو بلکہ اس کی اولاد میں بھی امام کے جوار میں مدفون ہیں۔ اور یہ بات بھی امکان سے خالی نہیں ہے کہ اس نے امامین کاظمین کے جوار میں دفن کرنے کی وصیت کی ہو جو کہ بغداد کے قریب ہے یا امام حسین، یا امامین عسکریین کے جوار کا ذکر کیا ہو جب یہ بات واضح ہوئی کہ اس نے جس جگہ کا انتخاب کیا ہے وہ امیر المومنین کی قبر نہیں ہے اور عضدالدولہ کی شخصیت کوئی اتنی بڑی تجربہ کار سیاست مدار اور عالم و ادیب بھی نہیں ہے جس کے اردگرد علمی شخصیات ان جان بن کر امیر المومنین کی قبر سے غفلت برتنے والے ہوں۔ اور یہ بھی یاد رکھیں کہ روضہ سے متعلق روایات ان حقائق سے بے خبر بھی نہیں تھیں۔

اور صفوی نے ابن خلکان کی اس بات کی تائید کی ہے جو انہوں نے اپنی کتاب الوافیہ میں کہی ہے کہ عضدالدولہ نے ہی امیر المومنین کی قبر کا انکشاف کیا ہے لیکن انہوں نے اس حوالے سے لوگوں کے اختلافات کے بارے میں نہیں بتایا تھا اور نہ ہی اس جگہ کے بارے میں کسی کو شک و شبہ تھا۔

اور جب ہم نے اس نص کو دلیل بنایا ہے کہ روضہ مقدس ۲۹۵ھ بمطابق ۹۰۸ء میں بنا ہوا تھا اور مشہور تھا۔ اور اس کی تائید اس بات سے بھی ہوگی جسے ابن اثیر نے اپنی کتاب "الکامل فی التاریخ" میں ضریح کی شہرت کا ذکر اس سے پہلے کیا ہے۔ ان کے مطابق روضہ ۲۳۶ھ بمطابق ۸۵۹ء میں بنا ہوا تھا۔ اور یہ کوئی قلیل مدت نہیں ہے اور ابن خلکان کے مطابق عضدالدولہ کی تعمیر سے قبل یہ روضہ یہاں پر مشہور و معروف تھا۔ ابن اثیر کہتا ہے کہ ۲۳۸ھ بمطابق ۸۶۲ء میں منتصر باللہ بن متوکل مر چکا تھا وہ ایک سخی اور انصاف پسند انسان تھا۔ لوگوں کو علی و حسین کی قبور کی زیارت کا

حکم دیتا تھا اور علویوں کو اُس نے امان دی تھی جو اُس کے باپ کے زمانے میں خوف میں مبتلا تھے اور اس نے ان سے پابندی اٹھادی تھی۔ نہ صرف یہ بلکہ اس نے باغ فدک کو اولاد حسنین کو واپس دینے کا حکم بھی دیا تھا۔ اس میں کوئی شک و شبہ کی گنجائش نہیں کہ جو قبر خلافت متوکل کے دور میں زیارت گاہ بنی ہوئی تھی وہ ابن سعد کی کتاب الطَّبَقَات سے پہلے تھی۔

مشہور ہے کہ متوکل علی اور ان کی اولاد سے بغض و دشمنی زیادہ رکھتے تھے۔ اس لئے اس نے ان پر سخت پابندی لگائی ہوئی تھی اور تاریخ ابن اثیر کی مطابق انہوں نے سال ۲۳۶ھ بمطابق ۸۵۹ء میں امام حسین کی قبر کو مٹانے کا حکم دیا تھا اور روضہ کو گرانے کے بعد اس پر پانی کھلوا دیا تھا اور لوگوں کو اس کے قریب رہنے اور زیارت کرنے سے روک دیا تھا۔ واضح ہے کہ زیارت کی ممانعت سے قبر امیر المومنین بھی مستثنیٰ نہینتھی۔ شاید اُس نے اہل بیت کو ڈرانے کیلئے یہ طریقہ اپنایا تھا۔ یہ صورتحال محمد بن صالح کے انقلاب تک جاری رہی جنہوں نے مقام سویقہ میں قیام کیا تھا۔ یہ مقام مدینہ منورہ میں ہے جہاں امام حسین کی اولاد رہتی تھی۔ یاقوت کی مطابق متوکل نے ان کی طرف ابی ساج کی قیادت میں ایک فوجی دستہ بھیجا جو محمد کو گرفتار کر کے متوکل کے پاس سامراء لے کر آئے پھر انہیں شہید کیا گیا بعد ازاں جتنے بھی علویین مقام سویقہ میں رہتے تھے ان سب کو قتل کیا اور اس جگہ کو مکمل طور پر ختم کر دیا گیا۔

ڈاکٹر سعاد ماہر نے اپنی مشہور کتاب "مشہد امام علی" میں لکھا ہے کہ "وہ مورخین جو امام کے نجف میں مدفون ہونے سے انکار کرتے ہیں اس حوالے سے ان کے پاس کوئی ٹھوس دلیل نہیں ہے۔ مشہور سیاح بن جبیر کہتا ہے کہ امام دراصل مسجد اموی دمشق میں دفن ہوئے۔ اسی طرح یاقوت کا کہنا ہے کہ علی عکا کے قریب مقام عین البقر میں دفن ہوئے، لیکن غرناطی اپنی کتاب "تحفة الالباب و نخبة العجائب" میں دعویٰ کرتا ہے کہ علی کی قبر مشرقی عرب میں نہیں بلکہ اس شہر سے چودہ میل کے فاصلے پر پرانے شہر کے مشرق میں واقع ہے۔"

مگر جو بات تک انہوں نے ابن جبر (المتوفی ۵۸۰ھ بمطابق ۱۱۸۴ء) کے حوالے سے کہی وہ بے معنی ہے کیونکہ اس کے بتائے ہوئے مقام پر اس کا واقع ہونا ممکن نہیں۔ اس لئے جعفر الخلیلی نے موسوعہ عتبات مقدسہ میں اس موضوع پر کہ نجف سفر اور نشاندہی، میں اس پر سیر حاصل بحث کی ہے اور اس میں ابن جبیر کی باتوں کا بھی ذکر کیا ہے۔ اسی بات کی طرف ڈاکٹر سعاد نے اشارہ کیا تھا۔ ابن جبیر یوں کہتا ہے کہ "کوفہ کی مغرب کی جانب ایک فرسخ پر مشہور و معروف مزار جو علی ابن ابی طالب سے منسوب ہے کہا جاتا ہے کہ وہ اونٹنی آکر یہاں بیٹھ گئی تھی جس پر حضرت کی میت رکھی ہوئی تھی۔ ان کی قبر یہی پر ہے اور ہمیں بتایا گیا کہ اس مزار میں ایک بڑی عمارت بھی ہے لیکن ہم تو نہیں دیکھ سکے کیونکہ کوفہ میں ہمارا قیام مختصر تھا اور ہمیں وہاں صرف ایک ہی رات رکنا تھا۔

اس سے ظاہر ہوتا ہے کہ خود خلیلی نے بھی اصل عبارت میں سے کچھ چیزیں حذف کی ہیں اسی اسکی عبارت میں یوں نقطے (.....) کی علامات ہے اس کا مطلب ہے کہ عبارت جاری ہے اور دوسری جانب ڈاکٹر سعاد کو بھی اشتباہ ہوا ہے جس کی وجہ شاید ہم نہیں جان سکے کیونکہ انہوں نے ایک ایسی بات ابن جبیر سے منسوب کی جو اُس نے نہیں کہی۔ لیکن جہاں تک انہوں نے یاقوت کے حوالے سے کہا ہے تو انہوں نے بھی اس طرح نہیں کہا ہے جیسا موصوف نے بیان کی ہے۔ بلکہ جو بات یاقوت نے اپنی معجم میں کہی ہے وہ یوں ہے کہ اس چشمہ پر ایک مزار ہے جو علی ابن ابی طالب کی طرف منسوب ہے اس کے بارے میں عجیب و غریب کہانی ہے۔

اور مزار سے مراد قبر نہیں ہے اس حوالے سے ہم بغداد میں جامع براثا میں ان کے مزارات کے بارے میں بیان کیا۔ اسی طرح کی ایک مثال غرناطی نے بھی بیان کی ہے جو امام کی مزار کے حوالے سے ہے بلکہ ناصر خسرو نے بصرہ میں جب سال ۴۴۳ھ بمطابق ۱۰۵۱ء میں آئے تو انہوں نے امیر المومنین کے نام سے تیرہ مزارات دیکھے۔ اور وہ اپنی کتاب سفر نامہ میں بیان کرتا ہے کہ انہوں نے ان تمام مزارات کی زیارت کی تھی۔ اس حوالے سے مزید ہم بحث نہیں کرتے ہیں کیونکہ ان باتوں کے پیچھے اسباب کا ذکر ہم پہلے کر چکے ہیں۔

ہم یہاں پر یہ ذکر کرتے چلے کہ دور وسطیٰ کے (۱۲۳) مورخوں میں سے ایک جماعت مثلاً ابی الفداء، ابن شحہ اور سبط ابن جوزی وغیرہ نے قبر شریف کے موضوع کے تحدید کے اختلاف کی طرف اشارہ کیا ہے لیکن آخر میں یہ تمام اس بات میں جمع و متفق ہوئے کہ قبر شریف نجف میں ہی ہے۔

اب ہم اصحاب حدیث کے ان راویوں کا ذکر کرتے ہیں جو اہل بیت اور ان کے ماننے والوں کے ساتھ موافق نظر آتے ہیں جن میں سے بعض کا ہم پہلے ذکر کر چکے ہیں اور دوبارہ بیان کریں گے جسے یاقوت نے اپنی معجم میں لفظ نجف کے ذیل میں لکھا ہے۔ کہ اس موضع کے قریب یعنی نجف امیر المومنین علی ابن ابی طالب کی قبر ہے اور آگے جاکر اسی انسائیکلو پیڈیا میں لفظ الغریب کے ذیل میں لکھا ہے کہ کوفہ کے کنارے علی ابن ابی طالب کی قبر کے قریب جھونپڑی کی طرح دو عمارتیں ہیں لیکن اب یہی موجود نہیں ہیں اور بنی امیہ کے اوائل دور میں یہ گر کر ختم ہو گئی

ہیں۔

یاقوت نے اپنی انسائیکلو پیڈیا میں ثعلب سے نقل کیا ہے کہ ایک دفعہ معن بن زائدہ عزیرین سے گزرا تو دیکھا کہ وہاں مذکورہ دو عمارتوں میں سے ایک گری ہوئی تھی۔ اور اس کی بات میں یہ جو فرق امام سے منسوب مزار اور مقام عین بقرہ میں واقع مزار کے درمیان اور اسی طرح نجف میں واقع امام کی قبر اور مقام غریب میں واقع قبر کے درمیان واقع ہے۔ اور یہاں پر یاقوت کی یہ روایت زیادہ اہمیت کے حامل ہے کیونکہ اس کا راوی شیعہ نہیں تاکہ باعث شک و شبہ ہو۔ بلکہ یہ ایک ایسے آدمی سے روایت ہوئی جس کے بارے میں ابن خلکان نے اپنی کتاب وفيات میں کہا ہے کہ یہ آدمی علی ابن ابی طالب سے زیادہ تعصب کرنے والا تھا اور اس نے خوارج کی کتابوں میں سے تھوڑا پڑھا تھا جس کی وجہ سے اس کے ذہن میں نئی بات بیٹھ گئی۔ مگر ابن اثیر اس حوالے سے اسی جگہ کی صحت کی تصدیق کی ہے جہاں امام کی زیارت کی جاتی ہے انہوں نے اپنی کتاب "الکامل فی التاریخ" میں یوں لکھا ہے۔

جب انہیں قتل کیا گیا تو جامع کے پاس دفن کئے گئے، اور یہ بھی کہا جاتا ہے کہ قصر میں مدفون ہے، اس کے علاوہ اور بھی جگہیں بتائی جاتی ہے۔ لیکن ان میں زیادہ صحیح بات یہ ہے کہ ان کی قبر اسی مقام پر ہے جہاں اس کی زیارت اور تبرک کی جاتی ہے۔

ڈاکٹر حسن حکیم اپنی سابقہ کتاب میں اس کے مصادر کے حوالے سے بیان کیا ہے کہ "بعض مورخین نے قبر شریف کی سرزمین نجف میں ہونے کو زیادہ صحیح قرار دیا ہے۔ تفسندی کے مطابق مشہور اور صحیح ہے کہ امام علی نجف میں ہی مدفون ہیں۔ اور مشہور مورخ ابن وردی نے ابن اثیر کی رائے کو قبول کیا ہے۔ اور اسی کی تائید کی ہے اور کہا ہے کہ زیادہ صحیح یہ ہے جسے ابن اثیر وغیرہ مانتے ہیں کہ امام نجف میں مدفون ہیں اور ابن طباطبای، ابن طقطقی وغیرہ کہتے ہیں کہ جہاں تک امیر المومنین کے مدفن کی بات ہے تو وہ رات کی تاریکی میں مقام عزی میں دفن کئے گئے اور ان کی قبر کو چھوڑ دیا گیا یہاں تک کہ بعد میں مزار کی حیثیت سے ظاہر ہوا جو کہ آج تک مشہور ہے۔ اس حوالے سے جتنے بھی مصادر انہوں نے بیان کئے ہیں اس کی توثیق صبح الاعشی، تاریخ ابن الوردی، ابن طقطقی کی الاداب وغیرہ کرتی ہیں اور متاخرین میں سے زبیدی نے کتاب التاج میں نجف کے حوالے سے یہ بات لکھی ہے اس موضع کے قریب امیر المومنین علی ابن ابی طالب کی قبر واقع ہے۔"

ابن ابی الحدید کی یہ بات گزر چکی ہے جس کی طرف ہم نے اشارہ کیا تھا کہ انہوں نے ان روایات کا ذکر کیا تھا اس حوالے سے ان کی اولاد کی بات پر اعتماد کرنا چاہیے۔ کیونکہ وہ بہتر جانتی ہے "ہر لوگوں کی اولاد اپنے باپ دادا کی قبروں کے بارے میں دوسروں سے زیادہ جانتی ہے اور یہ قبر وہ ہے جس کی زیارت ان کے بیٹوں نے کی تھی جب وہ عراق پہنچے تھے ان میں جعفر بن محمد (امام جعفر صادق) وغیرہ جو اس خاندان کے بزرگ اور بڑے تھے اور ابن ابی الحدید نے اس روایت کو بھی بیان کیا ہے جسے ابو الفرج نے اپنی کتاب "مقاتل الطالبین" میں سند کے ساتھ امام حسین سے روایت کیا ہے۔ "جب امام حسین سے پوچھا گیا آپ لوگوں نے امیر المومنین کو کہاں دفن کیا؟ تو آپ نے جواب دیا ہم انہیں رات کی تاریکی میں ان کے کوفہ میں واقع سے اٹھا کر لے گئے اور مسجد اشعث سے ہوتے ہوئے کوفہ کے کنارے غری کے جانب پہنچے۔"

دوبارہ ابی الفرج سے منسوب دوسری روایت جس کی سند حسن بن علی الخلال کے ذریعے اس کے دادا سے ملتی ہے۔ انہوں نے کہا "میں نے حسین بن علی سے کہا آپ لوگوں نے امیر المومنین کو کہاں دفن کیا؟ تو انہوں نے جواب دیا ہم انہیں رات کی تاریکی میں ان کے گھر سے لے گئے اور اشعث بن قیس کے گھر سے گزرتے ہوئے کوفہ کے کنارے غری کی جانب نکلے۔" پھر انہوں نے کہا کہ یہ روایت سچی ہے اور اسی کو ماننا چاہیے اور ہم یہ بیان کر چکے ہیں کہ لوگوں کے بیٹے اپنے آباء و اجداد کی قبروں کے بارے میں دوسروں سے زیادہ جانتے ہیں۔

اور یہ جو قبر مقام غری میں واقع ہے جس کی زمانہ قدیم و جدید سے اولاد علی زیارت کرتے آ رہے ہیں اور کہتے آئے ہیں کہ یہ ہمارے باپ کی قبر ہے اس بات پر شیعہ اور غیر شیعہ میں کوئی بھی شک و شبہ نہیں کرتے ہیں یہاں اولاد علی سے مراد صرف حسن حسین کی نسل سے مراد نہیں ہے بلکہ دوسری اولاد بھی مراد ہے جنہوں نے صرف اسی قبر کی زیارت کی ہے۔

لیکن یہ کہتا چلوں کہ یہ عجیب بات ہے بعض مورخین کچھ ایسی روایات پر بھروسہ کرتے ہیں جو قبر شریف کی صحیح موضع کو مشکوک بناتی ہیں جس کی نہ اولاد علی تائید و تصدیق کرتی ہے اور نہ اس پر اجماع شیعہ ہے اور علماء سالفین اسی مزار کی ہی زیارت کرتے آئے ہیں۔ شاید مشکوک روایات کو رد کرنے میں ابن جوزی کی روایت بھی ہے جسے انہوں نے اپنی کتاب "اعتظم فی تاریخ الملوک والامم" میں ابی القاسم محمد بن علی بن میمون الزّسی کی تاریخ وفات کے ذیل میں بیان کیا ہے اور موصوف آبی کے نام سے مشہور تھا کیونکہ ان قرات اچھی تھی۔ اور اس زمانہ میں کوفہ میں



اہلسنت کا واحد محدث تھا جسے ابن ابی الحدید نے بھی شرح النَّصیح میں بیان کیا ہے اور ابن جوزی کے ساتھ اتفاق بھی کیا ہے لہذا جوزی کہتا ہے "محمد بن علی میمون بن محمد ابو القائم الرّسی کوفہ میں اُبی کے نام سے مشہور تھا اس لیے کہ اس کی فرات اچھی تھی۔ اور موصوف شوال ۴۲۴ھ بمطابق ۱۰۳۳ء کو پیدا ہوئے ہمیں ہمارے شیخ ابو بکر عبد الباقي نے بتایا کہ میں نے ابا القائم بن الرّسی سے یہ کہتے ہوئے سنا کہ کوفہ میں اس وقت کوئی اہلسنت محدث موجود نہیں سوائے اُبی کے جو کہ یہ کہتا تھا کوفہ میں (۱۱۳) صحابہ وفات پاچکے ہیں۔ ان میں سے صرف علی کی قبر کا پتہ ہے اور کہا کہ جعفر بن محمد، محمد بن علی بن حسین ایک دن کوفہ آئے اور انہوں نے امیر المومنین کی قبر کی زیارت کی کیونکہ اس قبر کے علاوہ اور کسی کی قبر نہیں تھی۔ اور یہ بھی صرف زمین ہی تھی پھر محمد بن زید آیا اور اس قبر کا انکشاف کیا۔" ابن جوزی نے ابی القائم الرّسی کی اس روایت کی توثیق کی ہے اور ان کے شیخ ابن ناصر ان کے حوالے سے یوں رقمطراز ہیں کہ میں نے ابی القائم جیسا ثقہ اور حفظ روایت میں کسی کو نہیں دیکھا اور ان کی حدیث اس حوالے سے مشہور تھی۔ کوئی بھی اس میں مداخلت نہیں کرسکتا تھا اور وہ شب گزاروں سے تھاپہاں پر میں ایک پڑھتا ہوں جسے ابن عساکر نے اپنی تاریخ میں خاص طور سے اس آیت کی تفسیریں بیان کی ہے۔

(وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَا هُمَا لِي رُبُوعَ دَاثِ قَرَارٍ وَمَعِينٍ)

یہ روایت بھی ان روایات کی مدد کرتی ہے جو مرقد شریف کے نجف مینہونے کی تائید کرتی ہے۔ اس کی سند محمدابن مسلم سے ملتی ہے۔ وہ کہتا ہے کہ "میں امام جعفر صادق سے اللہ تعالیٰ کے اس قول سے متعلق پوچھا تو انہوں نے فرمایا، یہاں الرّبوة سے مراد نجف ہے اور الْقَرَار سے مراد مسجد ہے جبکہ الْمَعِين سے فرات مراد ہے۔

اور بہت ساری روایات ہے جو یہ کہتی ہے کہ روضہ مقدس کی تحدید امام نے فرمائی تھی جس میں شک و شبہ کی گنجائش نہیں۔ کیونکہ امام کو یہ معلوم تھا کہ بعد کیا ہونے والا ہے اور یہ بھی آپ کو معلوم تھا کہ آپ کے دشمن کے نفوس میں آپ کی کتنی دشمنیاں ہیں اور جسد طاہر کے ساتھ جو سلوک کرنے والے تھے اس لئے انہوں نے بالکل راز میں قبر کی تحدید کی۔ اس موضع کے بارے میں اہل بیت کے سوا کوئی آگاہ نہیں تھا اور شاید انہوں نے اپنے خاص اصحاب کو بھی آگاہ کیا ہو۔ شاید اس روایت کی تائید ابن ابی الحدید کی وہ روایت کرے جسے انہوں نے "شرح النَّصیح" میں اپنے شیخ ابی القاسم البلخی سے قبر علی کی شان میں بیان کیا ہے۔ جب وہ قتل ہوا تو ان کے بیٹوں نے ان کی قبر کو چھپانے کا ارادہ کیا اس خوف سے کہ کہیں ایسا نہ ہو کہ بنی اُمیہ ان کی قبر کے ساتھ کوئی ناروا سلوک کریں اور اسی رات سے ہی لوگوں کو مختلف شک و شبہات میں ڈال دیا اور ایک اونٹ کے اوپر ایک تابوت رکھا گیا جس سے کافور کی خوشبو آرہی تھی اور رات کی تاریکی میں انہیں نکالا گیا اپنے ثقہ اصحاب کی ہمرابی میں تو لوگوں نے سوچا کہ شاید یہ لوگ انہیں مدینہ منورہ لے جا کر جناب فاطمہ کے پہلو میں دفن کرتے ہونگے۔ اور ایک چخر کے اوپر ایک جنازہ باندھ کر رکھ دیا گیا یہ بتانے کے لیے کہ اسے مقام حیرہ میں دفن کریں گے اور مختلف مقامات پر مختلف قبریں کھوی گئیں جیسا کہ ایک قبر مسجد، مقام رجب، قصر امارۃ، آل بعدہ بن ببریہ المضروص کے گھروں میں، عبد اللہ ابن یزید القسری میں مسجد کے باب وراقین کی جانب، مقام کناتہ اور مقام ثویۃ میں مختلف قبور بنوائی۔ اس طرح لوگوں کے سامنے اصل قبر پوشیدہ ہوگئی اور حقیقت دفن کے بارے میں صرف ان کی اولاد اور مخلص اصحاب کے سوا کسی کو معلوم ہی نہیں تھا۔ اور انہوں نے رات کی تاریکی میں اکیس رمضان المبارک کی رات کو لے جا کر نجف میں دفن کیا جو غری میں مشہور مقام ہے اور ان کی وصیت کے مطابق کیا گیا اور قبر کو لوگوں سے پوشیدہ رکھا گیا۔ اور اسی صبح میں مختلف آراء پیدا ہونے لگیں اور قبر شریف کے بارے میں مختلف باتیں نکلنے اور پھیلنے لگیں۔ اس روایت سے میں جو بات بتانا چاہ رہا تھا کہ آپ کو اپنے وصیت کے مطابق غری کے مقام نجف میں دفن کیا گیا۔ اور یہ یقین اور واقع کے زیادہ ہے کہ امام کے آخری رسوم میں صرف حسین اور ان کے اہل بیت ہی نہیں تھے بلکہ آپ کے منتخب اصحاب کی پوری ایک جماعت تھی۔

اس بات کی تائید ہمیں علامہ مجلسی کی اس رائے سے بھی ملتی ہے کہ انہوں نے ایک ایسی روایت قدیم اور جدید کتابوں میں دیکھی جو آپ کی شہادت کی کیفیت کے حوالے سے ہے وہ لکھتے ہیں! جب امیر المومنین کو لحد میں اتارا جا رہا تھا تو صحصہ بن صوحان العبدي کھڑے ہوئے جو امام کے خاص اصحاب میں سے تھے اور حضور اکرمؐ کی حیات میں اسلام قبول کیا تھا لیکن انہوں نے حضور اکرمؐ کو دیکھا نہیں تھا اور معاویہ کی خلافت میں وفات پائے۔ کہا جاتا ہے اور چند کلمات پر مشتمل ایک مرتبہ پڑھا جو ہم بیان کر دیتے ہیں اے ابا الحسن تجھے مبارک ہو آپ کی جائے ولادت پاکیزہ تھی اور آپ کا صبر مضبوط و قوی تھا۔ اور آپ نے عظیم جہاد انجام دیا اور آپ اپنے رائے میں کامیاب ہوئے۔ آپ کی تجارت نفع آور ہوئی، آپ اپنے خالق کی جانب چل بسے اور اس نے بھی آپ کو ملاقات کی بشارت اور اسکے ملائکہ آپ کے اردگرد اترے ہوئے ہیں۔ آپ نے جوار مصطفیٰؐ میں ثابت قدمی دکھائی۔ اللہ آپ کو آخرت میں ان کی قربت سے نوازے۔ آپ نے اپنے بھائی مصطفیٰؐ کے درجہ کو پالیا اور ان کے دست واسعہ سے سیراب ہو جائے۔ بس اللہ تعالیٰ سے میں دعا کرتا

ہوں کہ وہ ہمارے اوپر یہ احسان کرے کہ ہم آپ کی اتباع کرتے رہیں اور آپ کی سیرت پر چلتے رہیں اور آپ کے دوستوں سے محبت اور دشمنوں سے دشمنی کرتے رہیں اور آپ کے ماننے والوں کے ساتھ محشور فرمادے پس آپ نے وہ کامیابی حاصل کی جو آج تک کسی کو حاصل نہیں ہوئی پھر وہ زارو قطار رونے لگا اور جو ان کے ساتھ تھے سب کو رُلا یا پھر تمام لوگ حسن، حسین، محمد، جعفر، عباس، یحییٰ، عون اور عبد اللہؑ کی طرف گئے اور انہیں ان کے بابا کے وصال پر تعزیت پیش کی۔ اس کے بعد تمام لوگ اپنے اپنے گھروں کو چلے گئے اور اولاد امیر المومنین اور ان کے ماننے والے کوفہ کی جانب واپس آئے۔ اور لوگوں کو اس چیز کا احساس بھی نہیں ہوا لیکن جب صبح ہوئی سورج طلوع ہوا امیر المومنین کیسے ایک تابوت نکالا گیا اور کوفہ کے کنارے مصلیٰ پر لایا گیا پھر امام حسن آگے بڑھے اور نماز جنازہ پڑھائی اور ایک اونٹ پر رکھ کر لے جایا گیا۔

اب اگر یہ روایت صحیح ہو تو میرے خیال میں حقیقت واقع سے یہ زیادہ قریب ہے کیونکہ امام کی تشیح جنازہ میں شرکت کرنے والے اتنی قلیل تعداد میں بھی نہیں تھے۔

مجلسی کی یہ روایت تمام ان روایات سے میری نظر میں زیادہ قرین و قیاس اور صحیح لگتی ہے جو روضہ مقدس کو پوشیدہ رکھنے میں بیان ہوئی ہے، جب یہ مختلف گڑھے مختلف جگہوں میں کھدوائے گئے۔ مثلاً ثویۃ، کناسۃ، مسجد، رحبہ، بعد میں بیریہ کا مکان وغیرہ اور اس کے تابوت تیار کیا جانا اور اسے اونٹ پر رکھنا اور اس سے کافور کی خوشبو پھیلانا اور امام علی کے خاص اصحاب کے ہمراہ مدینہ منورہ کی جانب روانہ ہونا تاکہ قبر فاطمہ کے جوار میں دفن کیا جائے اور اسی طرح کی دوسری خیر کہ خچر پر رکھ کر رحبہ میں دفن کرنے کے لئے لے جایا گیا۔ یہ تمام باتیں قابل غور ہیں اور یہ بناوٹی اور جھوٹی خبریں پھیلانے کا بہترین ذریعہ ہے اور یہ ایسی باتیں کبھی کبھار باعث خلط ملط اور اعتراض ہے۔ اور متوفی بھی کی معمولی شخصیت نہیں ہے کہ لوگ اس حوالے سے شور شرابہ نہ کریں اور یہ ایسی بات ہے جس سے امامکاخاندان ڈرتا بھی نہیں تھا۔

پس ضروری ہے کوئی ایسی راہ ہو جو شبہ اور بناوٹ پر مبنی نہ ہو وہ یہ ہے کہ اہل بیت اور ان کے ماننے والے مرقد شریف کی جگہ کی جانب رات تاریکی میں جب تمام لوگ سو گئے چل پڑے اور امام علی کو دفن کیا پھر اپنے گھر واپس آئے پھر انہوں نے ایک تابوت برآمد کیا جس پر امام حسن اور اہل بیت اور کوفہ والوں نے نماز پڑھائی اور اسے وداع کرنے کے بعد تابوت کو ایک اونٹ پر رکھا گیا اور ان کے کچھ خاص لوگ اسے لے کر مدینہ کی جانب چل پڑے۔ اس طرح کی پہلو تو باعث شک و اشکال ہے اور نہ ہی خلط ملط ہے اور دوسری بات تابوت امام دولت سرا سے برآمد ہوا اور مسجد رکھا گیا اور ان کے بیٹے اور اصحاب نے نماز پڑھی اور تشبیح اور آخری رسومات میں اہل کوفہ نے بھی شرکت کی اس کے بعد لوگ پھر اپنے دوسرے کاموں میں مشغول ہوئے۔ تیسری بات ان کے قاتل سے قصاص لینا ہے۔ چوتھی بات امام حسن کی بیعت اور اس سے متعلق اہل کوفہ کی باتیں۔ پانچویں بات امیر معاویہ سے جنگ کی تیاری اس کے بے دریغ واقعات رونما ہوئے ہیں اسی طرح مرقد امام علی کے بارے میں بھی قیل قال ابتداء سے شروع ہوا تھا۔ جتنی بھی باتیں گزر چکی یہ حقیقت کو آشکار کرنے میں زیادہ معاون ہوسکتی ہیں۔ اور مرقد شریف کے موضع کو مشکوک بنانے جانے کی جتنی چاہے روایات مل سکتی ہیں اس لیے امام کے دشمن نے دشمنی میں اور آپ کے دوست نے پوشیدہ رکھنے کی غرض سے بہت ساری روایتوں کو رواج دیا تھا اور انہیں پھیلانے کی کوشش کی، لیکن امام کی قدر اور مرقد شریف کی روشنی ان کی تمام کوششوں پر غالب آگئے۔ اور ان کی بری نیت کو خاک میں ملا دیا۔ شروع سے لے کر آج تک جو بھی کوششیں اسے ختم کرنے کی غرض ہوئی۔ ان تمام کے باوجود آپ کا روضہ بلند و نمایاں دنیا کے چوتھے مقدسات میں شامل ہے جس کی دنیا کے کونے کونے سے مسلمان زیارت کے لئے جوق در جوق آتے رہتے ہیں۔ اب ہم دوسری چیزوں کو آنے والے مباحث میں بیان کریں گے جو ان باقی رکاوٹوں کو اٹھائے گی جو بعض روایات کی وجہ سے مرقد شریف کی موضع کے بارے میں ہیں اور ان ادہام کو بھی ختم کرنے کی کوشش کریں گے جو بعض ذہنوں میں موجزن ہیں اور شک کرنے والوں کی دلیل کا بھی بھر پور جواب دیں گے۔

ضریح و مرقد امیر المومنین علی ابن ابی طالب (علیہما السلام)



مرقد شریف

امام کے دشمن آپ کے شہید ہونے پر خوشی کا اظہار کر رہے تھے۔ اگر انہیں اس عظیم سانحے میں انکے اپنے نقصان کا پتہ ہوتا تو وہ کبھی بھی اس طریقے سے خوشی کا اظہار نہیں کرتے اور صلح امام حسن کے بعد امیر معاویہ، آپ کے خلاف نازیبا اور توہین الفاظ استعمال کرنے کی تحریک نہیں چلاتے اور طبری کے مطابق یہ عمل کوفہ میں سال ۴۱ ھ ربیع الاول یا جمادی الاول میں شروع ہو چکا تھا۔ اور بعد ازاں امام علی کے خلاف سب و شتم کا سلسلہ تمام مسلم ممالک کی مساجد کے منبروں سے شروع ہوا اور تمام مساجد کے ائمہ و خطباء آپ سے براءت کرنے لگے جس کو ہم نے اپنی کتاب "وَمَا أَدْرَاكَ مَا عَلِي" تفصیل سے بیان کیا ہے اور یہ سلسلہ نصف صدی سے بھی زیادہ جاری رہا۔ اور آپ کے جو بھی صحابی اس حوالے سے مزاحمت کرتے تھے تو ظالم حاکم نہ صرف انہیں قتل کرتے تھے بلکہ مثلی بھی کرتے تھے یعنی قتل کرنے کے بعد ان کے اعضاء کاٹتے تھے۔ اگر اس میں کافی اصحاب شہید ہوئے تاہم بعض کا یہاں پر ذکر کرتے ہیں کمیل بن زیاد النخعی جسے حجاج نے قتل کیا۔ میثم تمار ۱۰۰ سال کی عمر میں شہید ہوئے اور ان کے قتل کرنے کے بعد مثلی کر دیا ہانی ابن عروہ مرادی کو بھی ابن زیاد ہی نے قتل کر کے مثلی کر دیا۔

حجر بن عدی اور ان کے اصحاب کو معاویہ بن ابی سفیان نے قتل کیا اس کے علاوہ سینکڑوں اصحاب مارے گئے لیکن اب حالت یہ ہے ان اصحاب کے قبور لوگوں کے مزار بن گئے لیکن ان کے دشمنوں کی قبور کا نام و نشان بھی موجود نہیں اور ان کا ذکر کرنا بھی ہر کوئی ننگ و عار محسوس کرتا ہے۔ لیکن امام علی کے شیعہ برے طریقے سے قتل ہوتے رہے اور ان پر کفر و گمراہی کے جھوٹے الزامات وغیرہ لگتے رہے جو آج تک جاری ہے۔

امام علی پر سب و شتم کا یہ سلسلہ بعد میں آکر عمر بن عبد العزیز کے دور میں بند ہوا ورنہ ان کا ارادہ تھا کہ یہ سلسلہ ہمیشہ جاری رہے۔ اور ایک طرف تو اس سلسلہ کو بڑھاتے رہے اور لوگوں کو اکساتے رہے لیکن دوسری طرف لوگوں میں اور مسلمانوں کے دلوں میں امام کی معرفت و منزلت موجزن ہوتا گیا۔ اور آپ کا جسد خاکی اس بیابان تقریباً ایک صدی اور نصف سے زیادہ مدفون میں رہے سوائے آپ کے اہل بیت اور خاصان کے کسی کو علم نہیں تھا اور تقریباً اٹھاسی سال تو اہل بیت اور خاصان کے ساتھ قلیل تعداد میں لوگ چھپ کر زیارت کے لئے جاتے تھے۔

اس دوران بنی امیہ نے مختلف طریقے سے قبر شریف کے بارے میں جاننے کی کوشش کی تاکہ جسد خاکی کی توہین کریں اسی میں وہ اپنی نجات سمجھتے تھے اور کہا جاتا ہے کہ حجاج بن یوسف نے کوفہ کے کنارے میں تین ہزار قبور کھول کر وہاں سے نعشیں نکال کر مثلی کروا کر مثلی کر دیا اور اپنی کتاب نجف کے ماضی اور حال، منتخب التواریخ اور روضات الجنات کے حوالے سے لکھتے ہیں۔ ان قبور کو اس طرح ختم کیا گیا یہاں تک کہ آثار تک باقی نہیں رہے لیکن اللہ تعالیٰ نے ان کا ارادہ خاک میں ملا دیا اور اپنے ولی کی قبر کی ہر طریقے سے حفاظت کی۔ ۴۳ سال تو قبر کی جگہ کی لوگوں کو پہچان ہو کر گزارا اور لوگ جوق در جوق وہاں جاتے رہے جس کی وضاحت ہم عنقریب کریں گے۔ لیکن ہمارے پاس کوئی ایک ایسا ماخذ اب تک موجود نہیں جو ہماری رہنمائی کرے کہ وہاں اس دوران کوئی اور بھی دفن ہوئے یا نہیں۔ ہاں بعد ازاں جب یہ زیادہ مشہور ہوا تو آنے والے زمانوں میں لوگ اپنے میتوں کو دفن کرتے رہے اور ساکنین نجف اس

زمانے میں قبر شریف کے نزدیک نہیں رہتے تھے لیکن اتنا زیادہ دور بھی نہیں رہتے تھے جسے طبری اور بعض مورخین نے بیان کیا ہے۔ بعض اہل بیت شاید اس لیے بھی وہاں رہتے تھے ایک تو یہ مرکز کوفہ سے دور تھا دوسری بات وہاں آنے والے زائرین کی رہنمائی اور ان کی مہمانداری کرتے تھے لیکن یہ گمان غالب ہے کہ یہ سلسلہ عباسی انقلاب کامیاب ہونا تھا۔ اور ۱۴۴ ھ بمطابق ۷۶۱ء سے قبل خلیفہ منصور نے یہ حکم دیا تھا عبد اللہ بن حسن اور اہل بیت کومدینہ سے کوفہ لایا جائے اور ابن ہبیرہ کے قصر جو کوفہ کے مشرق میں واقع تھا میں قید کیا جائے یہ بات طبری نے اپنی تاریخ میں جبکہ ابن اثیر نے اپنی کتاب "الکامل فی التاریخ" میں بیان کی ہے۔ لیکن طبری ایک روایت عبد اللہ بن راشد بن یزید سے نقل کی ہے کہ "جب عبد اللہ ابن حسن اور اس کا خاندان قیدی بن کر نجف اشرف پہنچے تو انہوں نے اپنے خاندان سے کہا کہ کوئی ہے اس گاؤں میں جو ہمیں اس ظالم سے بچائے؟ اتنے میں ان کے بھائی حسن کے دو بیٹے تلوار اٹھا کر ان کے پاس آئے اور کہنے لگے یا ابن رسول اللہ ہم حاضر ہیں آپ جو چاہیں ہمیں حکم فرمائیں۔ تو انہوں نے فرمایا تم دونوں نے فیصلہ تو کر لیا ہے لیکن اب تم کچھ بھی نہیں کر سکتے اتنے میں وہ چلے گئے۔"

جبکہ ابن اثیر نے یہ روایت بغیر کسی نسبت کے نقل کیا ہے لیکن روایت کے اندر کچھ تبدیلی ہے جو محقق کی اپنی اجتہاد کی طرف نسبت دی گئی ہے یا یہ کاتب یا مولف کی غلطی ہو سکتی ہے اور روایت یوں ہے۔ جب یہ لوگ کوفہ پہنچے تو عبد اللہ نے اپنے ساتھیوں سے کہا کوئی ہے اس گاؤں میں جو ہمیں اس ظالم سے بچائے؟ تو کہتے ہیں کہ ان کے بھائی کے

بیٹے حسن اور علی ان کے پاس تلوار اٹھا کر آئے اور کہا یا ابن رسول اللہم حاضر ہیں ہمیں حکم کیجئے کہ آپ کیا چاہتے ہیں تو انہوں نے فرمایا تم دونوں نے اپنی ذمہ داری پوری کی اب تم کچھ نہیں کر سکتے اتنے میں وہ چلے گئے۔

اب آپ ملاحظہ فرمائیے کہ اس نے کہا جب یہ لوگ کوفہ پہنچے تو عبد اللہ نے اپنے ساتھیوں سے کہا کوئی ہے اس گاؤں میں؟ جبکہ کوفہ کو گاؤں نہیں کہا جاتا تھا ہاں شاید اس نے یہاں علیٰ سبیل غلبہ کیا ہو یا اصل عبارت یوں ہو۔ فلما قدموا لی نواحی الکوفہ جب وہ کوفہ کے مضافات میں پہنچے یا کوفہ کے مقام نجف میں اور ہر صورت مینان کی آمد نجف کی جانب ہی نظر آتی ہے جس سے مراد صرف موضع قبر نہیں ہے بلکہ پورا ٹیلہ جس کے احاطے میں امام علی کی قبر بھی شامل ہے اور بجائے بقعہ "ٹیلہ" کے روضہ کی موضع بیان کیا جاتا ہے یا ابن اثیر نے طبری سے لفظ نجف کی جگہ لفظ کو ہی نقل کیا ہو یا کاتب نے کتابت کرتے وقت کوئی تبدیلی کی ہو اس پر مستند یہ کہ محقق کو شبہ ہوا ہو تو اس نے حاشیہ میں بیان کیا ہے اور وہ صحیح ہو۔ اور طبری کے ہاں یہی صحیح ہو۔ لیکن حسن و علی کون تھے اور اس علاقے سے ان کی کیا نسبت تھی اور ان کا دعویٰ وہ وہاں رہتے تھے ان تمام نکات کے حوالے سے پھر بھی شک و شبہ باقی رہتا ہے۔

بہر حال یہ بات یقینی ہے کہ قبر شریف کی زیارت اور وہاں قیام کرنے کا رواج اہل بیت سے ہی ہوا تھا جب ان پر سختی کم ہوتی تھی تو ان کے ماننے والے وہاں زیارت اور قیام کی غرض سے آتے رہتے تھے اور جب حکومت کی طرف سے سختی میں دوبارہ شدت ہوتی تھی زائرین کی تعداد میں کمی آتی تھی اور وہاں مجاورین چھپتے تھے تو گمان یہ ہے کہ اس طرح ان کا وہاں کا قیام موسمی تھا یعنی مختلف مناسبات کی وجہ سے لوگ وہاں آتے تھے مثلاً حضور اکرمؐ کی ولادت کے موقع پر یوم غدیر اور خود امام کی ولادت شہادت کے ایام وہ مناسبات ہیں جو شیعوں کے ہاں اب بھی معروف و مشہور ہیں۔ اور اس میں ماحول کا بھی عمل دخل تھا ہمارے خیال میں محمد بن زید الدعی کے گھر کے نزدیک لوگوں کی رہائش تھی اس حوالے سے ہم عنقریب ذکر کریں گے لیکن میرے نزدیک قابل ترجیح بات یہ ہے کہ ہارون الرشید کے وہاں تعمیرات کرنے کے بعد ہی قبر شریف کے جوار میں لوگ اپنے مردے زیادہ دفن کرنے لگے مگر ڈاکٹر شیخ محمد ہادی نے انسانی کلو پیڈیا میں جو اصحاب رسول اللہ نجف میں دفن ہیں تقریباً ایک سو پچاسی صحابی تک کا ذکر کیا ہے اور ان کے حالات لکھے ہیں لیکن ان میں کسی کی قبر امام علی کی قبر کے جوار میں نہیں ہے یہ انہوں نے صرف بیان کیا ہے تو اس حوالے سے یہ ہوسکتا ہے کہ یا تو یہ کوفہ یا اس کے مضافات کے قبرستان میں دفن ہیں یا بمقام ثویہ جو خندق سابور اور حنانہ کے درمیان واقع ہے۔ شاید کمیل ابن زیاد النخعی کے روضہ ان قبور کی طرف سے امام کی قبر سے نزدیک ہے اور کمیل کی قبریں اس وقت موجود ہے جو قبر امام سے چار کلومیٹر کے فاصلے پر واقع ہے اور یہ بات بھی ہمیں تاریخ میں ملتی ہے کہ ان اطراف میں خباب بن ارت بھی دفن ہیں۔ اس حوالے سے شیخ محمد حسین حرز الدین فی کتاب تاریخ نجف اشرف میں حکم کی مستدرک الصحیحین سے یوں نقل کرتے ہیں۔ جب خباب کو تیر لگا تھا اور اسے مرنے کا احساس ہوا تو اس نے اپنے کو کوفہ کے کنارے دفن کرنے کی وصیت کی۔

ڈاکٹر شیخ محمد ہادی امین نے اپنے مضمون بعنوان "سب سے پہلے امام امیر المومنین کے دور میں کون دفن ہوئے" کہ امام نے ان کی نماز جنازہ پڑھی "پھر آپ ان کی قبر پر کھڑے ہوئے اور فرمایا اللہ خباب پر رحم کرے کیونکہ اس نے اپنی رغبت سے اسلام قبول کیا اور ہماری اطاعت میں ہجرت کی اور مجاہدانہ زندگی گزار دی اپنے جسم میں مختلف بلائیں جھیلی اللہ تعالیٰ کسی کے اچھے اعمال کے اجر ضائع نہ کرے"۔ اور ابن قتیبہ نے اپنی کتاب المعارف میں واقدی سے روایت کی ہے کہ "خاب ۶۶ سال کی عمر میں ۳۸ھ میں کوفہ میں وفات پائی اور یہ پہلا شخص ہے جسے علی نے کوفہ میں دفن کیا اور اس کی نماز جنازہ پڑھا کر صفین کی جانب روانہ ہوئے۔"

اور اسی بات کو محمد صاحب المظفر نے اپنی کتاب "وادئ السلام" اور تمیمی نے مشہد علی میں ذکر کیا ہے لیکن جو وہاں دفن ہوئے وہ دائرہ قبر امام علی سے باہر ہوئے تھے۔ کوفہ میں سب سے پہلے دفن ہونے والے اصحاب کو بیان کرنے والوں میں ابو الغنائم بن الزسی کا نام آتا ہے جو ۴۲۴ھ شوال کو پیدا ہوا وہ کہتا ہے کوفہ میں اہلسنت والحديث میں صرف اُبی تھا جو یہ کہتا ہے کہ کوفہ میں کل (۳۱۳) اصحاب دفن ہوئے جن میں صرف قبر علی کا پتہ ہے۔ اس روایت کو ابن جوزی نے اپنی کتاب بیان کیا ہے۔

اس زمانے میں وہاں روضہ کے آس پاس زندگی گزارنا سیاسی، قبائلی، ناگزیر ماحول کے باعث اتنی آسان نہیں تھی جس کی طرف ہم اشارہ کر چکے ہیں لیکن وہاں روضہ مقدس کے احاطے میں پانی نہیں تھا یا اس کا حصول مشکل تھا ان تمام مشکلات کے باوجود وہ لوگ رہے۔ اور مرور ایام کے اس ٹیلے کو روضہ مقدس کی وجہ سے مختلف ناموں سے پکارنے لگے جو کہ یوں ہیں: جرف، نجف، مسنّاء، شغیر الہضہ جو کہ ہزار میٹر کے فاصلے پر ہیں۔ اور بعد کے دنوں میں یہ ہر خاص و عام کے لئے شہر بن گیا۔

اور ایک دن یہ مرقد مقدس مزار بن گیا اور لوگوں کا بڑا اجتماع بغیر کسی خوف و مناسبت کے یہاں جمع ہوتے ہیں اور پھر

وہاں قبے، صحن وغیرہ بن گئے تو مشہد کے نام سے پکارا جانے لگا پھر آہستہ آہستہ روضہ مقدس کے اطراف بازار بننے لگے۔ اور وہاں رہنے والوں کو مشہدی کہا جانے لگا اور اسی طرح مقام غریبین یا الغری، الغریان سے قریب سے ہونے کی وجہ سے غروری بھی کہنے لگے۔

شاید شیعان علی پر جو سب سے زیادہ سخت دور گزرا ہے زیاد بن اُمیہ کا دور اگرچہ زیاد امام علی کے معروف اصحاب میں تھے اور اس کا بیٹا عبید اللہ بن زیاد جسے یزید بن معاویہ کی جانب سے کوفہ کا والی بنایا تھا۔ تو یہ دور اہل بیت رسولؐ کٹھن اور دشوار ترین دور گزرا جس میں امام حسین اور ان کا خاندان بھی شہید کر دیا گیا۔ اور دوسرا جو مشکل ترین دور بنی اُمیہ کے حاکم حجاج بن یوسف ثقفی کا دور حکومت تھا۔

امام زین العابدین - کی زیارت

اس میں کوئی شک نہیں ہے کہ سانحہ کربلا کا واقعہ امام زین العابدین پر پہاڑ کی مانند ٹوٹ پڑا تھا جس کے برابری دنیا کی کوئی مصیبت نہیں کرسکتی۔ اس حوالے سے ابن طاوس نے اپنی کتاب الفرحة میں روایت بیان کی ہے جس کے مطابق امام زین العابدین مدینہ سے باہر خیمہ لگا کر لوگوں سے الگ تھلگ اپنی عبادات و احزان میں مصروف رہتے تھے۔ اور کبھی قریہ بلید کے نزدیک جو مدینہ سے زیادہ فاصلے پر نہیں بے رہتے تھے۔ یا قوت اپنی معجم البلدان میں بیان کرتا کہ یہ قریہ مدینہ کے کنارے ایک وادی مینال علی ابن ابی طالب کا قریہ کہلاتا تھا اور بعید نہیں ہے یہی شدید؟ دراصل امام کو اپنے باپ دادا اور خاندان کی زیارت کرنے پر مائل کرنا تھا۔ جنہیں آپ سرزمین کربلا کی تپتی ہوئی ریت پر چھوڑ آئے تھے اور چاہتے تھے وہاں جاکر ان پر ماتم کر کے اپنی مصیبت کی حرارت کو بجھا دے اور ان کے قبروں پر روئے۔

ابن طاوس نے امام زین العابدین کی اپنے جد امیر المومنین کی زیارت کے حوالے سے چند روایتیں بیان کی ہیں ان میں سے وہ جابر بن یزید الجعفی سے ابو جعفر امام محمد باقر کی روایت بیان کی ہے کہ "میرے والد بزرگوار علی بن حسین قبر امیر المومنین کی جانب بمقام مجاز سے گزرے اور یہ مقام کوفہ کے کنارہ واقع ہے پھر وہاں ٹھہر کر رونے لگے۔" پھر اب طاوس "کتاب الفرقة" میں سابقہ زیارت دوسرے طراق سے امام علی بن موسیٰ رضا سے روایت کرتے ہیں۔ مذکورہ روایت کے ضمن میں جعفی کا بیان ہے کہ امام محمد باقر نے فرمایا۔ علی بن حسین نے اپنے والد حسین بن علی کی شہادت کے بعد اپنے جانور کے بال کا خیمہ بنا رکھا تھا اور بادیہ میں قیام کرنے لگے تھے۔ اور چند سال لوگوں اور ان کے رہن سہن سے دور رہے اور وہ مقام عراق کے راستے میں واقع تھا اور وہیں سے اپنے جد بزرگوار کی زیارت کے لئے جاتے تھے اور کسی کو اس بات کا علم نہیں ہوتا تھا۔ محمد بن علی کا بیان ہے ایک دن امام زین العابدین امیر المومنین کی زیارت کی غرض سے عراق کی طرف نکلے تو میں بھی ان کے ساتھ ہوا اور ہمارے ساتھ اونٹ مالکوں کے علاوہ کوئی بھی تھا۔ جب وہ بلاد کوفہ میں نجف کے مقام پہنچے اور ایک جگہ بیٹھ کر زارو قطار رونے لگے یہاں ان کی ریش مبارک آنسوؤں سے تر ہو گئی پھر انہوں نے فرمایا..... اس روایت کی سند اگر امام محمد باقر سے صحیح ہے تو یہ بھی توثیق کرتی ہے امام زین العابدین نے روضہ مقدس کی زیارت اس سے قبل اپنے والد بزرگوار کی رفاقت میں بھی کی تھی۔ اور ابھی تک نجف

اشرف میں ان مقامات سے ایک امام سجاد کی طرف منسوب ہے اس حوالے سے شیخ حرز الدین نے اپنی کتاب معارف الرجال میں بیان کیا ہے یہ مقام محلہ مسیل میں جو نجف کے مغرب کی جانب جرف سے پہلے واقع ہے۔ انہوں نے کہا ایک دفعہ امام علی بن حسین اپنے جد بزرگوار امیر المومنین کی قبر کی زیارت کی غرض سے آکر اس مقام میں قیام کیا تھا اس لئے کہ اگر کوئی انہیں دیکھے تو شک و توہم ہو جائے۔ امام اس راستے سے حج بیت اللہ کی نیت سے آئے ہیں پھر انہوں نے وہاں کنویں سے وضوء کیا یہ کنواں جو کہ قلیب کے نام سے مشہور ہے اس کے بارے میں یہ کہا جاتا ہے ۱۰۰۰ میں شاہ عباس صفوی نے یہاں اور کنویں کھدوائے تھے اور مقام رحبہ میں بعض مومنین دفن ہیں جن میں ہمارے دادا الشیخ حسن الشیخ عیسیٰ بن الشیخ حسن الفرطوسی النجفی المعروف بہ فرطوسی کبیر بھی دفن ہیں جن کے بارے میں ان کے شاگرد شیخ محمد نے مذکورہ کتاب میں لکھا ہے ابن طاوس نے سابقہ مصدر میں ایک تیسری روایت بھی بیان کی ہے کہ جس کا خلاصہ یہ ہے کہ امام زین العابدین اپنے جد بزرگوار امیر المومنین کے روضہ کی زیارت جناب ابو حمزہ تمالی کی رفاقت میں کی جس میں ابو حمزہ نے کہا میں ان کے ناقہ سے سائے میں چل رہا تھا اور امام مجھ سے باتیں کر رہے تھے اتنے میں ہم مقام الغریبین پہنچے یہ ایک سفید ٹیلہ سے روشنی پھوٹتی ہے تو وہ اپنے ناقہ سے اترے اور دونوں جوتے اتار دیئے اور مجھ سے فرمانے لگے اے ابو حمزہ یہ میرے بزرگوار علی بن ابی طالب کی قبر ہے پھر انہوں نے اس کی زیارت کی۔ کوئی ایسی روایت نہیں یہ مذکورہ روایات کی صحت کو مشکوک یہ بعید ہے۔ اور اس مینکوئی شک نہیں ہے کہ قبر کے اوپر کوئی علامت یا پتھر کا شاخص تھا جو ان کی رہنمائی کرتی تھی جب زیارت کے جاتے تھے جس کے بارے

بعد میں بیان ہوا۔

شیعوں کی ایک جماعت قبر امام کی زیارت کرتی ہے دوسری صدی ہجری کی تیسری دہائی میں جب بنی امیہ کی حکومت کمزور ہونا شروع ہوئی تو شیعہ گروہ در گروہ قبر امیر المومنین کے لئے آنا شروع ہوئے ہمارا خیال خاصاً اہل بیت کو تو موضع قبر کے بارے میں معلوم تھا بلکہ ان زائرین کا ایک بڑا گروہ مدینہ منورہ میں امام محمد باقر اور امام جعفر صادق سے موضع قبر کے بارے میں استفسار کیا تو ائمہ نے انہیں بتایا اور سمجھایا اس حوالے سے "کتاب الفرحة" میں بہت ساری روایتیں موجود ہیں کہ ایک سے زیادہ مرتبہ ان دونوں ائمہ سے اس بارے میں پوچھا ہے تو یہ بعید نہیں ہے انہوں نے ان لوگوں کو زیارت کی تاکید کی ہو۔ لیکن ائمہ نے ان کو بچ بچا کر جانے کی نصیحت فرمائی تاکہ بنی امیہ کے جاسوس کی نظروں سے زیارت گاہ محفوظ رہے۔ کتاب الصحیفہ میں ایک روایت آئی جس کے مطابق شیخ مفید نے ۱۹ مزار کا ذکر کیا ہے اور اسے ابن طاووس الفرحة میں بھی نقل کیا ہے..... منع بن حجاج..... دھب القوی نے کہا میں ایک دن مدینہ منورہ میں اباعبد اللہ کے پاس چلا گیا اور کہا میرے ماں باپ آپ پر قربان ہوں میں امیر المومنین کی زیارت کے لئے آپ کے پاس آیا ہوں تو آپ نے فرمایا تو نے اچھا کام نہیں کیا اگر تم ہمارے شیعہ نہیں ہوتے تو ہم کبھی تمہاری طرف نہیں دیکھتے جن کی تو زیارت کیوں نہیں کرتے ان کی تو اللہ اور اس کے رسول اور مومنین زیارت کرتے ہیں۔ بلکہ صفوان بن مہران جمّال کی روایت سے یہاں تک واضح ہوتی ہے کہ موضع قبر امام جعفر صادق اور عبد اللہ بن الحسن جب اپنے جد بزرگوار کی زیارت کیلئے تشریف لے جانے کے بعد مجہول بھی نہیں رہی یہ اس روایت کے آخر میں مذکور ہے اور یہ روایت مکمل عنقریب بیان کی جائے گی۔" یہ قبر جہاں لوگ آتے ہیں۔"

اور یہ روایت تاکید کرتی ہے لوگ مناسبت سے قبل بھی زیارت کو جاتے تھے تو یہ بدیہی بات زیارتوں کا سلسلہ تو سفّاح کے دور میں ہی تھا نہ کہ منصور کے دور میں شروع ہوا۔ اس سے ملتی جلتی ایک اور روایت بھی ابن طاووس ابی العوجاء الطائی سے بیان کرتے ہیں کہ ایک انہوں نے امام جعفر صادق سے ایک قبر کے بارے میں پوچھا جو کوفہ کے کنارے واقع تھا اور کیا یہ امیر المومنین کی قبر ہے؟ تو آپ نے فرمایا ہاں واللہ شیخ اور یہ بات ابن عقیدہ کی کتاب فضائل امیر المومنین میں ہے میرے اندازے سے یہ خبر بھی ابی العباس سفّاح کے زمانے کی ہے۔ روایت میں ابی العوجاء کا بیان ہے کہ امام جعفر صادق ایک دو غلاموں کے ساتھ مقام حیرہ کی جانب گزرے تو دوسرے روز صبح ابو العوجاء ان کا انتظار کر رہے تھے۔ اتنے میں امام تشریف لائے تو انہوں نے امام کا استقبال کیا اور ٹھنڈا پانی کے ساتھ کھجور پیش کیا اور اس قبر سے متعلق پوچھا۔

سفّاح کے زمانے میں امام جعفر صادق کا مرقد امیر المومنین کی زیارت کرنا ایک پرانی غیر شیعہ روایت کے مطابق امام جعفر صادق ابی عباس سفّاح کے دور میں عراق آئے تاکہ اس سے ملاقات اور اپنے جد بزرگوار امیر المومنین کی زیارت بھی کر سکے لیکن روایت اس زیارت کے بارے میں تفصیل نہیں بتاتی۔ مگر میں اب اہلسنت کی کوئی ایسی روایت نہیں دیکھی جو امام جعفر صادق کی عراق آمد یا سفّاح کے دور میں اس سے ملاقات کے واقعے کی تصدیق کرتی ہو۔ لیکن اس کے دور میں امام کی زیارت کے لئے نہیں جانا غیر منطقی ہے اور مشکوک دعویٰ ہے خاص اس کا موقف ظاہراً اپنی خلافت سے الگ نہیں تھا اور نہ اپنے بھائی کی خلافت سے مختلف تھا اور اس اہل بیت کو اپنے بیعت کرنے کیلئے انقلاب کے دوران یا کامیابی کے مجبور نہیں کیا تھا یہ تو معلوم ہے بہت سارے مصادر کے مطابق سفّاح کی سیاست علویوں کے ساتھ اس کے بھائی منصور سے مختلف تھی کیونکہ سفّاح نے امویوں اور ان کے ماننے والوں سے انقلاب کے بہانے خوب انتقام لیا اور علویین کو اپنے قریب کیا اور اب اس کے اطراف شیعہ تھے۔ اور جو علماء اہل بیت کی روایتوں کی تصدیق کرتی ہے کہ امام جعفر صادق اپنے چچا زاد بھائی عبد اللہ بن الحسن کے ساتھ سفّاح سے ملاقات کی اسے ابن کثیر نے اپنی تاریخ الکامل میں جبکہ ابن جوزی نے "المنتظم" میں بیان کی ہے۔

عبد اللہ بن حسن ابی العباس سفّاح کے پاس آئے اور سفّاح کے نزدیک بنی ہاشم اور اہل بیت وغیرہ کی عزت تھی۔ اس ملاقات میں اس نے عبد اللہ بن حسن کو درہم اور بہت سارا مال دیا تاکہ مدینہ منورہ لے جا کر بنی ہاشم کے درمیان تقسیم کرے اور کتاب المنتظم میں یہ بات آئی ہے کہ جب انہوں نے یہ اموال لاکر تقسیم کیا تو بنی ہاشم نے سفّاح کا شکر یہ ادا کیا تو عبد اللہ نے کہا یہ لوگ بیوقوف ہیں اس آدمی کا یہ لوگ شکر یہ ادا کر رہے ہیں جو بعض دوسرے لوگوں سے لاکر انہیں دیا جب یہ خبر سفّاح تک پہنچ گئی تو اس نے عبد اللہ کے خاندان کو یہ بتادیا تو انہوں نے کہا تو اسے ادب سکھاو تو اس نے کہا جس نے سختی کی تو اس کے ساتھ نفرت ہوگی اور جو نرمی کرتا ہے تو اس کی محبت لوگوں کے دلوں میں ہوگی۔ اور عفو در

گزر بہترین تقویٰ ہے اور تغافل اہل کرم کا عمل ہوتا ہے۔

یہ بعید نہیں ہے کہ امام جعفر صادق اس مجلس میں ہاشمیوں کے سردار تھے خاص طور سے علماء اہل بیت کی بعض روایات امام عبد اللہ بن حسن کی رفاقت میں سفاح سے ملاقات کی خبر کی توثیق کرتی ہیں جسے ہم بیان کریں گے۔ عبد الحلیم جندی نے الصحیفہ میں اپنی کتاب امام صادق سے یوں نقل کیا ہے کہ سفاح نے عبد اللہ بن حسن سے ان کے دو بیٹے محمد اور ابراہیم کے بارے میں پوچھا لیکن ان دونوں کے چھینے کا پتہ چلا تو انہیں طلب کرنے کے حوالے سے خاموش رہا لیکن وہ اس روایت کے مصادر بیان نہیں کرتا اور میں اس بات کو نہیں مانتا اس لئے کہ میرے پاس تاریخی مصادر ہیں جو محمد ذی النفس ذکیہ کے قیام کے بارے میں ہے اگر یہ بات صحیح ہے یہ مقام حیرہ میں ہوسکتے ہیں کیونکہ ابا العباس کوفہ میں زیادہ عرصہ نہیں رہا اور ۱۳۲ ھ بمطابق ۷۵۰ء کو وہ کوفہ چھوڑ کر حیرہ چلا گیا اور وہاں وہ اپنے چچا داود بن علی کو والی بنایا لیکن سفاح وہاں بھی زیادہ عرصہ نہیں رہا ۱۳۴ ھ بمطابق ۷۵۲ء میں وہ انبار چلا گیا۔ ابن قتیبہ، طبری، ابن اثیر کے مطابق وہ اپنی آخری عمر تک انبار کو ہی دار الخلافہ بنا کر رکھا یہاں تک کہ وہ ۱۳۶ ھ کو وفات پاگئے۔ گمان غالب یہ ہے کہ امام جعفر صادق اس دوران کوفہ اور حیرہ کے درمیان کہیں تھے جب امام زیارت کے لئے تشریف لے گئے تھے۔

بعض روایات یہ بھی بتاتی ہیں کہ امام کوفہ سے قبر مطہر امیر المومنین کی طرف ایک مرتبہ گئے تھے اور حیرہ سے دوسری مرتبہ گئے تھے اور امام صادق کی اقامت وہاں اتنی کم نہیں تھی تو میرا نہیں خیال ہے کہ امام نے یہ طویل مجلس شاہی کی لالچ میں گزارے ہوں۔ اور اس میں کوئی شک نہیں کہ امام عراق میں سفاح یا کسی اور سے کوئی مال متاع حاصل کرنے کی غرض سے گئے تھے۔ بلکہ امام کے اہداف و مقاصد کچھ اور تھے۔ ان میں ایک مقصد تو یہ تھا کہ اپنے اہل بیت سے ضرر بٹانے کے لئے گئے تھے جو انہیں عباسیوں کی خلافت اور فتح و کامرانی کی خوشی میں شرکت نہیں کرنے کی وجہ ہوا تھا۔ اس کے علاوہ اہل بیت کے ماننے والے اور وہاں کے شیعوں سے تجدید عہد کیلئے گئے تھے۔ علوم آل محمد کی نشرو اشاعت بھی آپ کے مقاصد میں شامل تھی جسے اموی حاکموں نے پس پشت ڈال دیا تھا۔ اس کے علاوہ شاید یہ بھی آپ کے مقاصد میں شامل تھا کہ آپ جد بزرگوار کی زیارت کریں اور موضع قبر مطہر کی آپ دوستداروں اور مسلمانوں کیلئے نشاندہی کرینخاص طور پر جب بعض ایسے اخبار رائج ہونے جن کی وجہ سے مسلمانوں کیلئے موضع قبر مطہر باعث تشویش ہوا تھا۔

اس میں کوئی شک نہیں جامع مسجد کوفہ میں کئی دفعہ امام صادق کے درس و مناظر ہوئے تھے آپ کی فیوضات سے پوری قوم مستفید ہوئی اس طرح علوم اہل بیت کی نشرو اشاعت ہوئی یہاں ممکن ہے مسجد کوفہ میں آپ سے بہت ساری روایتیں اور ان کی تفسیر بیان ہوئی یہ تو ہر ایک کو معلوم ہے کہ خلافت عباسیہ کے ابتدائی ایام علماء اہل بیت کے سامنے ان کی علوم کی نشرو اشاعت کے درجے کھل گئے اور ان کی پریشانی ختم ہوئی اور قبر مطہر امام علی اور شہید اکبر امام حسین کی قبر زیارت عام ہوئی تو اہل کوفہ اور اس کے آس پاس وغیرہ کے لوگ جوق در جوق زیارت آئمہ کے لئے آنے لگے۔ بعض روایات سے یہ بھی ظاہر ہے امام صادق حیرہ میں سفاح کی مہمانی کے دوران رات کو نکل کر قبر امیر المومنین کی زیارت کیلئے جاتے تھے اور وہیں نماز پڑھ کر فجر سے قبل حیرہ واپس آتے تھے۔ ابن طاوس نے اس حوالے سے کتاب الفرحة میں اسحاق بن دیر سے ایک روایت نقل کی ہے جو کہ ثقہ بھی ہے۔ امام صادق فرماتے ہیں کہ "جب میں حیرہ میں ابی العباس کے پاس تھا تو رات کو قبر امیر المومنین پر آتا تھا جو حیرہ کے کنارے غری النعمان کی جانب واقع تھی اور نماز شب وہاں پڑھ کر فجر سے قبل نکلتا تھا۔" اس زیارت کی شیخ حواسی نے اپنی کتاب "تہذیب الاحکام" میں توثیق کی ہے انہوں نے عبد اللہ بن سلیمان سے روایت کی ہے کہ "ابی العباس کے زمانے میں جب ابو عبد اللہ امام صادق کوفہ میں پہنچے تو لباس سفر میں ہی کوفہ کے پل پر آکر ٹھہرے اور اپنے غلام سے فرمایا کہ مجھے پانی پلا دو تو اس ملاح کے کوزے سے پانی بھر کر آپ کو پلایا "اگر چہ طوسی کی یہ روایت نہ زیادہ قبر امیر المومنین کے بارے میں بیان کر رہی ہے اور نہ ہی آپ کی سفاح سے ملاقات کا ذکر کر رہی ہے لیکن آپ کا ایسا کرنا محال ہے۔ کیونکہ آپ اپنے چچا زاد بھائی عبد اللہ بن حسن کے ہمراہ زیارت کی تھی جیسا کہ "کتاب الفرحة" میں عبد اللہ بن زید سے یوں بیان ہے کہ "میں نے جعفر بن محمد اور عبد اللہ بن حسن کو غری میں قبر امیر المومنین کے پاس دیکھا تھا اتنے میں عبد اللہ نے اذان دی اور نماز قائم ہوئی اور جعفر بن محمد کے ساتھ نماز پڑھی اور میں نے جعفر کو یہ کہتے ہوئے سنا کہ قبر امیر المومنین ہے۔" شاید یہ زیارت وہی ہو جسے ابن طاوس نے صفوان بن مروان الجمال سے روایت کیا ہے۔ وہ کہتا ہے کہ میں اپنے اونٹ پر جعفر بن محمد بن علی نے امام صادق کو بٹھا کر جب نجف پہنچے تو آپ نے فرمایا اے تھورا آہستہ چلا تاکہ حیرہ میں آتے اور جس جگہ کی طرف آپ نے اشارہ فرمایا جب ہم وہاں پہنچے تو آپ وہاں اترے اور وضوء کیا پھر آپ اور عبد اللہ بن حسن آگے بڑھے اور ایک قبر کے پاس آپ دونوں نے نماز پڑھی جب یہ دونوں نماز سے فارغ ہوئے تو میں

نے پوچھا میں آپ پر قربان ہوجاؤں یہ کس کی قبر ہے؟ تو آپ نے فرمایا یہ علی بن ابی طالب کی قبر ہے جہاں لوگ آتے رہتے ہیں۔ اور کوئی دوسری زیارت ہو جو آپ نے اپنے چچا زاد بھائی کے ہمراہ ہی میں کی تھی۔

بہر حال اس میں کوئی شک نہیں کہ علوی قافلہ امام جعفر صادق اور عبد اللہ بن حسن کی ہمراہی میں کوفہ میں پہنچے کسی کو پتہ بھی نہ چلا "میرے نزدیک یہ بھی بعید نہیں ہے کہ ان دونوں کی استقبال کو پورا کوفہ نکلا تھا۔" اس حوالے سے ابن طاوس کی روایت سے زیادہ مضبوط و محکم کوئی نہیں ہے جسے انہوں نے محمد بن معروف الہلالی سے نقل کی ہے کہ "جب حیرہ میں جعفر بن محمد امام صادق کے پاس گیا وہاں پر لوگوں کی کثرت دیکھ کر میری سمجھ میں آیا کہ یہ لوگ یہاں کیونکر جمع ہیں۔ جب چار دن گزرے اور لوگ چلنے لگے تو امام نے مجھے اپنے پاس بلا کر کہا کہ یہ قبر امیر المومنین ہے تو میں ان کے ساتھ قبر کی جانب گیا۔" اگرچہ اس روایت میں موضع قبر کی تعیین نہیں ہوئی ہے اور یہ زیارت ان کی پہلی زیارت بھی نہیں ہے یہاں پر ابن طاوس اور ایک روایت حسین بن ابی العلاء الطائی جس نے اپنے باپ سے نقل کی ہے کہ امام صادق حیرہ کی جانب چل پڑے اور ان کے غلام بھی تھا اور وہ تو سواری پر تھے تو یہ خبر کوفہ میں پھیل گئی۔ وہ کہتا ہے میں نے ان سے پوچھا یہ جو اس کنارے پر جو قبر ہے "کیا امیر المومنین کی قبر ہے؟" تو انہوں نے فرمایا واللہ اے شیخ تم سچ کہہ رہے ہو۔ میرے خیال میں شاید امام نے جان بوجھ کر ایسا کیا تھا تاکہ یہ زیارت کی خبر لوگوں کے درمیان پھیل جائے اس لئے کہ کسی بھی مہم کو پھیلانے کیلئے یہ پہلا قدم ہوتا ہے۔

ابن طاوس نے امام صادق کی دوسری مرتبہ قبر علی کی زیارت کو معلی بن خنس سے نقل کی ہے جو خود امام کے ساتھ حیرہ میں موجود تھا۔ ہم آکر غریب میں پہنچے تو انہوں نے مجھے تھوڑی دیر رکنے کیلئے کہا پھر ہم چل پڑے یہاں تک ہم موضع پر پہنچے تو انہوں نے مجھے اترنے کو کہا اور خود بھی اتر گئے اور مجھ سے کہا یہ قبر امیر المومنین ہے پھر ہم دونوں نے نماز پڑھی۔ اس روایت کو ابن عقدہ کو فی نے بھی اپنی کتاب فضائل امیر المومنین میں بیان کی ہے۔ اور ابن طاوس نے بعد میں ان کی تمام روایتوں کو بیان کیا ہے۔

مجھے لگتا ہے اس زیارت میں امام صادق اور عبد اللہ بن حسن کے ساتھ یزید بن عمر بن طلحہ اور اسماعیل بن امام صادق بھی تھے۔ کیونکہ ابن طاوس نے اس حوالے سے یزید بن عمر سے بھی روایت بیان کی ہے وہ کہتا ہے "جب وہ مقام ثوبہ جو حیرہ اور نجف کے درمیان مقام نکوات بیض کے نزدیک واقع ہے، پہنچے اور اترے ان کے ساتھ اسماعیل بھی اترے اور میں بھی ان دونوں کے ساتھ اترا پھر ہم نے ساتھ نماز پڑھی۔" راوی نے یہ تاکید ساتھ بیان کیا ہے کہ امام صادق نے ہی قبر علی کو عہد عباس میں ظاہر کیا جو عہد اموی میں پوشیدہ ہو گئی تھی۔ اور ایک سے زیادہ روایتیں ان کی حیرہ میں قیام کی طرف اشارہ کرتی ہیں۔

طوسی نے "تہذیب الاحکام" میں مذکورہ روایت کو عبد اللہ بن طلحہ النہدی سے نقل کیا ہے لیکن مجھے یہ نہیں معلوم یہ وہی زیارت ہے یا کوئی اور زیارت جس میں نہدی بھی امام اور ان کے فرزند کے ساتھ تھا وہ کہتا ہے "ہم جب عبد اللہ امام صادق کے ہمراہ مقام غری میں پہنچے تو وہاں ایک جگہ پر آپ نے نماز پڑھی پھر اسماعیل سے کہا اٹھو اور اپنے حسین کے سر مبارک کے پاس نماز پڑھو اتنے میں میں نے پوچھا کیا اسے شام نہیں لے جایا گیا تو آپ نے فرمایا لیکن ہمارے مولانا نے لاکر یہاں دفن کیا تھا۔" اور یہی روایت کتاب "کامل الزیارات" میں موجود ہے کہ "اٹھو اپنے جد بزرگوار حسین پر سلام پڑھو اتنے مینمیں نے کہا میں آپ پر قربان جاؤں کیا حسین کربلا میں نہیں ہے تو آپ نے فرمایا ہاں جب ان کا سر مبارک شام لے جایا جا رہا تھا تو ہمارے مولا نے لاکر امیر المومنین کے پاس دفن کیا تھا۔"

اور یہ روایت "کتاب الفرحہ" میں بھی وارد ہوئی ہے آپ ملاحظہ کریں کہ یہ روایت سابقہ کے دائرہ میں ہی ہے لیکن راوی نے اس میں تھوڑا اضافہ کیا ہے یا انہوں نے اپنے تصورات سے امام کی نمازوں کی تفسیر کی ہے۔ شاید اس نے یہاں موضع راس الحسین کا ارادہ کیا ہو۔ کیونکہ اہل بیت سے روایات کے مطابق جب امام علی بن حسین کو شام سے کربلا سر شہداء کے ساتھ لایا جا رہا تھا تو اس سر مبارک حسین کو جسد مطہر سے ملادیا تھا۔ اور کہا جاتا ہے ہاشمی سواری جب قبر امیر المومنین کے نزدیک پہنچے تو ٹھہر گئے اور سر مبارک حسین کو وہاں رکھ کر مصیبت بیان کی۔ اور ابھی اسی مقام پر روضہ مقدس امیر المومنین میں مسجد الراس کے نام سے ایک مسجد موجود ہے اگرچہ بعض روایات کے مطابق سر حسین اپنے والد بزرگوار کے پاس دفن ہوئے شاید موضع سے مراد امام علی کی قبر کی سر کی جانب والی جگہ ہو جہاں بعد میں مسجد الراس کے نام سے ایک مسجد بنی ہو اور اسے ہم آگے سطروں میں بیان کریں گے۔ یہاں ہم یہ بھی بتانا ضرور سمجھتے ہیں کہ موضع سر مبارک ابی عبد اللہ حسین کے بارے میں مختلف روایتیں ہیں۔ جن میں سے ایک روایت کی مطابق امام علی بن حسین اپنی پھوپھی، شہزادی زینب اور باقی اسیران اہل بیت کے ہمراہ شام سے کربلا آ رہے تھے تو آپ نے اپنے بابا کے سر مبارک کو بھی لاکر ان کے جسد مطہر سے ملا کر دفن کیے تھے۔ اور یہی مشہور ہے اور یہ بھی کہا جاتا ہے اسے لے جا کر مدینہ منورہ میں جنت البقیع میں قبر زہراء کے پاس دفن کیا گیا ایک قول یہ بھی ہے سر مبارک کو



خود یزید کی الماری میں رکھا گیا اور اس کے مرنے کے بعد شام میں ہی سر مبارک کو دفن کیا گیا اور یہ بھی کہا جاتا ہے اہل عسقلان سے لاکر قاہرہ میں دفن کیا گیا ایک اور بات کہ مقام "مرو" میں دفن ہوا ، مقام رَقْم میں دفن ہوا۔ نجف اشرف میں دفن ہوا یہ تمام روایات کو ڈاکٹر حسن حکیم نے اپنی کتاب "تاریخ نجف" میں تفصیل سے بیان کیا ہے لیکن ان کی رائے میں نجف والی بات زیادہ قوی اور ثقہ ہے۔ واللہ اعلم!

کلینی نے ایک صفوان جمّال سے کافی میں نقل کیا ہے کہ امام صادق عامر بن عبد اللہ بن جزاعة اذری کو قبر امیر المومنین کے بارے میں یوں بتایا "جب امیر المومنین شہید ہوئے تو امام حسن کو تشویش لاحق ہوئی پھر جنازے کو ظہر کوفہ نجف کے قریب لے کر آئے جو غرّی سے بائیں جانب جبکہ حیرہ کے دائیں جانب واقع ہے پھر زکوات بیض کے درمیان دفن کئے۔ کچھ عرصے کے بعد میں وہاں گیا مجھے اس موضع کے بارے میں شک ہونے لگا تو میں آکر اس کے بارے میں بتایا۔ آپ نے مجھ سے تین مرتبہ فرمایا تم نے گریہ کی اللہ تم پر رحم کرے۔"

یہ روایت میں ابن طاوس کی "کتاب الفرحة" میں بھی موجود ہے اور اس میں لوگوں نے قبر علی کے متعلق ایک دوسرے سے پوچھتے رہے یہاں تک کہ امام صادق نے ان کو بتایا اور گمان غالب یہ ہے کہ ابن جزاعة ازری اکیلا قبر علی کی زیارت کے لئے نہیں گیا بلکہ بعض اصحاب بھی ہمراہ گئے اس طرح آہستہ آہستہ یہ سلسلہ بڑھتا گیا اور پھر کوفہ میں یہ مشہور ہو گیا اس روایت کو ابن عقدہ نے اپنی کتاب "فضائل امیر المومنین" میں بیان کیا ہے جسے شیخ طوسی اور ابن طاوس دونوں نے بعد میں نقل کیا ہے "یونس بن طغیان سے روایت ہے کہ میں ابو عبد اللہ امام صادق کے پاس گیا جب وہ حیرہ میں تھے انہوں نے ایک حدیث بھی بیان کی جسے ہم نے روایت کی کہ ایک وہ ان کے ساتھ ایک مخصوص جگہ پہنچے تو فرمایا اے یونس تو اپنی سواری کے قریب آؤ میں نے حکم کی تعمیل کی پھر انہوں نے اپنا ہاتھ بلند کیا اور خفی آواز میں دعا کرنے لگے جسے میں نہیں سمجھ رہا تھا پھر وہ نماز پڑھنے لگے جس میں انہوں نے چھوٹی سورتیں آواز کے ساتھ پڑھیں میں بھی ان کی اتباع کی پھر انہوں نے دعا کی تب مجھے معلوم ہوا اور میں نے سمجھا اس کے بعد فرمایا اے یونس کیا تمہیں معلوم ہے کہ یہ کونسی جگہ ہے؟ میں نے کہا آپ پر قربان ہوجاؤں میرے مولا واللہ میں نہیں جانتا لیکن میں اتنا جانتا ہوں کہ میں اس وقت ایک صحرا میں ہوں اتنے میں آپ نے فرمایا یہ قبر امیر المومنین ہے" یونس کی روایات اگرچہ تفریسی کی کتاب "نقد الرجال" کے مطابق ضعیف شمار ہوتی ہیں لیکن اس کی بات اس حوالے سے دوسروں کی روایات میں رخنہ ڈالتی ہے۔

ہم نے جس زیارت کی بات کی جس میں صرف امام صادق اور ان کے رفقاء نے ہی نہیں کی اور مختلف زیارتیں مختلف شیعان علی نے کی ہے جسے کلینی نے امکانی مینبیاں کیا ہے اور ابن طاوس نے الفرحة میں بھی ذکر کیا ہے عبد اللہ بن سنان سے روایت ہے کہ انہوں نے قبر علی کی زیارت عمر بن یزید کی ہمراہی میں جو موضع قبر سے واقف تھا کی ہے۔ اور حفص الكناسی کہتا ہے کہ ہم ایک دفعہ مقام غرّی میں گئے تو وہاں ایک قبر دیکھی تو عمر بن یزید نے ہم سے کہا کہ "تم سب یہاں اتر جاؤ یہ قبر امیر المومنین ہے ہم نے ان سے پوچھا تمہیں کیسے اس بارے میں معلوم ہے؟ تو اس نے کہا میں اس سے قبل بھی ابا عبد اللہ امام صادق کے ساتھ ایک سے زیادہ مرتبہ یہاں آچکا ہوں انہوں نے مجھے بتایا تھا کہ یہ قبر علی ہے" جو اشخاص اس میں روایت امام صادق کے ساتھ شامل ہیں ان کی توثیق تفریسی نے اپنی کتاب "نقد الرجال" میں کی ہے۔

قارئین کرام آپ نے ملاحظہ کیا جو روضہ مقدس سے واقف لوگوں کا دائرہ وسیع اور زیادہ تھا۔ اور یہ تمام شیعان اہل بیت خاص طور سے کوفہ والے جانتے تھے لیکن چونکہ ظالم حکومت موضع قبر علی کی توثیق کرنا نہیں چاہتی تھی جس کے باعث شکوک و شبہات نے جڑ پکڑی۔

الشیخ محبوبہ نے ابن طاوس کی "الفرحة" اور مجلسی کی "تحفة الزائر" سے ایک روایت نقل کی ہے "امام جعفر صادق جب حیرہ پہنچے تو آپ نجف کی طرف گئے اس وقت وہاں پر تین قبور محرابیں تھیں ان میں ایک امیر المومنین کی قبر دوسری موضع سر حسین جبکہ تیسری موضع منبر القائم تھا۔ اس میں کوئی شک نہیں کہ روایت کی تفسیر میں شیخ کی رائے صحیح جس کا انہوں نے حوالہ دیا ہے اور جب امام صادق کی زیارت کے وقت موضع قبر میں کوئی محراب نہیں تھا اور امام نے ہر موضع پر یعنی موضع قبر علی ، موضع راس الحسین اور موضع منبر القائم پر نماز پڑھی "اور یہ روایت ہے وہ کہتا ہے "جب ابو عبد اللہ امام صادق مقام حیرہ میں تھے مجھ سے کہا تم لوگ اپنے خچر اور گدھوں پر زین کس دو اور سوار ہوجاؤ میں سوار ہوا یہاں تک کہ ہم مقام الجرف میں داخل ہوئے پھر امام وہاں اترے اور دو رکعت نماز پڑھی پھر تھوڑا آگے بڑھے دو رکعت نماز پڑھی پھر دوبارہ اور آگے بڑھے اور دو رکعت نماز پڑھی۔ اس کے بعد دوبارہ سوار ہوئے اور واپس آئے اتنے میں میں نے پوچھا کہ میں آپ پر فدا ہوجاؤں یہ پہلی دو رکعتیں، پھر دوسری اور پھر تیسری دو رکعتیں کیا تھیں۔ تو آپ نے فرمایا پہلی دو رکعتیں موضع قبر امیر المومنین کی تھی۔ دوسری دو رکعتیں موضع راس الحسین پر جبکہ تیسری

دو رکعتیں موضع منبر القائم پر تھیں۔"

ابن طاوس نے اس روایت کو مبارک الخبّار اور ابان بن لقلب سے الفرحة میں نقل کیا ہے اور دوسری سند سے ابی الفرج السیدی نے کہا "میں عبد اللہ جعفر بن محمد کے ہمراہ تھا جب وہ حیرہ میں آئے تھے تو ایک رات انہوں نے خچر پر زین ڈالنے کو فرمایا پھر وہ سوار ہوئے میں بھی ان کے ہمراہ تھا۔ یہاں تک کنارے پہنچے تو وہ اترے اور دو رکعت نماز پڑھی پھر آگے بڑھے دو رکعت نماز پڑھی پھر آگے بڑھے دو رکعت نماز پڑھی۔ میں نے پوچھا میں آپ پر قربان ہوجاؤں یا ابن رسول اللہ آپ نے تین مواضع میں نماز پڑھی؟ آپ نے فرمایا پہلا موضع قبر امیر المومنین دوسرا موضع راس الحسین جبکہ تیسرا موضع منبر القائم ہیں۔" اس کے علاوہ بعض کتابوں میں زیادہ مبالغہ آرائی سے نظر آتی ہے جس کی کوئی ماخذ میں نہیں ملے اس میں کوئی شک نہیں کہ یہ توثیق کے بجائے مزید مشکوک بناتی ہے بلکہ آنے والوں کے لئے اس بارے میں وہم و گمان میں اضافہ ہوتا ہے اگرچہ کثرت حب و ولاء کی وجہ سے ہوسکتی ہے مرقد امام علی اور ان کے روضہ ایک سے زیادہ امور سے بیان ہوجائے گی۔

مرقد امام کی علامت

سید ابن طاوس کی "کتاب الفرحة" میں ایک روایت نقل ہے جس سے ظاہر ہوتا ہے کہ امام جعفر صادق وغیرہ جب امام علی کی قبر کی زیارت کے لئے گئے تھے تو انہوں نے پتھر یا کوئی چیز قبر علی اور موضع راس الحسین پر رکھ دیا تھا تاکہ بعد میں آنے والوں کیلئے علامت رہے۔ پس ایک روایت ابن طاوس نے اپنے چچا سے اور انہوں نے ابن قولویہ کی سند سے نقل کی ہے۔ علی ابن اسباط اس علامت کو اٹھاتے ہوئے کہا کہ ابو عبد اللہ امام صادق نے فرمایا کہ تم جب کبھی غری میں آ و تو وہاں دو قبریں دیکھو گے ان سے ایک چھوٹی اور دوسری بڑی ہوگی بڑی قبر امیر المومنین ہے جبکہ چھوٹی راس الحسین ہے۔ یہ روایت ابن قولویہ کی کتاب "کامل الزیارات" اور ابن عقده کی "فضائل امیر المومنین" میں آئی ہے شاید اس بات سے "واما الصغیر فراس الحسین" مگر چھوٹی راس الحسین سے مراد وہی موضع ہے جس کا ذکر گزر چکا لیکن یہ نہیں معلوم کہ یہ کب سے تھا۔

اس میں کوئی شک نہیں کہ مرقد امام میں ایک علامت رکھی ہوئی تھی جس کے ذریعے ہر کسی کو اس موضع کے بارے میں معلوم ہوتا تھا یہ صرف قبر امیر المومنین کے ساتھ خاص نہیں ہے بلکہ زمانہ قدیم و جدید ہر قبر کے ساتھ یہی ہوتا رہا ہے دراصل یہ ایک غیر ارادی عمل ہوتا ہے یہاں تک نامعلوم میتوں کے ساتھ بھی ایسا ہوتا ہے۔ اس کی وجہ یہ ہے تاکہ قبر کی مٹی بچ جائے اور قبر کے وجود کے بارے میں پتہ چل جائے۔ اس سے یہ معلوم ہوتا ہے کہ یہ علامت امام کو دفن کرنے والوں نے ہی رکھی تھی۔

اس کی تائید سید ابن طاوس کی روایت سے بھی ملتی ہے جسے انہوں نے علی بن حسن نیشاپوری کی سند سے اپنی "کتاب الفرحة" میں بیان کی ہے۔ وہ کہتا ہے کہ میں نے امام جعفر بن محمد بن حسن بن حسن کو یہ فرماتے ہوئے سنا ہے انہوں نے اپنے والد سے سنا ہے کہ صفوان الجمال نے کہا "جب وہ مکہ میں تھے ان سے قبر امیر المومنین کے بارے میں پوچھا گیا تو اس نے ایک لمبی حدیث بیان کی اور آخر میں کہا جب میں اور جعفر بن محمد امام صادق قبر امیر المومنین پر پہنچے تو جعفر بن محمد اترے اور وہاں کھودنا شروع کیا پھر وہاں سے ایک لوبے کا سکہ نکالا پھر زمین کی سطح کو برابر کیا اور نماز کی تیاری کی اور چار رکعات نماز پڑھی اس کے بعد مجھ سے فرمایا اے صفوان اٹھو اور وہی کرو جو میں نے کیا اور جان لو کہ یہ قبر امیر المومنین ہے "فارئین کرام اب آپ ملاحظہ کریں کہ قبر امام لوگوں کی طبیعت کے اوپر نہیں چھوڑی گئی ہے کہ وہ جو چاہے کر گزرے بلکہ باقاعدہ وہاں علامت رکھی گئی ہے تاکہ زیارت کے لئے آنے والوں کی رہنمائی ہوسکے۔ صفوان نے یہاں جو لوبے کا سکہ کی بات کی اس حوالے سے گمان غالب ہے کہ یہ حسین نے رکھی ہو یا کسی اور نے رکھی ہو جو دفن کے موقع پر ساتھ تھے یا امام زین العابدین نے رکھی ہو جب آپ اپنے فرزند امام باقر کے ساتھ جدبزرگوار کی زیارت کے لئے تشریف لائے تھے تاکہ یہ علامت رہے اپنے اہل بیت اور آپ کے ماننے والوں کے لئے جو بعد میں وہاں آئیں۔

امام جعفر صادق کی مرقد امیر المومنین کی زیارت، خلافت منصور میں

جب سفاح نے اپنے چچازاد علوی بھائیوں کے ساتھ محبت و عاطفت کا اظہار کیا کیونکہ اسے یقین تھا کہ وہ بیعت کریں گے اور اسے اہل بیت کے خون کے انتقام کے اعلان کے بارے میں بھی معلوم تھا اور اس کی بیعت پر اہل بیت میں کچھ راضی ہوں گے اسے یہ بھی معلوم تھا جیسا کہ مقام ابواء میں جو مدینہ منورہ کے قریب واقع ہیں۔ جہانینی امیہ کے آخری عہد میں محمد ذوالنفس الزکیہ بن عبد اللہ ابن الحسن کی بیعت کی گئی تھی۔ ان کے بیعت کرنے والوں میں سے کچھ لوگ ابھی تک زندہ



تھے جن کا بھائی ابو جعفر منصور تھا۔ ابن کثیر کے مطابق موصوف نے اس بیعت میں شرکت کی تھی۔ اور سفاح محمد اور اس کے بھائی روپوشی سے متعلق بھی جانتے تھے اور سال ۱۳۶ھ / ۷۵۳ء کو وفات پا گیا۔ اور اسی سال کے دوران ابو جعفر منصور نے اپنے طرف سے حج پر جانے کی اجازت مانگی اور اس میں اس کا بڑا مطلب تھا کہ محمد اور ابراہیم جو عبد اللہ بن حسن بن حسن بن علی ابن ابی طالب کے فرزند تھے جنہوں نے اس کے پاس آنے سے انکار کیا تھا جب بنی ہاشم کے دوسرے تمام لوگ اس سے ملنے کے لیے آئے تھے یہ بات طبری نے اپنی تاریخ میں بیان کی ہے۔ اور سال ۲۴۰ھ / ۷۵۷ء وہ دوبارہ حج کے لئے روانہ ہوئے اس زمانے میں مدینہ کا گورنر زیاد بن عبد اللہ الحارثی تھا۔ اسے یہ فکر لاحق تھی کہ عبد اللہ بن حسن بن حسن ابن علی ابن ابی طالب کے فرزند محمد اور ابراہیم نے اس وقت اس کے پاس آنے سے مخالف کی جب تمام بنی ہاشم نے اس کے بھائی ابی عباس کی زندگی میں حج کے ایام میں ملاقات کی تھی۔ ابو منصور نے زیاد بن عبد اللہ الحارثی سے ان دونوں یعنی محمد اور ابراہیم کے متعلق پوچھا تو زیاد نے اسے کہا ان دونوں سے تمہارا کیا کام ہے۔ میں ان دونوں کو تمہارے پاس لاؤں گا۔ اور اس دوران ۱۳۴ھ میں زیاد ابو جعفر کے ساتھ مکہ میں تھا۔ ابو جعفر نے زیاد کو دوبارہ یاد دلایا تو انہوں نے محمد اور ابراہیم کو ان کے حوالے کر دیا، اس موقع پر طبری پلٹ کر دوبارہ اپنی تاریخ اس سے متعلق بیان کر تا ہے کہ منصور نے آل ابی طالب کو اس حج کے دوران کچھ بخشش دی تھی لیکن اس موقع پر فرزندان عبد اللہ نہیں تھے۔ تو اس دن ان کے والد عبد اللہ کے پاس گیا اور ان دونوں کے بارے میں پوچھا تو انہوں نے جواب دیا مجھے ان دونوں کے بارے کچھ معلوم نہیں ہے۔

اتنے میں وہ ایک دم غصے میں آیا اور اسے قتل کرنے کا حکم دینے والا تھا لیکن زیاد ابن عبد اللہ نے اپنی چادر ان پر ڈال کر انہیں بچایا اور کہا اے امیر المومنین یہ شخص مجھے دیجئے میں ان کے دونوں بیٹوں کو نکال دوں گا۔ اس واقعے کو طبری نے بھی اپنی تاریخ میں ذکر کیا ہے۔ اس کے بعد منصور نے زیاد کو اس کے گھر والوں سمیت جیل بھجوا دیا۔ اور ۱۴۴ھ میں ریحان بن عثمان مدینہ کا گورنر بنا جب موسم حج میں منصور حج پر جا رہے تھے تو ریحان نے مقام ربہ میں ان کا استقبال کیا اس وقت منصور نے ریحان سے عبد اللہ کے بندے اور خاندان جن میں محمد بن عبد اللہ وغیرہ شامل تھے۔ ابن عثمان بن عفان جو عبد اللہ بن حسن کی ماں کی طرف سے بھائی تھا ان سب کو ریحان سے طوق زنجیر پہنا کر ربہ لایا۔ طبری نے اپنی تاریخ میں ۱۴۴ھ کے واقعات کو بیان کر تے ہوئے یہ لکھا ہے کہ امام صادق کو اپنے چچا زاد بھائی حسین بن زید بن علی ابن حسین کو ہتھکڑیاں پہنا کر نکالنے کی خبر ملی تو آپ بارگاہ خداوندی میں کثرت سے ان کے حق میں دعا کرتے رہے پھر اپنے غلام سے کہا ابھی ان کے پاس چلے جاؤ۔ اور جب انہیں لے جایا جائے تو مجھے خبر کرنا۔ اتنے میں قاصد آیا اور آپ کو بتایا کہ وہ لے گئے ہیں تو فوراً جعفر ابن محمد امام صادق اپنی جگہ سے اٹھے اور پردے کے پیچھے کھڑے ہوئے جس کے پیچھے سے وہ دوسروں کو دیکھ رہے تھے لیکن انہیں کوئی نہیں دیکھ سکتا تھا جب جعفر کی نظر ان پر پڑھی تو اس کی آنکھیں نم ہو گئی اور داڑھی آنسو سے بھیگنے لگی پھر امام فرماتے ہیں وہ میرے پاس آکر کہنے لگا اے ابا عبد اللہ قسم ہے خدا کی ان کے بعد اللہ کے لیے کسی کی حرمت باقی نہیں بچے گی۔

اس میں کوئی شک نہیں یہ دن علویین اور عباسیوں کے درمیان ہمیشہ اور دائمی جدائی کا سبب تھا اس لیے منصور نے اس کے ساتھ ایک کھیل کھیلا کیونکہ جب اسی منصور نے عبد اللہ ابن حسن کے مادر زاد بھائی پر ایک سو پچاس کوڑے مارنے کا حکم دیا تھا اور اس کے گردن میں پر طوق بھی تھا۔ اس نے لوگوں سے بچانے کی اپیل کی لیکن کسی نے بھی اس کی فریاد سننے کی جرات نہیں کی۔ اور عبد اللہ بن حسن نے اس کے لیے پانی مانگا تھا تو ایک خراسانی نے آگے بڑھ کر اسے پانی پلایا تھا جب منصور کو اس بات کا علم ہوا تو اس نے اس کو بھی باقی ہاشمیوں کی طرف دھکیل دیا۔ اور انہیں کو فہ بھیج دیا گیا تو وہ راستے میں انتقال کر گیا اور باقیوں کو کوفہ کے مشرق کی جانب واقع ابن بیریہ کی قصر میں قید کر نے کا حکم دیا اور ان میں سب سے پہلے مرنے والوں میں عبد اللہ بن حسن تھے جن کی نماز جنازہ ان کے بھائی حسن ابن حسن ابن علی پڑھائی۔ اس کے ساٹھ دن بعد منصور نے ان کے اوپر قصر کو گرا نے کا حکم دیا تو سارے شہید ہوئے۔

اول رجب یا ماہ جمادی آخرہ سال ۱۴۵ھ / ۷۶۲ء میں مدینہ میں ذولنفس الزکیہ نے انتقام کا اعلان کیا جب مدینہ کے گورنر ابن ریحان کو ان کے خروج کا علم ہوا تو اس نے حسینیوں کا ایک شخص اور بعض قریشیوں کو جن مینسٹر فہرست امام جعفر الصادق تھے پکڑوا دیا۔ اتنے میں مسلم بن عقبہ المری نے ان کو قتل کرنے کا مشورہ دیا تو حسین ابن علی ابن حسین نے اس پر اعتراض کرتے ہوئے کہا قسم خدا کی یہ تمہاری طرح نہیں ہے ہم تو مطیع ہیں یہ بات ابن اثیر نے اپنی کتاب "الکامل فی التاریخ" میں لکھا ہے۔ اس کے بعد جلد ہی ذولنفس الزکیہ نے مدینہ کے گورنر کو شکست دی اور جیل میں ڈال دیا پھر بیت المال پر قبضہ کیا اس نے تمام لوگوں کو قید سے آزاد کروایا۔ اس کے بعد ذولنفس الزکیہ کے پیچھے سوائے چند شخصیات کے باقی تمام قید سے باہر آئے طبری، ابن اثیر، اور ابن کثیر وغیرہ کے مطابق اتنے میں مالک بن انس نے

منصور کی بیعت سے بطلان کا اعلان کر دیا کیونکہ یہ بیعت لوگوں سے جبرا لی گئی تھی۔ اور محمد اور منصور کے درمیان کچھ خط کتابت ہوئی جس میں منصور نے معافی مانگنے کے علاوہ اور بہت سارے وعدے کئے لیکن وہ وعدہ خلافی کرنے میں بڑا مشہور تھا اس لیے اس کی یہ بات رد کی گئی تھی۔

جسے طبری نے اپنی تاریخ میں بیان کیا ہے میں تم سے اس امر میں زیادتی بہتر جانتا ہوں اور وعدہ وفائی میں زیادہ وفادار ہوں کیونکہ جو عہد و امان مجھ سے پہلے کسی کو نہیں دی ہے تو تو مجھے کونسی امان دوگے!!! ابن ہبیرہ کا امان یا تمہارا چچا عبداللہ بن علی کا امان ابی مسلم کا امان۔ اور ذولنفس الزکیہ کا ثورہ کے ساتھ فرزندان امام صادق موسیٰ اور عبداللہ بھی مل گئے۔ اگرچہ امام اس ثورہ کی مقاصد پر یقین تھا ابو الفرج نے اپنی کتاب "مقاتل الطالبین" میں لکھا ہے کہ نسل رسول اللہ کی انقطاع کے خوف سے امام صادق نے اپنے چچا زاد "ذولنفس الزکیہ" سے ان کے اعلان ثورہ کے بعد کہا تم کیا یہ بات پسند کرو گے کہ تمہارا خاندان ہو، تو انہوں نے کہا ایسا برگز نہیں امام نے فرمایا اگر تم مجھے اجازت دینا پسند کرو گے تمہیں میرا سب معلوم بھی ہے۔ انہوں نے کہا مینے آپ کو اجازت دی پھر امام کے وہاں سے گزرنے کے بعد محمد ان کے فرزندان موسیٰ اور عبداللہ کی طرف متوجہ ہو اور ان سے کہا کہ تم دونوں اپنے بابا کے ساتھ جاسکتے ہو میں تمہیں اجازت دیتا ہوں تو وہ دونوں چلے گئے پھر امام صادق نے انہیں اپنی طرف آتے دیکھا تو فرمانے لگے کہ تم دونوں کو کیا ہوا کہنے لگے اس نے ہمیں اجازت دی ہے کہ آپ کے ساتھ جائیں اتنے میں امام نے فرمایا تم دونوں واپس چلے جاؤ مجھے تم لوگوں کی ضرورت نہیں ہے۔

پھر دونوں محمد کے پاس چلے گئے۔ اس کے باوجود کہ امام صادق کو یقین تھا، ذولنفس الزکیہ کا انقلاب کامیاب نہیں ہو گا اسے احجار زیت کے پاس شہید کیا جائے گا لیکن محمد کے والد عبداللہ کو اس بات پر یقین نہیں تھا۔ اور سوچا تھا کہ امام ان کے ساتھ حسد کر کے ایسا فرماتے ہیں۔

ابو الفرج نے اپنی کتاب مقاتل میں لکھتا ہے کہ واقعوہ ۱۴۵ھ/۷۶۲ء کو ماہ رمضان میں شہید کیا گیا اور اس کے بعد ماہ ذیقعدہ میناس کے بھاٹی کو مار دیا گیا۔ کیونکہ امام صادق ذولنفس الزکیہ کے انقلاب کے بارے اچھی طرح جانتے تھے اور آپ نے انقلاب شروع ہونے پہلے سے کئی بار اعتراض کیا۔ جب مقام ہوا میں اس کی بیعت ہو رہی تھی جس میں منصور بھی حاضر ہوا تھا اور اس کے بعد مسجد الحرام میں دوبارہ بیعت ہوئی۔

ابو الفرج کے مطابق ابو سلمہ الخلال کے آنے پر ذولنفس الزکیہ کے چچا زاد بھاٹی عبداللہ بن حسن نے اعتراض کرتے ہوئے انہیں منع کیا تھا، یہ دیکھتے ہوئے کہ یہ منصور کی جال میں پھنس رہے ہیں جس کے پیچھے لالچ و طمع اور آخر میں قتل و موت کے علاوہ کچھ بھی نہیں ہے۔ طبری نے اپنی تاریخ میں عبداللہ بن محمد بن علی ابن الحسین کی بیٹی سے ایک روایت نقل کیا ہے۔ وہ کہتی ہیں کہ مینے اپنے چچا جعفر ابن محمد سے کہا تھا میں آپ قر بان ہو جاؤں محمد بن عبداللہ کا یہ کام کیسا ہے؟ آپ نے فرمایا اس کا یہ فتنہ ہے اسی میں اسے ایک رومی کے گھر کے نزدیک مارا جائیگا اور اس کا بھاٹی عراق میں مارا جائے گا اور ان کے گھوڑوں کو پانی میں پھینکا جائے گا۔ یہی روایت عیسیٰ ابن علویہ سے یوں روایت ہے۔ "حمزہ بن عبداللہ بن علی نے جب محمد کے ساتھ خروج کیا اور ان کے چچا جعفر اسے برابر منع کرتے رہے۔ لیکن زمانے کے طاقت ور محمد کے ساتھ تھے اس نے کہا کہ جعفر کہتا ہے کہ محمد (ذولنفس) جلد قتل کیا جائے گا تو اس نے کہا کہ جعفر ڈرتے ہیں "لیکن ہمارا مقصد یہاں پر امام جعفر الصادق کی اپنے جد بزرگوار زیارت کو ثابت کرنا جو منصور کی عہد خلافت میں آپ کا قیام کو فہ یا حیرہ کے دوران کی تھی جسے شیعہ مصادر نے توکثرت اور توثیق کے ساتھ بیان کیا ہے جس کے لئے آپ اسد حیدر کی کتاب امام صادق اور مذاہب اربعہ ملاحظہ کر سکتے ہیں البتہ اصحاب حدیث کی مصادر بھی کوئی کم نہیں ہے ان میں بعض یہ اشارہ کرتے ہیں کہ سال ۱۴۴ھ/۷۶۱ء کو امام، منصور سے ملے تھے جب اس نے عبداللہ بن حسن اور اس کے خاندان کو مدینہ میں قید کر وانے کا حکم دیا تھا۔ ابن عبداللہ نے اپنی کتاب العقیدۃ الفرید میں ابی الحسن المدائنی میں ایک روایت نقل کی ہے جب حج پر جاتے ہوئے مدینہ سے گزرے تو اس نے اپنے دربان ربیع سے کہا میرے سامنے جعفر بن محمد کو حاضر کرو میناسے ضرور قتل کروں گا لیکن ربیع نے اس میں ٹال مٹول کیا مگر اس پر زور دیا گیا اتنے مینان دونوں کے درمیان راز کھل گیا اور اس کے قریب گیا اور اس کے سامنے کھڑا ہو کر جعفر نے ہونٹوں سے اشارہ کیا پھر اس کے قریب گیا اور اسے سلام کیا تو اس نے کہا تم تواللہ کے دشمن ہو لہذا تم پر کوئی سلامتی نہیں ہے۔

تم نے میری حکومت میں فساد پیدا کیا ہوا ہے۔ اللہ مجھے زندہ نہیں رکھے اگر میں تمہیں قتل نہیں کرونتو اتنے میں جعفر نے کہا اے امیر المومنین جناب سلیمان جس پر اور محمدؐ پر اللہ درود بھیجا تو اسے عطا کیا گیا اسے مقابلے میں اس نے بارگاہ رب العزت میں شکر بجا لایا۔ جناب ایوب پر مصیبتیں نازل ہوئی تو انہوں نے صبر کیا جناب یوسف پر ظلم کیا تو اس نے معاف کیا۔ اور آپ تو ان کے وارث ہو اور ان کی اتباع کرنے کے زیادہ حق دار ہیں۔ تو ابو جعفر نے عاجزی سے سر

جھکا یا جعفر کھڑا تھا پھر سر اٹھایا اور کہا اے ابو عبد اللہ آپ میرے پاس آئے۔ آپ رشتہ داری میں مجھ سے زیادہ قریب ہیں اور صلہ رحمی ہمارے درمیان زیادہ ہے اور آپ مجھے کم اذیت دینے والے ہیں پھر اس نے دائیں ہاتھ سے مصافحہ کیا اور بائیں طرف سے معانقہ کیا اور اپنے ساتھ بٹھا یا اس سے بعض لوگ اس سے منحرف ہوئے اور وہ باتیں کر نے لگے پھر کہا اے ربیع اباعبد اللہ کے لئے خلعت اور انعام جلد لے آؤ، ربیع نے کہا جب میرے اور اس کے درمیان پردہ کھل گیا تو میں نے جاکر ان کے قمیص پکڑ لی تو انہوں نے کہا اے ربیع تم ہمیں قید میں ہی دیکھو گے تو مینے کہا نہیں آقا ایسی کوئی بات نہیں یہ میری ذمہ داری ہے اس کی نہیں تو آپ نے کہا یہ تو بہت آسان ہے پوچھ تمہاری حاجت ہے میں نے کہا تین دن سے آپ کا دفاع کر رہا ہوں اور آپ کی حفاظت کر رہا ہوں میں نے دیکھا کہ آپ ہو نٹوں سے اشارے کرتے ہوئے داخل ہوئے تھے پھر میں نے دیکھا آپ کے بارے میں بات واضح ہو گئی۔ میں تو ایک سلطان کابیتا ہو مجھے اس کی ضرورت نہیں ہے میں چاہتا ہوں کہ آپ کچھ علم مجھے تعلیم فرمائے۔ اتنے میں آپ نے فرمایا: اے اللہ میری حفاظت اپنی نہ سونے والی ذات سے فرما اور ہمیشہ اپنے حفظ و امان میں رکھو! تو نے مجھے اپنے رحمتوں سے محروم نہیں کیا لیکن میری طرف سے بہت کم شکر ادا ہوا لیکن پھر بھی تونے مجھے اپنے رحمتوں سے محروم نہیں رکھا اور مجھ پر کتنی بلائیں نازل ہوئی لیکن میں نے صبر نہیں کیا پھر بھی تو نے میری آبروریزی نہیں کی۔ اے میرے اللہ تیرے زریعے ہی میں اس کا مقابلہ کرونگا اور تجھ سے ہی میں اس کے شر سے پناہ مانگتا ہوں اور توبی ہر چیز پر قادر ہے اللہ محمد ہمارے سردار اور ان کی آل پر درود بھیج۔ اب آپ ملاحظہ کریں کہ امام جعفر الصادق نے منصور کے غصے کو کیسے قابو کیا تو دلیل دیتے ہوئے کہ وہ اس کی خلافت کے معترف ہیں اور بیعت پر ملتزم ہے۔ اور اس کے خلاف خروج نہیں کریں گے اور اسے ارت سلیمان اور ایوب اور یوسف جذبہ دلا کر اس کے خوف و دبدبہ کو بٹھا یا۔

تو اس کے پاس شیطان آیا جب اسے یہ پتہ چلا کہ امام اس کے خلاف کوئی تحریک چلانے والے ہیں اس بات کی طرف طبری نے اپنی تاریخ میں اشارہ کیا ہے۔ شاید اس ملاقات میں امام نے یہ بات اور تمام باتیں اس لیے کی ہوں کیونکہ منصور نے ان کی زمین پر قبضہ کیا ہوا تھا اور اس کے واپس مانگنے پر منصور امام کے قتل کا راہ رکھتا جسے طبری نے بھی اپنی تاریخ میں یوں بیان کیا ہے۔

مجھ پر جلدی مت کرو اس وقت میں تریستھ برس کا ہو چکا ہوں اور عمر کے اس حصے میں میرے والد بزرگوار اور جد امیر المؤمنین علی ابن ابی طالب بھی وفات پا چکے ہیں۔ اور میرے نزدیک تو برتر ہو گا اور اگر میں تمہارے بعد زندہ رہوں تو تمہارے بعد جو آئے گا وہ معزز ہو گا اتنے میں اس کا دل نرم ہوا اور اسے معاف کیا، اس میں کوئی شک نہیں کہ عباسیوں کو امام جعفر الصادق کی طرف سے اپنی حکومت کے لئے زیادہ خوف تھا باقی علویوں کی بہ نسبت کیونکہ امام کی حیثیت اور تاثیر تمام مسلمانوں میں خاص طور سے شیعان علی ابن ابی طالب کے نفوس میں زیادہ تھی جس کا اندازہ منصور کو تھا۔ اس دلیل کی بنا پر کہ ایک دن ابو جعفر منصور نے محمد ذوالنفس الزکیہ کو ایک خط لکھا اور وہ خط یہ ہے کہ "تم لوگوں کے درمیان ان کے بعد بیٹھے محمد بن علی جیسا کوئی نہیں جس کی دادی ام ولد ہے۔ اور وہ تمہارے والد سے بہتر ہے اور ان کے بیٹے جعفر جیسا نہیں جو تم سے بہتر ہے" اس حوالے سے ابن ربیع نے اپنی کتاب "العقد الفرید" میں لکھا ہے کہ اس کی تفصیل کوئی محبت و مودت میں نہیں تھی بلکہ ان کے پیچھے ہونے کی خوف کی وجہ سے تھا جو اس کی حکومت کے لیے ان کی طرف سے تھا۔ اور یہ امام کی قتل کی ایک سازش تھی اور اس کو اکسانا تھا اگرچہ بعد کے زمانے میں ہی کیوں نہ ہو۔ امام جعفر الصادق کو عراق طلب کیا اس حوالے سے میرے نزدیک صرف شیعہ روایات نہیں بلکہ دوسروں کی بھی ہیں کہ امام جو سال ۷۶۰ھ/۱۴۴ھ کے اواخر یا ۷۶۰ھ/۱۴۴ھ کے اوائل میں عراق طلب کیا گیا یعنی میرے خیال میں عبداللہ بن حسن اور اس کے خاندان کو سزا دینے سے قبل کا زمانہ تھا۔ اس زیارت کی توثیق بحث کو جاری رکھنے کی زیادہ اہمیت کے حامل ہے۔ جسے ابن عساکر نے اپنی تاریخ میں بیان کیا ہے اور شیخ محمد حسین حرز لدین نے اپنی تاریخ نجف میں نقل کیا ہے کہ منصور نے خالد بن عبد اللہ القسری کے آقا رزام کو امام جعفر صادق کو مدینہ سے حیرہ لانے کے لیے بھیجا تھا۔ رزام کہتا ہے جب انہیں لے آیا تو منصور حیرہ میں تھا اور جب ہم نجف پہنچے تو جعفر اپنی سواری سے اترے اور روضہ کیا پھر قبلہ رو ہو کر دو رکعت نماز پڑھی پھر اپنے دونوں ہاتھوں کو بلند کیا، رزام کہتا ہے جب میں ان کے قریب ہوا تو وہ کہہ رہے تھے اے میرے پروردگار میں تجھ سے ہی فتح و کامیابی مانگتا ہوں اور محمد جو تیرے بندے اور رسول ہیں سے مدد مانگتا ہوں۔ اے میرے پروردگار اس کی پریشانی آسان فرما اور اس کی سختی میرے واسطے آسان فرما اور میری آرزو سے زیادہ مجھے نیکی عطا فرما اور میرے خوف سے بڑی بدی کو مجھ سے دور رکھ۔ جب امام پہنچے تو منصور نے بڑے اچھے طریقے سے ان کا استقبال کیا اور اپنے پاس بٹھا کر خوش ہوئے! پھر عبداللہ بن حسن کے بیٹے محمد اور ابراہیم کے بارے میں پوچھا اور ان کے قیام کے خوف سے متعلق بتایا جو ان دونوں گھرانوں/خاندانوں یعنی عباسی اور علویوں کے درمیان ہونے والے متوقع جدائی کا تھا۔ تو امام نے جواب دیا کہ اللہ میں

ان دونوں کو منع کر چکا ہوتا تو انہوں نے نہیں مانا پھر میں نے ان کو چھوڑ دیا اور ان کے بارے میں، میں نہیں جانتا اور میں تمہارے ساتھ ہوں اتنے میں منصور نے کہا آپ نے سچ فرمایا لیکن مجھے معلوم ہے کہ ان کے بارے میں جانتے ہیں اور جب تک مجھے ان کے بارے میں پتہ نہیں چلتا تو آپ نے فرمایا کیا تم مجھے ایک آیت کی تلاوت کی اجازت دو گے؟ جس میں میرے آخری کام اور علم ہوگا۔ اس نے کہا اللہ کے نام پر فرمائیے۔ امام نے فرمایا:

(أَعُوذُ بِاللَّهِ مِنَ الشَّيْطَانِ الرَّجِيمِ)  
(لَئِنْ خَرَجُوا لَا يَخْرُجُونَ مَعَهُمْ وَلَئِنْ قُوتِلُوا لَا يَنْصُرُوهُمْ وَلَئِنْ نَصَرُوهُمْ لِيُؤَلِّقُوا الَذَّابَارَ ثُمَّ لَا يُنصَرُونَ) (سورہ حشر آیت ۱۲)

یہ سن کر ابو جعفر سجدے میں گر گیا پھر سر اٹھا کر امام کی پیشانی چومنے لگے اور کہا مجھے صرف آپ چاہیے پھر اس کے بعد کسی چیز کے بارے میں پتہ نہیں چلتا کہ ابراہیم اور محمد کے بارے میں پتہ نہیں۔ ابن خلکان نے اپنی وفیات میں ایک روایت نقل کی ہے۔ جو امام کی منصور سے ملاقات امام کے چچا زاد بھائیوں کو قتل سے پہلے ثابت کرتی ہے۔ اور یہ روایت سابقہ سے ملتی جلتی ہے۔ وہ کہتا ہے کہا جاتا ہے کہ منصور نے جعفر کو بلانے کیلئے محمد بن عبد اللہ کے قتل سے پہلے بھیجا تھا جب وہ نجف پہنچے تو نماز کیلئے وضو کیا جیسا کہ ہم نے پہلے اشارہ کیا۔ ذی النفس الزکیہ کا انقلاب سال ۱۴۵ھ/۷۶۲ء میں تھا اور ابن خلکان کی خبر سے ظاہر ہوتا ہے کہ منصور نے عبد اللہ اور اس کے بھائیوں کو اس کے بعد قتل نہیں کیا۔ پھر محمد حسین حرز الدین نے ایک مناظرے کا بھی ذکر کیا ہے جو امام جعفر صادق اور ابو حنیفہ کے درمیان منصور کے مجلس میں ہو تھا جس کا زمانہ تقریباً ۱۴۳ھ/۷۶۰ء کے آس پاس کا تھا۔ اور انہوں نے اس مناظرے کو مناقب ابی حنیفہ سے نقل کیا ہے..... اور وہ کہتا ہے کہ "خوارزمی نے ابی حنیفہ النعمان سے روایت کی ہے وہ کہتا ہے ایک دن منصور نے مجھے حیرہ بلایا تو میں چلا گیا جب مینا کے پاس پہنچا تو ابو جعفر بن محمد کے دائیں جانب بیٹھے ہوئے تھے لیکن جب میں نے ان کو دیکھا تو جعفر بن محمد الصادق کیلئے میرے اندر ایک خوف و ہیبت پیدا ہو لیکن ابو جعفر منصور کی طرف سے کچھ ایسا نہیں ہو اتو منصور نے تعارف کراتے ہوئے کہا اے ابا عبد اللہ یہ ابو حنیفہ ہے تو آپ نے فرمایا: جی ہاں! اس بعد میری طرف متوجہ ہو کر کہا ابو حنیفہ! اب تم اپنے مسائل ابا عبد اللہ امام صادق کے سامنے پیش کر دو میں نے مسائل پیش کرنا شروع کیا اور آپ جواب دیتے گئے اور فرماتے رہے تم لوگ ایسا کہتے ہو اور ہم اس کے جواب میں یوں کہتے ہیں کچھ ہماری اتباع کرتے ہیں کبھی کچھ ہم ساروں کی مخالفت کرتے ہیں یہاں تک کہ میں نے آپ کے سامنے چالیس مسائل پیش کئے جن میں کوئی ایسا نہیں رہا جس کا آپ نے جواب نہ دیا ہو پھر ابو حنیفہ نے کہا کیا ہم نے یہ روایت نہیں کی کہ لوگوں میں سے زیادہ علم کون رکھتا ہے۔ اگرچہ لوگوں میں اختلاف ہی کیوں نہ ہو۔"

یہ تو سابقہ روایت سے واضح ہوتا ہے کہ منصور نے اس کے بعد عبد اللہ بن حسن اور اسکی خاندان کو سزا نہیں دی لیکن اس سے بھی انکار نہیں ہے وہ زیارت ان کے مدینہ کی جیل کے دوران نہ کی ہو۔ جب منصور نے امام کا شاندار استقبال کیا تھا اور ان کے ساتھ گفتگو کے دوران محمد اور ابراہیم فرزندان عبد اللہ بن حسن کے قیام سے لاحق ہوئے والے خوف کے بارے میں بھی گفتگو کی ہو۔ اس قیام سے ان کو خاندانوں کے درمیان ہونے والے متوقع جدائی کا خوف تھا لیکن اس کے بعد جدائی واقع نہیں ہوئی اور حدیث میں تہدید تھا اور ہم نے یہ بھی دیکھا کہ جب یہ نجف پہنچے تو اترے اور نماز پڑھی اور رزام نے ان کی دعابھی بیان کی لیکن میرا خیال کہ انہوں نے قبر امام پر ایسا کیا ہو یہاں پر اس زیارت کے درمیان ربط پیدا کر سکتے تھے۔ جو صفوان جمال نے ایک سے زائد مرتبہ اپنے امام کی ہمرابی میں یا خود اکیلا قبر مبارک کی ہے۔ اور یہ بات ابن طاووس کی "کتاب الفرحہ" کے مطابق بہت ساری کتابوں میں نقل ہوئی ہے۔ لیکن ہمارا مقصد اس زیارت کو بیان کرنا ہے جو ابو منصور کے زمانے میں ہوئی تھی۔ جسے محمد المشہدی نے اپنی سند سے بیان کیا ہے۔ اور گمان غالب ہے کہ یہ زیارت سال ۱۴۳ھ/۷۶۰ء میں واقع ہوئی تھی اور یہ بات بھی عیاں ہوتی ہے امام کو منصور سے ملاقات پر مجبور کیا گیا کیونکہ اس سے قبل محمد اور اس کے بھائی نے خروج کیا تھا۔ اس ضمن میں عبد الحلیم الجندی نے اپنی کتاب امام صادق میں ذکر کیا ہے کہ انہوں نے فرمایا کہ ابو جعفر منصور نے جب ابراہیم بن عبد اللہ کو مقام "باخمری" میں قتل کیا تو ہم سب مدینے سے نکل کر کوفہ آئے۔ اور یہاں ہم..... ٹھہرے اور قتل ہونے کا انتظار کرنے لگے پھر دربان ربیع ہمارے پاس آئے اور کہا علوی خاندان کہاں ہے؟ اور ہم مینسنجیدہ افراد، دو، دو کر کے امیر المومنین کے پاس جانے کا حکم دیا تو میں اور حسن بن زید چلے گئے۔ جب ہم اس کے پاس پہنچے تو پوچھا کیا تم وہی ہو جو غیب جانتا ہے؟ میننے کہا غیب کا علم صرف اللہ تعالیٰ کو ہے پھر پوچھا کیا تم وہی ہو جس کو یہ خراج دیا جائے گا؟ میں نے کہا خراج آپ کو دیا جائے گا۔ اس نے کہا کیا تم جانتے ہو کہ میں نے تم لوگوں کو یہاں کیوں بلایا؟ اس نے کہا میں نے ارادہ کیا ہے کہ تمہاری زمینوں کو ڈھادوں اور تمہارے دلوں میں خوف پیدا کروں اور تمہارے کھجور کے باغوں کو اکھاڑ پھینکوں اور میں تم لوگوں کو ایسا تھا چھوڑوں کہ تمہارے پاس نہ تو اہل حجاز ہوں اور نہ ہی اہل عراق کیونکہ تمہارے ساتھ فساد ہے میں نے کہا اے امیر المومنین نبی سلیمان کو اللہ

تعالیٰ نے سب کچھ عطا کیا تو اس نے شکر ادا کیا۔

اور ایوب پر بلائیں نازل ہوئی تو انہوں نے صبر کیا اور یوسف پر ظلم ہوا تو انہوں نے معاف کیا اور آپ اسی ذریت سے ہیں۔ اتنے میں وہ مسکرائے اور کہا جو میں کہتا ہوں تم بھی ایسا کہنا میں نے ایسا ہی کہا۔ زعم قوم تو تم جیسا ہونا چاہیے میں نے تمہیں معاف کیا اور تمہاری وجہ سے ان اہل بصرہ والوں کی خطائیں بخش دیتا ہوں۔ کہ بناو تمہارا پسندیدہ شہر کونسا ہے؟ خدا کی قسم! اب کے بعد میں تمہارے ساتھ صلہ رحمی کر تا ہوں پھر ہم نے کہا مدینہ جائیں گے۔ اور ہمیں مدینہ جانے کی اجازت دی اللہ اسے برکت دے یہاں اگر چہ جندی نے مصدر کو بیان نہیں کیا ہے لیکن اس کی یہ روایت دوسری مذکورہ روایتوں کی تائید کرتی ہے جیسا کہ میرا اسکے مصدر پر اعتراض کرنے کا یہ مطلب نہیں کہ یہ روایت اس نے اپنے خیال سے پیش کی ہو محمد فخر الدین نے اپنی کتاب "عباسی آخری دور کی تاریخ نجف" میں بیان کیا ہے کہ امام صادق ابو جعفر منصور کے عہد میں عراق گئے اور زیارت کی یہ بات ابن مشہدی کی انیوالی ایک روایت کی تائید کرے گی۔

ضریح و مرقد امیر المومنین علی ابن ابی طالب (علیہما السلام)

دور منصور عباسی میں مرقد مطہر کی اصلاح اور زیارت کی اجازت یہ ظاہر ہے کہ امام صادق کے قافلہ منصور کے حکم پر حیرہ پہنچنے سے قبل امام کا اپنے جد بزرگوار امیر المومنین کی قبر پر رزام کے ساتھ زیارت، نماز اور دعا پڑھی تھی جیسا کہ گزر چکا۔ پھر حیرہ یا کوفہ میں قیام کے دوران یا مدینہ کی طرف واپس تشریف لاتے وقت آپ نے اپنے جد بزرگوار امیر المومنین کی قبر کی زیارت اپنے اونٹ کے مالک صفوان کے ساتھ کی تھی۔ ابن طاووس نے اپنی "کتب الفرحة" میں بیان کیا ہے اور اس روایت کا اشارہ بھی گزر چکا جو محمد بن المشہدی کی سند سے ہشام بن سالم سے تھی کہ صفوان جمال کہتا ہے۔ "میں امام جعفر صادق کے ہمراہ کوفہ میں ابو جعفر منصور کے پاس جا رہا تھا تو راستے میں امام نے فرمایا: اے صفوان یہاں سواری ذرا روک دو کیونکہ یہ میرے جد بزرگوار امیر المومنین کا حرم ہے تو میں نے سواری روک دی پھر آپ اترے اور غسل کیا لباس تبدیل کیا اس موضع کا بہت احترام کیا اور مجھ سے فرمانے لگے تو بھی وہی کر جو میں کرتا ہوں پھر مقام زکوات کی جانب بڑھے اور فرمایا اب تم آہستہ آہستہ چلنا اور جھک جھک کر چلنا" اس طرح ہم احترام و وقار کے ساتھ چلے ہم تسبیح و تقدیس و تہلیل کرتے ہوئے زکوات تک پہنچ گئے اور آپ نے دائیں بائیں نگاہ ڈالی اور اپنی عصا سے خط کھینچ لیا پھر میں نے بھی ان کی مدد کی اس طرح قبر مبارک ایک لکیر کے درمیان آگئی اس کے بعد آپ زارو قطار رونے لگے اور چہرہ مبارک آنسو سے تر ہوا اور آیت رجعت کی تلاوت فرمائی اور فرمایا اے متقی و فرمانبردار وصی تم پر سلام ہو۔ اے عظیم خبر تم پر میرا سلام ہو" اے سچے شہید میرا سلام آپ پر اے پاک و پاکیزہ وصی آپ پر میرا سلام ہو۔ اے رب العالمین کے پیغمبر کے وصی میرا سلام ہو آپ پر، اے اللہ کی بہترین مخلوق میرا سلام ہو آپ پر میں گواہی دیتا ہوں کہ آپ اللہ کے مخصوص و مخلص دوست ہو" اے اللہ کے ولی اور اس کے علم و راز و وحی کے خزانے و موضع میرا سلام ہو آپ پر پھر اپنے آپ کو قبر پر گرا دیا اور فرمانے لگے اے حجت خصام میرے ماں باپ آپ پر فدا ہوں" اے باب مقام میرے ماں باپ آپ پر قربان ہو جائیں اے اللہ کے نور تمام میرے ماں باپ آپ پر قربان ہو جائیں میں گواہی دیتا ہوں آپ نے اللہ اور اس کے رسول کی طرف سے اپنی ذمہ داری کو احسن طریقے سے پہنچادی ہے۔ اور جس کی آپ نے حفاظت کی اس پر عمل کیا اور جو امانت آپ کے تھی اس کی بھرپور حفاظت کی اور آپ نے حلال اللہ حلال اور حرام اللہ کو حرام قرار دیا احکام خداندی کو قائم کیا اور حدود اللہ سے کبھی تجاوز نہیں کیا" اللہ کی آپ نے خلوص کے ساتھ عبادت کی یہاں تک کہ آپ کو یقین حاصل ہو گیا" اللہ آپ اور آپ کے آنے والے ائمہ پر درود بھیج دے۔ صفوان کہتا ہے پھر آپ اٹھے اور سر کی جانب پر چند رکعتیں نماز پڑھی اور فرمایا اے صفوان جو امیر المومنین کی زیارت کرے اور نماز پڑھے تو اپنے اہل کی طرف مغفور و مشکور ہو کر واپس لوٹے گا میں نے پوچھا اے میرے آقا کیا مینہ خبر کوفہ میں ہمارے اصحاب کو بیان کر سکتا ہوں؟ فرمایا ہاں کیوں نہیں بتا سکتے اور مجھے چند درہم عطا کیے اور میں نے قبر شریف کی اصلاح کی۔" یہ روایت آپ تفریسی کی کتاب "نقد الرجال" میں

ملاحظہ کرسکتے ہیں تاکہ آپ کو واضح ہو اور اس روایت میں ان تمام لوگوں نے اعتماد کیا ہے جنہوں نے زمانہ منصور میں امام صادق کی اپنے جد بزرگوار کی زیارت کے بارے میں بتایا ہے۔

ہمارے بھروسہ میناس لیے اضافہ ہے کہ سابقہ روایت جسے محمد ابن مشہدی اپنی کتاب المزار میں بیان کیا ہے اور ابن طاوس نے بھی اسی سے نقل کی ہے اور اسے دو سو چودہ زیارتیں محمد بن خالد الطیاسی نے روایت کی ہے جن کی توثیق صاحب نقد الرجال تفریسی نے کی ہے۔ تو اس روایت میں کوئی شک نہیں ہے لیکن صرف یہ تردد ہے کہ یہ اصحاب امام کاظم میں تھا نہیں یا یہ کہ انہوں نے اور کسی امام سے پھر ان کے بعد سیف بن عمیرہ سے روایت بھی کی ہے لیکن یہ سیف بن عمیرہ تو تفریسی کے مطابق اصحاب امام کاظم سے تھا۔

کیونکہ ان روایتوں میں صرف صفوان اکیلا نہیں تھا بلکہ سیف بن عمیرہ اور اصحاب کی ایک جماعت ان کے ساتھ تھی جیسا کہ سیف کہتا ہے "میں صفوان بن مہران جمال اور ہمارے اصحاب کی ایک جماعت کے ساتھ غری گیا تھا جب ابا عبد اللہ امام صادق وہاں پہنچے تھے پھر امیر المومنین کی زیارت کی یہ روایت بھی کتاب المزار میں موجود ہے۔ اب ضروری نہیں ہے کہ قبر کو مضبوط بنایا گیا ہو یا کمزور یہ تو ان رقم پر منحصر ہے جو امام جعفر صادق نے صفوان کو اس کام کے لئے عطا کی تھی۔ کیونکہ صفوان اکیلا تو یہ کام انجام نہیں دے سکتا تھا تو ضروری تھا کوئی ان کی مدد کرے اور اسے پتھر اور دوسری چیزوں کی ضرورت بھی ہوئی ہوگی لیکن انہوں نے ایک چبوترہ نما ضرور بنایا تھا تاکہ مرور ایام سے قبر پر ریت جمع ہوکر دور نہ بٹ جائے اسی لئے قبر شریف پر چاروں طرف سے گول یا مربع دیوار اٹھائی گئی تو بالآخر یہ ایک مسجد جیسی بن گئی تاکہ زیارت کے ساتھ نماز کا قیام ممکن ہو سکے۔ اس طرح عام طور سے غربی افریقہ کے مسلمان کیا کرتے ہیں کہ وہ بازاروں یا سڑکوں پر ایک جانب تھوڑی جگہ کے اوپر دیوار اٹھا کر مربع یا مستطیل کی شکل میں بناتے ہیں تاکہ وہاں سے گزرنے والوں کو یہ معلوم ہو سکے کہ نماز کی جگہ ہے اور اپنے پیروں سے ٹھوکریں نہ ماریں یا اس کے اوپر سے نہ چلیں۔ اس کی وجہ یہ ہے کہ وہاں زیادہ گرمی ہوتی ہے یا لوگ مالی لحاظ سے تنگدست ہیں اور شاندار مساجد کی تعمیر نہیں کرسکتے ہیں۔

اس روایت سے ہم دو نکات اور نکال سکتے ہیں۔ پہلا نکتہ یہ ہے کہ چبوترہ یا پتھر یا اور اس سے ملتی جلتی چیز روضہ مبارک پر امام صادق کی منصور سے ملاقات سے قبل موجود تھا نہ معلوم کہ کس نے رکھا تھا یا یہ چبوترہ بنایا تھا لیکن گمان غالب یہی ہے کہ خود امام نے رکھا تھا اور اہل بیت میں سے کسی کو حکم دیا تھا جب یہ تمام سفاح کے زمانے میں زیارت قبر علی کے لئے گئے تھے اور وہ چبوترہ میں بارش ہوا اور گرمی کی شدت کی وجہ سے زنگ آلود اور پھٹا ہوا تھا۔ امام صادق صفوان اس کی اصلاح کا حکم دیا تھا۔ بقول صفوان امام نے مجھے چند درہم عطا کی تو میں نے اس قبر کی اصلاح کی اور اگر یہ روایت صحیح ہو اگرچہ اس میں شک کی گنجائش نہیں تو پہلا گواہ یا پہلی علامت واضح ہے جو قبر شریف کی تصویر بغیر کسی شک و شبہ کے پیش کر رہا ہے جو امام صادق نے خود یا ان کے حکم سے رکھا گیا تھا۔ دوسرا نکتہ: دوسری بات یہ ہے کہ امام صادق نے اپنے اہل بیت کے ماننے والوں کو اس قبر کی زیارت کرنے کی اجازت دی تھی جس کی وجہ سے موضع قبر عوام کی توجہ میں آگئی۔ اور اس سے یہ توجیہ بھی ہوسکتی ہے آپ نے اپنے چچا زاد بھائی عباسیوں کے ظلم و جور جو علویوں پر ہو رہا تھا اس میں تخفیف کرنے کی طرف توجہ دلائی اور عباسی ان کے ساتھ بیٹھنے کیلئے تیار نہیں تھے۔ کیونکہ یہ صاحب قبر یعنی علی کے دور کو یاد کرتے ہیں اور عین ممکن تھا کہ وہ بنی عباس کے مقابلے میں اپنا لشکر تیار کرے اگر یہ وہ ظلم جاری رکھتے لہذا امام نے یہ رکوا یا۔

اور یہ ضروری نہیں ہے کہ ہم قبر مقدس کے اوپر کوئی کمرہ یا گنبد کے وجود کی توقع تاریخ کے اس زمانے میں کریں کیونکہ اس زمانے میں مسلمانوں کے قبور پر کوئی چبوترہ یا قبے وغیرہ کا رواج نہیں تھا اگر ایسا ہوتا تو اموی اور عباسی ظالم حاکموں کی قبور پر بڑے بڑے چبوترے ہونا چاہیے تھے ہاں ہم عبد اللہ بن عباس جو خلافت عباسیہ کا بانی ہے کی قبر پر گنبد دیکھتے ہیں۔ لیکن پہلی قبر جس پر گنبد تھا وہ منتصر با اللہ بن متوکل کی قبر تھی جس کی تاریخ ۲۳۸ھ بمطابق ۸۶۲ء ہے۔ جیسا کہ طبری اور اس کے بعد ابن اثیر وغیرہ نے لکھا ہے یہ بنی عباس کا پہلا خلیفہ ہے جس کی قبر معروف تھی کیونکہ ان کی ماں ام ولد رومیہ تھی اس نے اپنے بیٹے کی قبر کو ظاہر کروایا تھا۔

اس سے ملتی جلتی ایک روایت مسعودی نے بھی اپنی "مروج الذهب" میں بیان کیا ہے۔ وہ کہتا ہے "یہ پہلا عباسی خلیفہ ہے جس کی قبر کو اس کی ماں جو حبشیہ تھی نے ڈھونڈ کر نکالی تھی جو سامراء میں تھی۔" ڈاکٹر سعادت ماہر نے اپنی کتاب "مشہد امام علی" لکھا ہے کہ اس کی ماں نے اس کی قبر میں روضہ بنوایا جو اس کے قصر سے دور تھا جہاں وہ رہتا تھا اور یہ "صلیبیہ قبہ" سے مشہور ہے اور یہ روضہ شہر سامراء میں دریائے دجلہ کے مغربی کنارے میں واقع ہے اور ایک کمرے کے اوپر جو مربع شکل میں ہے جس کے اوپر قیمتی قبہ پر مشتمل ہے اور یہ قبہ ابھی تک موجود ہے۔

دراصل قابل ترجیح بات یہ ہے ابو جعفر منصور اور دوسرے خلفائے بنی عباس نے علویوں اور ان کے شیعوں کو تنگ کر



رکھا تھا تو چنانچہ یہ لوگ کھلم کھلا امام علی کی زیارت کیلئے نہیں جاتے تھے بلکہ چھپ چھپا کر بعض زائرین اہل بیت اور خلیفہ کے درمیان ہونے والے تعلقات کے نشیب و فراز کے مطابق جایا کرتے تھے خاص طور سے شروع کے عباسیوں کے عصر عہد کے نصف اول مینا بسے تھا۔

ابو جعفر منصور کے حکم پر بنش مرقدمطہر  
یہ بات مختلف کتب و دراسات میں موجود، اور مشہور ہے کہ ایک دن ابو جعفر منصور نے موضع قبر مطہر کو کھودنے کا حکم دیا تاکہ یہ بات وضع ہو جائے کہ کیا یہاں واقعی امیر المومنین دفن ہیں۔ اس روایت پر بحث کرنے سے قبل ضروری ہے کہ اس کے بارے میں مکمل علم ہو۔ ابن طاووس اپنی "کتاب الفرہ" مینکھتا ہے کہ "احمد بن سہل نے کہامینایک دن حسن بن یحییٰ کے پاس تھا اتنے میں اس کے پاس احمد بن عیسیٰ بن یحییٰ آیاجوان کے بھائی کا بیٹا تھا تو اس نے پوچھا، جسے میں سن رہا تھا کہ کیا تمہارے پاس قبر علی کے بارے میں حدیث صفوان جمال کے علاوہ کوئی دوسری حدیث ہے؟ تو اس نے کہا ہاں مجھے ہمارے مولا نے انہوں نے بنی عباس کے آقا کے حوالے سے بتایا اور وہ کہتا ہے کہ مجھے ابو منصور نے کہا اپنے ساتھ کدال اور بیلچہ اٹھاؤ اور میرے ساتھ چلو وہ کہتا ہے میں اٹھا یا اور اس کے ساتھ رات کی تاریکی میں چل کر غری پہنچے تو وہاں پر ایک قبر تھی اس نے کہا یہاں کھودو میں نے کھودنا شروع کیا یہاں تک کہ ایک لحد نکل آیا۔ اتنے میں اس نے کہا آہستہ آہستہ کرو یہ قبر علی ابن ابی طالب ہے میں نے جاننے کے لیے ایسا کیا تھا۔ اس روایت میں غور کرنے سے یہ ترک کر دیا جاتا ہے۔ اگر ہمیناس کی تائید میں دوسری روایت نہ ملے تو اس کو ہم ترک کر دینگے کیونکہ اس سے شدید پریشانی لاحق ہوتی ہے۔ اور زیادہ غور طلب ہے حدیث قبر صفوان پر منحصر نہیں ہے بلکہ اس کے ساتھ اور بھی لوگ آئمہ اہل بیت اور امام سجاد، امام باقر، اور امام صادق کے ساتھ تھے۔ اس روایت کی طرق قابل غور ہے۔ اس لیے اسے احمد بن محمد بن سہل کے آقائے بنی عباس کے آقائے روایت کی ہے۔ اور عملی تحقیق میں اس قسم کی روایت کو قبول کرنا مشکل ہے جب تک اس کی اطمینان بخش نہ ہو کیونکہ روایت میں نہ پہلے آقا کانام صراحت سے ہے اور نہ ہی دوسرے آقا کا۔ ابن طاووس کے اجتہاد کو بھی قبول کرنا مشکل ہے جس میں کہ منصور نے اس حوالے سے اہل بیت سے سننا تھا، تو اس نے حقیقت حال جاننے کا ارادہ کیا تو اس کیلئے یہ واضح ہو گئی "کیونکہ منصور امام کی شہادت اور ان کے قبر کے پوشیدہ رکھنے کے بارے میں سننا شک و شبہ سے خالی نہ ہینتھا۔ کیونکہ اسے پتا تھا۔ علویوں اور عباسیوں نے امام کی تشیع جنازہ اور دفن مینشرکت کی ہے جن میں سرفہرست عبید اللہ ابن عباس ہے۔ اور آل جعفر کے شرکت کر نیوالوں میں عبید اللہ بن جعفر ہے جیسا کہ بہت ساری روایات مینوارد ہے کہ کن لوگوں نے حسین\* کے ساتھ ان کے والد گرامی کے تشیع جنازہ، دفن اور ان کے لحد میں اتارنے اور نماز جنازہ میں شرکت کی تھی جیسا کہ ہم نے ذکر کیا اس پر مستزاد یہ کہ امام کی سیرت اور ان کی شہادت کا قصہ، دفن اور موضع قبر ہاشمی خاندان کے درمیان مشہور ہے۔ اور یہ ڈھکی چھپی بات نہیں ہے کہ جس کی وجہ سے شک و پریشانی ہو تاکہ منصور اس کی صحت کے بارے میں اطمینان اور وثوق حاصل کرے۔ اگر یہ روایت صحیح ہو تو میرے حساب سے امام جعفر صادق کی زیارت کے بعد واقع ہوا ہو جو انہوں نے ابو عباس السفاح کے دور میں کی تھی۔ یا اس واقعے کے بعد جب منصور نے امام کو ۷۶۰ھ/۷۶۰ء میں کوفہ طلب کیا تھا۔ اس واقعے کو ابن جوزی نے اپنی کتاب "المنتظم" میں اسی سال کا کہا ہے کہ میں نے بھی حج کا ارادہ کیا اور زاد راہ تیار کر لیا اور نکل گیا جب ہم کوفہ پہنچ گئے تو وہ نجف میں اترے اور چند دن قیام کیا اور شاید شیطان نے اس کو یہاں بہکا دیا ہو کہ وہ موضع قبر امیر المومنین کے بارے میں اطمینان حاصل کر لے تو اس نے ایسا کیا ہو۔ اور یہ بعید نہیں ہے کہ موضع قبر کی معرفت حاصل ہونے کے بعد امام صادق کے حکم پر اس کی اصلاح ہوئی۔ اور اس کے بعد باقاعدہ علامت رکھی گئی ہو کیونکہ یہ جگہ شدید ہوا کی رخ کی جانب تھی گرد غبار اور ریت یہاں جمع ہوتا تھا اور پھر زیادہ بارش کی وجہ سے سیلاب آکر جمع ہونے کی وجہ سے وادی بن گئی ہوشاید یہی وجہ ہو بعد میں مرورایام کے ساتھ یہ تمام پتھر اور ریت جمع ہو کر ٹیلے کی شکل اختیار کر گیا ہو۔

قبہ رشید کی حکایت

مرقد مطہر اسی حال میں باقی رہا جس طرح امام صادق نے چھوڑا تھا جو سکتا ہے اس ٹیلے میں پوشیدہ ہوا کیونکہ لوگ حکومتی جاسوسوں سے چھپ کر زیارت کرتے تھے عباسیوں نے علویوں کیساتھ وہی سلسلہ جاری رکھا ہوا تھا۔ کبھی انہیں قید کرتے تو کبھی قتل اور ظلم کا نشانہ بناتے۔ اس طرح علویوں پر یہ دوراموی خلافت کے دور سے کم نہ تھا۔ ادھر منصور امام صادق کو زہر دینے میں کامیاب ہوا اور ایام ۷۶۸ھ/۷۶۸ء میں شہید کیا گیا، اور امامت ان کے بعد ان کے فرزند امام موسیٰ ابن جعفر میں منتقل ہوئی۔ اور منصور نے امام صادق کی وصیت تلاش کرنا شروع کر دی تاکہ یہ جان سکے کہ ان

کے بعد امام کو ن ہے؟ تو اس نے یہ پایا کہ انہوں نے پانچ لوگوں کیلئے وصیت کی ہیں جن میں ایک خود منصور مدینہ کاکورنر ابن سلیمان اور ان کے دو فرزند عبداللہ اور موسیٰ، اور ان کی زوجہ حمیدہ تھی اور ان تمام کا قتل ایک طریقے سے ممکن نہ تھا یہ واقعہ عبدالحلیم جندی نے اپنی کتاب "امام جعفر الصادق" میں لکھا ہے۔ اور وہ فرزند امام کو قتل نہیں کر سکتا تھا کیونکہ وہ وصیت میں معین نہیں تھا اسی سے ملتی جلتی ایک روایت ابو فرج نے اپنی کتاب "مقاتل الطالبین" میں نقل کیا ہے جس میں امام نے یحییٰ ابن عبداللہ ابن حسن و ام موسیٰ اور ام ولد کے نام کی وصیت کی ہے یحییٰ ابن عبداللہ سے ایک روایت ہے وہ کہتا ہے کہ انہوں نے جعفر ابن محمد موسیٰ اور امہ ولد کیلئے وصیت کی ہے کہ منصور مر گیا تو اس کے بعد مہدی خلیفہ بن گیا جس کے حکم سے امام موسیٰ کاظم کو بغداد بلایا گیا اور قید میں ڈالا گیا۔ طبری کے مطابق مہدی نے ایک دن خواب میں امام علی ابن ابی طالب کو دیکھا جو فرما رہے تھے۔

"فهل عسى تمان توليتم ان تفسدوا الارض وتقطعوا ارحامكم"

تو وہ خوف کی حالت میں نیند سے اٹھا اور راتوں رات امام کو جیل سے نکالنے کا حکم دیا۔ اور ان سے عہد لیا کہ وہ ان کے خلاف خروج نہیں کریں گے۔ اتنے میں امام نے فرمایا: خدا کی قسم یہ میری شان کے خلاف ہے اور نہ ایسی بات میرے ذہن میں ہے تو اس نے کہا آپ نے سچ کہا اور آپ کو تین ہزار درہم دینے کا حکم دیا، پھر انہیں مدینہ واپس جانے کا حکم دیا اور خلافت رشیدہ کے دور میں جب اس نے حج کا ارادہ کیا اور مدینہ پہنچ کر روضہ رسولؐ کی زیارت کی اور اس کے ساتھ موسیٰ کاظم تھے تو خلیفہ نے زیارت میں یہ جملہ کہا اے اللہ کے رسول اور میرے ابن عم آپ پر سلام ہو تو موسیٰ نے زیارت میں یہ جملہ کہا اے میرے بابا تجھ پر میرا سلام ہو۔ اتنے میں رشید نے کہا اے ابو الحسن یہ باعث فخر ہے پھر اس نے ۱۶۹ھ میں امام کو طلب کیا اور لمبی مدت کیلئے قید کیا طبری کے مطابق ماہ رجب یعنی ۱۸۳ھ/۷۹۹ء کو آپ کی وفات ہو گئی۔ اس سے یہ ظاہر ہوتا ہے کہ طبری نے امام کی گرفتاری کی تاریخ کو بیان کرنے میں شک کیا یا تحقیق کرنے میں غلطی کی یا طباعت میں غلطی ہوئی کیونکہ اس سال رشید خلیفہ ہی نہیں تھا اور اس نے اس سال حج بھی انجام نہیں دیا تھا کیونکہ اس وقت اس کا بھائی ہادی خلیفہ تھا مگر جس حج کا طبری نے ذکر کیا اور اس سال اس نے بنی ہاشم کے رشتہ داروں میں مال تقسیم کرنے کا حکم دیا تھا جس طرح اس نے اہل حرم میں بھی بہت سارا مال تقسیم کیا تھا۔

اور ۱۷۱ھ بمطابق ۷۸۷ء کو عبدالصمد بن علی نے حج بجایا اس کے دوسرے سال یعقوب بن ابو جعفر المنصور نے حج کیا لیکن طبری ۱۸۳ھ/۷۸۹ء میں حج کیلئے گیا تو وہ زیادہ عرصہ وہاں نہیں ٹھہرا کیونکہ مکہ میں وبا پھیل گئی تھی اس لیے گمان غالب ہے کہ اس کی ملاقات امام موسیٰ بن جعفر کے ساتھ اس کے عمرہ کے دوران ۱۷۵ھ بمطابق ۷۹۱ء کو ہوئی تھی۔ اور امام کو بلا کر ۱۷۹ھ بمطابق ۷۹۵ء میں گرفتار کیا تھانہ کہ ۱۶۹ھ بمطابق ۷۸۵ء جیسا کہ اس نے ذکر کیا ہے اس کی توثیق ہمیں ابن خلفان کی اس حدیث سے بھی ہوتی ہے جو اس نے امام موسیٰ بن جعفر سے نقل کیا ہے۔ لیکن اس میں تاریخ اس نے ۱۷۹ھ بمطابق ۷۹۵ء لکھا ہے۔ اور وہ کہتا ہے کہ مہدی بغداد آیا اور اسے گرفتار کیا، اور اس نے علی ابن ابی طالب خواب میں دیکھا وہ ہارون رشید کے دور تک مدینے میں تھے جب ہارون الرشید ماہ رمضان ۱۷۹ھ کو عمرے سے آیا تو اپنے ساتھ موسیٰ کو بغداد لایا اور انہیں وہاں قید کیا یہاں تک کہ وہ قید میں ہی وفات پا گئے۔ اس میں کوئی شک نہیں کہ اس نے ایسا اہل بیت کے ماننے والوں کے خوف سے کیا اور خاص طور پر اس نے اپنے دونوں بیٹوں امین اور مامون کی خلافت کا عزم کر رکھا تھا اور امام کو گرفتار ہونے کے بعد رشید اپنے دونوں مذکورہ بیٹوں کے ساتھ ۱۸۶ھ کو حج کیلئے گیا اور ان دونوں کے لیے عہد لیا۔ ابن قتیبہ کے مطابق اس نے اپنے دونوں بیٹوں کیلئے الگ الگ وصیت لکھ کر خانہ کعبہ میں لٹکا ئی تھی بہر حال امام موسیٰ ابن جعفر نے بھی موضع قبر علی کی نشاندہی فرمائی تھی اور لوگوں کی رہنمائی کی تھی یہاں ایک بات جو مجھے سمجھ آتی ہے کہ آپ کو اپنے جد بزرگوار علی ابن ابی طالب کی زیارت آپ کے والد گرامی امام صادق کی وفات کے بعد میسر نہیں ہوئی کیونکہ آپ کو ہر طرف سے مشکلات اور مسائل نے گھیر رکھا تھا اسی لیے نہ آپ کو مہدی کے زمانے میں گرفتاری کے دوران اور نہ گرفتاری سے رہائی کے بعد اور نہ رشید کے زمانے میں میسر ہوئی۔ ابن طاووس اپنی کتاب "الفرحہ" میں ابو علی ابن حماد سے نقل کرتا ہے کہ موسیٰ ابن جعفر ان اماموں میں شامل ہیں جنہوں نے مشہد علی کی رہنمائی کیا ہے۔ اور اس موضع کی طرف اشارہ کی ہے جو آج تک ہے اور کہتا ہے کہ ایوب ابن نوح کہتا ہے میں نے ایک دن ابو الحسن موسیٰ ابن جعفر کو لکھا کہ ہمارے اصحاب زیارت قبر علی ابن ابی طالب کے حوالے سے اختلاف کرتے ہیں۔ بعض رحبہ کہتے ہیں اور بعض غری۔ تو انہوں نے جواب لکھا کہ تم غری میں زیارت کرو۔ ایوب امام کاظم اور امام رضا کے وکیل تھے۔ اور ان دونوں کے نزدیک

امانتدار با اعتماد اور متقی شخص تھا۔ یہ بات تفریسی نے اپنی کتاب "نقد الرجال" میں لکھا ہے۔ اور محمد جواد فخر الدین وغیرہ امام کی زیارت کی بات کو ترجیح دیتا ہے لیکن ان کے پیچھے کوئی قابل اطمینان دلیل نہیں ہے بہر حال اہل بیت مسلسل انقلاب نے عباسی خاندان کی کرسی بلا کر رکھ دی تھی۔ اور انہیں بے چین کیا تھا اور عباسیوں کا ظلم و جور اور ان کے

ظالم اور جابر حکمرانوں کا بے رحمانہ سلوک ان پر جاری تھا۔ ایک دن منصور سے کہا گیا کہ ظلم میں رشید کا حصہ اس سے پہلے والے حکمرانوں کے مقابلے زیادہ ہے لیکن اس کے دور میں اہل بیت کے قتل و غارتگری اور گرفتاریاں زیادہ ہوئی۔ اس حوالے سے اگر آپ ابو الفرج کی کتاب "مقاتل الطالبین" پر ملاحظہ کریں تو عباسیوں کا اہل بیت پر ظلم و جور کے واقعات جگہ جگہ نظر آتے ہیں۔ اس میں کوئی شک نہیں کہ رشید کا یہ کارنامہ کہ اس نے امام موسیٰ بن جعفر کو زہر دیا یہ اس کا عظیم اور برے عزائم رکھنے کا نتیجہ ہے لیکن اللہ نے اس کا اس کے خاندان سے شدید انتقام لیا جب مامون نے اپنے بھائی امین کو قتل کیا لیکن سیرت علی کی روشنی نہ بچھ سکی بلکہ لوگوں کے دلوں میں اور زیادہ بڑھ گئی اور بہت سے انقلابات ان کی سیرت سے وجود میں آئے اور بہت سارے قائدین نے ان کی سیرت کے سایے میں لوگوں کی قیادت کی اور دوسری منصور اور اس کے بعد کے زمانوں میں کوفہ میں ظالم حکمرانوں نے قبر علی کے زائرین پر سختی کرنا شروع کی۔ اور اس لمبے عرصے میں زائرین کی تعداد بہت کم ہوئی جس کے نتیجے میں بعض شیعوں کے درمیان موضع قبر کے بارے اختلاف در آیا لیکن مختلف مناسبات میں پوچھنے والوں کیلئے امام موسیٰ ابن جعفر نے صحیح موضع کی طرف رہنمائی فرمائی۔

ابن کثیر "البدایہ والنہایہ" کے مطابق ۱۸۴ھ بمطابق ۷۹۲ء کو دیلم حسین بن یحییٰ بن عبداللہ بن حسن بن حسن بن علی ابن ابی طالب نے ظہور کیا۔ اس کی بڑی تعداد میں لوگوں نے اتباع کی جس سے رشید بے قرار ہوئے چین ہو ا تو اس نے پچاس ہزار جنگجو و پر مشتمل فوج فضل بن یحییٰ بر مکی کی قیادت میں تیار کی اور فضل نے اپنی حکمت و سیاست کے ذریعے یحییٰ اور رشید کے درمیان صلح کرا نے کی کوشش کی اور ساتھ میں علویوں اور عباسیوں کے درمیان صلح کی بھی کوشش کی اور احتمال ہے کہ اس کے بعد یہ صلح اتنی زیادہ نہیں چلی تو رشید کو فہ آیا یا حج سے واپسی کے بعد یہاں پہنچا تھا۔ اس نے یہاں تھوڑی دیر یا کچھ عرصہ آرام کرنے کا ارادہ کیا۔ اس دوران اس نے علویوں اور ان کے ماننے والوں کے ساتھ تھوڑی ہمدردی کا اظہار کیا۔

اور ایک دن وہ ہرن کے شکار کیلئے نکلا جو کوفہ اور اس کے اطراف میں زیادہ پائے جاتے تھے۔ اور جو کوئی بھی یہاں آتا تو ان کی شکار کیلئے جاتا۔ ان ہرنوں کی کثرت کے بارے میں شیخ محمد حرز الدین نے تفصیل سے بیان کیا ہے کہ ایک دفعہ ۴۸۰ھ بمطابق ۱۰۸۷ء میں سلطان ملک شاہ چار محرم کو کوفہ کے کنارے شکار کی غرض سے نکلا اور اس کا لشکر نے ہزاروں کی تعداد میں ہرنوں کا شکار کیا۔ اور ان کی کھوپڑیوں سے مکہ کے راستے میں واقع رحبہ کے مقام پر ایک بڑا مینار بنانے کا حکم دیا جو آج تک "ارۃ القرون" کے نام سے موجود ہے اور کہا جاتا ہے کہ اس مینار میں چار ہزار کھوپڑیاں ہیں اور نظام الملک جب کوفہ پہنچا تو اس نے مشہد علی اور اس مینار کو دیکھا اور وہ اسی ماخذ سے یہ بھی نقل کرتا ہے کہ مینارۃ القرون انہی شکارونسے بنی ہے جو کوفہ کے کنارے میں واقع ہے۔ اور اس جیسا اور ایک مینار اس نے دریا کے پیچھے بنایا تھا۔ اور کہا جاتا ہے کہ اس نے خود دس (۱۰) ہزار ہرنوں کا شکار کیا تھا اور دس ہزار دینار صدقہ دیا ہے اور وہ یہ کہتا ہے کہ میں بلاوجہ ان جانوروں کی روح نکالنے سے ڈرتا ہوں۔ اور ابھی تک پچھلے صدی کی پانچ دہائیوں تک ہرن وہاں کثرت سے پائے جاتے تھے جس کی طرف ہم اشارہ کر چکے ہیں اور درندوں کا قبر امام سے پناہ لینے کی حکایت جسے ہم ذکر کریں گے نے ہارون رشید کو حیران کر دیا اور اس جگہ کی راست کے بارے میں سوال کرنے پر مجبور کر دیا یوں تو اس طرح کی کرامات کی تعداد زیادہ تھی لیکن ان کی توثیق کرنا قدرے مشکل ہے کیونکہ اس زمانے کے حکام امام کے ساتھ بغض و عداوت کرتے تھے مگر وہ زیارت جو آگے آئے گی جس سے رشید کو پریشانی ہوئی تو اس نے اہل بیت کے ساتھ معذرت کی قابل قبول ہے چونکہ رشید کو فہ میں تھا اور کوفہ عراق میں شیعوں کا مرکز تھا۔ اور امام کا مرتبہ آپ کے دوستوں اور دشمنوں کے ذہنوں میں خاص طور پر رشید کی ذہن میں زیادہ تھا۔ وہ اگر چہ علویوں سے بچتا تھا اور ان کو ختم کرنا چاہتا تھا لیکن اس کے دل میں امام کی عزت تھی جس کا وہ امام کو حقدار سمجھتا تھا۔ اس لیے اس نے قبر امام کی کئی مرتبہ زیارت کی اب یہاں دو باتیں قابل غور ہیں۔ پہلی یہ کہ اس صلح کی تصدیق ہے جو رشید اور علویوں کے درمیان ہوئی تھی دوسری یہ کہ اس نے اہل کوفہ کے لیے خاص طور سے امیر المومنین کیلئے ہمدردی کا اظہار کیا پھر اس زیارت کی اور قبر مقدس کا اصلاح کا حکم دیا۔ اگر چہ اصلاح سے مراد قبر پر جمی ہوئی مٹی کو جمع کر کے ایک ٹیلہ نما بنایا اور اس کے اوپر ایک بڑا چبوترا بنانے کا حکم دیا مگر جہاں تک اس گھڑے کی بات ہے اس کے بارے میں ابن الطہار لکھتے ہیں کہ کہ رشید قبہ کے اوپر رکھا تھا جو روضہ امیر المومنین کی الماری میں چھٹی صدی کے نصف اول تک موجود تھا جس کا رشید کے ساتھ دور سے بھی واسطہ نہیں ہے اور یہ اس نے نہیں رکھا جیسا کہ بعد میں بیان ہو گا اور یہ ایک وہم ہے جس کا سبب روایت میں نقطہ یا ابن الجمال کا ہو سکتا ہے لیکن روضہ کے الماری میں جو گھڑا موجود ہے وہ کوئی دوسرا گھڑا ہے جس کے بارے میں ہم بیان کریں گے بلکہ اس امر میں ابن طہال نے تجاوز کیا ہے اور کہا جاتا ہے کہ رشید کا گھڑا الماری میں محفوظ تھا اور روضہ امام موسیٰ کاظم

کے الماریوں سے تیر کات منتقل کر تے وقت وہ گھڑا ٹوٹ گیا کیونکہ وہ بابیوں کے خوف سے یہ تمام تیر کات روضہ امام کاظم میں منتقل کیا گیا تھا۔ یہ بعید نہیں کہ سبز گھڑا روضہ امام علی کے الماری میں موجود ہو جیسے روضہ کی تعمیر کے دوران شاہ صفی کی حکم سے رکھا گیا تھا یا یہ بعد میں دوبارہ تعمیر کے دوران شاہ عباس صفوی اول کے حکم سے رکھا گیا ہو محمد حرز الدین نے اس حوالے سے "معارف الرجال" میں بیان کیا ہے کہ یہ قبہ سونا چڑھوانے سے پہلے نیلے رنگ کے کاشتکاری اور رنگ برنگ کے چھوٹے چھوٹے پتھروں کے ٹکڑوں کو جوڑ کر مختلف اشکال اور قسم قسم کی صورتوں سے مزین کیا گیا تھا۔ اور اس کے اوپر ایک گھڑا رکھا ہوا تھا جو بعد میں قبے کو سونا چڑھانے کے بعد الماری میں رکھا گیا مگر وہ گھڑا جو رشید کی طرف منسوب ہے جس کا کوئی آثار نظر نہیں آتا جس کے کوئی آثار ۲۶۰ھ تک ہمیں نظر نہیں آئے۔

خاص طور پر مرفد شریف پر قبہ سے پہلے چبوتر تھا جیسا کہ بیان ہوا اور ہم یہاں یہ بھی بیان کرتے ہیں کہ اس عمارت پر ایسا قبہ بنایا گیا تھا جس کے چار دروازے تھے اور اس کے اوپر ایک سبز قیمتی گھڑا موجود تھا۔ بلکہ شیخ کاظم حلفی نے یہاں تک لکھا ہے "روضہ کے جواہرات سے مرصہ قندیل رکھا ہوا تھا اور ہر کسی نظر کو آتا تھا اور مجھے نہیں معلوم یہ ساری چیزیں کہاں سے آئی۔ اگر یہ سب چیزیں صحیح ہو تو یہ گھڑا اور قندیل کے اوپر تین صدیوں کے آس پاس میں ابن الطہار جو کہ قبہ رشید کے حدیث کے راوی ہیں کے مطابق کوئی وجود نہیں تھا۔ قبہ رشید کے روایت کی بات میرے خیال میں زیادہ قابل غور ہے کیونکہ اس کے اندر بعض محدثین اور متأخرین نے حد سے زیادہ مبالغہ آرائی سے کام لیا ہے۔ اور قبر امیر المومنین کو اس چیز کی ضرورت نہیں تھی کیونکہ اس زمانے میں قبروں پر قبے بنانا مشہور نہیں تھا۔ اگر مشہور ہوتا تو بنی امیہ کے قبور پر اور بنی عباسیوں کے خلفاء صفا، منصور، مہدی، ہادی، رشید وغیرہ اور اہل بیت کے مدینہ منورہ میں یا ان کے علاوہ بڑے بڑے صحابیوں کے قبروں پر قبے کے بارے میں سنتے یا لکھتے، اور مسعودی جو چوتھی کے مورخ ہیں اور مدینہ منورہ میں آٹھ اٹھ اسی کے قبور کے بارے میں سوائے ان کے اوپر ایک کتبہ ان پر ان کے اسماء گرامی کے علاوہ کچھ بیان نہیں کرتا ہے جیسا کہ بیان ہوا "کتاب فرحہ" میں زیارت رشید کی اصل روایت ابن عائشہ سے عبد اللہ بن حازم سے ہے۔ اور اس روایت کے سلسلے میں شیخ طوسی اور شیخ مفید ہے۔ اور ان کا نام اس روایت میں ہونا مزید توثیق کرتا ہے اور یہ روایت شیخ مفید کی کتاب الارشاد میں ہے۔ عبد اللہ بن حازم کہتا ہے۔ ایک دفعہ ہم رشید کے ساتھ کوفہ سے شکار کرتے ہوئے غریب اور ٹوہ کے کنارے پہنچے اور ہم نے وہاں بہت سارے ہرنوں کو دیکھا تو ہم نے ان پر شکاری باز اور کتوں کو چھوڑا تو انہوں نے ایک گھنٹہ شکار کرنے کی کوشش کی۔ پھر یہ ہرن ایک ٹیلے کی طرف بھاگ گئے تو باز واپس آگئے یہ منظر دیکھ کر رشید حیران ہو اٹھا یہ ہرن دوبارہ جب ٹیلے کے نیچے نکلے تو بازوں اور کتوں نے دوبارہ پیچھا کرنا شروع کیا۔ اور ہرنوں نے جب یہ دیکھا تو دوبارہ ٹیلے کے پیچھے چلے گئے تو کتے اور باز واپس آگئے۔ اس طرح تین مرتبہ ہوا تو ہاروں نے اپنے ساتھیوں سے کہا: اس جگہ کی طرف جاؤ جو بھی ملے میرے پاس لے کر آؤ تو ہم اس کے پاس سے بنی اسد کے ایک بزرگ کو لے کر آئے۔ ہاروں نے اس سے پوچھا، یہ ٹیلہ کیا ہے۔ بزرگ نے جواب دیا: اگر تم مجھے امان دو گے تو میں بتاؤنگا ہاروں نے کہا تمہارے لیے اللہ کا عہد اور میثاق ہو۔ میں تمہیں کوئی اذیت نہیں دونگا اتنے میں اس بزرگ نے کہا کہ میرے والد نے اپنے باپ کے حوالے سے مجھے بتایا کہ وہ کہا کرتے تھے یہ ٹیلہ علی بن ابی طالب کی قبر ہے۔ اللہ نے اس کو رحم قرار دیا جو کوئی یہاں آتا ہے امان پاتا ہے۔ اتنے میں ہاروں اتر آئے اور پانی طلب کر کے وضو کیا اور اس ٹیلے کے پاس نماز پڑھی۔ اور وہاں دیر تک روتا رہا پھر ہم نکل گئے اس روایت کو قطب الدین راوندی نے اپنی کتاب "الخراج والخراج" اور شیخ مفید نے اپنی کتاب "الارشاد" میں بیان کیا ہلیکن یہ دونوں محمد بن عائشہ سے عبد اللہ بن حازم کی روایت کرنے پر مطمئن نہیں ہیں۔ اس کی وجہ یہ ہے کہ اس روایت میں مذکور کرامت ہے یا رشید کی زیارت قبر امیر المومنین سے دوری ہے لیکن اس حوالے سے یاسر کی روایت پر اعتماد کرتے ہیں جو کہ رشید کے ساتھ حج میں تھا یا سر کہتا ہے کہ جب ہم مکہ آکر کوفہ میں ٹھہرے تھے تو ایک رات رشید نے مجھ سے کہا اے یاسر عیسیٰ ابن جعفر سے کہو کہ وہ میرے پاس آئیں۔ اور ہم سب سوار ہو کر چل نکلے یہاں تک کہ ہم غریب پہنچے۔

مگر عیسیٰ تو جلدی سو گیا، لیکن رشید ایک ٹیلے کی طرف آیا اور نماز پڑھنا شروع کیا۔ جب اس نے دو رکعتیں پڑھی اور ٹیلے پر گر کر دعا اور گریہ زاری کرنا شروع کیا، پھر یہ کہنے لگا اے میرے چچا زاد! واللہ میں آپ کی فضیلت کو جانتا ہوں اور میں نے آپ سے مسابقت کی ہے اور اللہ میں آپ کے پاس بیٹھا ہوں اور آپ ہیں لیکن آپ کی اولاد مجھے اذیت دیتے ہیں اور میرے خلاف خروج کرتے ہیں پھر وہ اٹھتا ہے اور نماز پڑھتا ہے اور وہی بات دہراتا ہے یہاں تک کہ سحر کا وقت ہوتا ہے تو مجھے کہتا ہے: اے یاسر! عیسیٰ کو اٹھاؤ جب میں نے اٹھا یا تو رشید نے اسے کہا اور اپنے چچا زاد بھائی کے قبر پر نماز پڑھو عیسیٰ نے کہا یہ میرے کون سے چچا زاد؟ تو ہاروں نے کہا یہ قبر علی ابن ابی طالب کی

ہے یہ سن کر اس نے وضو کیا اور نماز پڑھنا شروع کیا اور فجر تک دونوں بھائی نماز پڑھتے رہے۔ پھر میں نے کہ اے امیر المومنین صبح ہو گئی۔ پھر ہم سوار ہو گئے اور کوفہ واپس آگئے یہ روایت شیخ مفید نے بھی اپنی "کتاب الارشاد" میں ذکر کیا ہے پھر ابن طاوس نے اپنی کتاب الفرحہ میں ایک روایت بیان کیا ہے جسے صفی الدین نے بعض قدیم کتابوں سے یوں بیان کیا ہے کہ۔ عبید اللہ بن محمد بن عائشہ سے روایت کرتے ہوئے عبید اللہ بن عازم بن حزیمہ کہتا ہے کہ ایک دن ہم رشید کے ساتھ شکار کی غرض سے غریبین اور ثویہ کے کنارے چلے گئے پھر مذکورہ حدیث کی عبارت ہے اور اس قول کے بعد کہ ہم کوفہ واپس آگئے، اس عبارت کا اضافہ کیا ہے پھر ہم مقام رحبہ کی جانب نکل گئے اور وہاں ٹھہرے ہوئے تھے ایک سال بعد رشید نے مجھ سے کہا اے یاسر تمہیں غریبین کی رات یاد ہے؟ میں نے کہا ہاں یا امیر المومنین تو اس نے پوچھا کیا تمہیں معلوم ہے کہ وہ کس کی قبر ہے؟ میں نے کہا نہیں تو اس کہا وہ تو امیر المومنین علی ابن ابی طالب کی قبر تھی میں نے کہا اے امیر المومنین یہ کون سا تضاد ہے کہ آپ ان کے قبر سے ساتھ یہ سلوک کر تے ہیں اور انکے اولادوں کو گرفتار کر کے قید کرتے ہیں! تو اس نے کہا تم پر ہلاکت ہو یہ تم کیا کہہ رہے ہو؟

یہ لوگ مجھے اذیت دیتے ہیں اور میں ان کی مدد کرتا ہوں! تم دکھاؤ کہ ان میں سے کون جیل میں ہے ہم نے بغداد اور رقبہ کی جیلوں میں دیکھا تو پچاس آدمی تھے۔ تو اس نے کہا ان میں سے ہر ایک کو ہزار ہزار درہم دے دو اور رہا کرو یا سر کہتا ہے کہ میں نے ایسا کیا تو مجھے احساس ہو اکہ اللہ کے نزدیک یہ میری سب سے بڑی نیکی ہے۔ ابن عائشہ کہتا ہے کہ یاسر یہ حدیث جسے مجھے عبید اللہ بن حازم نے بیان کی میرے نزدیک موثوق ہے۔ اب ان تینوں روایتوں کے درمیان آپ کے سامنے ہے کہ پہلی روایت میں رشید شکار کیلئے نکلتا ہے اور وہاں ہرنوں کے ان ٹیلوں کے پاس پناہ لینے سے اس کو قبر مطہر کی پہچان ہوتی ہے جبکہ دوسری روایت میں وہ امیر المومنین کی زیارت کی قصد سے ہی نکلا تھا۔ اور وہ موضع قبر اور صاحب قبر کے بارے میں جانتا ہے اور کوئی اس کی رہنمائی بھی نہیں کرتا یہ بات زیادہ عقل کے قریب ہے اس لیے قبر مطہر تو دوسرے علویوں اور عباسیوں کے ہاں نامعلوم نہیں تھی اور جبکہ تیسری روایت میں وہ شکار اور زیادہ قبر مطہر دونوں کی قصد سے نکلا تھا نہ صرف یہ کہ وہ موضع قبر اور اس کی قدر کے بارے میں جانتا تھا اور ایک سال کے بعد قبر مطہر کی زیارت کی راز کو یا سر کو بتاتا ہے اور پھر یاسر کی ملامت اور علویوں کو قید سے رہا کروا تا ہے اور آپ نے ملاحظہ کی کہ ان تینوں روایتوں میں کہیں بھی اس کے قبر مطہر کی تعمیر کا ذکر نہیں ہے تیسری روایت کے مطابق وہ کوفہ دوبارہ واپس آتا ہے اور ایک سال کے بعد غریبین میں آکر وہ یاسر کو صاحب قبر کا راز بتاتا ہے لیکن اس حوالے سے "دمیری" نے اپنی کتاب "حیۃ الکبریٰ" میں ابن خلکان کی کتاب الوفیات سے فہد سے احادیث بیان کرتے ہوئے بیان کیا ہے۔ جس کے مطابق وہ شکار کیلئے نکلے تھے یہاں تک کہ شکاری جانور قبر اطہر کی طرف نہیں بڑھے

.....! اس کے بعد یہ حدیث شروع ہو تی ہے کہ "پھر اس نے وہاں کے ایک باشندہ کو بلایا اور اس سے اس نے دریافت کیا کہ یا امیر المومنین اگر میں آپ کو آپ کے ابن عم علی ابن ابی طالب کی قبر کی جانب رہنمائی کروں تو آپ کیا دو گے" رشید نے کہا ہم تمہاری تعظیم کریں گے۔ اتنے میں وہ آدمی کہتا ہے میں ایک دن اپنے باپ کے ساتھ یہاں سے گزرا تو وہ اس قبر مطہر کی زیارت کرنے لگا اور مجھے بتایا کہ وہ امام جعفر صادق کے ساتھ یہاں آیا کرتے تھے اور جعفر اپنے والد بزرگوار محمد باقر کے ساتھ یہاں آیا کرتے تھے۔ اور علی ابن حسین اپنے پدر بزرگوار حسین کے ساتھ آکر زیارت کرتے تھے اور حسین اس قبر کے بارے میں ان سے زیادہ جاننے والے تھے یہ سن کر رشید نے اس موضع پر پتھر رکھنے کا حکم دیا اور یہ پہلی بنیاد تھی اس کے بعد سامانی اور بنی حمدان کے ایام میں اس پر مزید تعمیرات ہوئی اور یہ سلسلہ دیلم کے دور میں او ر بڑھ گیا۔ اور عضد الدولہ و بی بی نے جس نے قبر علی ابن ابی طالب کو ظاہر کیا اور اس پر مزار بنوایا اور وصیت کی کہ اسے یہاں دفنایا جائے۔ اور لوگوں کے درمیان اس قبر کے بارے میں اختلاف ہے۔ "دمیری" کی یہ روایت دو روایتوں سے مخلوط ہے، جس میں ایک کہ وفیات کے حوالے سے یہ بات کہ وہ شکار کیلئے نکلے پھر وہاں موضع قبر پر پتھر رکھنے کا حکم دیا۔ دوسری بات ابن خلکان کے مطابق کہ عضد الدولہ نے قبر امیر المومنین کا انکشاف کیا ہے۔ اور پھر تعمیر کروائی اور وہاں دفن ہوئے اور اس میں لوگوں کے درمیان اختلاف ہے۔ اگر ہم اختلاف والی بات کو زیادہ اہمیت نہیں دے تو اس روایت سے زیادہ سے زیادہ یہ بات نکلتی ہے کہ رشید نے قبر مطہر پر کوئی چیز رکھی تھی ہم یہ توقع نہیں کرتے کہ رشید نے وہاں چبوتراموضع قبر کے احاطے میں اور بھی پتھر رکھا ہو یا کوئی تعمیر کی بنیاد رکھی ہو یہ کام تو اس کے کارندے یا کوفہ کے گورنر کے حکم سے ہوتا ہے پھر رقبہ یا دوسری جگہ کی جانب چلا گیا مگر جہاں تک بات رشید کے قہرے کی ہے تو اس کی حکایت پر مجھے اطمینان نہیں ہے۔ "صاحب الفرحہ" نے اس حوالے سے ایک روایت بیان کی ہے۔ ابن طحال کہتا ہے کہ رشید قبر مطہر پر سفید سے تعمیرات کی تھی جو موجود روضہ سے ایک ہاتھ چاروں طرف سے چھوٹا تھا اور جب ہم نے روضہ شریف کو کھولا تو اس کے اوپر مٹی ور حرناتھا پھر رشید نے اس کے اوپر سرخ مٹی سے قبہ بنانے کا حکم دیا اور اس کے اوپر سبز یمنی چادر ڈال دی۔ اور مولوی کی تحقیق کے

مطابق یہی قبہ ہے جو آج روضہ کی الماری میں موجود ہے یہ روایت اور دوسری تمام روایات جو رشید کی عمارت کے حوالے سے ہیں ان تمام میں تبدیلی آئی ہے۔ ڈاکٹر محمد حسن نے بھی اپنی کتاب میں ذکر کیا ہے کہ بعض مآخذ میں رشید کی تعمیر کے بارے میں یوں بھی وارد ہوئے ہیں کہ امیر المومنین کی قبر پر قبہ، صندوق اور سائیاں بنایا۔ دراصل ماخذ تو صرف الفرحہ کی روایت ہی ہے یہاں ڈاکٹر محمد حسن موضع قبر مطہر کی شہرت رشید کے زمانے میں دیکھ کر بہت غضبناک ہو کر کہتے ہیں پھر ایک اور روایت ہے شاید ہارون رشید کے زمانے میں قبر مطہر کی کشف کرنے کے حوالے سے سب سے قوی روایت ہوگی جبکہ اس کی صورت سے لگتا ہے کہ یہ سب ضعیف روایت ہے مگر یہ جو بن طحال کے روایت کے اندر مذکور ہے جس کے بارے میں سید تحسین مولوی نے مستند رکار علم الرجال کے حوالے سے کتاب الفرحہ کے حاشیے میں حالات زندگی بیان کی ہے لیکن اس میں موصوف کو اشتباہ ہوا ہے۔ انہوں نے کہا ابن طحال جو کہ حسن بن حسین بن طحال مقدادی ہے جبکہ شیخ غازی اس کے بارے میں لکھتا ہے کہ وہ علی ابن طحال جو کہ مزار علی ابن ابی طالب کا ایک خادم تھا۔

آپ نے ملاحظہ کیا ہے کہ اس کے اندر واضح فرق ہے۔ اور ڈاکٹر حسن حکیم نے بھی لکھا ہے کہ وہ مرقد شرف کا خادم تھا پانچویں صدی تک روضہ مقدس کی خدمت گزاری حوالے سے کوئی اشارہ وغیرہ نہیں ملتا اور یہ بھی کہا جاتا ہے آل طحال کے خاندان کی طرف خدمت گزاری منسوب کیا جاتا ہے لیکن کوئی قابل اعتماد سند نہیں ہے سوائے محمد الساموی جس نے آل طحال کی خدمت گزاری پر اعتماد کیا ہے جس کی حالات زندگی ہم فخر الدین کی تحقیق میں دیکھا ہے وہ کہتا ہے آل طحال حرم شریف کے خداموں میں سے تھا لیکن کتاب الفرحہ کے حاشیہ شیخ مہدی نجف نے اس شخص کی حالات زندگی میں بیان کیا ہے کہ وہ حسن ابن محمد بن حسین بن علی بن طحال بغدادی ہے جو ۵۸۴ھ بمطابق ۱۱۸۸ء میں مرقد شریف کے خدام تھے۔ لیکن موصوف نے اس حوالے سے کوئی ماخذ بیان نہیں کیا سوائے بعض معلومات اپنے والد اور داد اسے جمع کرنے کے۔

شیخ عبداللہ مامقانی نے اپنی کتاب "تنقیح المقال" میں حسن بن حسین بن طحال مقدادی کے حالات زندگی کو یہ کہہ کر چھوڑ دیا ہے کہ علماء رجال نے اسے بیان نہیں کیا ہے۔ اس لیے یہ مہمل ہے 'ان کا یہ احتمال قابل شک ہے کیونکہ ان سے روایت ہوئی ہے اور انہوں نے روایت بیان کی ہے۔ اگر ہم ابن طحال کی روایت پر نظر دوڑائیں تو ہمیں اس میں کوئی سند اور ماخذ نظر نہیں آتا جو اس کی تائید کرے بلکہ مجھے ان کے اندر کوئی تقویت نظر نہیں آتی بلکہ ایک دوسرے کی دفاع کرتی ہوئی نظر آتی ہے روضہ مقدس تیسری اور چھٹی صدی کے درمیان ایک سے زیادہ دفعہ بنایا گیا ہے ان عمارتوں میں زیادہ مشہور عضدالدولہ کی عمارت ہے جس میں ایک سفید قبہ تھا جس کو ہم یہاں بیان کریں گے۔ رشید کی عمارت کیسے مشہور ہوئی۔ خود اس روایت کے اندر اضطراب ہے کہ ایک مرتبہ رشید دیوار بناتا ہے تو دوسری طرف قبہ بنانے کا حکم دیتا ہے اور قبر اور صاحب قبر کی احترام کے لیے اس کے اوپر ایک سبز یمنی چادر رکھتا ہے۔ اور قبہ سرخ مٹی سے تیار کرانا ہے بلکہ میرے نزدیک تو شیخ مہدی کا نظریہ صحیح لگتا ہے جس نے بجائے جرہ کے (حبرہ) یعنی یمنی چادر کا ذکر کیا ہے۔

اگر میں عمارت اور قبہ کی زینت کو نہیں مانتا تو بالکل انکار بھی نہیں کر تا۔ سید جعفر بحر العلوم نے اپنی کتاب میں الفرحہ میں موجود ان دونوں روایتوں کو ملاتے ہوئے بیان کیا ہے کہ ہارون رشید نے وہاں قبہ بنانے کا حکم دیا پھر لوگوں نے زیارت شروع کی اور اس کے ارد گرد اپنے مردوں کو دفن کرتے تھے اور یہ سلسلہ عضدالدولہ کے زمانے تک تھاسید محسن امین صاحب "اعیان الشیعہ" کے مطابق ۱۷۰ھ بمطابق ۷۸۶ء کو سب سے پہلے ہارون رشید نے روضہ مقدس کی تعمیر کروائی تھی۔ اور دیلمی نے "ارشاد قلوب" میں روایت بیان کیا ہے کہ جب ہارون رشید نے زیارت قبر امیر المومنین کیلئے گیا تو وہاں چادر دروازوں پر مشتمل ایک قبہ بنوانے کا حکم دیا۔ اس پر حسینی نے اضافہ کرتے ہوئے لکھا ہے کہ پھر لوگوں نے زیارت کرنا شروع کی اور قبہ اس کے ارد گرد اپنے مردوں کو دفن کرنا شروع کیا۔ دیلمی اپنی کتاب "ارشاد القلوب" میں بغیر سند کے ایک روایت بیان کرتے ہیں جس کے شروع سے آخر تک اخذ مشکل ہے وہ روایت کے شروع میں کہتا ہے کہ امیر المومنین کی جب روح قبض ہوئی غسل وکفن کے بعد مسجد کوفہ کی طرف چار تابوت نکالے گئے پھر نماز پڑھائی گئی 'پھر ایک تابوت ان کے گھر کی طرف لے جایا گیا باقی تین میں سے ایک بیت الحرام بھیجا گیا اور دوسرا مدینہ رسول بھیج دیا گیا جبکہ ایک تابوت بیت المقدس میں بھیج دیا گیا۔ یہ اصل میں آپ کو پوشیدہ رکھنے کے لیے ایسا کیا گیا تھا۔

اسی طرح کی روایتوں پر ہم نے تبصرہ کیا ہے یہ صرف قیل وقال اور من گھڑت باتیں ہیں جو دفن کے حوالیسے دوسری معتبر روایات سے خاموش ہوتی ہے سید حسن امین صاحب دائرۃ المعارف شیعہ نے لکھا ہے کہ رشید کے زمانے میں قبر شریف پر سائیاں اور اس کے قبہ بنایا گیا تھا۔ اس کے باوجود موصوف نے ماخذ کے بارے میں معلومات فراہم نہیں کی ہیں



-اسی طرح ہم نے ارشاد دہلی میں بھی دیکھا جس کے اندر طباعتی غلطیاں بہت زیادہ تھی۔ اور بغیر سند کے یہ روایت لکھ دی پھر اس چار دروازوں پر مشتمل عمارت بنانے کا حکم دیا اور یہ عضد الدولہ کے زمانے تک باقی رہا۔

ضریح و مرقد امیر المومنین علی ابن ابی طالب (علیہما السلام)

مامون، معتصم، واثق اور متوکل کی دور خلافت میں روضہ مقدس کے حالات بہر حال اگر یہ گنبد مٹی کا ہو تو ہمیں نہیں لگتا ہے کہ موسم کے نشیب و فراز میں جہاں کبھی درجہ حرارت (مثلاً جولائی کے مہینے میں) کافی بڑھ جا تا ہے میں اتنا لمبا عرصہ رہا ہو۔ اگر باقی رہا ہو تو ضرور ہے کہ اس کیلئے کوئی بچاؤ ہو جس کا میرا خیال ہے کہ نہ ہو۔ اور یہ بھی بعید نہیں ہے کہ اس قبے کی اصلاح اور وسعت بھی نہ ہوئی ہو اس لیے کہ ابن الربہ اور ابن اثیر دونوں کے مطابق مامون نے ماہ ربیع الاول ۲۱۳ھ میں یہ اعلان کیا تھا کہ امیر المومنین رسول اللہ کے بعد لوگوں میں سب سے افضل ہیں۔ اور یہ بھی بعید نہیں ہے کہ اسی عہد میں روضہ مقدس کے قرب و جوار میں لوگ رہتے تھے۔ خاص طور سے جب امام علی موسیٰ رضا کی ولی عہدی کا اعلان کیا تھا قرب جوار میں رہنے کے حوالے سے اس میں نشیب و فراز ہو تا رہتا تھا کیونکہ موسم میں جب سختی ہوتی تھی خاص گرمی کے مہینوں میں تو میرا نہیں خیال ہے کہ لوگوں نے وہاں دائمی مسکن بنایا ہو۔ لیکن اب یہ مجھے یقین ہے کہ خلافت مامون، معتصم اور واثق کے دور میں انہوں نے علی اور آل علی کی تھوڑی بھڑی ہمدردی کی وجہ سے شیعہ کو فہ میں آرام کے ساتھ بغیر کسی سختی کے مرقد امیر المومنین کی تھوڑی اور بھی ترقی ہوئی تھی کیونکہ متوکل اپنے سے پہلے خلفاء، مامون، معتصم اور واثق سے ان کی علی اور آل علی کے محبت کرنے والے سے بغض رکھتے تھے۔ مجھے لگتا ہے خلافت واثق میں ۲۳۲ھ بمطابق ۸۴۷ء اور زائرین قبر مطہر نے ایک بڑی کشادگی دیکھی ہے کیونکہ وہ زیارت کیلئے بغیر کسی تنگی کے آرام سے جاتے تھے۔ اگرچہ اس حوالے سے کوئی روایت تائید نہیں کرتی ہے کیونکہ اس سے عباسی حکومت اور خلافت کا ستارہ غروب ہونا شروع ہوا تھا۔ اس لیے ان کے ہاں ترکوں نے گھسنا شروع کیا تھا آہستہ آہستہ ان کے حکومتی معاملات میں تنگی لانا شروع ہوا تھا۔ اس حوالے سے ہم نے اپنی "نصوص و محاضرات" نامی کتاب میں گفتگو کی ہے۔ اور گمان غالب ہے کہ جب لوگوں نے رہنا شروع کیا تو بعض علوی وہاں دفن بھی تھے۔ ان کے علاوہ کوفہ کے اور بھی شیعوں نے اپنے مردوں کو اس وقت دفن کرنا شروع کیا جب ان میں اعتقاد ہو کہ قبر مطہر کے جوار میں دفن ہونا باعث ثواب ہے۔ لیکن شیعوں کیلئے یہ کشادگی زیادہ عرصہ نہ رہی، جب زمام خلافت متوکل کے ہاتھ میں آئی جو بغض امیر المومنین میں مشہور تھا۔ تو اس نے شیعوں کے ساتھ ناروا سلوک کیا۔ اور بات یہاں تک آگئی ۲۳۶ھ بمطابق ۸۵۰ء میں اس نے قبر ابی عبد اللہ الحسین کو ڈھانے کا حکم دیا اور وہاں زراعت اور پھر پانی چڑانے کا حکم دیا اور لوگوں کو وہاں آنے سے روک دیا، یہ بات طبری، ابن اثیر اور مسعودی وغیرہ اپنی اپنی کتابوں میں جا بجا لکھا ہے۔

"آل ابی طالب متوکل کے زمانے میں سختی اور مشکلات میں تھے۔ انہیں قبر حسین کی زیارت سے روک دیا گیا تھا اور اسی طرح کوفہ کی سر زمین غرا جہاں مزار علی ابن ابی طالب ہے۔ یہاں ان کے شیعوں کو جانے سے روک دیا گیا تھا یہ واقعہ ۲۳۶ھ کا ہے۔ یہ روایت انتہائی اہمیت کی حامل ہے کیونکہ یہ غرامیں روضہ اور مزار کے بارے میں بتاتی ہے۔ اور یہ مزار حامل آل ابی طالب کے نزدیک قابل اہتمام ہے۔ اور یہ قبر امیر المومنین کے ماننے والوں کے لیے مرکز ہے۔ وجود روضہ کے بارے میں شیخ محمد حرز الدین نے ابن تغری بردی سے روایت کی ہے جس میں متوکل کے امیر المومنین کے ساتھ بغض ظاہر ہوا ہے۔ اس کی ایک ام الفضل گویہ (ناچنے والی عورت) کے ساتھ خلافت سے پہلے ناجائز تعلقات تھے۔ ایک دفعہ اس کو طلب کیا تو اس سے نہیں ملی۔ اور چند روز بعد وہ حاضر ہو گئی تو اس کے چہرے پر رونق تھی۔ متوکل نے اس سے پوچھا تو کہاں گئی تھی؟ تو اس نے جواب دیا حج میں تو اس نے کہا تمہاری ہلاکت ہو یہ حج کے ایام نہیں ہیں۔ اس نے کہا حج سے مراد حج بیت اللہ نہیں بلکہ میں مزار علی کی زیارت کرنے گئی تھی اس نے کہا اتنے میں متوکل نے کہا شیعوں نے تو اللہ کے فرض کئے ہوئے حج کو مزار علی کے لیے قرار دیا ہے۔ اس کے بعد اس نے مزار کی طرف لوگوں کو جانے سے روک دیا" لیکن اس قسم کی ایک روایت "مقاتل الطالبین" میں ہے جس میں متوکل کی ایک کنیز

کے ماہ شعبان میں مرقد حسین پر جانے کا ذکر ہے۔ بہر حال تغری بردی کے روایت اگر صحیح ہے تو کم از کم یہ مزار علی کی وجود کے بارے میں تو بتاتی ہے جو تیسری ہجری کے اوائل میں ایک بڑے قبے پر مشتمل تھا مگر متوکل کا علی اور ان کے شیعوں کے ساتھ بغض زیادہ شدید تھا، اور آل ابی طالب پر خلفائے بنی عباس میں سے سب سے زیادہ متوکل نے ظلم کیا یہاں تک کہا جاتا ہے کہ ابن اثیر کے مطابق متوکل کا بیٹا منتصر باللہ امام کے ساتھ شدید بغض رکھنے کی وجہ سے ان کے ماننے والوں کے قتل کو حلال قرار دیتا تھا۔ ابن اثیر مزید آگے لکھتا ہے کہ وہ علی ابن ابیطالب اور اس کے خاندان کے ساتھ شدید بغض رکھتا تھا کوئی اس کے پاس علی اور اس کے خاندان کے ساتھ محبت کا اظہار کرتا تو اس کے جان و مال کی خیر نہیں تھی۔ اور اس کی ہمنشینی ایک خنثی کے ساتھ تھی جو اپنے لباس کے نیچے پیٹ پر تکیہ باندھ کر رقص کرتا تھا۔ جب وہ گانے والے گاتے تھے تو یہ گنجا پیٹو خلیفہ مسلمین پر جھکتا تھا اور حضرت حضرت علی کی شان میں گستاخیاں کیا کرتا تھا (نعوذ باللہ) متوکل پینا اور بہکتا رہتا تھا۔

ایک دن اس موقع پر منتصر بھی موجود تھا اور اس منظر کو دیکھ کر اس پر خوف طاری ہوا تو متوکل نے پوچھا یہ تمہاری کیا حالت ہوئی ہے تو منتصر نے کہا اے امیر المومنین یہ جو کتا جس کے بارے میں کہہ رہا تھا اور لوگ اس پر ہنس رہے ہیں وہ تمہارا چچا زاد بھائی ہے جس پر تمہیں فخر ہے جس کا گوشت خود تو کھاؤ لیکن کتے کو مت کھلاؤ یہ سن کر متوکل نے گویوں کی طرف متوجہ ہو کر ایک شعر کہا ہے۔ اس جوان کو اپنے چچا زاد بھائی کیلئے غیرت جاگ اٹھی اور اس کے بڑے مجلسوں میں علی کیساتھ بغض رکھنے والے جمع ہوئے تھے۔ ابن اثیر کے مطابق جن میں سر فہرست علی ابن الجہم عمر ابن فرح، ابی السمطہ، جو مروان ابن ابی حبصہ، عبداللہ بن محمد البہاشمی تھے یہ لوگ متوکل کو علویوں سے ڈراتے رہتے تھے۔ اور ان کے ساتھ برے سلوک کرنے کا مشہورہ دیتے رہتے تھے۔ اور اس گروپ میں اس کا وزیر عبداللہ بن یحییٰ بن خاقان جو کہ اہل بیت اور ان کے ماننے والوں کے ساتھ یہ ناروا سلوک یہاں پر ختم نہیں ہوتا بلکہ اس سے پہلے کئی خلفاء بھی کوئی کم نہ تھے انہوں نے جب قبر حسین کو گرانے کا مکروہ منصوبہ بنایا تو بغداد والوں نے دیواروں پر اس کے خلاف گالی گلوچ لکھنا شروع کیا۔ اور دوسری طرف شعراء نے اس کی بجو گوئی کرنا شروع کیا جن میں سر فہرست دعبل، خزاعی، اور اس کے مکروہ ترین کارناموں میں یہ بھی تھا کہ اس نے امام ہادی بن الجواد کو مدینہ سے بغداد اور وہاں سے سر زمین رے لانے کا حکم دیا یعقوبی اور مسعودی کے مطابق اس نے بالآخر امام کو شہید کر دیا۔ اور اہل بیت کے ساتھ اس کا رویہ صرف یہاں ختم نہیں ہوتا ہے بلکہ یہ اس انقلاب کو بھی کچلنے کی کوشش کرتا ہے۔ جو کہ محمد بن صالح بن موسیٰ بن عبداللہ بن حسن ابن حسین بن علی ابن ابی طالب جس نے مقام سویفہ جو مدینہ میں واقع ہے جہاں آل علی ابن ابی طالب رہتے تھے۔ متوکل ابو ساج کی قیادت میں فوج کا دستہ بھیجا جنہوں نے ان کو شکست دی بعد ازاں انہیں قتل کیا اور ان کے خاندان کو گرفتار کیا پھر سویفہ کو ملیامٹ کر دیا۔

یاقوت نے اپنی کتاب "معجم البلدان" میں ایک جگہ لکھا ہے کہ یحییٰ بن عمر بن زید بن علی ابن حسین ابن علی ابن ابی طالب نے ۳۳۵ھ کو متوکل کے خلاف جب قیام کیا تھا تو اسے بھی گرفتار کر کے قید کیا گیا تھا پھر ۳۳۶ھ میں ابن اثیر کے مطابق اس نے روضہ ابا عبداللہ الحسین کو گرانے کا حکم دیا تھا۔ ابن خلکان نے اپنی کتاب "وفیات" میں قبر حسین گرانے کے ساتھ قبر امیر المومنین اور ان کے دو بیٹوں کے مزارات کے ساتھ برا سلوک کرنے کا ذکر کیا ہے۔ موصوف آگے جاکر ایک حکایت نقل کرتا ہے کہ ایک بزرگ مذہب اہل امامت کی پیروی کرتا تھا۔ جب متوکل کو پتہ چلا تو وہ اور اس کے ساتھیوں کو طلب کیا اور ان سے پوچھا کہ رسول اللہ کے بعد بہترین بہادر شخص کون ہے؟ تو انہوں نے کہا "علی بن ابی طالب" اور یہ سن کر اس کے خادم نے یہ خبر متوکل کو دی ہے پھر وہ دوبارہ ان کے پاس آیا اور ان سے کہا خلیفہ کہتا ہے کہ یہ تو میرا مذہب ہے۔ اگر یہ روایت صحیح ہے تو یہ واقعہ اس کی ماں اور بیٹا منتصر جو اپنے باپ کے اعتقاد کا مخالف تھا اور اپنے زمانے میں عباسیوں میں علی کو سب سے زیادہ چاہنے والا تھا کے واقعے کے بعد ہے۔

اور شاید متوکل ابا عبداللہ الحسین کی روضہ کو ۲۳۶ھ میں گرانے کے حکم کے بعد اسی سال اپنے موقف سے ہٹ گیا۔ اس حوالے سے صاحب کتاب المنتظم نے یوں لکھا ہے کہ محمد منتصر نے اپنی دادی شجاع کیساتھ ۲۳۶ھ کو حج کیا متوکل اپنی ماں کو نجف لے گیا وہاں اس نے لوگوں میں بہت مال بانٹا اور یہ علویوں کے ساتھ زیادہ محبت اور انصاف کرنے والی خاتون تھیں ۲۴۷ھ بمطابق ۸۶۱ء کو اس کا بیٹا منتصر ہانہ تخت پر بیٹھا۔ اس کا دور اہل بیت اور ان کے ماننے والوں کیلئے کشادگی کا دور تھا۔ ابن اثیر اپنی کتاب "الکامل" میں لکھتا ہے کہ وہ سخی کریم اور انصاف پسند شخص تھا۔ اور اس نے لوگوں کو قبر علیو حسین کی زیارت کا حکم دیا اور علویوں کو امان دی جو کہ باپ کے دور میں ڈرے ہوئے تھے۔ اس نے ان کو آزاد کیا اور باغ فدک کو حسن و حسین ابنا علی ابن ابی طالب کے بیٹوں کو واپس دینے کا حکم دیا۔ ڈاکٹر حدن حکیم آملی شیخ طوسی سے ۲۴۷ھ کے واقعات نقل کرتے ہوئے عبداللہ بن دانیہ الطوری کے قول ذکر کیا ہے وہ کہتا ہے جب میں ۲۴۷ھ کو حج سے واپس آیا تو عراق جا کر امیر المومنین علی ابن ابی طالب کی زیارت سلطان سے چھپ کر کی۔ اس کی

تائید مسعودی کا یہ بیان کہ متوکل نے قبر حسین کو گرانے کا حکم دیا اور علویوں اور ان کے شیعوں کے ساتھ جو کچھ کیا پھر منتصر کی طرف منتقل ہو ا۔ اس ضمن میں وہ کہتا ہے: آل ابی طالب منتصر کی خلافت سے پہلے خوف و دہشت میں مبتلا تھے۔ انہیں اور ان کے ماننے والوں کو زیارت قبر علی و حسین سے روک دیا۔ اور یہ سلسلہ جاری تھا تو منتصر خلیفہ بنا اس نے لوگوں کو امان دی اور آل ابی طالب کی طرف دست محبت بڑھادیا اور ان کے بارے میں کچھ کہنا چھوڑ دیا اور قبر علی و حسین سے روکنا چھوڑ دیا اور نہیں روکا۔ اور باغ فدک کو حسنین کے بیٹیوں کو واپس کرنے کا حکم دیا اور آل ابی طالب سے پابندیاں ہٹادینیا اور ان کے ماننے والوں سے تکلیف اٹھا دی۔ بہر حال منتصر کی زندگی زیادہ لمبی نہیں رہی خلافت سنبھالنے کے چھ مہینے بعد ۲۴۷ھ بمطابق ۸۶۲ء کو اس دنیا کو خیر باد کہہ دیا۔ مسعودی نے مذکورہ واقعات کو بیان کیا ہے جسے ابن اثیر نے اہمیت دی ہے۔ اس سے ثابت ہوتا ہے کہ مزار علی ۲۳۶ھ سے پہلے نہ صرف موجود تھا بلکہ معروف بھی تھا۔ اور اسی جگہ میں تھا جہاں علی ابن ابی طالب اور ان کے ماننے والے اس کی زیارت بھی کیا کرتے تھے اور روایت ابن تغزی بردی کے مطابق یہی مطلب نکلتا ہے۔ مگر جہاں تک دفن کی روایتوں کا تعلق ہے اس میں کسی نے یہ نہیں کہا ہے کہ اس موضع کے علاوہ کسی نے زیارت کی ہو اور میرے یہاں یہ بعید نہیں کہ متوکل کی ماں شجاع اپنے پوتے منتصر کے ساتھ حج سے واپسی پر مرقد علی کی اس موضع میں زیارت کی تھی۔ اور المنتظم مینیہ ۲۳۶ھ بمطابق ۸۵۰ء کے واقعات کے ضمن میں یہ بھی وارد ہوا ہے "محمد منتصر اپنی دادی شجاع کے ساتھ حج پر گیا تھا اور واپسی پر نجف میں اسی موضع میں زیارت کی اور یہ واقعہ بھی درج ہے کہ اس خاتون نے علویوں کے لیے مال تقسیم کیا اور رسول اللہ کی روئت کا اثر تھا کیونکہ یہ ابھی ابھی حج بیت اللہ اور روضہ رسول کی زیارت سے واپس آرہی تھی اور یہ بھی بیان ہوا ہے کہ ایک زیادہ بخشنے والی خاتون تھیں اور ۲۴۷ھ کو بالآخر اس نے وفات پائی اور اس کے پوتوں میں سے منتصر نے نماز پڑھائی۔ اور میرے یقین میں اضافہ ہوتا ہے یہ خاتون جب نجف پہنچی تو اس نے مرقد امیر المومنین کی زیارت کی جو حجاج کے راستے سے زیادہ فاصلے پر نہ تھا جہاں سے یہ گزرتے تھے اور حج کے موسم میں امیر المومنین کے نزدیک تمام علویین جمع ہوتے تھے۔ اور یہ بھی واضح ہے کہ جب ۳۳۶ھ متوکل نے ابا عبد اللہ الحسین کی روضہ کو گرانے کا حکم دیا تھا تو روضہ امیر المومنین بھی بچا ہو مجلسی نے "بحار" میں ایک روایت نقل کی ہے کہ محمد ابن علی ابن رحیم الشیبانی کہتا ہے کہ ایک رات میں اپنے والد علی ابن رحیم اور چچا حسین ابن رحیم کے ساتھ ۳۶۰ھ میں غری کی طرف قبر مولا نا امیر المومنین کی زیارت کے ارادے سے نکلے اور ہمارے ساتھ ایک جماعت بھی تھی جب ہم وہاں پہنچے تو قبر امیر المومنین کے ارد گرد سوائے کالے پتھروں کے کچھ بھی نہ تھا چار دیواری بھی نہ تھی۔

#### صندوق داؤد عباسی

یہ ظاہر ہوتا ہے کہ جو صندوق داؤد عباسی نے امام کی قبر اطہر پر رکھا تھا۔ اس حکایت میں بہت سارے لکھا ریوں کو وہم ہوا ہے۔ جو مزید تامل کی ضرورت ہے کہ یہ داؤد جو عباسی خاندان کا ایک فرد تھا اور ۲۸۳ھ بمطابق ۸۸۶ء کو کوفہ میں رہتا تھا۔ اور داؤد بن علی عباسی جو کہ سفاح اور منصور کا چچا تھا جو کہ ۱۲۳ھ کو وفات پایا کے درمیان اشتباہ ہوا۔ اس وہم میں محدثین میں سب سے پہلے سید جعفر بحر العلوم مبتلاء ہوئے۔ انہوں نے اپنی کتاب "تحفة العالم" میں نبش قبر شریف کی ایک حکایت کو نقل کرتے ہوئے صندوق رکھنے والا شخص سفاح اور منصور کے چچا داؤد کو قرار دیا ہے اور جب مو صوف کو قبر کے بارے میں حقیقت کا پتہ چلا تو اس نے مصعب بن جابر کو وہاں ایک صندوق رکھنے کا حکم دیا۔ اور اس اشتباہ میں وارد ہونے کی دوسری شخصیت جعفر محبوبہ ہے جو اپنی کتاب میں لکھتا ہے کہ جب داؤد بن علی متوفی ۱۲۳ھ بمطابق ۷۵۱ء نے قبر شریف پر لوگوں کا جوق درجوق آنا اور وہاں جمع ہونے کا منظر دیکھا۔ تو اس نے حقیقت حال جاننے کا ارادہ کیا۔ یہ سوچ کر موضع قبر جو کہ اس کے خیال میں قبر علی ابن ابی طالب تھی اپنے غلام کو وہاں کھودنے کا حکم دیا۔ جب اس پر حقیقت حال واضح ہو گئی تو اس نے قبر کو دوبارہ بند کیا اور اس کے اوپر ایک صندوق بنایا۔ یہ بات شیخ جعفر محبوبہ نے کتاب الفرحة سے اصل خیر کو نقل نہیں کیا لگتا ہے کہ اس نے پوری خبر پڑھی ہی نہیں۔ اس کے بعد ڈاکٹر سعاد ماہر محمد نے اس واقعے کو شیخ محبوبہ پر اعتماد کرتے ہوئے داؤد ابن علی کی طرف نسبت دی ہے۔ مجھے نہیں لگتا کہ اس نے بھی "کتاب الفرحة" میں دیکھا ہو بلکہ شیخ مو صوف پر اکتفا کیا ہے وہ کہتے ہیں۔

"یہ فطری بات ہے کہ لوگوں کو اس جگہ کے بارے میں معلوم ہو جانے کے بعد ایک علامت رکھی گئی ہو۔ اور کہا جاتا ہے کہ سب سے پہلی علامت وہی صندوق ہے جسے داؤد ابن علی العباسی نے ۱۲۳ھ میں بمطابق ۷۵۱ء میں رکھا تھا عنایت الدین کی روایت ہے کہ جب داؤد بن علی العباسی نے قبر شریف پر لوگوں کے اجتماع کو دیکھا تو حقیقت حال جاننے

کا ارادہ کیا "یہ کتاب الفرحہ میں موجود اصل روایت کو نہ دیکھنے کی وجہ سے وہم میں مبتلا ہو ا کیونکہ اصل روایت میں داود بن علی العباسی کے بجائے صرف داود ہے۔

اور یہ شخص بنی عباس میں سے تھا حکایت صندوق کا واقعہ موسوعہ نجف اشرف میں آیا ہے۔ لیکن مقالہ نگار کا نام درج نہیں ہے۔ صرف حکایت صندوق کے عنوان کے ذیل میں درج ہے مرقد شریف دوسری مرتبہ داود ابن علی متوفی ۱۳۳ھ بمطابق ۷۵۱ء کے ہاتھوں ظاہر ہوا مزے کی بات یہ ہے کہ مقالہ نگار نے عباسیوں کا علویوں پر پہلا ظلم پھر شیعوں کو ان کے امام کی زیارت پر اصرار کرنے کے واقعات پر بحث کی ہے۔ اور قبر مطہر داود بن علی عباسی کے زمانے تک سوائے ایک ٹیلے کے کچھ نہیں تھی تو اس محبت اور تعظیم کی وجہ سے ظاہر کیا اور جب اس کر امت کی وجہ سے اللہ تعالیٰ نے اسے دشمنوں کے دست وبرد سے بچایا تو ہم نے یہ ارادہ کیا کہ اسے اصل مصدر وسند اور تاریخی حقائق کے ساتھ نقل کریں تاکہ باغی گروہوں کے اقوال کے مغالطے کو رد کر سکیں پھر ابن طاوس کی الفرحہ میں موجود صندوق سے متعلق روایت میں محمد جعفر تمیمی بھی ہے جو اپنی کتاب "مشہد الامام" میں دوسری مرتبہ مرقد مقدس کا داود بن علی عباسی کے ہاتھوں ظہور اور عباسیوں کا علویوں کے ساتھ موقف بیان کرنے کے بعد لکھا ہے یہی حالت داود بن علی عباسی کے زمانے تک باقی رہی اور انہوں نے قبر مطہر کو ظاہر کیا اور اس پر ایک صندوق بنایا۔ اور اسی کرامات و تعظیم کی بدولت ہی اللہ تعالیٰ نے مرقد مقدس کو دشمن کے شر سے محفوظ رکھا تو ہم اسے اصل مصدر وسند اور تاریخی حقائق کے ساتھ بیان کرنے کی کوشش کی تاکہ اہل مغالطہ کی باتوں کا توڑ ہو۔ اور اس میں کوئی شک نہیں ہے کہ مولوہ کی اس مقالہ مین مقالہ نگار کا نام مذکور نہیں ہے۔ اس کا سبب کاتب خود ہے اس کی وجہ ان دونوں نصوص میں مطابقت ہے پھر روایت نقل کی ہے اور اس میں توجہ نہیں کی ہے کہ یہ داود بن علی نہیں ہے بلکہ یہ کوئی دوسرا شخص ہے کیونکہ اس کے واقعات ۳۷۲ھ بمطابق ۸۸۶ء کے آس پاس موجود ہیں۔

اس کے بعد متوہمیں میں حسین شاکری بھی شامل ہیں اس نے صندوق کی نسبت داود بن علی عباسی کی طرف دی ہے جس کی وجہ وہی پرانا اعتماد ہے جو روایت کو اچھے طریقے سے پڑھا نہیں ہے۔ اس کے بعد شیخ حرز الدین بھی اپنی کتاب "تاریخ النجف" میں اس وہم میں مبتلاء ہوا ہے۔ اگرچہ ان کی یہ کتاب دقیق معلومات اور قبر امام سے متعلق نصوص کثرت سے بھری ہوئی ہے لیکن آخر میں انہوں نے بھی روایت صندوق کو اول سے آخر تک بیان تو کیا ہے لیکن اس میں دقت کے ساتھ توجہ نہیں کی اور داود سے مراد داود بن علی عباسی کو سمجھا ہے۔ اور اس متوہمیں کے گروہ میں ڈاکٹر حسن حکیم کا نام بھی آتا ہے انہوں نے شیخ محبوبہ پر اعتماد کر کے ہونے یوں لکھا ہے "اگر ہم اس روایت کی صحت کو مانے تو قبر مقدس کا ظہور پہلا عباسی خلیفہ ابو العباس سفاح کے دور میں ہوا جو کہ عباسی اور علوی کے درمیان اچھے تعلقات کا دور ہے کیونکہ عباسیوں کو اس حوالے سے علویوں کی اشد ضرورت تھی۔ اس موقع سے فائدہ لیتے ہوئے امام سفاح اور منصور کے دور میں بھی اپنے خاص اصحاب صفوان الجمال وغیرہ کے ساتھ قبر شریف پر جایا کرتے تھے۔" شیخ علی اشرفی نے تو اس روایت کے زمانے کو ابو العباس سفاح کے بجائے ابو جعفر منصور کا دور لکھا ہے۔ وہ کہتا ہے "کہا جاتا ہے پہلی مرتبہ قبر کا ظہور منصور عباسی کے دور میں ہو تھا جب وہ ہاشمیہ میں تھا۔ اس وقت داود بن علی بن عبد اللہ بن عباس نے آکر قبر شریف پر ایک لکڑی کا صندوق رکھا تھا۔"

اب یہ تو معلوم ہوا کہ داود بن علی منصور کی ہاشمیہ منتقل ہونے سے پانچ سال پہلے ۱۳۳ھ بمطابق ۷۵۱ء میں ہی وفات پا چکا تھا اور یہ نہیں معلوم کہ شیخ علی اشرفی نے یہ عجیب روایت کہاں سے لائی ہے ڈاکٹر حسن جو کہ ایک مشہور مورخ ہے۔ اس کے نزدیک روایت صندوق ضعیف ہونے کی وجہ سے اس نے قبول کرنے میں احتیاط برتی ہے لیکن اس موقع پر دوسروں سے ہٹ کر ایک عجیب بات کہتا ہے کہ "امام جعفر صادق" نے سفاح اور منصور کے دور میں ہی قبر شریف کے اوپر مٹی جمع کر کے ایک رتیلی ٹیلہ بنا یا تھا۔ جس کے بارے میں بعد میں رشید نے پوچھا تھا اب یہاں رتیلی ٹیلہ کا وجود حکایت صندوق کو کمزور کرتا ہے کیونکہ اگر یہ حکایت صحیح ہو تو رشید ٹیلہ کے بارے میں کیوں پوچھتا اب مجھے نہیں معلوم کہ موصوف کو کس نے بتایا کہ امام نے قبر شریف پر یہ ٹیلہ بنایا اور یہ ممکن نہیں ہے کہ اس صحراء مینیہ ٹیلہ آب و ہوا سے بچا بھی ہو۔ اس بارے میں ہم نے تفصیل سے اصلاح قبر مطہر جو امام جعفر صادق کے حکم سے ہوئی تھی۔ بیان کی ہے۔ اس موقع پر ڈاکٹر حسن کا رشید کے استفسار قبر اختیار کرنا عجیب بات ہے کہاں وہ صندوق جو داود بن علی نے رکھا تھا وہ بھی قبر پر نہیں رہا جو بعد میں نجف کے کسی اطراف سے ملا اور یہ معلوم ہے کہ داود بن علی کو سفاح نے قبر کا گورنر بنایا لیکن اس کی حکومت یہاں زیادہ نہیں چلی تو فوراً وہ ۱۳۲ھ میں لوگوں کے ساتھ حج پہ چلا گیا پھر وہاں مکہ و مدینہ کا گورنر مقرر ہو لیکن یہاں بھی وہ زیادہ دیر نہیں چل سکا بلاآخر آٹھ مہینے بعد مر گیا اس حوالے سے سید جعفر بحر العلوم لکھتا ہے۔ ابن قتیبہ نے بھی لکھا کہ سفاح کو فے میں زیادہ مدت نہیں رہا تو وہ حیرہ چلا گیا۔ اور وہاں سے ۱۳۴ھ میں انبا رچلا گیا اور وہاں پر ماہ ذوالحجہ ۱۳۶ھ میں وفات پا یا۔ ان تمام باتوں کے

باوجود تاریخ نجف الاشرف موجود ہے۔ اس کتاب کی اہمیت کم نہیں تو کیونکہ اس موصوف نے نجف اور خاص طور سے روضہ مقدس کے بارے میں کافی معلومات جمع کی ہیں شیخ محمد بن الحاج عبود کوفی اپنی کتاب "تذیب الغری" میں لکھتا ہے "کہا جاتا ہے کہ اس نے قبر مطہر پہ ایک صندوق بنایا اور اس کے اوپر ایک قبہ بنایا موصوف رشید کی عمارت کے بارے میں بحث کرتے وقت صندوق کی بات کو بیان نہیں کیا جس کے اوپر قبہ تھا "بلکہ صرف سابقہ روایت کو بیان کیا ہے اس کے بعد اسی روایت کو ایک نویں صدی کے عالم بغیر کسی اضافے کے اپنی کتاب "عمدۃ الطالب" میں لکھا ہے، پھر ڈاکٹر حسن فوراً کہتا ہے "ابو جعفر طوسی نے اس قبہ کی طرف اشارہ کرتے ہوئے کہا حدثی ابو الحسن بن الحجاج نے کہا ہم نے یہ صندوق یہاں پر اس دیوار کے بننے سے پہلے دیکھا ہے جسے حسن ابن زید نے بنایا ہے۔" اب آپ ملاحظہ کریں کہ اس روایت میں قبہ کا کوئی ذکر نہیں ہے مگر یہ صندوق جو داود کے صندوق کے ساتھ ہوا ہے جس کا ہم ذکر کریں گے اور ڈاکٹر حسن نے اس کا حوالہ دیا ہے شیخ طوسی قبر امام کے تعیین کے بارے میں دینے والوں میں شامل ہے انہوں نے اس بارے میں اپنی کتاب تہذیب الاحکام میں بہت ساری روایات نقل کی ہیں جن میں سے اکثر کا ہم نے اشارہ کیا دراصل ان کا نجف اشرف میں منتقل ہونا ہی عملی طور پر قبر مطہر کے موضع کے بارے میں مشکوک روایت کی عملی طور پر تردید کرنا ہے۔ وہ کربلا بھی جاسکتا تھا جو آب و بو کی وجہ سے نجف سے زیادہ بہتر تھا اور تہذیب الاحکام میں جو روایت صندوق مذکور ہے جو رشید اور اس قبہ کے ساتھ کوئی تعلق نہیں رکھتی ہے۔ بلکہ یہ روایت داود کے صندوق کے ساتھ مضبوط ہے یہاں اور ایک عجیب بات کا ذکر کروں کہ سید تحسین آل شیبیب موسیٰ جو فرحتہ الغرا کے محقق ہیں اس موقع پر وہم میں مبتلا ہوئے انہوں نے تمہید کے شروع میں لکھا ہے۔ بنی عباس کے حکومت آنے کے بعد وہ چھپا راز کھل گیا اور محفوظ خزانے کی جگہ معلوم ہوئی..... اور اس حالت میں لوگ جوق جوق قبر شریف کی زیارت کے لیے جاتے تھے اتنے میں کچھ عباسی اور علوی بھی آتے تو داود بن علی عباسی نے احترام و تعظیم کی وجہ سے قبر مطہر پر ایک صندوق رکھنے کا حکم دیا۔ اور یہ صندوق کافی عرصہ تک وہاں رہا۔ اب مجھے نہیں معلوم کہ موصوف کو یہ وہم کیوں ہوا حالانکہ اس نے اس کتاب کی تحقیق کی اور اس میں موجود نصوص میں غور فکر کیا۔ محمد جواد فخر الدین بھی اس گروہ میں شامل ہے اس کی گراں قدر تصنیف "تاریخ نجف عباسی کے آخری دور تک" میں لکھتا ہے "تمام مصادر کو جمع کرنے کے بعد یہ معلوم ہوا کہ قبر امیر المومنین پر سب سے پہلے نشان علی بن داود عباسی نے رکھا" اب معلوم نہیں کہ اس کی تمام مصادر سے کیا مراد ہے۔ کیونکہ مجھے پرانے مصادر میں ایسی چیز نظر نہیں آتی پھر وہ شیخ طوسی کی صندوق والی روایت کا ذکر کرتے ہیں اور اس روایت کے شروع میں نہیں دیکھتا بلکہ صندوق کی تاریخ کو ۱۳۲ھ کا بتاتا ہے۔ اور اس سے داود بن علی عباسی کی حقیقت قبر مطہر کے بارے میں معرفت گردانتا ہے جس کی وجہ داود کا علویوں اور ان کے ماننے والوں کے ساتھ محبت اور تعاون کو کہا ہے، اور ان تمام اوبام کی کوئی بنیا د نہیں ہے۔ اسی طرح روضہ کے بارے میں شیخ محبوبہ کے بعد بہت سارے لوگوں کو وہم ہوا کہ نہ اس صندوق کے رکھنے کے بارے میں سفاح اور منصور کا چچا داود بن علی نے حکم دیا تھا۔ اور نہ ہی نیش قبر کے بارے میں کوئی حکم دیا تھا۔ جو تیسری صدی تک کوہ میں رہتا تھا۔

اس سے معلوم ہوتا ہے کہ اس روایت میں بنی عباس کا ہاتھ ہے اور اصل روایت شیخ طوسی کی "تہذیب الاحکام" میں یوں آئی ہے۔ "ابوالحسن محمد ابن التمام الکوفی کہتا ہے کہ ہمیں ابوالحسن علی ابن الحسن الحجاج نے کہا ایک دن ہم اپنے چچا عبداللہ محمد ابن عمران بن الحجاج کے پاس بیٹھے ہوئے تھے اتنے میں اہل کوفہ کے بزرگوں کی ایک جماعت آئی ان میں عباس ابن احمد العباسی بھی تھے اور جب یہ سارے ہمارے چچا کے ہاں پہنچے تو انہوں نے سلام کیا کیونکہ میرے چچا ماہ ذی الحجہ ۲۷۳ھ کو ابو عبداللہ الحسین ابن علی کے ثقیفہ کے سقوط کے وقت پہنچا تھا اور یہ لوگ بیٹھ کر باتیں کر رہے تھے۔ اتنے میں اسماعیل ابن عدی عباسی بھی آیا اور اس جماعت نے جوں ہی اس کو دیکھا تو انہوں نے اپنی گفتگو بدلی تو اسماعیل وہاں بیٹھا رہا اور ان سے کہا اے ہمارے بزرگوں اللہ آپ لوگوں کو عزت دے شاید میرے یہاں آنے کی وجہ سے آپ لوگوں کی گفتگو تو نہیں کٹ گئی؟ اتنے میں ان کے بزرگ ابوالحسن علی ابن یحییٰ السلمانی جو سب سے آگے بیٹھا ہو اتھا؛ نے کہا نہیں یا اباعبداللہ! اللہ آپ کو عزت دے ہم اس وجہ سے چپ نہیں ہوئے۔ اتنے میں اس نے کہا؛ اے میرے بزرگو! یہ جان لو اللہ کو حاضر ناظر رکھ کر میں آپ لوگوں کو بتاؤں کہ جس مذہب کا میں اعتقاد رکھتا ہوں یہ ہے کہ ہر کوئی ولایت امیر المومنین علی ابن ابیطالب اور دوسرے ائمہ میں سے ہر ایک پر اعتقاد رکھتا ہے اور ان کی اتباع کرتا ہے اور ان سے برات کرتا ہے جن سے انہوں نے برات کیا ہے۔

یہ سن کر ہمارے بزرگ خوش ہوئے اور ایک دوسرے کے درمیان سوال و جواب کے بعد اسماعیل نے ان سے کہا کہ ایک دن جمعہ کی روز نماز کے بعد جامع مسجد سے ہم اپنے چچا داود کے ساتھ آ رہے تھے، تو راستے میں انہوں نے ہم سے کہا تم لوگ جہاں کہیں بھی ہو سورج غروب ہونے سے پہلے میرے پاس آ جاؤ اور تم مینسے کوئی پیچھے ہٹنا نہیں چاہیے، پھر

وقت مقررہ پر اس کے پاس پہنچے تو وہ بیٹھے ہوئے ہمارا انتظار کر رہے تھے پھر اس کہا کہ تم لوگ فلاں فلاں سے کہہ کر آواز دو اتنے میں دو آدمی اپنے سوار ی کے ساتھ آگے پھر ہمارے چچا کی طرف متوجہ ہو کر کہا تم لوگ سارے جمع ہو جاؤ اور ابھی اس جمل (جو ایک کالا غلام کا نام تھا) اگر یہ غلام دریا نے دجلہ کے بند پر تو وہ اپنے قوت سے دریا روکے گا اور تم سب اس قبر پہ جانا جہاں لوگ جمع ہونگے اور کہہ رہے ہو گے کہ یہ قبر علی ہے اور تم اس کو کھولنا اور اس کے اندر کچھ ہے وہ میرے پاس لے آؤ پھر ہم اس موضع پر چلے گئے اور ہم نے کہا تو کھودنے والوں نے کھودنا شروع کیا۔

اور اندر یہ کہہ رہے تھے "لا حول ولا قوة الا بالله العلیٰ العظیم" اور ہم ایک کنارے پر بیٹھے دیکھ رہے تھے۔ اتنے میں انہوں نے پانچ ہاتھ کھودا تو زمین کی سخت مٹی شروع ہوئی تو کھودنے والوں نے کہا ہم سخت جگہ پہنچے ہیں تو ان کے سامان نے بھی کام کرنا چھوڑ دیا تھا پھر انہوں نے اس حبشی کو اتارا اور اس نے کدال اٹھا کر مارنا شروع کر دیا تو قبر کے اندر سے ہم نے شدید آوازیں سنیں پھر اس دوسری مرتبہ مارا تو یہ آواز اور شدید ہو گئی پھر اس تیسری مرتبہ مارا تو اور شدید ہو گئی پھر غلام نے خود ڈر کے مارے چیخنا شروع کیا پھر ہم نے ان سے کہا جو اس کے ساتھ تھے اس سے پوچھو کہ کیا ہوا اسے؟ تو اس نے ان سے بھی کچھ نہیں کہا بس چیختا رہا پھر ہم نے کہا اسے باندھ کر باہر نکالو جب وہ نکلا تو ہم نے دیکھا اس کے انگلی سے لیکر گٹھنے تک خون لگا ہوا تھا اور وہ مسلسل چیخ رہا تھا، ہم سے باتیں نہیں کر رہا تھا اور صحیح طریقے سے جواب بھی نہیں دے پا رہا تھا پھر ہم اسے سواری پر بٹھا کر جلدی واپس آگئے اور غلام کے دائیں طرف اس کی بازو میں مسلسل خون بہ رہا تھا جب ہم اپنے چچا کے پاس پہنچے تو اس نے کہا کہ تمہارے ساتھ کیا ہوا؟ ہم نے کہا جو آپ دیکھ رہیں ہے پھر ہم نے ساری صورتحال اسے بتادی اس کے بعد قبلے کی طرف رخ کیا اور اپنے اس عمل پر توبہ کی اور اپنے مذہب سے رجوع کیا اور "تولاً" و "تیراً" کیا اور اس کے بعد راتوں رات علی ابن مشعب بن جابر کے پاس آئے اور اس کو قبر پر ایک صندوق بنانے کا حکم دیا۔ اور کسی کو نہیں بتایا۔ اور قبر کو دوبارہ بھر دیا اور اس کے اوپر صندوق رکھ دیا اور کالا غلام اس وقت مر گیا، ابو الحسن بن الحجاج نے کہا اس صندوق کہ یہ خوبصورت حدیث ہم نے دیکھی، اور یہ صندوق حسن بن زید کے قبر پر دیوار بنانے سے پہلے ہے۔

اور یہ دیوار حسن نے نہیں بنائی یہ وہم ہے بلکہ اس کے بھائی محمد نے بنائی ہے۔ اس کی تفصیل ہم عمارت کے بیان میں ذکر کریں گے۔ ابن طاووس نے خبر نقل کی ہے کہ یہ طوسی سے نقل ہونے والی آخری روایت ہے۔ یہاں اس نے صرف ایک طوسی پر اکتفاء نہیں کیا ہے بلکہ اسے مختلف طریقوں سے توثیق کی ہے لہذا وہ کہتا ہے میں کہتا ہوں کہ اسے ابو عبد اللہ محمد ابن علی ابن عبدالرحمان الشجری نے سابقہ اسناد کے ساتھ ذکر کیا ہے وہ کہتا ہے کہ مجھے احمد ابن عبداللہ الجوالقی نے کہا ہمیں علی ابن الحسن بن الحجاج نے اس روایت کو بیان کیا ہے اور اس نے کہا "فقہ صفی الدین بن محمد کہتا ہے میں نے یہ حدیث سید مفید کے داماد ابو العلیٰ محمد بن حمزہ جعفری کے خط میں سید کے وفات کے بعد ان کے درس میں دیکھی تھی دوسری روایت میں نے ابو العلیٰ کے خط میں دیکھی جیسا کہ صفی الدین نے بیان کیا اور یہ میں نے ابن داؤد کے مزار میں ایک عتیق پر لکھے نسخے میں دیکھا تھا جس میں وہی لکھا تھا جسے میں نے پیش کیا۔ اور یہ میری تمام کتابوں اور روایتوں میں سے پہلی کتاب ہے جس میں عبداللہ بن عبد الرحمن بن سمیع اعزہ اللہ کیلئے سہو تالیس نہیں ہو اتھا اور یہ محمد بن داؤد القمی نے ماہ ربیع الثانی ۳۶۰ھ میں لکھا ہے....." اور یہ روایت طوسی کے مطابق ہے۔ اور اس روایت کو علامہ مجلسی نے بھی بحار میں حرف بحرف نقل کیا ہے اور وہی سابقہ طریقوں کو بیان کیا ہے جسے طوسی نے بیان کیا ہے جس میں وہی شیخ مفید کے داماد ابو یعلیٰ محمد بن حمزہ جعفر کا ذکر ہے اور انہوں نے اسے مزار ابن داؤد القمی نامی ایک کتاب میں ایک ثقہ نسخہ دیکھا ہے جس کی تاریخ ۳۶۰ھ بمطابق ۹۷۱ء ہے۔

شیخ محمد بن الحاج عبود الکوفی نے بھی اس روایت کو تھوڑی تبدیلی کے ساتھ اپنی کتاب میں نقل کیا ہے، جن کے مطابق نیش قبر اور صندوق کی حکایت عباسیہ کے ایک شخص سے ہے، مگر سید محسن امین نے اپنی کتاب اعیان الشیعہ میں صندوق کی حکایت کو روضہ کی عمارت جسے ہارون رشید نے بنوایا تھا کے ضمن میں بیان کیا ہے اور اس حکایت کو داؤد عباسی سے منسوب کیا ہے اور حاشیے میں لکھا ہے کہ "بعض معاصرین نے کہا ہے یہ داؤد وہی داؤد بن عیسیٰ بن موسیٰ بن محمد بن عیسیٰ بن علی ابن عبداللہ بن عباس ہے لیکن اسماعیل بن عیسیٰ کہتا ہے کہ میرا چچا نے کہا اس صورت میں داؤد ابن عیسیٰ اسماعیل کا بھائی نہ چچا، سوائے اگر اسماعیل بن عیسیٰ اور اس کا باپ دونوں کا نام عیسیٰ ہو وغیرہ۔" روایت صندوق کے بارے میں ہم نے اہم معلومات جمع کیں اور مرقد مطہر کے تاریخی واقعات کو تسلسل کے ساتھ جو ایک دوسرے کے ساتھ مربوط تھے بیان کیا ہے۔ امام جعفر الصادق کے دست مبارک سے ہی قبر شریف مشہور ہو اور انہوں نے ہی بعد میں اصلاح فرمائی، پھر اس ایک ٹیلہ نما کی شکل اختیار کی۔ خلفاء بنی عباس کے علویوناور ان کے شیعوں کے ساتھ ہونے والے سلوک کی وجہ سے، پھر رشید نے اس کی اصلاح کی پھر مامون، معتصم اور واثق کے دور میں شیعوں



کو قدرے آزادی ملی تو زائرین کی تعداد میں اضافہ ہو اتو ان کی ضرورت کی وجہ سے وہاں ندیوار اور بعض تعمیراتی کام ہو ابعدازاں قبر مطہر کی تعظیم اور احترام کی وجہ سے لفظ مشہد سے مراد ضریح امام علیا استعمال ہو نے لگا پھر آہستہ آہستہ مشہد کے بدلے مدینہ علی یعنی شہر علی کے نام سے پکارا جانے لگا۔ عنقریب ہم ایک اور روایت بیان کریں گے جس کے مطابق مامون، معتصم اور واثق زائرین کو روکتے نہیں تھے۔ ابن خلکان نے لکھا ہے کہ متوکل ان لوگوں سے اسی لیے نفرت کرتا تھا کیونکہ یہ امیر المومنین سے محبت کرتے تھے ان کے زائرین کو تنگ نہیں کرتے تھے یہاں تک ۲۳۶ھ کو متوکل نے زائرین پر پابندی لگادی۔

اور یہاں تک بیان کر تی ہے کہ اس نے روضہ علی اور روضہ حسین کو گرانے کا حکم دیا اس کے بعد روضہ ایک مرتبہ پھر عام قبر ونمیں تبدیل ہوا جس کے ارد گرد چند سیاہ پتھروں کے کچھ بھی نہ تھا جس کے ذریعے قبر کو سہارا دیا ہو ابو بعد میں یہ پتھر نجف کے اطراف میں پھیل گئے اس کے بعد روضہ مقدس مختلف مراحل سے گزرنا رہا اور متوکل کے مرنے کے بعد یعنی ۲۶۰ھ کے بعد کے حوالے سے علامہ مجلسی ایک اہم روایت بیان کرتے ہیں۔

محمد بن علی بن رحیم الشنتاتی یا الشیبانی نے قبر امام کی زیارت کی تو اس کی حالت دیکھی یہ روایت قبر پر دیوار یا عمارت کے وجود والی روایت کی توثیق کیلئے اہمیت کی حامل ہے کیونکہ وہاں پر چند پتھر وں کے سوا کچھ نہیں تھا تو دیوار اور عمارت کہاں سے آئی اور اس وقت داود عباسی بھی پہنچتا ہے جو نیش قبر کر تا ہے اور اگر وہاں روضہ قبہ یا دیوار ہو تو اس نے نیش کیسے کی ہو گی؟ پھر داود کی صندوق کا دور آتا ہے جسے اس نے ۲۷۳ھ بمطابق ۸۸۶ء میں قبر پر رکھا تھا اور اس صندوق کا سالوں باقی رہنا اور اس کے بعد محمد بن زید الداعی کا روضہ امام کو بنوانا۔ اس کے بارے میں ہم بیان کریں گے۔ اور بعید نہیں ہے کہ وضع صندوق پھر محمد بن زید کے ہاتھوں نئی تعمیرات اور زائرین کیلئے کشادگی اس کے بعد ہم دیکھتے ہیں وہ آہستہ آہستہ قبر مطہر کے آس پاس لوگ رہنے لگے لیکن گرمیوں میں موسم کی سختی اور پانی کی قلت کی وجہ سے یہ سلسلہ جاری نہیں رہتا تھا خاص طور پر ایک بار پھر زائرین پر پابندی لگ جاتی ہے۔ یہاں تک کہ ۲۶ جمادی الاول ۳۷۱ھ کو عضدالدولہ البویہی مرقد مطہر کی زیارت کیلئے آتے ہیں۔ اس کے بعد ہمیں وہاں رہنے والوں کی ایک لمبی فہرست نظر آتی ہے جسے روضہ کی عمارت کے باب میں تفصیل سے بیان کریں گے۔

محمد بن زید الداعی اور ضریح کی تعمیر

منتصر کی خلافت چھ مہینے سے زیادہ نہیں چلی جس میں علوی کو بعض وقت مشکل گزارنا پڑا اور ۲۴۸ھ بمطابق ۸۶۲ء کو جب وہ مر گیا تو عباسی خلافت کا زوال شروع ہوا اور جب مسند خلافت پر متعین بیٹھا تو ترکوں سے جان چھڑانے کیلئے سامراء سے بغداد منتقل ہوا لیکن وہ بھی جلدی معزول ہوا اور اس کی جگہ معتز باللہ آیا پھر انہوں نے بغداد کو محاصرے میں لے لیا اور متعین کو قتل کیا اور نئے خلیفہ نے بعض ترکوں کو بھی قتل کر کے اپنی جان بچائی لیکن باقی ترکوں نے اس پر دھاوا بول دیا اور اسے معزول ہونے پر مجبور کر دیا پھر اسے جیل بھیج دیا اور اسی سال قتل کیا۔ اور اس کی جگہ نیا خلیفہ اس کا نام بھی معتز باللہ تھا آیا لیکن اس کی حکومت بھی زیادہ مدت نہیں چلی اور وہ بالآخر ماہ رجب ۲۵۵ھ بمطابق ۸۶۹ء کو قتل ہوا پھر نیا خلیفہ آیا جس کا نام مہدی تھا۔ اس نے ترکوں سے بچنے کی کوشش کی اور وہ کسی حد تک ان کی قیادت کرنے میں کامیاب رہا لیکن بالآخر وہ بھی نا کام ہوا۔ اور اس کی داستان ۲۵۴ھ بمطابق ۸۷۰ء کو ختم ہوئی۔ اس کے بعد مسند خلافت پر احمد بن متوکل جو معتمد کے لقب سے مشہور تھا بیٹھا اور اس کی خلافت ۲۷۹ھ بمطابق ۸۹۲ء تک رہی۔ اس دوران علویوں کی طرف سے بہت سارے لوگوں نے قیام کیا شاید اس کثرت انقلاب کے اسباب یہ ہو کہ علوی مختلف جگہوں میں خلافت عباسیہ کا سورج غروب ہوتا ہوا دیکھنا چاہتے تھے جو دن بدن کمزور ہو رہی تھی یا یہ سبب ہو کہ متوکل نے امت پر جو مصائب ڈھا ئے تھے جس کی وجہ سے امت اسے نہیں بخشتی تھی۔ اور یہی سلسلہ اس کے بعد بھی بنی عباس کے خلفاء کے ساتھ جاری رہا۔

اس دوران ان تمام انقلابات اور خون خرابہ ہونے کی وجہ سے زائرین امیر المومنین اور امام حسین کی تعداد میں مکمل کمی واقع ہوئی اور مہدی کے دور میں حبشیوں نے بصرہ میں قیام کیا اور مکمل طور پر قتل و غارت گری پھیلا دی۔ اہل ترک ان کے قیام کو نہ روک سکے۔ اور ان کے قائد یعقوب بن لیث الصفار نے یہ سلسلہ فارسستان وکرمان تک بڑھا یا اور بغداد پہنچنے والا تھا اتنے میں معتمد کا بھائی جس کا لقب موفق تھا نے اس کے خلاف فوج تیار کر لی اور اسے روکنے میں کامیاب ہو گیا لیکن صرف اس پر اکتفا نہیں کیا بلکہ خلیفہ نے فوج کا دوسرا دستہ اپنے بھائی احمد کے بیٹے معتمد کے ساتھ بھیجا جو بلا کا ذہین تھا اور بلا خر حبشی انقلاب کا چراغ گل کرنے میں کامیاب ہوئے۔ اور ۲۷۰ھ بمطابق ۸۸۳ء کو ان کے قائد کو قتل کیا اور اپنے چچا کی وفات کے بعد یہ ۲۷۹ھ بمطابق ۸۹۲ء کو خلیفہ بنا

اس دور میں عباسیوں نے تھوڑا سا سکھ کا سانس لیا لیکن یہ سلسلہ زیادہ عرصہ نہیں چلا جب معتضد ۲۹۹ھ بمطابق ۹۱۲ء کو مر گیا۔ اس کے بعد اس کے بھائی معتذر کو خلافت ملی۔ اگر ہم اس پورے دور پر نظر ڈالیں تو معتضد کا دور علویوں کیلئے کچھ سکھ و چین کا نظر آتا ہے جس کی وجہ یہ ہے کہ معتضد نے خلافت سنبھالنے سے پہلے امام علی ابن ابی طالب کو خواب میں دیکھا تھا۔ انہوں نے اسے خلافت کی بشارت دی تھی۔ اور اپنے آل کے ساتھ ایذارسانی سے باز رہنے کا تقاضا کیا تھا تو اس نے سمعاً و طاعاً قبول کیا تھا۔ اس واقعے کو مسعودی، طبری، اور ابن اثیر نے تفصیل کے ساتھ اپنی اپنی کتابوں میں بیان کیا ہے۔ روایت یہ ہے :

میں نے خواب میں دیکھا کہ میں نہروان کی طرف اپنی افواج کے ساتھ بڑھ رہا تھا، تو مینے دیکھا راستے میں ایک ٹیلے پر ایک آدمی کھڑا نماز پڑھ رہا ہے۔ اور میری طرف دیکھتا بھی نہیں ہے تو مجھے اس پر تعجب ہوا لیکن جب وہ نماز سے فارغ ہوا، تو مجھے اپنی طرف بلایا، اور میں اس کے پاس گیا، تو مجھ سے کہا تم مجھے جانتے ہو؟ میں نے کہا نہیں انہوں نے کہا میں علی ابن ابی طالب ہوں۔ اس چھڑی کو اٹھا و اور زمین پر زور سے مارو، تو میں نے اٹھا یا اور زور سے مارنا شروع کیا اتنے میں مجھ سے کہنے لگے کہ اس پر تمہارے بیٹوں کی حکومت ہو گی لہذا میری اولاد کے لیے ان سے خیر کی وصیت کرو" لیکن مجھے لگتا ہے کہ خواب والی بات میں تجاوز ہوئی کیونکہ معتضد خلفائے عباس کے مضبوط اور مقتدر خلفاء میں سے تھے۔ اور انہوں نے اپنے چچا کے عہد میں عسکری تربیت حاصل کی تھی اس کے ساتھ ایک طویل عرصہ سیاسی مشق بھی کی تھی۔ اور حکومت کے مختلف عہدوں پر کام کرنے کی وجہ سے اسے زمانہ سابق کے احوال کا اچھی طرح معلوم تھا۔

میرے گمان کے مطابق اس کے ان سابقہ معلومات سے اس کو اندازہ ہوا تھا کہ علوی انقلابات کی بیخ کنی ایک مشکل اور محال امر ہے۔ اور ان سے وہ بچ بھی نہیں سکتا تھا اس وجہ سے اس نے ان کے ساتھ نرم گوشہ اختیار کیا تاکہ خلافت عباسیہ اپنی دوسری مشکلات کے ساتھ نمٹ سکے لیکن اس کے باوجود اس کے دور میں کثیر تعداد میں آل علی شہید ہوئے اور مسعودی کے مطابق محمد بن زید بھی اسی کے دور میں ۲۸۷ھ کو شہید ہوئے اور جب معتضد نے اپنے اس بہادر کی موت کی خبر سنی تو دکھ کا اظہار کیا۔ جس کی ابن اثیر نے تائید کی ہے لیکن ابو الفرج نے اپنی کتاب مقاتل الطالبین میں لکھا ہے کہ محمد بن زید ماہ رمضان ۲۸۹ھ میں وفات پایا اور اسی سال معتضد بھی فوت ہوا اور بات ظاہر ہوتی ہے کہ محمد بن زید بن محمد بن اسماعیل بن الحسن بن علی بن ابی طالب نے اپنے چچا زاد بھائی حسن بن زید کے بعد طبرستان اور اس کے اطراف پر حکومت کی تھی اور ہمیشہ اس کی رعیت بغداد، کوفہ، مکہ، اور مدینہ میں اپنے چچا زاد ادران آل علی ہی رہے تھے لہذا وہ ان کی خفیہ طریقے سے محمد بن الورد العطار جو بغداد میں اس کے مددگاروں میں شامل تھا کے ذریعے مدد کرتا رہتا تھا۔ اور طبرستان سے ایک دفعہ محمد بن زید نے ۲۸۲ھ میں ابن الورد کے لیے ۳۰ ہزار دیئے تھے تاکہ وہ اس رقم کو آل علی کے درمیان تقسیم کرے لیکن طبری اس رقم کو ۳۲ ہزار دینا کہتا ہے۔ اس طرح محمد سالانہ اسی مقدار میں رقم ابن الورد کے لیے بھیجا کرتا تھا۔ اور وہ آل علی کے درمیان تقسیم کرتا تھا اور اس سال معتضد کو اس صورت حال سے آگاہ کیا گیا پھر معتضد نے اس صورت حال کو جاننے کے لیے اپنے پولیس کے رئیس کو اپنا خواب بتایا لیکن وہ پھر بھول گیا۔ اور جب ابن الورد تک اموال پہنچنے کا علم ہوا تو اس نے ابن الورد کو گرفتار اور معتضد کو خبر دی تو فوراً معتضد کو وہ خواب یاد آیا پھر اس نے ابن الورد کو آزاد کرنے کا حکم دیا اور مال واپس کروایا تاکہ تقسیم کریں لیکن اس بار اسے خفیہ طریقے نہیں بلکہ کھلم کھلا تقسیم کرنے کی اجازت دی گئی نہ صرف یہ بلکہ محمد بن زید کو طبرستان میں لکھ بھیجا تاکہ یہ مال کسی سے چھپا کر نہیں بلکہ کھلم کھلا بھیجنے کا کہا۔ اور ایک قدم اور آگے بڑھ کر معتضد نے اپنی پولیس کو اس مہم میں مدد کرنے کا حکم بھی دیا اور اس طرح وہ آل ابیطالب کے ساتھ قربت اختیار کرنے میں کامیاب ہوا، یہ واقعہ طبری، مسعودی، ابن اثیر، اور ذہبی، نے اپنی اپنی تاریخ کتابوں میں لکھا ہے۔

اس سے یہ معلوم ہوتا ہے کہ روضہ مقدس تیسری صدی ہجری کے نصف میں بنا ہے۔ کیونکہ اسی صدی کے ساتویں دہائی کے اوائل میں قبر مطہر کے اطراف میں سوائے سیاہ پتھر وں کے کچھ بھی نہ تھا نہ وہاں دیوار تھی اور نہ ہی کوئی عمارت وغیرہ۔ مجلسی نے محمد بن علی بن رحیم الشیبانی کی روایت کو موسوی کی تحقیق کر دہ الفرحہ سے نقل کیا ہے۔ اور یہ شیبانی جس نے ۲۶۰ھ کے درمیان قبر کی زیارت کی تھی۔ ان کے مطابق قبر میں سوائے چند سیاہ پتھر وں کے دیوار وغیرہ نہیں بنی تھی لیکن سب سے پہلے محمد بن زید کی عمارت کے حوالے سے ابو اسحاق الصابی نے اپنی کتاب "المتزع" میں ذکر کیا ہے جس کو ڈاکٹر محمد حسن نے نقل کیا ہے کہ "محمد بن زید وہ پہلا شخص ہے جس نے سب سے پہلے قبر علی ابن ابی طالب اور قبر حسین ابن علی غری اور حائر میں تعمیرات کیں اور اس تعمیر میں انہوں نے ۲۰ ہزار دینار خرچ کیا" میرے خیال میں اس حوالے سے الصابی کی عبارت زیادہ دقیق ہے گرچہ قبر ایک سے زیادہ مرتبہ تعمیر ہوئی لیکن گمان غالب یہ ہے کہ سب سے پہلے وہاں مزار محمد بن زید الداعی نے بنوایا تھا شاید عمارت مرقد مقدس کے بارے

میں اہلسنت کے بھی قدیم اشارات ملتے ہیں۔ جیسا کہ ابن جوزی نے اپنے شیخ ابوبکر الباقی سے نقل کیا ہے اور انہوں نے الغنائم بن الزسی جو ماہ ..... ۴۲۴ھ میں پیدا ہوئے وہ کہتا ہے "کو فہ اہلسنت و حدیث میں سے سوائے ابی کے کوئی نہیں تھا اور وہ کہتا تھا کہ وہ ۳۱۳، اصحاب دفن ہیں۔ ان میں صرف قبر علی ظاہر و نمایاں ہے۔ اور آگے وہ کہتا ہے کیونکہ جعفر بن محمد بن علی بن حسین یہاں آتے تھے اور قبر امیر المومنین کی زیارت کرتے تھے اور وہاں صرف یہی قبر تھی۔ پھر ایک دن محمد بن زید الداعی آیا ہے اور اس پر تعمیر کروائی ہے اور کوئی شک نہیں کہ یہاں صرف یہی قبر موجود تھی۔ اور ہم بیان کر چکے کہ محمد سے پہلے قبر کی اصلاحات وغیرہ کیسے ہوئی۔ اس عمارت کے بارے میں ابن طاوس نے اپنی کتاب الفرہ میں ذکر کیا ہے لیکن ان روایت میں یہ عمارت زید کے بھائی حسن کی طرف منسوب ہے۔ دراصل یہ ابن طاوس کو وہم ہو گیا ہے۔ اس کا سبب یہ ہے کہ انہوں نے محمد بن حمزہ جعفری شیخ مفید کے داماد کی روایت پر اکتفا کیا ہے جسے ہم بیان کر چکے۔ شیخ محمد حسین حرزالدین نے تاریخ نجف اشرف میں تاریخ طبرستان سے نقل کیا ہے۔ ۲۸۳ھ کے حدود میں محمد بن زید المعروف الداعی الصغیر جو ملک طبرستان تھا، نے امیر المومنین کی قبر پر ایک عمارت بنوائی تھی جو ایک قبہ دیوار اور ستر کمروں پر مشتمل ایک قلعہ تھا۔ اور یہ کمرے اس لیے بنوائے گئے تھے تاکہ زائرین اور مجاورین و ہائٹھہر سکے۔ اس میں کوئی شک نہیں کہ محمد خود تو طبرستان سے نہیں آیا تھا لیکن اس نے معتضد کے موقف سے فائدہ اٹھاتے ہوئے جس طرح وہ اموال تقسیم کیلئے بھیجتا تھا اسی طرح کچھ اموال روضہ کی تعمیر کے واسطے بھی بھیج کر روضہ کو بنوایا۔ اس بات کی تائید ہمیں ڈاکٹر حسن حکیم کی کتاب تاریخ نجف اشرف سے بھی ہوتی ہے وہ لکھتا ہے سید الداعی علوی نے طبرستان سے کچھ اموال نجف اشرف، کربلا، اور مدینہ منورہ میں بھیجنے کا حکم دیا تاکہ مقامات مقدسات کی تعمیرات ہو سکے۔"

اس واقعے میں محمد جواد بن فخر الدین دو باتوں کو ترجیح دیتا ہے۔

۱۔ محمد بن زید کا قبر مقدس کی زیارت کرنا اور اس کی صورت حال کا علم ہونا۔

۲۔ اس قبر شریف پر دیوار بنوانا۔

"پھر ان کے بھائی نے اس پر قلعہ نما عمارت کی تعمیر کروائی جو ستر کمروں پر مشتمل تھا۔ اور یہ دونوں ترجیحیں قابل حجت ہیں پھر شیخ محمد عبود الکوفی الغروی نے بھی سید نور اللہ شوستری کی کتاب مجالس المومنین کے حوالے سے لکھا ہے کہ محمد بن زید نے ۲۸۰ھ میں قبر امیر المومنین بنوایا تھا۔ لیکن میرے حساب سے یہ تاریخ صحیح نہیں ہے کیونکہ معتضد کو محمد ابن زید کی طرف سے مال آنے کی اطلاع ۲۸۲ھ میں ہوئی بیتواس سے پہلے روضہ کی تعمیر کیسے ممکن ہوئی اور اس وقت جو مال آتا تھا وہ بھی خفیہ طور پر آتا تھا تو گمان غالب یہ ہے کہ تعمیر کا حکم ۲۸۲ھ بمطابق ۸۹۵ء کے بعد ہی ہوا ہے۔ لیکن زیادہ مرجوح یہ ہے کہ ۲۸۲ھ میں یہ کام کیسے ممکن ہوا تھا۔ اور ضروری ہے کہ محمد بن زید نے وہاں لوگوں کیلئے مستقل رہنے کا بندوبست کیا تھا لیکن یہ زیادہ عرصہ نہیں باقی رہا کیونکہ ان کے ۲۸۹ھ بمطابق ۹۰۰ء میں شہید ہونے کے بعد عمارت کو اس بیابان میں سخت موسمی تغیرات کی وجہ سے نقصان ہوا تھا۔ اس عمارت کی تاریخ داؤد کی صندوق کی حکایت والی ۳۳۳ھ بمطابق ۹۴۵ء میں ملتی ہے کیونکہ علی ابن الحجاج کی روایت ہے کہ انہوں نے یہاں داؤد کی صندوق اور زید الداعی کی عمارت دونوں دیکھا تھا۔ اگرچہ علی ابن حسن الحجاج کی اس روایت میں عمارت کو زید کی نسبت دینے میں غلطی کی ہے "کیونکہ وہ کہتا ہے "ہم نے صندوق کو زید کی یہاں دیوار بنوانے سے قبل دیکھا ہے۔"

لیکن میں اس حوالے سے اس بات کو ترجیح دیتا ہوں کہ زید کی عمارت بننے سے قبل روضہ مقدس کے آس پاس لوگ رہنا شروع ہوا تھا محمد زید کو معتضد کے کھلم کھلا اموال تقسیم کے حکم دینے کے بعد ہی راہ کھلی تھی شاید ان کا زید کو فضیلت دینے کی وجہ ہو کہ کیونکہ اس نے اس مشکل اور سخت حالات میں مجاورین روضہ کی مالی مدد کی۔ میرے خیال میں و ہائٹھہر کی ابتداء اسی وقت سے ہو تی ہے۔ اس میں کوئی شک نہیں کہ اس شہر کی ترقی کا راز دراصل خلافت عباسیہ ہے جیسا کہ حبشی قرا مطیوں اور ان کے بعد ترکوں کا خلافت پر دھاوا، پھر قرا مطیوں کا کو فہ کو مرکز بنانا جس کی وجہ سے قبر کے آس پاس لوگوں کو رہنے کا موقع ملا پھر وہ جنگیں جو مقتدر کے دور میں قرامطہ نے نہ روضہ کو نقصان پہنچایا اور نہ ہی اس کے مجاورین کو ایذا رسانی کی۔ اور اس عرصہ میں کچھ دینی علمی شخصیات ابھر کر سامنے آئیں جس میں محدث محمد الشیبانی، حسین بن احمد، المعروف جو اسماعیلیوں کے یہاں المستور سے مشہور ہے مگر تیسری صدی کے آخری دہائی میں وہاں مسلسل زیارتوں کا سلسلہ شروع ہوا ہے جیسا کہ محمد حسین حرزالدین نے بیان کیا ہے۔

عمارت حمدانیہ

حمدانی نے تاریخ اسلام کی تیسری صدی کے اواخر سے چوتھی صدی کے نصف ثانی تک بڑے بڑے واقعات و حادثات کا

مشاہدہ کیا ہے لیکن اس خاندان کا زوال اس وقت شروع ہوتا ہے جب اس کی مشہور شخصیت امیر سیف الدولہ حمدانی ۳۵۶ھ / ۹۶۷ء وفات پاتا ہے مگر اس خاندان کی آبیاری کرنے والی شخصیت موصوف کے والد ابو بیجا ء عبدالله بن حمدان بن حمدون الثعلبی ہے جس کو موصل وغیرہ کی ایک سے زیادہ مرتبہ گورنری نصیب ہوئی تھی اس کے وفات کے بعد ان کے برادران پھر بیٹے حسن اور اس کا بھائی موصل وغیرہ کے گورنر بنے بلکہ حمدانیوں کی حکومت ان کے بیٹے سیف الدولہ کے زمانے میں بلاد شام وغیرہ تک پھیل چکی تھی۔ ابن اثیر، ابن کثیر وغیرہ نے اپنی اپنی کتابوں میں تفصیل کے ساتھ لکھا ہے۔ اس زمانے میں خلافت عباسیہ کے واقعات میں اس خاندان کا بڑا کردار رہا ہے خاص طور سے امارت عربیہ میں اس کے فرزندوں نے رومی حملوں کو روک کر انہیں شکست فاش کر کے فتح و کامرانی حاصل کی تھی۔ اور عباسی حکومت میں جتنے اس خاندان کے بادشاہوں نے جو علماء، ادباء، شعراء دیکھے ہیں کسی اور خاندان نے نہیں دیکھے۔ مگر جس موضوع میں ہم گفتگو کر رہے ہیں وہ ہے مرقد مقدس کی عمارت جس کی تعمیر میں خاندان کے بانی ابو بیجا ء نے کثیر مال خرچ کیا ہے جس کا ذکر ابن حوقل، اصطخری، اور ادریس وغیرہ نے کئی مرتبہ کیا ہے بلکہ ایک مستشرق (K.LASTRANJ) نے بھی اس بات کا اعتراف کیا ہے اور کہا ہے یہ ۲۹۲ھ/۹۰۵ء میں موصل کا امیر تھا اور اس سے پہلے وہ یہاں امیر رہ چکا تھا اور بالآخر ۳۰۱ھ بمطابق ۹۱۴ء کو معزول ہوا اس کے بعد ان کے فرزند حسن اور برادر ان ایک سے زیادہ مرتبہ اس علاقے کے گورنر رہے جیسا کہ ابن اثیر نے اپنی کتاب میں ذکر کیا ہے۔

اس کے بعد ابن اثیر مزید ان سالوں کے واقعات پر گفتگو کرتے ہوئے لکھتا ہے کہ یہ خاندان محبت اہل بیت کی وجہ سے مشہور تھا جس کا ابن کثیر نے بھی اعتراف کیا ہے۔ بلکہ اس کے بارے میں لکھا ہے کسی اور نے بھی لکھا ہے۔ سید محسن امین نے اپنی کتاب اعیان الشیعہ میں بیان کیا ہے کہ بعض معاصرین نے صاحب خریدہ العجائب کے حوالے سے کہا ہے کہ وہ کوفہ کا ذکر کرتے ہوئے کہتا ہے کہ اس میں ایک عظیم قبہ ہے کہا جاتا ہے کہ یہ قبر علی ہے اور یہ قبہ ابو عباس عبدالله بن حمدان نے دولت بنی عباس میں بنایا ہے سید عباس موسوی العاملی مکی نے اپنی کتاب زہد الجلیس میں لکھا ہے قبر آدم، نوح، اور علی پر ایک بڑا قبہ بنایا ہوا تھا اور سب سے پہلے اس قبے کو عبدالله بن حمدان نے دولت عباسیہ میں بنایا تھا پھر اس کے بعد وہی سیف الدولہ جس کا لقب ابو الہیجا ہے کا باپ ہے جو ۲۹۳ھ بمطابق ۹۰۶ء میں موصل کے امیر تھے۔ اس بنا پر عبدالله بن حمدان کی عمارت عضالدولہ کی عمارت سے پہلے بنی ہے کیونکہ ابن حمدان ۳۱۸ھ بمطابق ۹۲۹ء سے پہلے فوت ہو چکا تھا لیکن کوئی بھی اس عمارت کی تاریخ معین کرنے میں متفق نظر نہیں آتے۔

اور مجھے گمان غالب یہ ہے کہ اس حوالے سے یہ کام ۳۱۱ھ/۹۲۳ء میں سر انجام ہوا تھا اس لیے ابو الہیجا ء اسی سال ۳۱۱ھ کو خلیفہ کی نیا بت میں حج کے لیے روانہ ہو گیا تو ضروری ہے کہ اس نے کوفہ میں اس دوران قیام کیا ہو جیسے عراقیوں کی عادت تھی پھر انہوں نے قبر امیر المومنین کی زیارت کی اور وہاں عمارت کی تعمیر کا حکم دینے کے بعد حج کیلئے روانہ ہوئے اور ان کی سیرت میں یہ بات بھی موجود ہے کہ جب وہ حج سے واپس آ رہا تھا تو راستے میں ابوطاہر قرمطی ان کے قافلے پر حملہ آور ہوئے اور ان کی بڑی قتل و غارت گری ہوئی اور عبدالله نے اپنے قافلے کی دفاع میں کافی کوشش کی لیکن بالآخر قرمطی نے ان کو شکست دی اور قافلہ کے اموال اور سواری کے جانوروں کو لوٹ لیا۔ اور عبدالله ان کے ہاتھوں پھنس گئے۔ اور ابوطاہر نے تقریباً ایک ہزار آدمی پانچ سو عورتیں گرفتار کیں کہ اسی سال محرم الحرام میں واقع ہوا۔ ابن اثیر کے مطابق ۳۱۲ھ میں قرمطی کو فے میں داخل ہوا۔ اور عبدالله سمیت تمام اسیروں کو رہا کیا اس میں کوئی شک نہیں کہ ربانی کے بعد عبدالله آرام کرنے کے لیے فوراً بغداد واپس آ گیا۔ اس کی ذمہ داری کا یہ حال تھا کہ خلافت عباسی میں ترکوں کی مداخلت کی وجہ سے فتنہ پھوٹ رہا تھا۔ لیکن ابو الہیجا ء اس زمانے کے نمایاں عسکری اور سیاسی شخصیات میں تھے۔ اور ۳۱۷ھ کو عباسی خلیفہ قاہر کو ترکوں پر فتح حاصل ہوئی کیونکہ اسے قتل کر کے اس کے بھائی مقتدر کو دوبارہ اپنی جگہ میں واپس لانا چاہتے تھے۔ ابن اثیر نے یہ لکھا ہے کہ عبدالله نے قاہر کا دفاع کر کے ہوئے اسے موت سے بچایا اور اس جنگ میں اپنا بازو اور سر کٹوایا۔ اور اثیر اور ابن کثیر نے اپنی اپنی کتابوں میں ابو الہیجا پر بہت روایتیں لکھی ہیں لیکن دونوں نے اس کی تعمیر روضہ میں مشارکت کا ذکر ہی نہیں کیا۔ لیکن ابن حوقل جو پانچویں صدی ہجری کے ایک سیاح ہے نے اس کی مشارکت تعمیر روضہ کے بارے میں بیان کیا ہے۔

اس پر اعتماد کرتے (K.LASTRANJ) سے ابو الہیجا کی طرف منسوب کیا ہے اور انہوں نے مشہد امیر المومنین کی حدیث کو لمبا ہونے کی وجہ سے ٹکر اٹکرا کر کے لکھا ہے۔ اور اس کی نسبت کسی کتاب کی طرف نہیں دی ہے۔ وہ بیان کرتا ہے کہ قبر امیر المومنین پر ایک عظیم قبہ بنا ہوا تھا جس کے تمام اطراف میں مختلف دروازے تھے۔ ان دروازوں اعلیٰ قسم کے پردے لگے ہوئے تھے اور اندر چٹائیاں بچی ہوئی تھی۔ اور اصطخری کہتا ہے کہ قبر علی کوفہ کے قریب ہے۔ اور اس کی جگہ کے بارے میں اختلاف ہے کہا جاتا ہے کہ یہ جامع مسجد کوفہ کے دروازے کے کونے میں ہے کیونکہ بنی

امیہ کے خوف سے پو شیدہ رکھی گئی تھی۔ اس جگہ میں میں نے چارہ بیچنے والے کی دوکان دیکھی ہے اور بعض یہ گمان کرتے ہیں، کہ کو فہ سے دو فرسخ کے فاصلے پر ہے جہاں آج بھی قبرستان کے آثار ہیں۔ اس ضمن میں ابن حوقل کہتا ہے امیر المومنین کوفہ میں ہیں اور اس کے موضع کے بارے میں اختلاف ہے بعض کہتے ہیں کوفہ کے کسی کو نے میں ہے کیونکہ بنی امیہ سے چھپایا گیا تھا۔ اور اس جگہ آج کل چارہ کی دوکانیں موجود ہیں اور ان کی اکثر اولاد کا خیال ہے کہ ان کی قبر کو فہ سے دو فرسخ پر واقع ہے۔ اور اس میں کوئی شک نہیں کہ ان کی اولاد کا گمان دوسروں کی گمانوں پر فوقیت رکھتے ہیں۔ ڈاکٹر محمد حسن حکیم اپنی کتاب مفصل تاریخ نجف اشرف میں لکھتے ہیں، مرقد علوی شریف پر چوتھی صدی ہجری کے دوران وسیع عمرانی ترقی ہوئی جس کی ابتداء ابو الہیجا عبداللہ بن حمدان متوفی ۳۱۷ھ بمطابق ۹۲۹ء نے محمد بن زید الداعی کے بنائے ہوئے عمارت کو بڑھاتے ہوئے کیا۔ اور وہ مرقد شریف پر اس نے مضبوط قلعہ ساتھ ایک لمبا قبہ بھی بنایا جس کے تمام اطراف میں دروازے تھے۔ اس حوالے سے ڈاکٹر سعادت ماہر نے بھی اہم اضافوں ذکر کیا ہے۔ لیکن ان سے پہلے شیخ محمد حسین حر زالدین نے ماسینوں کی کتاب خطۃ الکوفہ پر اعتماد کر کے ہونے لکھا ہے کہ امیر حمدانی جو کہ اوپر گزرا، نے محمد بن زید کے ہاتھوں بنی ہوئی عمارت کی توسیع کی پھر شیخ موصوف مشہد امیر المومنین کے بارے میں ابن حوقل کی حدیث کو نقل کیا ہے۔ اس پر ڈاکٹر سعادت ماہر کی بیان کا اضافہ بھی کیا ابو الہیجا عبداللہ بن حمدان نے جب اس جگہ کو دیکھا تو اس پر ایک مضبوط دیوار بنایا اور قبر مطہر کے اوپر ایک بلند و بالا قبہ بنا یا جس کے چاروں اطراف میں دروازے تھے۔ اور اس پر اعلیٰ قسم کے پردے لگے ہوئے تھے۔ اور اس کے فرش پر قیمتی ثمانی چٹانیاں بچھی ہوئی تھی۔ اور یہاں پر امیر المومنین کی اکثر اولاد دفن ہیں۔ اور اس بڑی دیوار سے باہر جو جگہ ہے اور اس قبے سے باہر سادات آل ابی طالب دفن ہیں۔ اور اس بڑی دیوار سے باہر جو جگہ ہے وہ بھی آل ابی طالب کیلئے وقف کی گئی تھی۔ لگتا ہے کہ شیخ محمد حسین حر زالدین کو اس عمارت کے زمان کی تعیین کرنے میں بڑا اشتباہ ہوا ہے جو کہ ۳۱۷ھ بمطابق ۹۲۹ء اس زمانے میں ابو الہیجا بغداد میں قتل ہوا تھا۔ اور خلافت کے معاملات ڈانواڈول تھے مجھے لگتا ہے کہ اس نے یہاں پر صحیح تاریخ بیان کرنے میں بھی اشتباہ کیا ہے کیونکہ ابو الہیجا ۳۳۱ھ کو حج پہ گیا تھا کہ ۳۱۷ھ کو اور میرے نزدیک جو یقین کے قریب ہے۔ کہ اس نے ۳۱۱ھ میں ہی کوفہ میں قیام کے دوران اس نے روضہ کی زیارت بھی کی تھی مگر ۳۱۴ھ بمطابق ۹۲۴ء کو حج سے واپسی پر گرفتاری سے رہائی کے بعد تعمیر قبر کا حکم دینا بعید ہے کیونکہ وہ خود ذہنی، و جسمانی طور پر استراحت کے طالب تھے۔ تو اس نے روضہ کی تعمیر وترمیم کے بارے میں کیسے سوچا ہو گا۔ اور اس میں کوئی شک نہیں کہ اس کے بعد وہ اپنے خاندانی امور میں مصروف نہ ہوا ہو کیونکہ جن مصادر کا میں نے ملاحظہ کیا جس میں اس کے کوفہ جانا نجف، جانا اور پھر عباسی خلافت کے اضطرابات وغیرہ میں مصروف رہنا اس صورت حال میں میرا نہیں خیال ہے کہ اس تعمیر یا اصلاح روضہ کے لیے سوچا بھی ہو بلکہ ان ایام میں روضہ کی زیارت بھی کی ہو۔ اس لیے کہ وہ عسکری اور سیاسی حوالے سے اہم شخصیات میں سے تھے۔ اس عمارت کے بارے میں شریف ادریسی نے بھی اپنی کتاب نزہۃ المشتاق فی اختراق الآفاق میں لکھا ہے شہر کوفہ جو دریا فرات کے کنارے واقع ہے اور کوفہ سے چھ میل کے فاصلے پر ایک عظیم اور بلند بالا قبہ ہے جس میں چاروں اطراف بند دیوار، و دروازے ہیں اور یہ ہر طرح کے اعلیٰ معیار کے پر دوں سے سجایا ہوا ہے۔ اور اس کے فرش پر ساسانی چٹانیاں بچھی ہوئی ہیں اور کہا جاتا ہے کہ یہ قبر علی ہے۔ اور اس قبہ کے ارد گرد مدفن آل ابی طالب ہے اور اس قبے کو ابو الہیجا عبداللہ بن حمدان نے دولت عباسیہ کے دوران بنایا ہے۔ اور وہ اس سے قبل حکومت بنی امیہ میں خفیہ طور پر تھا۔ عمارت حمدانیہ کے حوالے سے ہمیں ایک قدیم مطبوع سے کچھ اشارات ملتے ہیں۔ اگرچہ روضہ مکمل طور پر چوتھی صدی نصف اول تک نہیں ملتا۔ لہذا مسعودی المتوفی ۳۶۴ھ قبر امیر المومنین کے حوالے سے ذکر کرتا ہے بعض کہتے ہیں کہ اسے غری میں کوفہ سے کچھ میل دور فاصلے پر آج کی مشہور جگہ میں دفن کیا گیا ہے۔ لیکن اس نے یہاں ہم سے زیادہ نہیں کہا میرا خیال ہے کہ اس کا یہ قول کہ کوفہ سے چند میل کے فاصلے پر آج کے مشہور جگہ سے عمارت حمدانیہ مراد لیا ہو یہاں یہ بات بھی واضح ہوتی ہے کہ قبر مطہر کے قرب و جوار میں باقیوں کا دفن ہونا تیسری صدی سے شروع ہوا تھا یہ وہاں کے قصبہ جات اور روضہ کے احاطے کے شہر کے حدود میں نہیں رہا اور نہ شیعوں کو کوفہ میں رہنے والے علویوں تک محدود رکھا، بلکہ وہاں علماء وغیرہ اکثر شہروں سے لاکر یہاں دفن کرتے تھے۔ اور جب چوتھی صدی شروع ہوئی تو شہر دور دور اطراف جیسے بصرہ اور بغداد تک پھیل گیا تھا۔ اور وہاں ابو الفضل عباس شیرازی جو ابو الفرج محمد بن عباس معز الدولہ کا کاتب تھا کی میت بصرہ سے نجف ۳۴۲ھ / ۹۵۳ء میں لاکر یہاں دفن کیا گیا اسی طرح بقول ابن اثیر علی بن حسن بن فضال الکوفی ثعلب کے مشہور شاگردوں میں سے تھا، کی میت کو بھی بغداد سے نجف ۳۴۸ھ بمطابق ۹۵۹ء میں دفن کیا گیا اور ۳۶۲ھ بمطابق ۹۷۳ء میں ابو الفضل عباس بن حسن شیرازی کے وزیر کو زہر دے کر قتل کر دیا تو وہ مزار علی ابن ابی طالب میں دفن کیا گیا۔ محمد حسین

حرز الدین کے بقول جوار امام میں یہ دفن کا سلسلہ جاری رہا اور عراق کے دور دور علاقوں تک پھیل گیا یہاں وادی السلام امام کے جوار میں جاری رہنا ان کے شیعوں کی زمانہ قدیم سے آرزو رہی ہے اور رہے گی۔

عمارت عمر بن یحییٰ العلوی

اس عمارت کے بارے میں مجھے زیادہ اور دقیق معلومات نہیں ملی تاہم گمان غالب ہے کہ صرف روضہ مقدس کی توسیع اور اصلاح ہے جو چوتھی صدی ہجری کی چوتھی دہائی میں ابو علی عمر ابن یحییٰ کے ہاتھوں انجام پائی۔ کیونکہ روضہ مقدس کا قبہ خراب ہو تھا، یا، مگر گیا تھا جسے دوبارہ بنایا گیا۔ اس بارے میں تمام معلومات میں دراصل میں "مستدرک الوسائل" سے استفادہ کیا ہے اور اس کی تاریخ میں ایک سے زیادہ محقق کو اشتباہ ہوا ہے۔ بعض کے مطابق اس کا قیام ۲۵۰ھ میں ہو تھا یعنی محمد بن زید الداعی کی عمارت سے قبل۔ ان میں سے ڈاکٹر سعادت ماہر نے اپنی کتاب "مشہد الامام علی" میں اسی مذکورہ نسبت کو قبول کیا ہے۔ وہ کہتے ہیں روضہ مقدس کی تیسری تعمیر عمر بن یحییٰ نے کو فہ میں کی ہے۔ اور یہی نوری نے مستدرک الوسائل میں بیان کیا ہے۔ اور انہوں نے اپنے جد بزرگوار امیر المومنین کے مرقد مطہر کو اپنے خالص مال سے تعمیر کیا تھا اور یحییٰ امام موسیٰ بن جعفر کے اصحاب میں سے تھے جو ۲۵۰ھ/۸۶۴ء میں عباسی خلیفہ مستعین کے دور میں قتل ہوئے اور بعد میں اس کو خلیفہ پاس لایا گیا۔ اس کے بعد ڈاکٹر حسن حکیم بھی اشتباہ کا شکار ہوئے۔ لہذا انہوں نے بھی مذکورہ تاریخ کو محمد بن زید کی عمارت سے قبل قرار دیا ہے لہذا وہ اپنی کتاب "مفصل تاریخ نجف اشرف" میں لکھتا ہے "لیکن بعد میں اس کامتوکل کے عہد میں لوگوں کے قبر علی کی زیارت کی آزادی ملی جس طرح اسی دور میں اسے گروائی گئی تھی۔ پھر امیر الحاج عمر ابن یحییٰ بن حسین نے اپنے جد بزرگوار امیر المومنین کی روضہ کی تعمیر اور قبے کو اپنے خالص مال سے بنوایا اور اس قبے کا رنگ سفید تھا اور اس کے بعد سید محمد بن زید الداعی نے تعمیر کی....." اس بارے میں انہوں نے سید محسن امین کا حوالہ دیا ہے لیکن انہوں نے بھی مستدرک الوسائل پر ہی اعتماد کیا ہے۔ اور اس اشتباہ پر اگر غور کیا جائے تو دو صورتوں سے خالی نہیں ہے۔

۱۔ ڈاکٹر حسن حکیم کیلئے سید محسن امین کا بیان واضح نہیں ہوا ہے۔ اس میں ہو سکتا ہے خود سید موصوف کو بھی اشتباہ ہوا ہو۔

۲۔ یہ ہو سکتا ہے شاید انہوں نے سید محسن امین کے بعد دوبارہ نظریہ تبدیل کر کے عضدالدولہ کی عمارت اور قصیدہ ابن الحجاج کے بارے میں بیان کیا ہو۔

اسے بھی صاحب اعیان سے ذکر کیا ہے: "روضہ مقدس کی تعمیر کرنے والوں میں عمر ابن یحییٰ بن حسین بن احمد بن عمر جو کہ ۲۵۰ھ/۸۶۴ء میں قتل ہوا۔ عمر ابن یحییٰ بن حسین بن حسین بن زید ابن علی ابن حسین ابن علی ابن ابی طالب بھی ہے۔ مستدرک الوسائل میں ہے کہ انہوں نے اپنے جد بزرگوار امیر المومنین کا قبہ اپنے خالص مال سے بنوایا تھا اور انہوں نے حجر اسود کو بھی دوبارہ واپس لایا تھا جسے قرامطہ نے ۳۲۳ھ/۹۳۵ء میں مال غنیمت سمجھ کر لوٹ لیا تھا پھر وہ ابن زید اور عضدالدولہ اور قصیدہ ابن الحجاج کی حدیث کی طرف متوجہ ہوتا ہے۔

یہاں اشتباہ ہونے کی ایک وجہ یہ بھی ہو سکتی ہے کہ تاریخ میندو عمر ابن یحییٰ گزرے ہیں جن کے درمیان نو دہائیوں کا فاصلہ ہے پھر اس غلطی میں ایک اضافہ کیا نص میں موجود اس عبارت کو بیان کر تے ہوئے ابن یحییٰ ابن حسین ۲۵۰ھ/۸۶۴ء میں قتل ہوا کیونکہ اس تاریخ میں جو شہید ہوا ہے وہ یحییٰ ابن حسین ابن حسین جو ذی الدمعہ کے لقب سے مشہور تھا نہ کہ عمر.....۔

ذی الدمعہ کی شہادت ایک عظیم سانحہ ہے جس کے بارے میں بڑے بڑے شعراء نے مرثیے کہے ہیں جس میں سر فہرست ابن رومی ہے جس میں انہوں نے اس کی بہادری اور کوفہ میں مستعین کے زمانے میں قیام کا ذکر کیا ہے لیکن، اصلاح مرقد مطہر کے ساتھ ان کا کوئی تعلق نہیں ہے مگر دوسری شخصیات یعنی عمر ابن یحییٰ جس کی تعمیر میرے حساب سے تقریباً چوتھی صدی ہجری کے چوتھی دہائی میں ہوئی تھی یعنی محمد ابن زید الداعی کی عمارت سے نصف صدی یا اس سے زائد مدت بعد میں ہوئی تھی اور ڈاکٹر حسن اور ڈاکٹر سعادت ماہر کے بقول ابو الہیجاء کی عمارت کے بعد میں ہوئی تھی لیکن شیخ محمد حسین حرز الدین نے اپنی کتاب تاریخ نجف اشرف میں اس تعمیر کی تاریخ ۳۳۸ھ مقرر کی ہے اور یہی راجح ہے۔ اور لکھا ہے کہ سید ابو علی عمر ابن یحییٰ کو اللہ تعالیٰ نے دو فضیلتوں سے نوازا ہے ایک یہ ہے کہ انہوں نے اپنے جد بزرگوار امیر المومنین کے قبے کو بنوایا۔ اور دوسرا یہ ہے کہ انہوں نے حجر اسود کو اس کی اپنی جگہ دوبارہ رکھوایا۔ اس لیے انہوں نے خلیفہ مطع الدین اللہ اور قرامطہ کے درمیان ثالثی کردار انجام دیا یہاں تک کہ وہ قرامطہ حجر اسود واپس کرنے پر راضی ہو گئے۔ اور بیت الحرام واپس لے جانے سے پہلے لاکر جامع مسجد کوفہ کے ساتویں ستون میں رکھ دیا۔ اس بارے میں خود امیر المومنین سے روایت بھی ہے جس سے اس واقعے کی تصدیق ہوتی ہے کہ آپ



نے فرمایا، ایک دن کوفہ میں ضرور حجر اسود لایا جائے گا۔ اور اشارہ کر کے فرمایا اس ساتویں ستون مینڈالا جائیگا۔" کتاب شہداء الفضیلہ میں ایک روایت آئی ہے جو ابن اثیر کی روایت کی ہوئی ہے کہ مکہ میں دوبارہ ۳۳۹ھ کو حجر اسود واپس لے جانے کے بارے میں ہے وہ کہتا ہے "بحکم نے انہیں پچاس ہزار دینار اس حجر اسود کو واپس دینے کے عوض دیا لیکن انہوں نے نہیں مانا، لیکن آج ماہ ذی القعدہ میں بغیر کسی کے معاوضے واپس لایا ہے اور جامع مسجد کوفہ میں لٹکا یا تاکہ لوگ دیکھ سکیں پھر اسے مکہ لایا گیا اسے انہوں نے رکن بیت سے ۳۱۹ھ میں اٹھا کر لے گئے تھے۔" اس حوالے سے قابل قبول یا اس سے قریب تاریخ کی تائید سید جعفر بحر العلوم نے اپنی کتاب "تحفة العالم" میں کی ہے۔ "سید ابو علی عمر اللہ نے جس کے ہاتھوں حجر اسود کو واپس لایا اور سید موصوف امیر حجاج تھا اور انہوں نے ۳۳۹ھ میں حجر اسود کو اپنی جگہ واپس لایا اور قرامطہ کے پاس یہ بائیس سال رہا اور اسی سید موصوف نے اپنے جد بزرگوار امیر المومنین کا قبہ اپنے خالص مال سے بنوایا تھا۔ اور یہ حسین کی ذریت سے ہے۔ اور ان کا لقب ذی الدمعہ ہے اور ان کا پورا شجرہ یہ ہے، ابو علی عمر ابن یحییٰ جو کوفے میں رہتا تھا ابن الحسین النقیب الظاہر ابن ابی عانقہ احمد جو شاعر و محدث تھا اور بن ابو علی عمر ابن ابوالحسین یحییٰ جو اصحاب امام موسیٰ کاظم میں سے تھا اور ۲۵۰ھ میں قتل ہوئے کے بعد اس کاسر مستعین کے قصر میں لے جایا گیا۔"

ضریح و مرقد امیر المومنین علی ابن ابی طالب (علیہما السلام)

تعمیراتِ عضد الدولہ بوہبی

عراق نے جو تعمیراتی کام عضد الدولہ بوہبی کے دور میں دیکھا ہے اس سے پہلے کبھی نہیں دیکھا خاص طور سے تیسری صدی کے نصف میں زوالِ خلافت عباسیہ کے وقت اگرچہ اس کی حکومت پانچ سال سے زیادہ عرصہ نہیں رہی پھر تاتاریوں کے ہاتھوں ۶۰۶ھ/ ۱۲۵۸ء میں ان کی حکومت ختم ہوئی۔ اس حوالے سے ہم نے اپنی کتاب نصوص فی ادب العربی میں کچھ کچھ تذکرہ کیا ہے۔

اب ہم آپ کو ابن اثیر کی کتاب الکامل سے نقل کرتے ہیں۔ تاکہ آپ کو عضد الدولہ کے عظیم کاموں، عدالت، فہم و فراست، صحت اور معاشرہ کے لئے اقدامات، خاص طور سے پانی کا اہتمام جس پر پوری اقتصادیات منحصر ہے کا انداز ہو۔ اور آپ یہ جان کر بھی حیران ہونگے کہ پانی کے حصول کیلئے اس نے کیا کیا زحمتیں اٹھائی جس کے لئے انہوں نے کنویں کھدوایا اور دریا سے پانی کے نلکے لگوائے اور جو پہلے خراب حالت میں تھی انہیں دوبارہ ٹھیک کروایا اور جس کی وجہ سے زراعت و پیداوار اچھی ہوئی جس کی ملک اشد ضرورت تھی کیونکہ پچھلے سالوں میں ملک عراق جن خراب حالات سے گزرا تھا اب اس کی وجہ سے بہتری کی طرف آنے لگا۔

ان کی یہ تمام خدمات ایک طرف جبکہ دوسری طرف انہوں نے علم و علماء کو ترغیب دی اور دین و مذہب کے جھگڑے کو ختم کروایا اور ملک کے اندر امن و آشتی لایا اس طرح عراق کافی عرصے کے بعد ثقافتی طور پر دوبارہ کھڑا ہوا۔ میں اس میں مبالغہ نہیں کرتا کہ یہ ایک بہترین مثال ہے جو کہ بلا د اسلام کے حکمرانوں میں اتنے عرصے حکومت کرنے کے باوجود بہت کم ہے کیونکہ وہ اپنے بڑے عزائم و فتنے کے ساتھ ہمیشہ اپنے آنے والے اپنے وارثین کو حکومت تحویل کرنے کی فکر میں ہوتے تھے جس کی وجہ سے رعیت پر پوری توجہ نہیں دیتے تھے۔ اور اپنی کرسی بچانے کی خاطر کچھ مظالم آل بوہبیہ کی طرف منسوب کرتے ہیں تو دوسری جانب بعض حرص و لالچ کی وجہ سے انہیں اچھے لباس میں ڈال کر پیش کرتے ہوئے نظر آتے ہیں۔

ابن اثیر کہتا ہے "عضد الدولہ نے بغداد کی تعمیر ۳۶۹ھ/ ۹۸۰ء میں شروع کی۔ جو مسلسل فتنوں کی وجہ سے خراب ہوتا جا رہا تھا لہذا اس نے وہاں مساجد، بازاروں کی تعمیر کی، اور آئمہ مساجد، موزنین، علماء، قراء، غرباء، ضعفاء جو مساجد میں رہتے تھے مال کی فراوانی سے نوازا۔ اور پچھلے بادشاہوں کے دور جو میں عمارتیں خراب حالت میں تھی ان کی تعمیر کروائی جو نہریں بند ہو گئی تھی انہیں دوبارہ کھدوایا اس طرح لوگوں کے کندھے سے کدال و بیلچہ چھڑوایا اور عراق سے مکہ معظمہ تک کے راستے صحیح طریقے سے بنوایا اور مکہ معظمہ میں رہنے والے اہل شرف و ضعفاء اور

مکہ کے آس پاس رہنے والوں کے درمیان ارتباط قائم کیا۔ اسی طرح مزار علی و حسین بھی بنوایا۔ اور لوگوں کو سکھ و چین کا سانس ملا اور فقہاء ، محدثین، متکلمین، مفسرین، أدباء ، شعراء ، علماء نے نسب شجرہ نسب جاننے والے، اطباء ، ریاضی دانوں ، اور مہندسیوں ( انجینئر وں ) کے لئے وظیفے مقرر کیے۔ اور اپنے وزیر نصر بن ہارون جو نصرانی تھا کو خرید و فروختگی کے لئے دکانیں بنانے کی اجازت دی اور فقراء میں مال تقسیم کروای، ابن اثیر نے یہ بھی کہا ہے۔ اُس کی عمر وفات کے وقت ۴۷ سال تھی۔ اور وہ عاقل ، فاضل ، اچھا سیاست دان، صابر ، باہمت ، اہل فضیلت کے لئے اچھی سوچ رکھنے والا سخی، دست دراز، موقع محل سمجھ کر خرچ کرنے والا، انجام کار میں نظر رکھنے والا، عدل و انصاف کرنے والا، اہل علم کو پسند کرنے والا انسان تھا، اس طرح وہ علماء کا منظور نظر بنا تو انہوں نے اس کے نام پر عظیم کتابیں تالیف کی "ان میں سے ابو علی فارسی ہے جس نے اس کے نام پر کتاب تالیف کی اسی طرح ابو اسحاق نے اس کی حکومت کے حوالے سے کتاب لکھی ، وہ ہر سال کے شروع میں بہت زیادہ مال نکال کر تمام بلاد میں جو اس کی حکومت کے اندر تھی، صدقہ کرتا تھا۔ اُن کی بعض خدمات کی طرف محمد جواد فخر الدین نے اشارہ کیا ہے۔ انہی میں سے وہ بیمارستان بھی ہے جسے اُس نے بغداد میں بنوایا تھا۔

" اس بناء پر ہم دیکھتے ہیں عضد الدولہ البویہی صرف نجف اور کربلا کی طرف توجہ نہیں تھی جس کی وجہ بعض اس کی مذہب کو قرار دیتے ہیں۔ اپنی حکومت کے اس پانچ سال میں اس نے اپنی تمام کوششیں اس بلاد کی دوبارہ احیاء کے لئے صرف کی جسے خراب اور بگاڑ دیا گیا تھا۔" اُس نے قبر مقدس پر تعمیر کروانے کے ساتھ اس کے ارد گرد رہنے والے بنی تحتیہ او فوقیہ کے لئے بھی تعمیر و ترقی جاری رکھی اگرچہ عمارت کے شروع کی تاریخ کچھ ہے۔ جس طرح اُس حوالے سے معلومات بھی کم ہے شاید اُس نے اس کی اور مرقداہی عبد اللہ الحسین کی تعمیر کا حکم ۳۶۹ھ/۹۸۰ء میں کیا تھا۔ جیسا کہ ابن اثیر میں کہا۔ "عضد الدولہ نے ۳۶۹ھ/۹۸۰ء میں تعمیرات شروع کی..... اور اسی طرح مزار علی و حسین بھی بنوائے" لگتا ہے مرقد امیر المومنین اور مرقداہی عبد اللہ الحسین ۳۷۱ھ کے نصف ثانی میں مکمل ہوا تھا۔ اور اُسی سال جمادی الاول میں مرقد امیر المومنین کی زیارت کے لئے آنے والوں کو روضہ مقدس کی عمارت کے بارے میں معلوم ہوا۔ اور انہوں نے یہ بھی دیکھا کہ بنی تحتیہ روضہ کی خدمت کر رہی تھی اس طرح وہاں قُرب و جوار میں لوگ رہنے لگے۔ اور مرور ایام کیساتھ یہ ایک آبادی پر مشتمل شہر بن گیا۔ اس حوالے سے ابن طاووس کی روایت ہے ہمیں یحییٰ ابن علیا نے جو مزار امیر المومنین علی بن ابی طالب کا خازن تھا، کہا کہ اس نے اپنے باپ دادا شیخ ابی عبد اللہ محمف بن السری جو ابن البرسی سے مشہور ہے اور روضہ کے قریب میں رہتا تھا سے ایک کتاب ملی اس کتاب میں وہ لکھتا ہے۔ کہ عضد الدولہ نے مزار علی اور مزار حسین کی زیارت ماہ جمادی الاول ۳۷۱ھ میں کی سب سے پہلے وہ حاضر آئے ہیں اور امام حسین کی زیارت کی اُس کے بعد کوفے میں داخل ہوا۔ اور مزار علی ابن ابیطالب کی زیارت کی اور وہاں پر موجود صندوق میں کچھ درہم ڈالے بعد میں علویوں کے جب درمیان تقسیم کیا۔ تو ہر ایک حصے میں ۲۱،۲۱ درہم آیا، اور وہاں علویوں کی تعداد ۱۷۰۰ تھی، اور وہاں کے مجاورین کیلئے ۵۰۰۰ درہم، زائرین کے لئے ۵۰۰۰ درہم اور وہاں نوحہ کناں کے لئے ۱۰۰۰۰ درہم اور قرآن پڑھنے والے فقہاء ، منتظمین جن میں سے خازن نانین، ابو الحسن علوی، ابو القاسم بن عابد اور ابو بکر سیار کے ہاتھوں کافی مال دیا "اس سے مجھے لگتا ہے کہ اس نے جوار حرم کو ایک شہر میں تبدیل کرنے کا مصمم عزم کر رکھا تھا۔ یہ اُس وقت پتہ چلا جب اس نے اپنے آپ کو وہاں دفن کرنے کی وصیت کی، یہ روایت زیادہ اہم ہے۔ کیونکہ اس کے مطابق کہ وہاں رہائش اس کی تعمیر سے پہلے بھی موجود تھی۔ اور جب وہ یہاں آیا تو بہت سارے علویین، مجاورین، نوحہ کناں، قرآن پڑھنے والے، فقہاء کے علاوہ مرقد مقدس کے خازن، اور ان کے نانین بھی تھے نوحہ کناں اور قرآن شریف پڑھنے والوں کا وجود یہ بتاتا ہے کہ جوار امام میں دفن ہونے کا عمل اس کی تعمیر سے غیر محدود مدت پہلے سے مشہور تھا۔ سید ابن طاووس نے ابن طحال سے نقل کیا ہے "کہ عضد الدولہ نے وہاں عمارت بنوائی اور بہت سارے اموال بھیجا اور ان امور کے مکمل ہونے کی تاریخ روضہ میں بالائے سر کی جانب زمین سے ایک قامت اوپر دیوار پر لکھا ہوا ہے اور اس سے یہی ثابت ہوتا ہے "لیکن مجھے وہاں پر کوئی تاریخ نظر نہیں آئی البتہ میں سید محسن امین کی اعیان الشیخہ میں اقوال کو دیکھا جو دیگر اقوال کی نفی کرتا ہے جو کہتے ہیں کہ "۳۳۸ھ/۹۴۹ء یا ۳۷۶ھ/۹۸۶ء ہے کیونکہ پہلی تاریخ عضد الدولہ کی حکومت سے ولادت کے قبل ہوتی ہے جبکہ دوسری تاریخ ان کی وفات کے بعد واقع ہوتی ہے تو وہ لکھتا ہے ظاہر ہے کہ عمارت کی تاریخ ۳۶۹ھ ہی ہے۔"

پھر سید محسن امین نے دیلمی کی روایت نقل کی ہے جس میں اس نے رشید کی عمارت کے بارے میں گفتگو کی ہے جو کہ ایک قہر اور چار دروازوں پر مشتمل تھا۔ اس کے گمان کے اسی وقت عضد الدولہ وہاں پہنچا تھا اور وہ لکھتا ہے عضد الدولہ جب وہاں آیا "اور وہاں تقریباً ایک سال قیام کیا اور اس کے ساتھ اس کی فوج بھی تھی اور وہیں اطراف سے ہنر مند اور استادوں کو بلایا اور مذکورہ عمارت کو گروایا اور کثیر مال خرچ کر کے ایک شاندار عمارت تعمیر کی اور یہ عمارت

آج کے عمارت سے پہلے تھی۔"

یہ بات واضح ہے کہ دیلمی کو یہاں عمارت عضد الدولہ اور رشید کی عمارت کے درمیان اشتباہ ہوا ہے اور مبالغہ کیا ہے کہ عضد الدولہ اپنی فوج کے ساتھ وہاں تقریباً سال عمارت مکمل ہونے تک قیام کیا۔ اگر ہم عضد الدولہ کی حالات زندگی کا طائرانہ جائزہ لیں تو ہم دیکھتے ہیں کہ وہ بغداد میں چند مہینے نہیں ٹھہر سکتا تھا کیونکہ اس کی جنگی مصروفیات بلاد فارس و عراق وغیرہ میں زیادہ تھی تو اس نجف میں اتنا لمبا قیام کیسے کر سکتا ہے اور اس بات کو سیّد جعفر بحر العلوم بھی نہیں مانتے ہیں اور ان کے ساتھ محمد جواد فخر الدین نے بھی اپنی کتاب میں اس روایت کو رد کیا ہے۔ "لگتا ہے دیلمی نے اس بات میں زیادہ مبالغہ سے کام لیا ہے کیونکہ یہ تصور سے خالی ہے کہ عضد الدولہ عمارت کو مکمل ہونے تک وہاں تکمیل ایک سال ٹھہرا ہو۔ اس کی وجہ یہ ہے کہ اس کے لئے بہت سارے اہم حکومتی و انتظامی و سیاسی ذمہ داریاں تھی" اور سیّد محسن امین نے یہاں اس عمارت سے متعلق صاحب عمدة الطالب کے قول کو بھی بیان کیا ہے "کہ عضد الدولہ نے وہاں اوقاف معین کیا تھا اور اس کی یہ عمارت ۷۸۲ھ/۱۳۵۲ء تک باقی نہیں رہی اور دیوار جس پر لکڑی کی کاشہ کاری کی تھی وہ سب ختم ہوا تھا اور اس کے بعد میں جلایا گیا اس کی جگہ نئی عمارت بنی جو آج ہے لہذا عضد الدولہ کی عمارت زیادہ عرصہ نہیں رہی اور آلبویہ کی قبور مشہور ہیں جو نہیں جلی تھیں"۔ اور اس عمارت کے جلنے کی بات کو سیّد محسن امین کتاب الاماکی سے صحیح مانا ہے کیونکہ "عبد الرحمن العتایقی الحلّی جو نجف اشرف کے مجاور تھے اور اس کی کتاب کا روضہ علوی کی الماری میں ایک نسخہ تھا جسے اس نے ماہ محرم ۷۵۵ھ/۱۳۵۴ء میں مکمل کی تھی۔ وہ کہتا ہے اسی سال روضہ مقدس کو آگ لگی تھی۔ پھر ۶۷۰ھ/۱۲۸۲ء سے بہتر طریقے سے اور شاندار انداز میں تعمیر ہوئی اور موصوف اس جلنے کے حوالے سے دیلمی سے زیادہ جانتے ہیں کیونکہ اس نے خود اسے اپنی آنکھوں سے دیکھا تھا اور دیلمی اس سے متاخر ہے کیونکہ اس کی وفات ۸۴۱ھ/۱۴۳۷ء میں ہوئی تھی۔ یہ ہم نے پہلے کہا تھا کہ دیلمی کی تمام روایات جو قبر مطہر اور عمارت روضہ سے متعلق ہیں نجس نہیں ہے اطمینان ہے کیونکہ اس کے بارے میں مشہور ہے وہ بھولتا زیادہ تھا۔

جہاں تک عضد الدولہ کے عظیم کارنامے کی بات ہے جو انہوں نے روضہ مقدس کی خدمت میں انجام دی ان میں پانی کا انتظام جس کے لئے انہوں نے فہم و فراست کی اپنے زمانے میں انتہا کر دی۔ کیونکہ یہ مشہور ہے کہ نجف اشرف ایک پہاڑی تھی جو موجودہ کوفہ میں دریائے فرات کی سطح سے زیادہ بلندی پر واقع تھی۔ پانی اس بلندی پر پہنچانے کے لئے بہت سے لوگوں نے کوشش کی لیکن عضد الدولہ کی کوشش کامیاب ہوئی۔ لیکن زمانے کی نشیب و فراز کی وجہ سے دوبارہ یہ سلسلہ جلد ختم ہوا تو نجف میں پانی کا مسئلہ پھر ہوا اور یہ مسئلہ اس وقت حل ہوا جب الحاج محمد بو شہری جس کا لقب معین التجار تھا نے ۱۹۲۷ء میں پانی پھینکنے کا پمپ خریدا اور اسی سال ہر گھر میں پانی کو تقسیم کیا گیا اور محمد کاظم طریحی کے مطابق ۱۹۴۳ء میں پانی و بجلی کے منصوبے کی بنیاد رکھی گئی۔

سیّد جعفر بحر العلوم مزید آگے اس حوالے سے لکھتے ہیں، دولت عثمانیہ نے جب یہ محسوس کیا کہ نجف کے لئے کوئی نہر نکال کر پانی لے جانا مشکل ہے تو یہ جنگ عظیم اول سے پہلے یہ طے کیا کہ پمپ کے ذریعے ہی اس مسئلے کو حل کیا جائے اور اسی سال ایک جرمن کمپنی سے پائپ خریدنے کا معاہدہ طے ہوا تھا جو کہ کوفہ اور نجف کے درمیانی راستے میں بچھانا تھا لیکن جنگ کی وجہ سے یہ منصوبہ مکمل نہیں ہوسکا اور پائپ وہیں پڑے رہے یہاں تک کہ بعد میں یہ اندر ریت جمع ہونے کی وجہ سے خراب ہو گئے۔

شیخ محمد حسین نے اعیان الشیعہ سے اس حوالے سے ایک واقعہ نقل کیا ہے جس سے عضد الدولہ کے انجینئروں کی ابتکاری کا اندازہ لگایا جاسکتا ہے کہ انہوں نے ایک ٹنل بنایا تھا جو قناتِ آل بویہ سے مشہور تھا۔ جو انہوں نے دریائے فرات سے کھودا تھا پھر زمین کو چیرتا ہوا نجف تک پہنچا پھر نجف کو نیچے سے چیرا گیا اور پانی شہر کے غرب میں نچلی طرف گرایا جہاں بحر نجف تھا تو وہاں ایک چشمہ وجود میں آیا اور یہ پانی جاکر اس چشمے سے مل گیا جس کی وجہ سے یہ پانی میٹھا نہیں ہوا اور پانی اسی چشمے سے جاری رہا جو پانی کے علاوہ باقی ضروریات کے لئے بھی استعمال کیا جاسکتا ہے۔ اور دو نالیاں کھودی گئیں ایک اوپر اور دوسری نیچے جن میں ایک پانی کے لئے تھی جبکہ دوسری ہوا کے آنے جانے کے لئے اور راستے میں جگہ جگہ سوراخ رکھے گئے تھے تاکہ ان نالیوں کی صفائی ستھرائی کے ساتھ خراب ہونے کی صورت میں اس کو ٹھیک کیا جائے جس کے آثار اب بھی موجود ہے۔ اس کے علاوہ حر ز الدین نے اپنے جد کی کتاب النوادر سے کنوئیں اور نالیوں کے بارے میں تفصیل سے بیان کیا ہے کہ ان کے راستے اور کھودنے کے طریقے اور اندر سے ڈھانپنے۔ گہرائی وغیرہ شامل ہیں، مثلاً شہر کے حدود میں ایک کنواں کی گہرائی چالیس ہاتھ یعنی تیس میٹر سے زیادہ تھی۔ اس زمانے میں بے سرو سامانی کی حالت میں اور اس سخت زمین کو اتنی مقدار تک کھودنا محنت کی اعلیٰ مثال ہے۔ اور اس میں مبالغہ نہیں کر رہا ہوں کہ یہ کھودنے والے دن میں آدھے میٹر سے زیادہ نہیں کھود سکتا

تھا اس کی وجہ کنویں کی تنگی تھی جس کے اندر دو یا تین آدمی سے کام نہیں کر سکتے تھے۔ اور زمین کی سختی اپنی جگہ لیکن ان تمام مشکلات کے باوجود ان کی فہم و فراست اور ان کے انجینئروں کی بدولت ۳۶۹ھ/۹۸۰ء میں اس منصوبے کو مکمل کرنے میں کامیاب ہوا۔ (K.LASTRANJ) نے یہاں پر مستوفی سے اپنی کتاب میں نقل کی ہے "عضد الدّولہ البویہی نے ۳۶۶ھ/۹۷۷ء میں روضہ مقدس کی تعمیر کی جو مستوفی کے زمانے تک قائم و دائم تھا اور وہ موضع اس وقت ایک چھوٹا شہر تھا جو ۲۵۰۰ قدم پر محیط تھا اور ابن اثیر کی تاریخ میں آیا ہے کہ عضد الدّولہ ان کی وصیت کی مطابق اسی شہر میں دفن کیا گیا۔ اور ان کے بعد ان کیدونوں بیٹے شرف الدّولہ اور بہاء الدّولہ بھی یہاں دفن ہوئے اور ان کے آثار بعد میں آنے والے بہت ساروں نے دیکھا۔

ابن کثیر نے اپنی کتاب البدایۃ میں لکھا ہے "عضد الدّولہ ماہ شوال ۳۷۳ھ/۹۸۲ء میں انتقال ہوا اور اس کا جنازہ لاکر مزار علی میں دفن کیا گیا جہاں رافضی اور شیعہ ہیں اور اس کی قبر پر لکھا ہوا تھا: یہ عضد الدّولہ تاج شجاع رکن الدّولہ کی قبر ہے اور یہ اس متقی امام کی مجاورت سے زیادہ محبت کرتا تھا (یَوْمَ تَأْتِي كُلُّ نَفْسٍ تُجَادِلُ عَنْ نَفْسِهَا) اور سیّد محسن امین اپنی کتاب اعیان الشیعہ میں لکھتے ہیں "عضد الدّولہ نے اپنے لئے نجف میں مزار مقدس کے جوار میں مغرب کی جانب ایک عظیم قبّہ بنوایا تھا اور خود کو ہاں دفن کرنے کی وصیت کی تھی اور بعد میں اس کی وصیت پر عمل ہوا اور سلطان سلیمان عثمانی جب ۹۴۰ھ/۱۵۳۳ء عراق میں داخل ہوا تو اسے گرا دیا اور اسے بکتاشی گروہ کے لئے تکیہ قرار دیا اور یہ اس وقت تک باقی رہا اس کا دروازہ صحن شریف کے مغرب کی طرف کھلتا ہے اور بعض کا گمان ہے یہ کام سلطان سلیم نے انجام دیا تھا لیکن صحیح یہ ہے کہ اس کا بیٹا سلیمان نے کیا تھا سلیم کی طرف منسوب اس کی شہرت کی وجہ سے ہوا تھا۔"

یہ اشتباہ ہے کیونکہ ان کا مدفن حرم امیر المومنین کے مشرق کی طرف رواق کے آخر میں ہے۔ اس حوالے سے شیخ محمد حسین حرز الدین نے ایسے اہم معلومات فراہم کی ہے جس میں عضد الدّولہ کی قبر، روضہ کی دہلیز اور سردابوں کے بارے میں ہیں جو قابل دید ہے۔ اور مرزا ہادی خراسانی جو حرم امیر المومنین سے متعلق بعض آثار کے بارے میں سراغ لگانے والوں میں شامل ہے وہ عضد الدّولہ کے قبر کے بارے میں کہتے ہیں جسے شیخ محمد حسین حرز الدین نے بھی روایت کی ہے "کہ عضد الدّولہ البویہی کی قبر حرم امیر المومنین کے مشرق کی طرف کے رواق کے سرداب میں ہے۔ جو ایوان طلاء کا مدخل ہے اور اس سرداب کا دروازہ صحن میں چراغ کے نیچے ہے اور مرزا اسی مدخل سے ہاتھ میں روشنی لے کر اپنے بعض ساتھیوں کے ساتھ داخل ہوتا ہے اور اس جگہ پہنچ جاتا ہے جہاں عضد الدّولہ کی قبر ہے اور اس کی قبر پر ایک نفیس پتھر کی لوح پر لکھا ہوا ہے "یہ سلطان عضد الدّولہ بن رکن الدّولہ بن سلطان البویہی کی قبر ہے جس نے اپنے آپ کو امیر المومنین کے قدموں میں دفن کرنے کا حکم دیا تھا تاکہ ان کی مرقد میں عضد الدّولہ کے سر اور شانے کے اوپر آئے" اور آل بویہ کے باقی مشہور شخصیات جیسے بہاء الدّولہ صحن میں باب التکیۃ کے پاس دفن ہیں۔" اور یہ بھی ذکر ہوا ہے "عضد الدّولہ نے یہ وصیت بھی کی تھی کہ اس کی گردن میں چاندی کے زنجیر باندھ کر قبر امیر المومنین کے نیچے سے داخل کیا جائے اور اس کے منہ پر ایک رقعہ رکھا جائے جس پر یہ آیت لکھی ہو: (وَ كَلْبُهُمْ بَاسِطٌ ذِرَاعًا عَلَيْهِمْ لَوْ صِيبٌ) اور یہ بھی بتایا جاتا ہے کہ عضد الدّولہ کی قبر مرقد امیر المومنین کے دوسرے دروازے کے آخری دہلیز کے نیچے ہے۔ پھر دور عثمانی میں ان آثار میں کافی تبدیلیاں ہوئی ہیں لہذا ان میں سے زیادہ تر کانہ کوئی آثار ہیں اور نہ کسی نے اسے دیکھا ہے۔" اس بناء پر آل بویہ کے قبرستان جسے سیّد محسن امین نے بیان کیا عضد الدّولہ کی حکم سے نہیں بنا تھا بلکہ شاید ان کے کوئی بیٹے صمصام الدّولہ کے حکم سے بنا تھا۔

اب یہ اہم نہیں ہے کہ عضد الدّولہ نے کتنی بار روضہ مقدس کی زیارت کی اور نہ اس کی وجہ سے زیارت امیر المومنین لوگوں کے لئے عام ہوئی اس حوالے سے ممکن ہے کوئی شعر کہا ہو اور جو وہاں گئے ہیں بہت ساری چیزیں دیکھی ہو اور یہ بھی بتایا جاتا ہے کہ مرقد مقدس پر جو قبّہ بنا یا گیا اس کا رنگ سفید ہے اس کے بارے میں میرا گمان غالب ہے کہ اس کی وجہ وہ سفید پتھر ہیں جو وہاں موجود نجف کے بعض گروے ہوئے چٹانوں کی طرف اشارہ کرتی ہے اور اس کی رنگ کی شہرت شاید اس شعر کی وجہ سے بھی ہو جو ابن حجاج نے کہا تھا۔

ترجمہ شعر:

اے نجف میں صاحب قبہ بیضاء جو

تیری قبر کی زیارت اور شفاء مانگتا ہے تو مل جاتی ہے

بتایا جاتا ہے یہ شعر عضد الدّولہ کے سامنے کہا گیا تھا جب وہ شریف مرتضیٰ اور ابن حجاج کے ہمراہ تھے شریف مرتضیٰ نے ابن حجاج کی بجو گوئی کی اور ایک رات امیر المومنین ابن حجاج کے خواب میں آئے اور اسے بتایا کہ مرتضیٰ

تمہارے پاس آکر معذرت کرے گا اور اسی رات مرتضیٰ نے بھی خواب میں امیر المومنین کو دیکھا جو انہیں ابن حجاج کے ساتھ کرنے والے سلوک پر ملامت فرما رہے تھے۔ اور جب وہ بیدار ہوا تو فوراً ابن الحجاج کے پاس جا کر اس سے معذرت کر لی اور دوسرے دن عضد الدولہ کے سامنے یہ شعر کہہ دی۔ لیکن اس واقعے کے ساتھ مرتضیٰ شریف کی عمر مناسبت نہیں رکھتی جو ۳۵۰ھ میں پیدا ہوا تھا۔ اور یہ بھی کہا جاتا ہے کہ ابن حجاج نے یہ شعر عضد الدولہ کے علاوہ کسی اور کے پاس کہا تھا۔ اور یہ بھی بتایا جاتا ہے کہ ابو اسحاق الصّابی جسے عضد الدولہ نے جیل میں ڈالا تھا پھر ۷ھ میں اسے رہا کیا گیا تھا ابن اثیر کے مطابق انہوں نے ایک قصیدہ عضد الدولہ کی مدح سرائی اور ان کی تعمیر روضہ کے مناسبت میں انہیں بھیجا تھا۔ اور مرور ایام کے ساتھ بعد میں اس عمارت میں اصلاحات ہوتی رہی اور قبر علی پر جانے کا خوف آہستہ آہستہ ختم ہوا۔ ابن اثیر نے اپنی کتاب میں لکھا ہے کہ ابو محمد بن سہلان جو ۴۰۶ھ/۱۰۱۵ء کو عراق کا والی بنا اور ایک دن وہ شدید بیمار پڑا تو اس نے نذر کی اگر وہ اس بیماری سے شفایاب ہوجائے تو مزار علی امیر المومنین کے چار دیوار بنوائے گا اور جب اس کی نذر قبول ہوئی اور صحت یاب ہوئے تو اس نے روضہ کے ارد گرد دیوار اٹھانے کا حکم دیا۔

مسجد و رواقِ عمران بن شاپین

عضد الدولہ کی عمارت کی طرح باقی رہنے ایک اور عمارت ہے جس کے آثار ابھی تک باقی ہے اور اس کو عمران بن شاپین کی طرف منسوب کیا جاتا ہے اور اس کا عضد الدولہ کی عمارت کے ساتھ تعلق ہونے میں مختلف اخبار کی وجہ سے شدید اختلاف ہے۔ اس حوالے سے سید ابن طاووس نے اپنی کتاب الفرحۃ میں ایک حکایت نقل کی ہے۔ شیخ حسن بن حسین بن طحال المقدادی کہتا ہے کہ ایک دن عمران نے عضد الدولہ کی نافرمانی کی جس کی وجہ سے اسے طلب کیا گیا تو وہ بھاگ گیا اور امام علی کے روضہ میں چھپ گیا ایک دن اس نے امیر المومنین کو خواب میں دیکھا اور امام نے اسے عضد ولہ اسی رات کے صبح آنے کے بارے میں بتایا اور اسے یہ بھی فرمایا کہ اس کا نام یہاں کوئی بھی نہیں جانتا ہے جو "فنا خسرو" ہے۔ اور امام نے اس کی رہنمائی کی کہ عضد الدولہ کس جگہ سے حرم میں داخل ہوگا۔ اور حرم کے ایک کونے میں اس کے لئے جگہ معین کی تاکہ وہ وہاں کھڑے ہو کر عضد الدولہ کی راز و نیاز سنے اور وہ یہ دعا کرے گا کہ اللہ تعالیٰ اس شخص کی تعاقب میناس کی مدد کرے اب وہ عضد الدولہ کے قریب ہو کر یہ پوچھے کہ تمہارا مطلوب شخص اگر دکھادے تو اسکے بدلے کیا دوگے اور عمران سے امام نے فرمایا کہ عضد الدولہ اس موقع پر عمران کی معافی مانگی جائے تو وہ اسے معاف کرے گا۔ بہر حال عمران نے امام کے حکم کے مطابق ان تمام کام کو انجام دیا اور بالآخر عضد الدولہ نے اس کو بخش دی اور اسے یہ بھی بتادیا کہ اسے عضد الدولہ کے نام پر یہاں کھڑا رکھوایا جسے کوئی جانتا نہیں ہے وہ یہی صاحب روضہ ہیں۔ پھر عمران نے اپنا پورا خواب اسے سنایا خلعت وزارت اس کے سامنے اتار دی صاحب الروایۃ کہتا ہے کہ دراصل عمران نے یہ نذر کی تھی کہ اسے جب بھی عضد الدولہ کی طرف سے بخشش ہوگی تو وہ امیر المومنین کی زیارت پا برہنہ کریگا۔

شیخ حسن الطحال جو اس خبر کے راوی ہے کہتا ہے "جب رات چھاگئی تو میرے دادا نے مولا امیر المومنین کو عالم خواب میں دیکھا جو ان کو یہ فرما رہے تھے ولی کہ عمران بن شاپین کو دروازہ کھول کر ان کے سامنے بیٹھ جاو اور جب صبح ہوگئی اور عمران بن شاپین آگئے تو شیخ نے کہا بسم اللہ مولانا، عمران نے کہا میں کون ہوں؟ شیخ نے کہا عمران بن شاپین ، عمران نے کہا میں ابن شاپین نہیں ہوں۔ شیخ نے کہا میں نے رات کو امیر المومنین کو عالم خواب میں دیکھا تھا تو انہوں نے مجھے عمران بن شاپین کو دروازہ کھولنے اور ان کے بیٹھنے کو کہا تھا یہ سن کر وہ حیران ہوا اور روضہ مقدس پر اپنے آپ کو گرا کر عتبہ کا بوسہ دینے لگا اور اپنے اس ضامن کو ساتھ دینا دیا جو ان کے ساتھ مچھلی پکڑا کرتا تھا کیونکہ ان کا مچھلی کا کاروبار تھا جس میں ان کے پاس بہت سارے ملازمین تھے جو ان کے ساتھ مچھلی پکڑا کرتے تھے۔"

اس موقع پر سید ابن طاووس کہتا ہے "غرّی (نجف) حائر (کربلا) میں مزار مقدس کی تعمیر عمران نے کروائی اور میرے حساب سے ابن طحال کی بعض روایات کی وجہ سے زیادہ اشتباہ ہوا ہے جس کے اندر ادب و احترام، دینی جذبات کی وجہ سے کثرتاً مبالغہ ہے۔ جن پر اکثر طور پر اعتماد نہیں کیا جاسکتا۔ ابن طحال کی روایت اور عمران ابن شاپین کے درمیان تعلق پر بحث کرنے سے قبل ضروری ہے عمران کی روضہ حیدریہ اور روضہ حسینیہ کے ارد گرد برآمدے کی تعمیر پر گفتگو کی جائے۔"

اس موقع پر یہ بتایا جاتا ہے کہ مشہور سیاح ابن بطوطہ جب یہاں پہنچا تھا تو وہ روضہ مقدس کے گنبد کے دروازوں کے بارے میں لکھتا ہے "اس گنبد کے لئے ایک دروازہ اور ہے جو چاندی سے بنا ہوا ہے جہاں سے مسجد میں داخل ہوتا ہے جس کے چار دروازے ہیں جو چاندی سے بنے ہوئے ہیں" یہاں سید محسن امین اپنی کتاب اعیان الشیعہ میں حاشیہ دیا ہے

"یہ عمران بن شاپین نے عضد الدولہ کی تعمیرات کے بعد بنایا تھا "لہذا یہ عمران کے لئے ثابت ہونا مشکل ہے کیونکہ وہ ۳۶۹ھ/۹۸۰ء میں فوت ہوا تھا اس بات کے خود سید محسن امین اور ان سے قبل ابن اثیر اور ابن کثیر بھی قائل ہیں جبکہ عضد الدولہ کی عمارت ھ کے نصف مینینی ہے تو یہ تاریخی حقیقت ہے۔

مگر محمد الکوفی الغروری نے عمران بن شاپین کے رواق کی روایت کے بارے میں تشریح کرتے ہوئے لکھتا ہے اہل نجف کے ہاں یہ مشہور ہے کہ باب طوسی کی جانب جو مسجد ہے وہ مسجد عمران ہے اور یہ خیال کرتے ہیں کہ اس مسجد کے رواق عمران بن شاپین نے ہی بنوایا تھا جبکہ ایسا ہونا بعید ہے اور ممکن نہیں ہے کیونکہ رواق کا مطلب لغت اور عرف میں کسی گھر کے ارد گرد دیوار چننے کو کہا جاتا ہے اسی لئے لیکن بعض یہ گمان کرتے ہیں کیونکہ کہ انہوں نے اس مسجد کا بعض حصہ صحن شریف میں داخل کرایا تھا لیکن اب اس کو رواق تو نہیں کہا جاسکتا۔ اب یہ مسجد ہے ہاں! ہوسکتا ہے شاید اسے بعد میں عمران بن شاپین کے خاندان نے بنوایا ہو اور مرور ایام کے ساتھ یہ مسجد عمران کے نام سے مشہور ہوا ہو واللہ اعلم اور یہی گمان غالب ہے جو عنقریب واضح ہوجائے گا پھر اس کے بعد محمد جواد فخر الدین آتا ہے اور مسجد عمران یا رواق کے پاس کافی دیر تک کھڑے رہنے کے بعد مسجد اور رواق کے درمیان ربط پیدا کرنے کی کوشش کرتے ہیں۔

بالآخر نہ صرف وہ اس نتیجہ پر پہنچتا ہے کہ اس کے درمیان ربط ہے بلکہ عمران اور عضد الدولہ کی ملاقات بھی اسی مقام ہوا تھا لیکن شیخ محمد رضا الشیبی اس رابطے اور ملاقات کو نہیں مانتے کیونکہ عضد الدولہ نے ۳۷۱ھ بمطابق ۹۸۱ء میں صرف ایک ہی مرتبہ نجف کی زیارت کی تھی جبکہ عمران کی وفات ۳۶۹ھ/۹۸۰ء کو ہو چکی تھی۔ لیکن فخر الدین شیبی کی اس بات کو نہیں مانتے کیونکہ عمران کے معز الدولہ اور ان کے بیٹے عز الدولہ کے درمیان تعلق ٹھیک نہیں تھے نہ کہ عضد الدولہ کے ساتھ بلکہ احتمال قوی یہ ہے کہ عمران کی آخری عمر تک ان کے درمیان اچھے تعلقات تھے اس لئے ابن طاووس کا قول قابل ترجیح ہے لیکن شیخ محمد رضا شیبی کی کتاب "النَّجف" جو مجلہ آفاق نجفیہ کے پہلے شمارے میں شائع ہوا ہے کہ ان دونوں کے درمیان صلح اس وقت عمل میں آئی جب عضد الدولہ نجف کی زیارت کے لئے آیا تھا اور وہ ایک سے زیادہ مرتبہ یہاں زیارت کے لئے آیا تھا۔

"مشہد علی میں تعمیرات کرنے والوں میں آل بویہ کے عہد میں امیر عمران بن شاپین ملک بطیحة کا نام بھی آتا ہے جنہوں نے رواق اور مسجد بنوائی تھی جو آج تک مزار کے مشرق کی جانب ان کے نام سے مشہور ہے۔" اس نص مینکوئی ایسی بات نہیں ہے جو فخر الدین نے شیخ شیبی کی طرف منسوب کی تھی۔ پھر فخر الدین صاحب "نزہة الغری" کی رائے کو شیخ جعفر محبوبہ کی کتاب سے نقل کیا ہے کہ یہ معلوم نہیں کہ یہ مسجد عمران ہے بلکہ مشہور یہ ہے کہ عمران نے حرم کے رواق بنوایا تھا۔ پھر اس کے بعد حرم سے آہستہ آہستہ جدا ہوا اور بعید نہیں کہ بعد میں یہاں مسجد کے آثار مرتب ہوئے، مگر موجودہ آثار اور قرآنی آیت کی نشانیوں میں ان کے بارے میں احتمال ہے کہ یہ عمران کی عمارت کی نشانی نہیں ہے موصوف اپنی کتاب میں لکھتا ہے "بل قطع بعدم بقاء عمارة عمران" بلکہ ہمیں یقین ہے کہ یہ عمران کی عمارت نہیں۔ آخر میں فخر الدین "کتاب الصحیفة" سے یہ قول نقل کرتا ہے۔ اس بناء پر ممکن ہے عمران نے جو رواق بنایا تھا اس پر بعد میں مسجد کے آثار مرتب ہوئے۔" اس حوالے سے انہوں نے حسینی صاحب کتاب لو لوة الصدف، کا قول بھی بیان کرتا ہے کہ عمران ابن شاپین نے رواق اور مسجد بنوایا تھا اور متقدمین اور متاخرین بھی اسی بات پر قائل ہیں کہ یہ مسجد عمران ابن شاپین کے نام سے مشہور ہے یہی ہے۔ جو رواق حرم علوی کے شمال کی جانب ہے اور موجودہ رواق سے چند قدم کے فاصلے پر صحن شریف کے اندر ہے اور باب طوسی کے نزدیک اس کے دو دروازے ہیں اور ایک دروازہ صحن میں ہے اور اب بعض علماء کے دفن ہونے کی وجہ سے وہ آثار مٹ چکے ہیں۔

شیخ محمد حسین حر ز الدین نے اپنی کتاب "تاریخ نجف اشرف" میں عمران بن شاپین کے نجف میں دفن ہونے کے حوالے سے اہم معلومات پیش کی ہے جسے انہوں نے اپنے دادا کی کتاب "مراقد المعارف" سے نقل کی ہے کہ بطیحة میں عمران بن شاپین الخفاجی امیر بطیحة ۳۶۹ھ بمطابق ۹۷۹ء کو فوت ہوا اور انہیں نجف میں منتقل کیا گیا اور صحن شریف کے قریب محلہ مشراق میں اپنے گھر جو باب طوسی سے سو ہاتھ کے فاصلے پر واقع ہے میں دفن کیا گیا۔ عمران کے بارے میں جو کتاب المختصر میں آیا ہے کہ وہ واسط کا رہنے والا تھا اور وہاں سے جرم کر کے بطیحة کی طرف بھاگا تھا اور وہاں کے جھاڑیوں اور گنجان درختوں کے بیچ میں رہنے لگا اور مچھلی اور آبی جانور کا شکار کرنے لگا تو اس کے پاس اور بھی شکاری اور لٹیرے آتے تھے جس کی وجہ سے اس نے تقویت حاصل کی اور ۳۳۸ھ بمطابق ۹۴۹ء کو معز الدولہ کے دور میں بطیحة کا والی بنا۔ اور معز الدولہ کی فوج اور اس کے درمیان بہت ساری لڑائیاں ہوئی جس سے اس کو کامیابی ملی۔ ایک دن معز الدولہ مزید فوج بھیجنے پر مجبور ہوا تاکہ اس کا محاصرہ کیا جائے۔ لیکن وہ ایسا نہیں کرسکا اور جب معز الدولہ مر گیا تو فوج کی ذمہ داری بختیار کے ہاتھوں میں آگئی۔ اور اس نے بھی عمران کو زیر کرنے



کی کوشش کی لیکن وہ کامیاب نہیں ہوا۔ پھر جب ۳۶۹ھ بمطابق ۹۷۹ء کو جب عمران مرگیا تو اُس کا بیٹا حسن بن عمران رئیس بنا۔ پھر محمد حسین ابن طاووس کا قول نقل کرتا ہے اور اس کے ساتھ ابن مسکویہ کی کتاب سے بھی لکھتا ہے کہ عمران کی رواق حرم بنانے کی وجہ یہ ہے کہ اُس نے سلطان عضد الدولہ پر خروج کیا تھا جس پر اُس کو کامیابی ملی اور وہ بطانہ کی مملکت کا گورنر بنا اور عمران نے یہ نذر کی تھی کہ اگر سلطان اُسے معاف کریں تو وہ رواق حرم کی تعمیر کرے گا جسے محمد حسین یوں نقل کرتا ہے۔ "جب سلطان عضد الدولہ البویہی مرقد امیر المومنین کی زیارت کے لئے آیا تو عمران نے اُن سے ملاقات کی، اس طرح سلطان نے اُسے معاف کیا۔ اس طرح اُس کی مَنّت پوری ہوئی تو اُس نے نجف اور کربلا کے حرموں میں رواق بنوایا۔"

جیسا کہ ذکر ہوچکا ہے کہ بطانہ کی سطح نچلی تھی جس کی وجہ سے دریائے فرات اور دجلہ کا پانی عراق کے بیچ اور جنوب میں جمع ہوتا تھا اور آہستہ آہستہ یہ سلسلہ پھیلتا گیا اور چوتھی صدی میں یہ واسط سے بصرہ تک پہنچا۔ اور بعد میں یہ جگہ جھاڑیوں اور آبی گھاس پھوس سے بھر گئی اور ابھی تک یہ علاقے الاجھوار کے نام سے مشہور ہے۔ جہاں پر حکومت کے جبر سے بھاگے ہوئے لوگ آکر پناہ لیتے تھے اور یہ تعجب کی بات نہیں ہے کہ عمران وغیرہ بھی یہاں نہ آئے ہو۔ اور جو اس جگہ سے واقف ہے وہ اس میں فوجی نظام کو چلانے کی صلاحیت رکھتا۔ اگر ہم عمران بن شاپین اور مسجد جو اس کے نام سے مشہور ہے یا رواق جو اس کی طرف منسوب ہے کے درمیان تعلق و ارتباط کے بارے میں دیکھتے ہیں تو ان اخبار و روایت کے درمیان جو بعد و فاصلہ دیکھ کر حیران ہوجاتے ہیں جیسا کہ گزر چکا۔ پس ابن اثیر اور ابن کثیر کی روایت عمران اور عضد الدولہ کی ملاقات کے بارے میں ہیں دوسری روایتوں کے ساتھ ملتی نہیں ہے جن کے مطابق عمران اور مسجد یا رواق کے درمیان دور سے بھی تعلق نظر نہیں آتے ہیں۔ اس لئے میرا گمان غالب ہے کہ مسجد اور رواق اس کے مرنے کے بعد ہی ہے اور بعد میں اس کی شہرت کی وجہ سے اس سے منسوب ہوا ہے اور ابن اثیر نے اپنی کتاب "الکامل فی التاریخ" میں لکھا ہے کہ عمران اور اس کی طاقت کا ظہور ۳۳۸ھ/۹۴۹ء میں ہوا تھا جس کے مقابلے کے لئے معز الدولہ نے اپنے وزیر ابی جعفر الصمیری کی قیادت میں دستہ بھیجا تھا اور اسے کامیابی ملنے والی تھی لیکن اس سال عماد الدولہ کی موت کی وجہ سے معز الدولہ مجبور ہوگئے صمیری کو شیراز میں امور حکومت سنبھالنے کیلئے بھیجا جائے اور اگلے سال ۳۳۹ھ/۹۵۰ء کو معز الدولہ نے روز بہان کی قیادت میں عمران کے خاتمے کیلئے ایک اور دستہ بھیجا لیکن وہ بھی ناکامی سے دوچار ہوا پھر معز الدولہ نے روز بہان کیلئے مزید کمک بھیجی لیکن اس دفعہ اسے زیادہ ہزیمت اٹھانا پڑی اور عمران نے اسے گرفتار کیا تو باقی فوج اپنی جان بچاتے ہوئے تیرا کی کرتے ہوئے بھاگ گئے اور بالآخر معز الدولہ عمران کے ساتھ مصالحت پر مجبور ہوئے اس طرح گرفتار فوجیوں کو رہا کر دیا۔ پھر ابن اثیر مزید آگے لکھتا ہے کہ ان کے درمیان یہ مصالحت زیادہ عرصہ نہیں چلی۔ ۳۴۴ھ بمطابق ۹۵۵ء میں جب معز الدولہ بیمار ہوا تو یہ مشہور ہوا کہ وہ مرچکا ہے اس دوران معز الدولہ کے نام بھیجے گئے کچھ اموال چند تاجروں کے مال کے ساتھ بطانہ میں لوٹ لیا گیا اور تمام اموال عمران کے ہاتھ لگ گیا اور جب اسے معز الدولہ کی زندہ ہونے کی خبر ہوئی تو انہوں نے اگرچہ تمام اموال اس کی طرف بھیج دیا لیکن اس واقعے کی وجہ سے ان کے درمیان صلح ختم ہوگیا اور حالات پہلے سے کشیدہ ہوگئے۔

اس کے بعد ابن اثیر بالکل خاموش ہوتا ہے اور عمران کے بارے میں کچھ نہیں کہتا پھر وہ اچانک ہمیں کہتا ہے کہ عمران ۳۶۹ھ/۹۷۹ء کو بطیحہ میں طبعی موت مرگیا اور بطانہ کی حکومت ان کے بیٹے حسن بن عمران میں منتقل ہوئی۔ تو عضد الدولہ کو ایک مرتبہ پھر بطیحہ پر قبضہ کرنے کی سوجھی لہذا اس نے اپنے وزیر مطہر بن عبد اللہ کی قیادت میں ایک دستہ تیار کیا اور مال و سلاح کے ساتھ روانہ کر دیا اور اس کے ساتھ محمد بن عمر العلوی بھی تھا۔ لیکن اس دفعہ بھی عضد الدولہ کی فوج کو بری طرح ناکامی ہوئی اور اس کے وزیر کے مرنے کے بعد عضد الدولہ نے فوج کی حفاظت کے لئے کسی اور کو بھیجا اور حسن ابن عمران اور عضد الدولہ کے درمیان مصالحت ہوئی اور حسن نے ان کے گرفتار شدہ لوگوں کو مال ادا کرنے کے شرط پر رہا کر دیا۔

ابن اثیر نے یہ بھی لکھا ہے کہ صمصام الدولہ بن عضد الدولہ کی حکومت کے ایام میں ابو الفرج بن عمران بن شاپین نے اپنے بھائی حسن کو بغض و حسد اور لوگوں کی اس کے ساتھ محبت کی وجہ سے برے طریقے سے قتل کر دیا۔ اس طرح انہوں نے اپنے فوجی سربراہان اور والد کے زمانے کے ان فوجی سربراہان سے چھٹکارا حاصل کیا جن سے انہیں امن کی امید نہیں تھی۔ ان میں سے ایک ابومظفر ہے جسے ابو الفرج نے قتل کر دیا اور اس کے بعد ابو المعالی بن حسن بن عمران کو ذمہ داری دی، اس طرح اس نے حکومت کا دائرہ اپنے تک محدود کیا اور عمران کے پوتوں کا صرف برائے نام مداخلت تھی۔ لیکن صرف اس پر انہوں نے اکتفاء نہیں کیا بلکہ ایک قدم اور آگے بڑھا اور ایک چال چلی کہ صمصام الدولہ کی طرف سے جعلی خط بنوایا جو ابو المعالی کے معزول کرنے کے بارے میں تھا پھر اسے اپنی ماں کے ساتھ واسط نکال دیا

اس طرح بالآخر عمران بن شاپین کا خاندن ختم ہوا۔

اس طرح ظاہر ہوتا ہے کہ عضد الدولہ اور عمران بن شاپین کے درمیان کوئی ملاقات نہیں ہوئی تھی اور عمران اپنی امارت میں اتنا کمزور بھی نہیں تھا کہ عضد الدولہ کے سامنے جھک جائے اور وہ اپنے بیٹے حسن کو حکومت منقلی کے وقت بھی مضبوط تھا، بلکہ حسن عضد الدولہ کو دھمکیاں دیتے رہتے تھے اور وہ چھوٹے چھوٹے معاملات میں بھی مصالحت کرنے پر مجبور ہوتے تھے۔

اگر یہ تمام روایات جسے ابن اثیر اور ان کے بعد ابن کثیر نے بیان کیا صحیح ہوتو ممکن ہے ہم ایک نتیجہ پر پہنچے جو شاید حقیقت سے زیادہ قریب ہو اور شہادت قدیم مصنفین اور محدثین کے درمیان ابن شاپین کی رواق یا مسجد کے بارے میں پیدا ہوئی ہے ختم ہو سکے۔ کیونکہ عمران سے منسوب مسجد اور ان کی قبر ابھی تک موجود ہیں۔ ان دونوں کی حقیقت سے ان کی شہرت کی وجہ سے انکار نہیں کیا جاسکتا ہے لیکن یہ بھی شرط نہیں ہے کہ جو بھی عمارت اس کے نام پر ہے اسی نے بنایا ہو اور یہ بھی کہا جاتا ہے کہ مسجد یا رواق جسے ان کا بیٹا حسن ابن عمران بن شاپین نے عضد الدولہ سے صلح کے بعد بنوایا تھا اور اس نے یہ اپنے باپ کے نام پر رکھ دیا تھا۔ بعد میں ان کی شہرت کی وجہ سے اسی نام سے مشہور ہوا اس حوالے سے ابن طحال کی روایت کی صحت کے بارے میں کوئی رکاوٹ نہیں ہے کہ حسن ابن عمران بن شاپین نے منّت مانی تھی اور پورا ہونے پر بنوائی تھی نہ کہ ان کے والد نے لیکن بعد میں باپ کی شہرت کی وجہ سے عمارت ان سے منسوب ہوئی لیکن اس روایت کے علاوہ دیگر لگتا ہے صحت سے بعید ہے۔

اور یہ بھی ہوسکتا ہے کہ عضد الدولہ اور حسن بن عمران کے درمیان صلح روضہ مقدس میں قرار پایا ہو اور یہ بھی ہوسکتا ہے کہ حسن بن عمران نے عضد الدولہ کے تمام اصحاب کے سامنے اطاعت و محبت کا اقرار کیا ہو اور یہ مناسبت دونوں طرفین کے لئے باعث اعتماد ہو جس کی وجہ سے علاقے میں امن و امان کی صورت بہتر ہوئی ہو اور یہ بھی ہوسکتا ہے کہ حسن بن عمران نے امام کے لئے نذر مانی ہو اور اس کے پورا ہونے پر وہاں عمارت بنوائی ہو اور کوفہ سے نجف پابربنہ پیادہ سر برہنہ آیا ہو اور یہ کوئی تعجب کی بات نہیں ہے کہ یہ تمام بعد میں ان کے باپ کی شہرت کی وجہ سے ان سے منسوب ہوا ہو یا حسن نے خود اپنے باپ کا نام رکھ دیا ہو یا تاکہ یادداشت رہے۔

اس موقع پر ڈاکٹر سعادت ماہر لکھتی ہے کہ آثار الشیعہ امامیہ میں یہ بات آئی ہے کہ وہ مسجد جو حرم مقدس کے رواق سے متصل تھی پھر شاہ عباس صفوی نے صحن میں شامل کیا ہے۔ اور شیخ محمد حسین حرز الدین نے شیخ میرزا بادی خراسانی متوفی ۱۳۵۳ھ/۱۹۳۴ء سے روایت کی ہے جس کو ہم نے بیان کیا کہ جو آثار قبور رواق حرم شریف کے دائیں طرف داخل ہونے کے بعد بائیں جانب ایوان الاذنب کے پہلے دروازہ میں موجود ہے کے بارے میں یوں لکھتا ہے "وہاں ایک قبر میں سے ایک سفید پتھروں سے بنے ہوئے مختلف شکل و صورت والے ٹکڑے ملے ہیں جن پر مختلف فنی نقوش بنے ہوئے تھے جو کافی قیمتی ہیں جب اسے بغداد لے جایا گیا لیکن اس کی حالت معلوم نہیں ہوسکی، کہا جاتا ہے کہ ان میں سے جو مسجد رواق کے دیواروں کے اوپر ہے جس کے بارے میں مشہور ہے کہ عمران بن شاپین سے منسوب ہے۔" عنقریب ہم مسجد عمران سے متعلق مزید باتیں کریں گے اور ساتھ یہ بھی بتائیں گے کہ ان کے بعد کیسے اس میں وسعت و ترمیم ہوئی۔

عضد الدولہ کے جانے کے بعد نجف کی حالت

ہمارا مقصد عضد الدولہ کی عمارت پر جو اصلاحات ان کے بعد ہوئی ہیں پر رکنا نہیں ہے اور نہ ہی اس پر اکتفا کرنا ہے کہ یہ مقدس شہر ترقی و تنزلی کے جن مراحل سے گزرا کبھی وہاں کی آبادی زیادہ ہوئی اور کبھی کم۔ لیکن ہم یہاں دو اہم نکات ضرور بتا دیتے ہیں جن میں سے پہلا نکتہ شیخ طوسی کا نجف کی جانب ہجرت کرنا اور وہاں علمی و ثقافتی انقلاب برپا کرنا جبکہ دوسرا نکتہ مشہور سیاح ابن بطوطہ کا دنیا کا سفر کرتے کرتے ۱۳۲۵ھ/۱۹۰۶ء کو وہاں پہنچنا اور وہاں کے شہر روضہ کی صورت حال کا جائزہ لینا۔

لیکن ان دونوں نکات پر بات کرنے سے قبل میں چاہتا ہوں ان باتوں کی طرف اشارہ کروں جنہیں میں نے اس سے قبل بغیر مناسبت ذکر کیا تھا۔ کہ مختلف قبائل و فرقوں کی سیاسی کشمکش کی وجہ سے جو آثار باقی ہے جس میں صرف مسلمان نہیں تھے بلکہ غیر مسلم بھی تھے جیسا کہ ہم پڑھ کر آئے ہیں کہ عیسائی فرقے کیتھولک پروٹسٹنٹ اور آرتھوڈوکس وغیرہ کے درمیان بھی اختلاف کچھ کم نہیں تھے۔ مثلاً کیتھولک اور پروٹسٹنٹ آپس میں شادی نہیں کرسکتے تھے سوائے یہ کہ ایک دوسرے کے مذہب کو قبول کرنے کے۔ اس طرح عراق میں طوائفی سیاست مختلف مراحل میں سخت طریقے سے شہادت امیر المومنین کے حوالہ سے طول تاریخ میں نشیب و فراز کے ساتھ جاری رہی اور قتل و غارت کی آگ اس طرح پھیل گئی جسے حکومتیں بھی بجھا نہ سکیں۔ لیکن ایک وقت ایسا بھی تاریخ میں گزرا ہے کہ ۴۴۲ھ بمطابق ۱۰۵۱ء کو

بغداد میں اہل تشیع اور اہل تسنن کے درمیان قربت کی فضاء قائم ہوئی کہ ایک دوسرے کے دینی مناسبت میں شریک ہونے لگے یہاں تک کہ بغداد کی مساجد کے میناروں سے حیّ علیٰ خیر العمل کی صدائیں بلند ہونے لگی اور کرخ میں صحابہ کرام کے فضائل بیان ہونے لگے۔ اور مختلف مناسبات میں نجف و کربلا میں زیارت کیلئے ساتھ جانے لگے اور یہ محبت و بھائی چارگی و قربت کا ایک خوبصورت منظر تھا جو تاریخ میں اس سے قبل کبھی نہیں ہوا جسے ابن اثیر وغیرہ اور تاریخ عراق کے دیگر مورخین نے جا بجا بیان کئے ہیں۔

شیخ طوسی کی نجف کی جانب ہجرت

لیکن یہ خوبصورت جشن کا سماں اتنا زیادہ عرصہ نہیں چلا جب ۱۰۵۵/ھ ۴۴۷ء میں طغرل بک امیر سلجوقی عراق میں داخل ہوا تو اچانک طوائفی فتنے کی آگ پھیلانا شروع ہوگئی اور خاص طور سے امیر موصوف نے بغداد میں شیعوں کا قتل عام کیا اور وزیر بہاء الدولہ البویہی نے سابور بن اردشیر کی لائبریری کو جلانے کا حکم دیا اور یہ لائبریری اس زمانے کی سب سے عظیم اور اہم لائبریری تھی۔ اور یا قوت نے اپنے "معجم البلدان" میں کرخ کی جانب حدود کے اندر ایک محلہ کے بارے میں بحث کرتے وقت اس لائبریری کے اندر قیمتی کتب کا تذکرہ بھی کیا ہے کہ "اس لائبریری کے اندر موجود کتابیں تھی وہ ابو نصر سابور اردشیر وزیر بہاء الدولہ نے وقف کی تھی ایسی اچھی کتابیں پوری دنیا میں نہیں تھیں۔ اور یہ تمام کتابیں معتبر ائمہ کے ہاتھوں لکھی ہوئی اصولی کتابیں تھی اور یہ تمام اس وقت کرخ میں جلائی گئی جب آل سلجوق کا پہلا بادشاہ طغرل بک ۴۴۷ھ کو بغداد میں وارد ہوا۔" اور اس طرف ابن خلکان نے بھی اپنی "الوفیات" میں اشارہ کیا ہے کہ..... اس کے لئے بغداد میں دار علم تھا جس طرف ابو العلاء المصری نے اپنے ایک قصیدہ میں اشارہ کیا ہے۔

۱۰۵۶/ھ ۴۴۸ء میں شیعہ فقیہ شیخ طوسی ابو جعفر بن حسن بن حسین اپنے گھر بار لٹتے ، درس کرسی چھننے اور کتابیں اور باقی اثاثہ جات جلائے جانے کے بعد بغداد کی طرف ہجرت کرنے پر مجبور ہوئے ، ان واقعات کو ابن اثیر ، ابن جوزی وغیرہ نے تفصیل سے بیان کیا ہے اور جلد ہی شیخ نے ایک سال بعد یعنی ۱۰۵۷/ھ ۴۴۹ء میں ہی بغداد کو خیر باد کہہ دیا اور نجف اشرف کی طرف روانہ ہوئے اور وہیں پر مستقل سکونت اختیار کی۔

اگرچہ شیخ طوسی کے وہاں جانے سے پہلے بھی علمی سلسلہ موجود تھا جس کی طرف محمد جواد فخر الدین، شیخ محمد حسین حرز الدین نے اپنی اپنی تاریخ کی کتابوں میں اشارہ کیا ہے کہ بعض علمی شخصیات وہاں رہتی تھیں یا زیارت کی غرض سے یا وہاں موجود شخصیات سے کسب فیض کے لئے گئے ہوئے تھے اور ڈاکٹر حسن حکیم نے بھی ان باتوں کا ذکر اپنی کتاب مفصل تاریخ نجف اشرف میں کیا ہے۔

لیکن ان تمام کے باوجود شیخ الطائفہ کی ہجرت وہاں کے علمی و ثقافتی تحریک میں پہلا دور شمار کیا جاتا ہے بلکہ ان کی وجہ سے یہ شہر مرور ایام کے ساتھ طلب علوم دینی اور علماء کے توجہ کا مرکز بنا اور جب تک کربلا و حلہ میں بعض علماء و طلاب نہ گئے نجف اشرف شیعہ دینی مرجعیت کا مرکز تھا لیکن بعد میں کچھ اسباب کی بنا پر بعض علماء اور ان کے ساتھ اکثر طلاب نجف چھوڑ کر کربلا و حلہ کی طرف چلے گئے اور وہاں بھی حوزہ علمیہ کی بنیاد ڈالی۔

یہ شہر اس زمانے میں عراق کی اقتصادیات کی بہتری میں معاون بن رہا تھا اسی طرح امن وامان کی صورتحال کی بنا پر آس پاس کے ہمسایہ ممالک کے ساتھ مثلاً ترکی، ایران، وغیرہ سے سیاسی تعلقات پیدا ہوئے لیکن شیخ الطائفہ کے وہاں جانے کے بعد جو علمی ، ثقافتی روشنیاں پیدا ہوئی تھیں وہ مستقل نہ رہ سکیں اور ایک مرتبہ پھر یہ شہر تہہ و بالا ہو کر رہ گیا اور شدید قحط کی وجہ سے یہاں سے لوگ ہجرت کرنے پر مجبور ہو گئے۔ لیکن کچھ ہی عرصہ بعد یہ شہر دوبارہ زائرین کا مرجع بن گیا، شیخ محمد حسین حرز الدین کے مطابق یہاں دسیوں شخصیات، خلفاء ، وزراء ، فوج کے قائدین یہاں زیارت کیلئے آئے اور یہاں دفن ہوئے اور شیخ الطائفہ کے یہاں داخل ہونے کے بعد بے شمار مدارس اور لائبریریاں بنیں جن کی کڑی آل بویہ کی تعمیرات تک ملتی ہیں۔

ابن بطوطہ کی زیارت نجف اشرف

روضہ مقدس کے ارد گرد خاص طور پر پانی وافر مقدار میں نہ ہونے کے باوجود اس مشکل اور سخت ماحول میں یہاں عضد الدولہ کی تعمیرات سے قبل یا اسی دوران آل علی کے سترہ سو افراد فقہاء ، قاری، اور نوحہ خواں وغیرہ کے علاوہ بھی کافی تعداد میں لوگ رہتے تھے اور یہ تعداد محمد بن السری المعروف ابن البرسی کے حساب کے مطابق ہے اور عضد الدولہ جب بھی یہاں زیارات کیلئے آتے تھے ان میں اموال تقسیم کیا کرتے تھے اور ان میں سے اکثر اس کی تعمیرات میں شریک بھی نہیں ہوئے اگرچہ وہ اس سے پہلے وہاں موجود تھے۔

لہذا مجھے جو ظن غالب ہے کہ علویوں کے لئے مشکلات خاص طور سے محمد بن یزید کی عمارت سے قبل اور بعد میں

تھی اس کا انداز اس بات سے لگایا جاسکتا ہے کہ ابن بطوطہ ۷۲۶ھ بمطابق ۱۳۲۵ء کو یہاں پہنچا تو اس وقت اس شہر میں کافی ترقی ہوئی تھی اور انہوں نے اپنے اس مشہور سفرنامہ میں اس شہر کا پورا جائزہ لیا ہے جو موسوعہ نجف اشرف میں نشر ہوا ہے جس میں اس سفر سے متعلق اکثر محدثین کی کتابوں میں بھی ذکر ہوا ہے اس سے لگتا ہے کہ ابن بطوطہ اپنے حج کی ادائیگی سال ۷۲۶ھ/۱۳۲۵ء کے بعد ہی عراق کی زیارت کے لئے آئے تھے کیونکہ ہر کوئی حج کے لئے جاتا تھا وہ ضرور نجف سے ہی گزرتا تھا اس سے ظاہر ہوتا ہے کہ وہ اسی وجہ سے ہی نجف پہنچا تھا۔ لیکن جب وہ یہاں سے نکلا تو اس شہر کے حوالے سے اچھے تاثرات لے کر نکلا تھا اور کثرت بازار کے باوجود یہاں کی صفائی ستھرائی، نظم و ضبط نے اسے حیران کر رکھا تھا تو دوسری جانب یہاں کا نظام حکومت ایسا تھا جس میں لوگ آزادی کے ساتھ خوشحال زندگی گزارتے تھے۔

ابن بطوطہ لکھتا ہے: "یہاں بڑے بڑے امراء اور بڑے بڑے نامور پہلوان گزرے ہیں اور صبح و شام شہر کے دروازے پر طبل بجاتے تھے جو شہر کے حاکم کی اجازت سے ہوتا تھا اور یہاں اس کے علاوہ اور کوئی والی نہیں تھا، نہ حکومت کا اشتیاق رکھنے والے تھے۔ اس شہر میں کسی کو نقصان پہنچانے والے نہ رہتے تھے بلکہ یہاں رہنے والے سخی تھے اور اپنے زائرین سے اچھا سلوک کیا کرتے تھے اور تین دن انہیں دو وقت کا کھانا کھلاتے تھے جس میں گوشت، روٹی اور کھجور ہوتے تھے اور ان لوگوں کا پیشہ تجارت تھا اور وہاں روضہ مقدس سے ملحق ایک عظیم مدرسہ تھا جس میں شیعہ طلاب اور صوفی زوار رہتے تھے اور روضہ مقدس سے گنبد تک جانے کے راستے آسان تھے مگر خاص روضہ مقدس پر جانے کے لئے باب گنبد پر رکنا پڑتا تھا کیونکہ وہاں حجاب اور پردے لگے ہوئے تھے اور مرقد مطہر پر جانے کیلئے زائروں کو اجازت لینا پڑتی تھی اور انہیں عتبہ چومنے کیلئے کہا جاتا تھا اور یہ عتبہ چاندی سے بنا ہوا تھا اور اسی طرح چوکھٹ کے دونوں بازو بھی چاندی سے بنے ہوئے تھے اور اس کے اندر سونے چاندی کے چھوٹے بڑے فانوس لگے ہوتے تھے اور گنبد کے بالکل وسط میں ایک چوکور اوپر سے لکڑی سے ڈھکا ہوا چبوترا تھا جس کے اوپر سونے کے تار سے لکھے ہوئے چند صحیفے تھے جو چاندی کے میخوں سے مضبوط کیے ہوئے تھے، اور اس چبوترے کی لمبائی ایک قامت سے زیادہ نہیں تھی اور اس کے اوپر تین قبریں تھیں اور وہ لوگ گمان کرتے تھے کہ ان میں ایک قبر حضرت آدم اور دوسری حضرت نوح جبکہ تیسری قبر علی ابن ابی طالب اور ان قبروں کے درمیان سونے چاندی کے سلفجے بنے ہوئے ہیں جس کے اندر آب گل مشک اور انواع و اقسام کے خوشبوئیں ہیں زائر اس میں ہاتھ ڈالتے ہیں پھر اپنے چہرہ پر تبرکاً ملتا ہیں۔"

وہ یہ بھی کہتا ہے: "اس گنبد کے لئے ایک دروازہ اور بے یہ بھی چاندی سے بنا ہوا ہے جس پر رنگ برنگ ریشم کے پردے لگے ہوئے ہیں۔ اس دروازے سے اندر کی جانب مسجد ہے جس کے اندر اچھے قالین بچھے ہوئے ہیں اور دیواریں اور چھت پر ریشمی پردے لگے ہوئے ہیں اور اس کے چار دروازے ہیں اور یہ چاندی سے بنے ہیں جس پر ریشمی پردے ہیں۔"

یہ بعید نہیں ہے کہ ابن بطوطہ جس مسجد کا ذکر کر رہے ہیں وہ مسجد بالائے سر ہو شاید یہ اس زمانے میں موجودہ مسجد کی طرح اتنی بڑی نہ ہو گی لیکن اس سے مسجد عمران مراد نہیں ہوسکتی کیونکہ جب بھی عمران سے منسوب عمارت کی طرف اشارہ ہوا ہے اس کے ساتھ رواق کا بھی ذکر ہوا ہے اور شاید یہ مسجد پرانی ہو جیسا کہ شیخ جعفر اس حوالے سے لکھتے ہیں کہ اس کی دیوار سے اندازہ ہوتا ہے کہ یہ مسجد حرم علوی کے ساتھ بنی ہے۔

سید جعفر بحر العلوم نے اپنے کتاب میں اس ضمن میں لکھا ہے کہ سیدہ رضیہ بنت سلطان حسین الصفوی نے خلف ظہر میں واقع مسجد کی تعمیر کے لئے بیس ہزار تو مان دیئے تھے اور قول مرجوح یہ ہے کہ اس سے مراد مسجد بالائے سر ہی ہے اور اس حوالے سے خاص طور سے علماء اہل بیت کی روایات تواتر سے ہیں۔ جو اس بات کی طرف اشارہ کرتی ہیں کہ موضع بالائے سر قدیم ہے۔ واللہ اعلم

لگتا ہے روضہ حیدریہ کی تجوری بھی بہت پرانی ہے۔ اس حوالے سے ابن بطوطہ کہتا ہے: "روضہ کی تجوری بہت بڑی ہے جس کے اندر بے شمار امانات رکھے ہوئے ہیں ان میں تمام یا زیادہ تر امانات وہ نذورات ہیں جو روضہ مقدس کے زائرین وقف کیا کرتے ہیں اور حرم مطہر کے خدام ان نذورات کی حفاظت مینگو تاہی نہیں کرتے تھے اور کوشش کرتے تھے ان خزانوں کی حد المقدور حفاظت ہو۔"

وہ کہتا ہے: بلاد عراق وغیرہ کے لوگ اس زمانے میں جب وہ بیمار ہوجاتے تھے تو روضہ مقدس کے نام اموال نذر کرتے تھے اور وہ شفا پاتے تھے اور ان میں سے بعض اپنا سر نذر کرتے تھے تو یہ منت و نذر پورا ہونے پر سونے یا چاندی سے سر کا مجسمہ بنا کر حرم میں لاکر رکھتے تھے اسی طرح ہاتھ پیر یا دوسرے اعضاء وغیرہ بھی۔ مزید آگے لکھتا ہے کہ "اور یہ شہر والے تمام رافضی (شیعہ) تھے اور اس قبر علی کی وجہ سے روضہ مقدس کے بارے

میں ان کے لئے بہت ساری کرامات ثابت ہوئی تھیں۔ اس سے ملحق مدارس اور دوسرے کمرے کی عمارت شاندار انداز میں بنائی گئی اور اس کے برابر میں مدارس اور چھوٹی چھوٹی گلیاں خوبصورت انداز سے بنی ہوئی تھی اور ان کی دیواروں پر خوبصورت نقش و نگار بنے ہوئے ہیں جس کی وجہ سے دیواریں چمک رہی تھیں۔"

اس کے باوجود کہ موصوف نے روضہ سے متعلق مختلف شکوک و شبہات منسوب کرنے کی کوشش کی ہے لیکن پھر بھی اس کی کرامات سے متعلق طویل گفتگو کی ہے اور لکھا ہے کہ دور دراز علاقوں سے یہاں شفاء طلب کرنے کے لئے آتے تھے۔ خاص طور سے سنائیس رجب کو۔

موصوف اس بارے میں مزید یوں لکھتے ہیں: "اس روضہ پر بلاد عراق، خراسان، فارس، روم سے تیس تیس، چالیس چالیس کے گروہ میں لوگ آتے ہیں۔ جب عشاء کا وقت ہو جاتا تھا تو وہ ان تمام مریضوں کو روضہ مقدس کے پاس لٹا دیتے ہیں اور پھر ان کے صحت یاب کے انتظار میں نماز و ذکر تلاوت قرآن شریف میں مشغول ہوتے تھے جب ادھی رات یا اس سے زیادہ گزر جاتی تھی تو تمام مریض صحت یاب ہو کر یہ کہتے ہوئے اُٹھتے "لَا إِلَهَ إِلَّا اللَّهُ مُحَمَّدٌ رَسُولُ اللَّهِ عَلِيُّ وَلِيُّ اللَّهِ" پھر لکھتے ہیں: "یہ بات ان کے ہاں مشہور ہے جسے میں نے خود اہل ثقاہ سے سنا ہے لیکن میں اس رات کو حاضر نہیں ہو سکا لیکن میں نے تین آدمیوں کو مدرسہ کے مہمان خانہ میں دیکھا ان میں ایک کا تعلق روم سے تھا دوسرا اصفہان سے تھا جبکہ تیسرا خراسان سے، وہاں بیٹھ کر گفتگو کر رہے تھے، جب میں نے ان سے پوچھا کہ وہ کیا گفتگو کر رہے ہیں تو انہوں نے مجھ سے کہا کہ وہ آج شب بیداری تو نہیں کر سکے لہذا اب وہ آئندہ سال کے لئے لائحہ عمل بنا رہے ہیں۔"

شیخ محمد حسین حرز الدین نے عہد ایلخانی کے اقتصادی و تجارتی خوشحالی کے حوالہ سے لکھا ہے کہ عہد ایلخانی ۱۲۵۸/۵۶۶ء سے ۱۳۳۵/۷۳۶ء پر محیط تھا اور اس وقت شہر کا رقبہ ۷۴۰ھ بمطابق ۱۳۳۹ء میں مستوفی القزوینی کے مطابق دو ہزار پانچ قدم تھا۔ لیکن اس کی آمدنی چھتر ہزار دینار تک پہنچ چکی تھی جیسا کہ انہوں نے اپنی کتاب "نزعة القلوب" اور "تاریخ آل الجلائر" سے نقل کیا ہے۔

عضد الدولہ کے روضہ مقدس کی تعمیر نو کے بعد نجف اشرف کے اندر نئے انداز سے تبدیلیاں شروع ہو چکی تھیں، کیونکہ وہاں صاحب شان لوگ جیسے علماء، بادشاہان، امراء اور وزرا وغیرہ زیارت کے لئے آتے تھے اور اہم اصلاحات وغیرہ انجام دیتے تھے اور بعض تو وہاں رہنے والے علماء اور خدمت گزاران روضہ کو وظیفے بھی دیتے تھے اور صاحب شان و عزت افراد وہاں دفن کے لئے لائے جاتے تھے تو ان کے ساتھ بہات و بخشش کے طور پر مال دیا جاتا تھا یا پھر کوئی عمل خیر انجام دیا جاتا تھا اور متوفی کی شان کے حساب سے دفن کے لوازمات بھی زیادہ ہوتے تھے۔ یہ تمام امور شہر کی اقتصادی اور سماجی حوالے سے ترقی اور خوشحالی میں شامل ہیں۔

عضد الدولہ کی تعمیرات کے بعد سے دیگر افراد کی وہاں تدفین شروع ہوئی۔ اس سلسلے میں شہر کے حالات میں کیسی تبدیلی آئی، ہم سمجھتے ہیں ان کا تاریخی ادوار کے ساتھ ذکر کریں اور ان تمام باتوں کو شیخ محمد حسین حرز الدین نے اپنی کتاب "تاریخ نجف اشرف" میں تفصیل کے ساتھ بیان کیا ہے۔

..... مشہد امام میں اوائل جمادی الاخر ۳۷۹ھ/۹۸۹ء کو شرف الدولہ بن عضد الدولہ دفن ہوا۔

..... پھر ۴۰۰ھ/۱۰۰۹ء کو سلطان الدولہ البویہی کے وزیر ابو محمد ابن سہلان نے روضہ امیر المومنین اور روضہ امام حسین کے ارد گرد دیوار بنوانے کا حکم دیا۔ اسی سال عید غدیر کے موقع پر شیخ مفید کے استاد ابو عباس احمد بن علی النجاشی الاسدی یہاں آئے۔

..... ۴۰۳ھ/۱۰۱۲ء کو بہا ء الدولہ بن عضد الدولہ نے شہر ارجان میں وفات پائی بعد میں ان کا جنازہ نجف منتقل کیا گیا۔

..... ۴۱۳ھ/۱۰۳۹ء کو عضد الدولہ کا پوتا جلال الدولہ یہاں اپنی اولاد اور وزیروں کے ہمراہ آیا۔ ابن جوزی نے اپنی کتاب المنتظم میں بیان کیا ہے کہ جب وہ کوفہ سے گزرا تو اپنی سواری سے اتر اور پا برہنہ پیادہ روضہ مقدس کی زیارت کی۔

..... ۴۴۸ھ/۱۰۵۶ء کو شیخ طوسی نے یہاں ہجرت کی اور ۴۶۰ھ/۱۰۶۷ء میں یہاں پر وفات پائی اور دفن ہوئے۔

..... ۴۴۶ھ/۱۰۷۱ء امیر الناقد شاعر ابن سنان الخفاجی کو زہر دے کر قتل کر دیا گیا اور موصوف روضہ امیر المومنین کے لئے ہر سال سونے کا ایک فانوس بھیجا کرتا تھا اس طرح روضہ کے خزانے میں چالیس فانوس جمع ہوئے۔

..... ۴۷۹ھ/۱۰۸۶ء کو ملک شاہ سلجوقی نے مرقد مطہر کی زیارت کی یہ وہی شخص ہے جو ہرنوں کا شکار کیا کرتا تھا اور پھر ہرنوں کے سروں سے مینار بنوایا کرتا پھر وہ صدقہ نکالا کرتا تھا ابن جوزی نے کتاب المنتظم میں لکھا ہے کہ "اس نے اپنی زیارت کے دوران یہاں دریائے فرات سے نجف تک نہر نکالنے کا حکم دیا تھا" اور انہوں نے نجف میں ایک دعوت کا انعقاد کیا تھا اور روضہ کے خدمت گزاروں کے درمیان تین سو دینار تقسیم کئے تھے۔

..... یہ بات بھی ظاہر ہے کہ نجف اقتصادی بحران کی دشواریوں سے بھی گزرا ہے جس کے باعث ۵۰۱ھ/۱۱۰۷ء کو

اکثر لوگ یہاں سے ہجرت کرنے پر مجبور ہوئے کیونکہ روٹی کی قیمت بھی لوگوں کے قوت خرید سے تجاوز کر گئی تھی۔  
..... ماہ رمضان ۵۳۲ھ / ۱۱۳۷ء کو بغداد میں خلیفہ مسترشد کے وزیر انتقال ہوا تو اس کا جنازہ نجف اشرف لاکر دفن کیا گیا۔

..... ۵۴۰ھ / ۱۱۴۵ء کو شیخ الطائفہ طوسی کے پوتے نے وفات پائی جو نامور علماء میں شمار ہوتے تھے ، جس کی سمعانی نے تعریف کی ہے جبکہ عماد الطبری نے لکھا ہے کہ اگر انبیاء کے علاوہ کسی پر درود جائز ہوتا تو میں اس پر درود پڑھتا۔

..... ۶۷۸ھ / ۱۱۸۲ء کو امام زاہد صوفی شیخ ابو العباس احمد الرفاعی نے مرقد امیر المومنین کی زیارت کی اور جب انہوں نے دور سے گنبد کو دیکھا تو اپنے جوتے اتار دیئے اور اس مناسبت سے چند اشعار کہے جو آج تک روضہ شریف پر نقش ہے۔

..... ۵۷۹ھ / ۱۱۸۳ء کو کوفہ میں مشہور سیاح ابن جبیر آیا تھا لیکن وہ کہتا ہے کہ مشہد امام سے ایک فرسخ کے فاصلے پر تھا اور لیکن سفر میں جلدی جانے کی وجہ سے وہ روضہ کی زیارت نہیں کرسکا۔

..... ۶۰۲ھ / ۱۲۰۵ء کو امیر مجیر الدین طاہر شاکین مستجدی فوت ہوا اور اس کی وصیت کے مطابق اس کے جنازہ کو لاکر نجف میں دفن کیا گیا۔

..... ۶۰۶ھ / ۱۲۰۹ء کو خلیفہ ناصر الدین اللہ احمد بن المستضیٰ نے بنی عباس کے سب سے زیادہ عرصہ حکومت کرنے والا بیہت ناک خلیفہ حسن بن مستجد العباسی کے حکم پر روضہ مقدس کی زیارت کی اور شیعہ ہوا تھا اور اس نے مشہد امام موسیٰ بن جعفر کو مکان امن قرار دیا تھا، اور ان کی فضائل امیر المومنین کے بارے میں ایک کتاب بھی ہے۔

..... ۶۳۳ھ / ۱۲۳۵ء کو خلیفہ مستنصر با اللہ عباسی نے نجف میں فقراء آل علی کے درمیان دو ہزار دینار تقسیم کرنے کا حکم دیا روضہ مقدس کی ترمیم اور اس کے حجروں کی اصلاح بھی کروائی۔ کتاب الفرحہ میں آیا ہے کہ اس نے ضریح مقدس کیلئے بہت سا کام کروایا۔ سید جعفر بحر العلوم کے مطابق مستنصر وہی ہے جس نے روضہ مقدس کے جلنے کے بعد دوبارہ تعمیر کروائی تھی۔ لیکن یہ صرف ان کا اشتباہ ہے کیونکہ جلنے کا واقعہ مستنصر کی وفات کے دسیوں سال بعد پیش آیا تھا۔

..... ۶۴۱ھ / ۱۲۴۳ء کو خلیفہ مستنصر اپنی والدہ کے ہمراہ حج بیت اللہ جاتے وقت نجف کی طرف سے ہوتے ہوئے مرقد امیر المومنین کی زیارت کی اور یہاں بہت سارا مال کی تقسیم کیا۔

..... ۶۶۱ھ / ۱۲۶۲ء میں علاء الدین بغداد پر حاکم بنا اور شیعہ ہوا۔ کہا جاتا ہے اس کی شیعہ ہونے کی وجہ یہ ہے کہ وہ اپنے بھائی شمس الدین جو کہ صاحب دیوان بھی تھے اور ان کے بیٹے ہارون کے ہمراہ مشہد مقدس میں زیارت کیلئے آئے اور زیارت کے دوران ان کے درمیان مذہب کے بارے میں بات چھڑی تو ہارون نے کہا میرا مذہب اس مصحف میں سے جو نکلے گا وہی ہے اور قبر کے اوپر صندوق پر رکھے ہوئے مصحف کو کھولا گیا تو اس میں ایک پیپر رکھا ہوا تھا اس پر یہ لکھا ہوا تھا:

"قَالَ يُهْرُونَ مَا مَنَعَكَ إِذْ رَأَيْتَهُمْ ضَلُّوا أَلَّا تَتَّبِعَنِ أَفَعَصَيْتَ أَمْرِي. (فَتَشْيَعُوا)"

اور ۶۶۶ھ / ۱۲۶۷ء کو علاء الدین نے مشہد علی کے پاس وہاں رہنے والوں کیلئے مکانات بنانے کا حکم دیا "اور حرم کیلئے اموال کثیرہ وقف کیا اور رہنے والے محتاجوں کے کثیر تعداد میں انفاق کیا " اور مکانات کی جگہ بکتاشی تکبہ اور مسجد بالائے سر کی جانب ہے۔

..... ۶۷۲ھ / ۱۲۷۳ء کو علاء الدین الجوبینی نے دریائے فرات قدیم جو کہ کوفہ کی جانب مسیب کے قریب ہے سے ایک نہر کھودنے کا حکم دیا جس پر اس نے ایک لاکھ سونے کے دینار خرچ کئے اور اس نہر کا نام نہر النَّاجِيَّة رکھا گیا بعد میں یہ نہر سید تاج الدین سے منسوب ہوئی جسے جوینی نے اس کام پر ما مور کیا تھا اس نہر کی تکمیل کے بعد کوفہ سے کافی تعداد میں لوگ نجف کی طرف منتقل ہوئے جہاں سال ہا سال ٹیلوں پر ٹیلے تھے کوئی آنے والا نہیں تھا اب وہاں پانی ہونے کی وجہ سے ہر طرف اصلاح ہونے لگی کثیر تعداد میں گاؤں محلے بننے لگے اور اس نہر سے مزید شاخیں نکالی گئیں۔  
..... ۶۷۶ھ / ۱۲۷۷ء کو عطاء الملک کے حکم سے بھی نجف میں پانی پہنچانے کے لئے کوفہ سے زمینی ٹنل کھودی گئی جس کی گہرائی پچیس میٹر سے زیادہ تھی جیسا کہ محمد حسین حرز الدین نے بیان کیا کہ نجف کوفہ سے پچیس میٹر بلند تھا۔

..... ۶۶۲ھ / ۱۲۶۳ء کو بغداد کے حاکم کالی جلائری نے دریائے فرات سے نجف اشرف کی جانب نہر کھودنے کا حکم دیا جس کا نام انہوں نے نہر شہب رکھا اور اسی سال ایلخانی بادشاہ کے ایک امیر جلال الدین بھی یہاں آئے تھے۔  
اس سے یہ بات ظاہر ہوتی ہے کہ یہ شہر اقتصادی حوالے سے اس زمانے میں عراق کے مشہور شہروں میں شمار ہوتا تھا۔



محمد حسین نے کتاب "روضۃ الصفاء" اور الحوادث الجامعہ دونوں سے نقل کیا ہے کہ اس شہر میں بسنے والے تمام شیعہ تھے اور یہ لوگ اپنے کرم و سخاوت کی وجہ سے مشہور تھے۔

..... ماہ ربیع الآخر کے تیر ویں تاریخ بروز جمعرات بوقت صبح ۱۲۷۶ھ/ ۱۲۷۷ء کو شیخ فقیہ ابوالقاسم جعفر بن الحسن المعروف محقق حلی فوت ہوئے پھر انہیں مشہد امیر المومنین لا کر دفن کیا گیا۔ ان کی مشہور کتابوں میں سے ایک "شرائع الاسلام" ہے جو کہ آج تک فقہ جعفریہ کی فقہ کی بنیاد ی کتابوں میں شامل ہے۔

..... ۱۲۸۶ھ/ ۱۲۸۷ء کو رضی استر آبادی کی وفات ہوئی ان کی مشہور کتاب شرح الکافیۃ فی النحویۃ جسے انہوں نے ۱۲۸۳ھ/ ۱۲۸۴ء کو حرم مقدس کے جوار میں رہ کر مکمل کی تھی۔

..... ۱۳۰۹ھ/ ۱۳۰۹ء کو سلطان محمد بن ارغون بن بغابن ہلاکو بن تولی بن چنگیز خان منگولی جو خاندانہ کے نام سے مشہور تھا۔ عبد اللہ کے مسلک تشیع اختیار کی وجہ محسن الامین نے علامہ مجلسی کی کتاب "شرح الفقیہ" سے نقل کی ہے کہ مذکورہ بادشاہ نے ایک ہی دن میں اپنی بیوی کو تین طلاقیں دے دی تھیں۔ لیکن بعد میں اسے پشیمانی ہوئی اور رجوع کا ارادہ کیا تو اسے کہا گیا کہ اس کیلئے حلالہ کروانا پڑے گا۔ وہ اسی پریشانی میں تھا اتنے میں اس کے ایک وزیر نے کہا حله میں ایک عالم ہے جو اس طلاق کو باطل قرار دیتا ہے۔ یہ سننا تھا ان کے پاس بیٹھے ہوئے علماء نے کہا کہ اس کا مذہب باطل ہے اور اس کے اس نظریہ کاکوئی عقلی ثبوت نہیں ہے اور نہ ہی اس کے اصحاب کے مذہب صحیح ہے۔ لیکن بادشاہ نے اس عالم کو حاضر کرنے کا حکم دیا، جب اسے لایا گیا اور ان کے درمیان طلاق کے مسئلہ پر کافی و بحث و مباحثہ ہوا با لآخر ان علماء نے اس کی فضیلت کا اعتراف کیا اور بادشاہ کی طلاق کو باطل قرار دیا کیونکہ اس نے بغیر گواہوں کے طلاق دی تھی۔

یہ عالم دین فقہ جعفریہ کے بزرگ عالم علامہ حلی تھے اس مناظرہ میں ان کی جیت اور مدلل انداز گفتگو سے بادشاہ بہت متاثر ہوا اس کے بعد بادشاہ نے علامہ حلی سے فقہ جعفریہ کے بارے میں جاننا چاہا تو علامہ حلی نے بہترین انداز میں فقہ جعفریہ کے بارے میں بادشاہ کو آگاہ کیا علامہ حلی کے بیان کردہ دلائل کو غور سے سننے کے بعد بادشاہ نے مذہب تشیع اختیار کر لیا۔

..... بقتہ کی رات ماہ محرم الحرام کی ۲۱ ویں تاریخ ۱۳۲۵ھ/ ۱۳۲۵ء کو شیخ جمال الدین الحسن بن سدیدالدین المعروف علامہ حلی نے وفات پائی اور بعد ان کے جنازے کو نجف منتقل کیا گیا حرم شریف کے رواق میں دائینجانب مینار کے پاس ۱۳۷۳ھ/ ۱۹۵۳ء کو دفن کیا گیا جس حجرے میں علامہ دفن ہوئے اس طرف "الطارمة" ہال کی جانب ایک دوسرا دروازہ کھولا گیا تاکہ ان کی قبر تک عام و خاص سب لوگ آجا سکیں اور اس پر چاندی کی کھڑکی بنی ہوئی ہے۔

..... اسی سال مشہور سیاح ابن بطوطہ بھی نجف پہنچا تھا جس کے بارے میں تفصیلات گزر چکی۔

..... ۱۳۳۳ھ/ ۱۳۳۳ء کو ابو سعید بہادر نے امیر منگولی مبارز الدین محمد بن امیر مظفر کے ساتھ نجف کی زیارت کی۔

..... ۱۳۴۴ھ/ ۱۳۴۴ء کو ملک سواکن نقیب عز الدین زید اصغر بن ابی نمی حسینی حله میں فوت ہوا اور نجف لاکر دفن کیا گیا۔

ضریح و مرقد امیر المومنین علی ابن ابی طالب (علیہما السلام)

عمارت مرقد، جلنے کے بعد

عضد الدولہ کی عمارت تقریباً چار صدیوں تک باقی رہی لیکن ۱۷۵۵ھ/ ۱۳۵۴ء کو روضہ کی عمارت کو آگ لگنے کی وجہ سے بہت بڑا نقصان ہوا۔ جیسا کہ سید محسن الامین نے اپنی اعیان الشیعہ میں عبد الرحمن العتائقی کی کتاب "الاماقی فی شرح الا یلاقی" سے نقل کی ہے اور یہ شخص اس زمانے میں حرم شریف میں مجاور تھا اور اس آگ کو دیکھنے والے عینی شاہدین میں سے تھا اور اس کی کتاب مخطوطہ شکل میں ابھی روضہ کے خزانے میں موجود ہے۔

سید محسن امین ذکر کرتے ہیں کہ عتائقی کہتے ہیں کہ ۱۷۶۰ھ/ ۱۳۵۷ء میں مرقد مطہر سابقہ حالت سے بہتر طریقے میں موجود تھا لیکن وہ کیفیت تجدید کا ذکر نہیں کرتا ہے۔ نہ یہ ذکر کرتا ہے کہ کس نے عمارت کی اصلاح کی۔

شیخ جعفر محبوبہ نے اپنی کتاب میں اس بات کو ترجیح دی ہے کہ اسے ایلخانیوں نے بنوائی تھی جیسا کہ وہ لکھتے ہیں: "ایلخانیوں کی حکومت کے زمانے میں نجف میں جو مساجد و مدارس و مکانات کی تعمیرات ہوئی تھی اس دوران انہوں نے روضہ علوی کی تعمیر بھی کی تھی کیونکہ شیخ کے پاس نجف و کربلا کے حوالے سے بہترین آثار موجود ہیں تو ہمارا بھی اعتقاد ہے کہ یہ عمارت انہوں نے ہی بنوائی تھی۔"

لیکن محمد حسین کتابداری نجفی نسب شناس کہتا ہے: "اس عمارت کی اصلاح بہت سارے بادشاہوں نے کی ہے اور میں خود یہاں عضد الدولہ کی تعمیرات کے آثار دیکھے ہیں۔"

اس بات کی مزید توسیع ڈاکٹر سعادت ماہر نے بہت سارے علمی و عملی تحلیلات کے ساتھ اپنی کتاب "مشہد امام علی" شیخ جعفر محبوبہ کی متابعت میں بیان کی ہے اور موصوفہ نے تاریخ ابن اثیر کی بات کو ترجیح دی ہے کہ سلطان غازان ایلخانی نے مشہد مقدس میں دار السیادہ کے نام سے خاص طور سے سادات کے لئے ایک عمارت بنوائی تھی۔

اور اس میں صوفیوں کے لئے ایک خانقاہ بھی بنوائی تھی اس کے بعد حرم کے مغرب کی جانب کچھ عمارت بنوائی تھی مثلاً مسجد بالائے سر جس کے محراب سے معلوم ہوتا ہے کہ یہ ساتویں صدی ہجری میں بنا ہے اور اس مسجد کی عمارت جو مشہد سے ملحق ہے اسے دیکھ کر شیخ جعفر کہتا ہے یہ ایلخانیوں کا عمل ہے۔ لیکن اس بات پر شیخ محمد حسین حرز الدین اعتراض کرتے ہوئے کہتے ہیں کہ یہ قابل اطمینان نہیں ہے اس لئے کہ ڈاکٹر سعادت جس بات کو مانتی ہے وہ اور ۱۳۵۸ھ / ۱۳۵۸ء والی عمارت کے درمیان تقریباً ایک صدی کا فاصلہ ہے۔

ڈاکٹر حسن حکیم اس عمارت کو اویس بن الجلائری سے منسوب کرتا ہے کیونکہ ڈاکٹر علی الوردی کے مطابق جلائری نے ہی اس عمارت کی تجدید کی تھی اور سنگ مرمر بچھایا تھا لیکن اور ایک مصنف محمد النونینی کہتے ہیں کہ میں اس بات کو نہیں مانتا لیکن یہ بات حقیقت سے زیادہ قریب ہے کیونکہ ابو اویس شیخ حسن جلائری خود حرم میں مدفون ہے اور اس کا بیٹا امیر قاسم بن سلطان حسن نوبان الجلائری ۱۳۶۹ھ / ۱۳۶۷ء کو فوت ہوا تھا اور اپنے والد کے پہلو میں دفن ہوئے تھے۔ اس سے یہ ظاہر ہوتا ہے کہ حقیقت سے قریب تر یہ ہے کہ مذکورہ عمارت ان کے والد شیخ حسن الجلائری نے تعمیر کی ہے جو ۷۵۷ھ بمطابق ۱۳۵۶ء کو بغداد میں فوت ہوا بعد میں نجف اشرف میں لاکر صحن شریف کے شمال کی جانب

ایلخانیوں کے خاص قبرستان میں دفن کیا گیا اور شیخ حسن نے عراق پر سترہ سال حکومت کی تھی اور ان کا دار الخلافہ بغداد تھا۔ انہوں نے بغداد اور نجف میں بڑی نفیس اور خوبصورت عمارتیں بنوائی تھی، ان باتوں سے یہ بعید نہیں ہے کہ روضہ مبارک کی تعمیر بھی انہوں نے نہ کی ہو ان سے پہلے شیخ جعفر بحر العلوم نے بھی اسی سے ملتی جلتی بات کہی ہے "شیخ حسن نو نیان المعروف شیخ حسن بزرگ ایلخانی جنہوں نے عراق پر ۱۷ سال حکومت کی پھر بغداد میں ۷۵۷ھ / ۱۳۶۷ء کو وفات پائی اور نجف لاکر دفن کیا گیا اور انہوں نے نجف میں عظیم المرتبت عمارتیں بنوائی تھیں۔"

جب مولا المشعشی نے ۷۵۷ھ / ۱۴۵۳ء کو دو مرتبہ حملہ کیا تو یہ عمارت بھی ان کی دست برد سے نہ بچ سکی۔ شیخ محمد حسین لکھتے ہیں کہ انہوں نے مشہد علوی اور مشہد حسینی دونوں کو لوٹ لیا تھا اور مرقد غروی کے گنبد کو چھ مہینے تک کچن بنا کر رکھا وہ اس حرم کے احترام کا اس بناء پر قائل نہ تھا کہ وہ حضرت علی کی شہادت کا منکر تھا اور وہ حضرت علی کی ذات اقدس کے بارے میں حد سے زیادہ غلو کرتا تھا اور یہاں تک کہتا تھا - نعوذباللہ! - حضرت علی رب ہیں اور رب مرتا نہیں ہے۔"

روضہ مبارک کے خزانے کے اندر نفیس قسم کے تلواریں وغیرہ ہیں جو بعض صحابہ، خلفاء، سلاطین سے منسوب ہیں۔ ڈاکٹر حسن حکیم کے مطابق "یہ کارنامہ المشعشی کا ہے کہ انہوں نے صحابہ و سلاطین کی تلواروں کو نجف میں جمع کیا اس طرح کہ ان میں سے جو بھی خلیفہ یا سلطان مرجاتا تھا تو اس کی تلوار اس خزانہ میں جمع کرتا تھا۔" امیر تیمور لنگ نے بھی تعمیر روضہ مبارک میں شرکت کی تھی کہ اس نے ۸۰۳ھ / ۱۴۰۰ء کو نجف اور کربلا کی زیارت کی تھی۔ شیخ محمد حسین کے مطابق انہوں نے نجف و کربلا میں تقریباً بیس دن قیام کیا اس دوران انہوں نے ان کی تعمیرات میں بھی حصہ لیا۔

شیخ محمد کاظم طریحی نے مستشرق انگریز (MR. BROWN) کی کتاب "تاریخ ایران" پر اعتماد کرتے ہوئے ذکر کیا ہے کہ ۹۴۱ھ / ۱۵۳۴ء کے اواخر میں سلطان سلیمان نے عراق کو قانونی اعتبار سے ایرانیوں سے واپس لیا تھا اور پھر اصلاحی کام انجام دیا نجف، کربلا کی زیارت کی اور صفویوں سے زیادہ اصلاحات کی اور ان کی معیت میں ایک بڑی جماعت تھی جس کے بارے میں شیخ نے بیان کیا ہے: اس میں کوئی شک نہیں کہ بعض روایت کے مطابق ایک شخص ایک بڑی جماعت میں سے اس وقت نکلتا ہے جب اس کی نظر دور سے حرم مطہر کے گنبد پر پڑتی ہے تو اپنے گھوڑے سے اتر کر پیدل چلنے لگتا ہے۔ جب سلطان ناس کی وجہ دریافت کی تو اس نے جواب دیا کہ وہ خلیفہ رابع کی عزت و تکریم کی خاطر ایسا کرتا ہے یہ سن کر سلطان تھوڑا سا متردد ہوا تو اس نے قرآن کریم سے استخارہ نکالا تو یہ آیت نکلی (فَاخْلَعْ

نَعْلَيْكَ اِنَّكَ بِاُلُوَادِ الْمُقَدَّسِ طَوِيْبِهِ دیکھ کر وہ بڑا حیران ہوا اور اپنے گھوڑے سے اترا اور پیدل چلنے لگا۔

ان میں سے اکثر روایات کو ڈاکٹر علی الوردی نے (STEPHEN HEMSLEY LONGRIGG) کی کتاب "جدید عراق کی چار صدیاں" کے تبصرے میں نقل کیا ہے کہ جب سلیمان کی نظر گنبد مبارک پر پڑی تو وہ امام کی شان میں اشعار کہتے ہوئے اور ان کی مدح کرتے ہوئے چلنے لگا اس کے اعضاء کانپ رہے تھے لیکن وہ نجف کی جانب چل رہا تھا۔ روضہ مقدس کی تعمیر کے بعد بے شمار سلاطین، ملوک، روسائے جمہور، وزراء، امراء، والیان، علماء، اصحاب ذی شان و عزت، سیاسی، فکری، ثقافتی بڑے بڑے لوگ، مختلف طبقوں سے تعلق رکھنے والے افراد اسی مٹی میں صحن شریف میں یا اس پاس کے گھروں یا اسی محلہ میں دفن ہیں اور امام کی سیرت، فقابت کے حوالے سے بے شمار قصائد، اشعار، آپ کی مدح میں اور آپ کی مصیبت میں مرثی لکھے گئے ہیں۔

حرم مطہر کی اصلاحات مختلف سلاطین نے مختلف ادوار میں کی ہیں اور خاص طور سے اس بے آب و گیاہ جگہ یعنی نجف میں پانی پہنچانے کے لئے بے شمار سعی و کوشش کی گئی اور بے انتہا مال و دولت خرچ کیا گیا۔ اس حوالے سے مختلف مصنفین اور محققین نے سیر حاصل بحث و گفتگو کی ہے۔ اس کے اطراف میں مختلف مساجد، مدارس اور طلباء کی رہائش کی جگہیں مختلف صدیوں میں بنتی رہیں جو تاحال جاری ہیں اور اس علمی شہر سے اب تک ہزاروں علماء، مفکرین، ادباء، فقہاء، اہل قلم، شعراء فارغ التحصیل ہوئے ہیں اس پر مستزاد یہ کہ یہاں آنے والے بلاد اسلامیہ کے شرق و غرب سے صرف شیعہ ہی نہیں ہوتے بلکہ غیر شیعہ بھی ہوتے ہیں۔ جب میں نے مرقدمطہر کے بارے میں تحقیق شروع کی تو اس کے بارے میں ایسی احادیث سامنے آئیں کہ جس پر بحث و تحقیق نہ ہونے کی وجہ سے میں خود اشتباہ کا شکار ہو رہا تھا۔

اس تحقیق نے مجھے جس ہدف کی طرف زیادہ متوجہ کیا وہ یہ تھا کہ وہ تمام تبرکات و نذورات جو روضہ کے اندر موجود ہیں انہیں ایک ایسی جگہ میں رکھا جائے جہانلوگ ان کی زیارت کر سکیں اور ان سے استفادہ کرنا چاہیں تو ان سے استفادہ کر سکیں خود امام کی سیرت کے بارے میں لوگوں کو آگاہ کیا جائے۔

لیکن افسوس کہ اس حوالے سے کبھی توجہ نہیں دی گئی۔

اے کاش! اب بھی کوئی توجہ کرے اور اس عظیم ورثہ کی حفاظت و نمائش کا اہتمام کرے تاکہ دنیا کو پتہ چلے کہ ہم کیسے عظیم ورثہ کے مالک ہیں اور وہ ہماری سرزمین کے بارے میں جانتیں وہ سرزمین جو انبیاء کے نزول کی جگہ ہے جو امن و آشتی کی جگہ ہے۔

#### تعمیرات صفوی

روضہ مقدس کی موجودہ عمارت کے ڈانڈے گیارہویں صدی ہجری کے پانچویں چھٹی دہائی کے درمیان ملتے ہیں۔ اگر چہ تاریخ کے مرور مراحل کے ساتھ اسی میں تبدیلی آتی رہی لیکن اس میں اختلاف واقع ہوا کہ سب سے پہلے مذکورہ تعمیر کس نے کی۔ اس بارے میں سیّد محسن الامین نے اپنی کتاب اعیان الشیعہ میں لکھا ہے کہ اہل نجف کے درمیان یہ بات مشہور ہے کہ یہ تعمیر سب سے پہلے شاہ عباس صفوی اول نے کروائی تھی۔ جس کی انجینئرنگ اس زمانے کے مشہور معمار شیخ بہائی نے کی تھی اور انہوں نے گنبد کے سفید رنگ کو سبز رنگ میں تبدیل کیا تھا۔ سیّد محسن الامین کے یہ بات قبول کرنے میں کچھ مناسبت نہیں ہے کیونکہ کتاب "نزہة اهل الحرمين" کے مولف نے "البحر المحيط" سے نقل کیا ہے کہ اس کی ابتداء تو ۱۰۴۸ھ / ۱۶۳۷ء کو شاہ عباس صفوی کے حکم سے ہوا تھا لیکن یہ عمل جاری رہا اور مکمل ہونے سے قبل شاہ صفوی ۱۰۵۳ھ / ۱۶۴۲ء کو انتقال کر گئے تو پھر بعد ان کے بیٹے شاہ عباس ثانی نے اسے مکمل کیا اور بعد میں شاہ عباس کی طرف منسوب ہوا ہے۔

اس پورے واقعے کا خلاصہ سیّد محسن الامین یوں فرماتے ہیں کہ روضہ مقدس کی شاہ عباس اول کے زمانے میں تعمیر شروع ہوئی اور ان کی وفات کے بعد جاکر یہ مکمل ہوا۔ اس کے بعد مرور ایام کے ساتھ جو خرابی ہوئی تھی دوبارہ تعمیر ان کے پوتے شاہ صفی کے زمانے میں ہوئی مثلاً انہوں نے صحن کو وسیع کیا۔

شاہ عباس اول نے اس زمانے میں روضہ کی جو اصلاح کی تھی وہ آج اس کی اصل صورت باقی نہیں ہے بلکہ اس میں تبدیلیاں آ چکی ہیں۔

شیخ محمد الکوفی الغروی نے کتاب نزہة الغریٰ میں بیان کیا ہے کہ شاہ عباس اول نے بغداد پر ۱۰۳۳ھ / ۱۶۲۳ء کو قبضہ کیا تھا پھر نجف میں زیارت امیر المومنین کیلئے گیا اور زیارت کے بعد شاہ اسماعیل کی بنوائی ہوئی نہر کی تعمیر شروع کی اور اسے مسجد کوفہ تک پہنچایا کیونکہ اس کا عزم تھا کہ کاریز اور کنوئیں کھدوا کر کسی نہ کسی صورت روضہ مبارک میں پانی پہنچا دے لہذا دوسرے سال نجف کی دوبارہ زیارت کے لئے گیا تو بغداد واپس جاتے ہوئے پانچ

سو آدمیوں کو وہاں چھوڑ گیا اور انہیں روضہ مبارک و صحن شریف کی تعمیر کرنے کا حکم دیا اور خود جانب روانہ ہو گیا۔

اس حوالے سے شیخ محمد حسین حرز الدین قدرے زیادہ وضاحت کے ساتھ شاہ عباس اول کی اصلاحات کو بیان کیا ہے وہ "تاریخ عالم آراء" پر اعتماد کرتے ہوئے بیان کرتا ہے کہ شاہ عباس اول نے نجف اشرف کی ۱۰۳۳ھ / ۱۶۲۳ء کو دو مرتبہ زیارت کی پہلی مرتبہ اس نے وہاں دس دن قیام کیا اس دوران انہوں نے اپنے جدِ اعلیٰ شاہ طہماسب کی کھدوائی ہوئی نہر طہمازیہ کی صفائی کروائی کیونکہ یہ نہر نہایت اہم تھی اس لئے کہ اس کے ذریعے نجف تک پانی پہنچتا تھا جہاں سے لوگ پانی حاصل کرتے تھے اور اضافی پانی یہاں سے گزر کر بحر نجف میں جاگرتا تھا۔ جب انہوں نے دوسری مرتبہ نجف کی زیارت کی تو اس دوران انہوں نے گنبد علویہ کی تعمیر نو اور حرم کی توسیع کروائی۔ اس تعمیر میں تین سال لگے۔ اس میں رواق عمران کا تھوڑا حصہ گرا کر صحن میں شامل کیا گیا تاکہ عمارت کا زاویہ مربع اور اس کی انجینئرنگ خوبصورت ہو جائے۔

اس کے بعد محمد حسین حرز الدین کتاب "المنتظم الناصری" سے بھی اسی بات کو یوں نقل کرتے ہیں کہ شاہ عباس اول نے نجف کی زیارت کی اور روضہ مبارک کی تزیین و آرائش کروائی۔

یہاں پر شیخ جعفر محبوبہ نے اپنی کتاب "نجف کی ماضی اور حال" میں اس بات کی طرف اشارہ کیا ہے کہ ۱۰۴۲ھ / ۱۶۳۳ء کو شاہ صفی کے حکم پر سرزمین نجف پر فرات کا پانی پہنچایا گیا تھا۔ اس سے یہ ظاہر ہوتا ہے کہ یہ جو مذکورہ تین سال حرم کی تعمیر میں لگے وہ تعمیر دراصل شاہ صفی نے کی تھی۔ کتاب نزبۃ الغریٰ میں کچھ مطالب کے بیان میں اشتباہ ہوا ہے۔ اس ایک وجہ شاید یہ ہے اس زمانے میں نجف ایک مرتبہ پھر ترکوں کے ہاتھوں میں آیا تھا۔ ۱۰۳۴ھ / ۱۶۲۴ء میں پورے شہر کا محاصرہ کیا تھا۔ ۱۰۳۵ھ / ۱۶۲۵ء کو سلطنت عثمانی کے والی مراد باشاہ یہاں آئے تو اس وقت حکومتی صورت حال کچھ ٹھیک نہیں تھی اس لئے کہ عثمانی اور صفوی فوجوں کے درمیان لڑائی چل رہی تھی۔ ۱۰۴۲ھ / ۱۶۳۲ء کو شاہ عباس اول کے پوتے شاہ صفی نے نجف کی زیارت کی اور اپنے وزیر میرزا تقی خان کو گنبد مرتضویہ کی تعمیر نو اور حرم کی توسیع کا حکم دیا تو وزیر نے نجف اشرف میں تمام کار مندان و با ہنر فراد کو جمع کیا اور دلجمعی کے ساتھ حرم کی تعمیر میں مشغول ہوا۔ اس مقصد کیلئے نجف کے جنوب مغرب کی طرف سے سفید پتھر لائے گئے تاکہ خوبصورتی میں مزید اضافہ ہو۔ اس طرح انہوں نے وہاں مجاورین، زائرین، فقراء کیلئے دارا لشفاء، باورچی خانہ، زائرین کی خاطر مہمان خانے، صحن شریف کے اندر وضو کرنے کے لئے پانی کا حوض، زائرین کے قیام کے لئے ایوان وغیرہ بنوائے یہ تمام کام تین سال کی مدت میں مکمل ہوا۔

ڈاکٹر حسن نے اپنی کتاب میں شاہ صفی کو شاہ عباس کا بیٹا لکھا ہے جبکہ صحیح یہ ہے کہ وہ ان کا پوتا تھا۔ اس بات کی طرف شیخ محمد السماوی نے بھی اشارہ کیا ہے۔ وہ لکھتے ہیں: "پھر شاہ صفی صفوی جو ان کے پوتے تھے نے عمارت علویہ کو بڑے خوبصورت و شاندار انداز سے بنوایا۔"

سید جعفر بحر العلوم کے مطابق شاہ صفی نے عتبات مقدسہ کی زیارت ۱۰۴۱ھ / ۱۶۳۱ء کو کی تھی مگر تجدید قبہ مرتضویہ اور توسیع حرم کا عمل ۱۰۴۲ھ میں انجام دیا تھا اور اسی بات کو روضہ کی عمارت کی تاریخ لکھنے والے تمام حضرات نے بیان کیا ہے جن میں سرفہرست سید محسن الامین ہیں۔

شیخ محمد الکوفی الغروی اور شیخ محمد حسین حرز الدین کے درمیان دونوں حرم امام کی تعمیر نو میں توافق نہیں پایا جاتا۔ اسی طرح تنظیم نہر کی نسبت شاہ عباس اول کی طرف ہونے میں بھی اتفاق نہیں ہے۔ لیکن اس بات پر دونوں متفق ہیں کہ شاہ عباس اول نے اپنے زمانے میں عمارت کی اصلاح کی تھی اور نجف تک پانی پہنچا یا تھا۔ لیکن دوسری طرف شاہ صفی نے اپنے دور میں نہ صرف حرم کی تعمیر نو کی بلکہ حلقہ کے قریب سے کوفہ تک نہر کھدوائی اور وہاں سے خورنق پھر خورنق سے زیر زمین نالیاں نجف تک بنوائیں اور شہر میں ایک حوض بنوایا تاکہ پانی وہاں جمع ہو پھر وہاں سے شہر میں سپلائی کیا۔ اس کے بعد وہاں سے ڈول کے ذریعے اوپر شہر کی گلیوں اور صحن شریف میں پہنچا۔ یہ عمارت تمام قدیم و جدید عمارتوں سے منفرد و ممتاز ہے کیونکہ علمی حوالے سے پوری دنیا میں اس طرح کی اچھی انجینئرنگ سے بنائی ہوئی عمارت موجود نہیں ہے۔

اس حوالے سے شیخ جعفر محبوبہ نے اپنی کتاب میں لکھا ہے کہ اس حوالے سے تمام اساتذہ فن متفق ہیں کہ موسم گرما ہو یا سرما روضہ مقدس میں وقت زوال اور طلوع و غروب کا وقت معلوم ہو جاتا ہے کیونکہ باب کبیر ایسی جگہ بنایا گیا ہے جہاں سے سال کے اکثر ایام میں سورج طلوع ہوتے ہی اس کی روشنی روضہ مقدس میں داخل ہوتی ہے اور پھر وہاں سے شہر کے مشرقی دروازہ اور بازار میں ہر طرف پھیل جاتی ہے اس منظر کو میں خود دیکھ چکا ہوں۔

اس دروازے کی خاص انجینئرنگ کو میں نے آج تک کسی اور عمارت میں نہیں دیکھا۔ کیونکہ اس کے اندر بائیں جانب

سورج کی کرنیں پڑنے سے قوس و قزح بن جاتی ہے جس کی وجہ سے اندر وقت زوال کی تعیین ہو جاتی ہے یہ اس وقت ہوتا ہے جب سورج قوس کے درمیان میں پہنچتا ہے۔ اس کی تفصیل سید عبد المطلب خراسانی نے اپنی کتاب "مساجد و معالم فی الروضة الحیدریة" میں لکھا ہے:

۱۶۱۷/۱۰۴۷ء کو عراق پر عثمانیوں کا قبضہ ایک مرتبہ دوبارہ ہو جاتا ہے جب زمام قیادت سلطان مراد چہارم کے ہاتھوں آئی تو وہ ایک بڑی فوج لے کر عراقی سرزمین میں داخل ہوا تھا۔

اس حوالے سے شیخ محمد کاظم طریحی نے اپنی کتاب میں یوں لکھا ہے: "بعض ترک مخطوطات میں یہ آیا ہے کہ سلطان مراد خود بروز پیر ۱۸ رمضان المبارک ۱۰۴۹ھ / ۱۶۳۹ء کو بغداد زیارت امام علیہ و امام حسین کے لئے گئے تھے۔ لیکن اس معلومات کا موصوف نے کوئی حوالہ بیان نہیں کیا ہے۔"

تعمیراتِ نادر شاہ

اگر نجف کو ہم سابقہ صدی کے نصف اواخر میں دیکھیں تو یہ شہر اس قدر وسیع و با رونق نہیں تھا جہاں آج سورج کی روشنی حرم مطہر کے میناروں پر پڑ کر دیکھنے والوں کی آنکھیں خیرہ کر دیتی ہے اور یہ صورت فضاء کے اندر ایک نہایت ہی خوبصورت منظر پیش کرتا ہے کہ تعریف کرنے والے عاجز ہوجاتے ہیں لیکن اس کے ضمیر و وجدان میں یہ منظر اور مضبوط ہوجاتا ہے حرم مطہر کے گنبد اپنے دونوں میناروں کے ساتھ، صحن اپنی دیواروں کے ساتھ اور خزانے قیمتی تحائف کے ساتھ پوری دنیا میں نمایاں ہیں۔ اس حقیقت کا اندازہ اس وقت بھی ہوا جب مشہور جرمنی سیاح (NABOOR) ۱۱۷۹/۷۶۵ء کو نجف اشرف پہنچا تھا۔ تو وہ یوں لکھتا ہے کہ "اس کی چہت پر کثیر رقم خرچ کی گئی ہے جس سے اس کی تزئین و آرائش دوبالا ہو گئی ہے اور اس کے اوپر سونے کے رنگ چڑھائے ہوئے ہیں، جس کی رونق و خوبصورتی کی مثال پوری دنیا میں نہیں ہے۔"

موسوعہ نجف اشرف میں بھی آیا ہے کہ اس کے بارے میں ایک انگریز سیاح LOFST جب نجف میں ۱۲۶۹ھ / ۱۸۵۳ء میں پہنچا تھا تو جب اس کی نظر دور سے گنبد مبارک پر پڑی تو اس نے اپنے احساسات کا اظہار یوں کیا: "یہ بڑا گنبد جو سونے سے ڈھکا ہوا ہے جس کو دور سے دیکھنے والے کی آنکھیں خیرہ کرتی ہیں جب اس پر سورج کی شعاعیں پڑتی ہیں تو اس وسیع صحراء میں یہ ایک سونے کا ٹیلہ جیسا لگتا ہے۔"

اس بے آب و گیہا ٹیلے کی دہشت اس وقت ختم ہوجاتی ہے جب یہ معلوم ہو کہ وہاں اسلام کی رمز عظیم امام علی دفن ہیں اور لاکھوں، کروڑوں لوگوں کی یہ خواہش و اصرار ہوتی ہے کہ اس کی قربت حاصل کرے اس کی زیارت کرے اور عذاب برزخ سے ان کی شفاعت سے نجات حاصل کرے اور دنیا و آخرت میں ان سے کامیابی و کامرانی کی امید لگاتے ہیں۔ اگر ان کی روضہ مقدس کی تعمیر کے حوالے سے ۱۳۲ھ / ۷۵۰ء میں جائزہ لیں تو کوشش کرتے ہیں کہ ہم جلد ہی اس خوبصورت اور پر کشش منظر تک پہنچ جائیں۔

ہم اس تاریخ سے گزرتے ہیں کہ ترک اور ایرانیوں کے درمیان اس زمانے تک چیقلش چل رہی تھی جس کی وجہ سے شہر نجف کے ارد گرد دیوار بنائی گئی جیسا کہ محمد حسین اپنی کتاب میں یوں لکھتے ہیں کہ "اس کے پیچھے ایک بڑی خندق کھودی گئی اور خشکی کے طرف چونے کے پتھر سے دیوار چنی گئی" لیکن موصوف نے اس دیوار کی نسبت کسی کی طرف نہیں دی ہے۔ عراق میں فارس اور عثمانی جھگڑوں و چیقلش کی وجہ سے اور دوسری طرف مذہب تشیع کی غلبہ کی وجہ سے روضہ مقدس کی زیارت و تعمیر نو زیادہ ہوئی جس کی وجہ سے اس شہر کی اہمیت اور بڑھ گئی۔

شیخ محمد حسین نے اپنی کتاب میں "تاریخ الجزيرة والعراق والنہرین" سے نقل کیا ہے کہ والی عثمانیہ خاصکی باشاہ جس کی حکومت ۱۰۷۰ھ / ۱۶۵۹ء میں ختم ہوئی تھی نے مرقد میر المومنین پر ایک مینارہ کا اور اضافہ کیا تھا لیکن اس وقت اس کے کوئی آثار باقی نہیں ہیں اس کے چند برس بعد بنی عثمان کے بعض والیان جب نجف پہنچے تو انہوں نے شاہی نہر کی صفائی کروائی اس کے علاوہ اور بھی نہریں کھدوائیں تاکہ شہر میں پانی کا سلسلہ برقرار رہے اور ۱۱۲۶ھ / ۱۷۱۳ء کو والی بصرہ حسن باشاہ نے روضہ مقدس کی تعمیر نو کی اور اسے خود انہوں نے مرقد مطہر میں رکھوا دی اور اس کے اوپر مناسب کپڑے ڈھانپ دیئے۔

شیخ محمد حسین یہ بھی لکھتے ہیں کہ انہوں نے گنبد کی بھی تعمیر نو کی تھی "انہوں نے وہاں خوبصورت بلند و بالا چہت بنوائی تھی، یہ واقعہ ۱۱۲۹ھ / ۱۷۱۶ء کا ہے، موصوف مزید آگے لکھتے ہیں کہ "دو سال بعد حرم کے اندر لکھے ہوئے کتبات رکھے گئے اور یہ حرم کے اندر سب سے پرانی تاریخ ہے جو آج تک ہے۔"

جب نادر شاہ افشاری ایران سے اپنی فوج کے ساتھ ہندوستان فتح کرنے کیلئے نکلا تو دہلی کے مقام پر ۱۷۳۸ء کو ان کے اور ہندوستانی فوج کے درمیان معرکہ آرائی ہوئی جس کی وجہ سے ہندوستانی فوج کو بری طرح شکست ہوئی اور

ہندوستانی بادشاہ شاہ محمد گرفتار ہوا لیکن نادر شاہ نے انہیں معاف کیا اور اس کی حکومت اس کو واپس دے دی اس کے عوض میں شاہ محمد نے اپنے اسلاف کے خزانے نادر شاہ کو پیش کئے جن میں عرش طاووس اور مشہور الماس جو آج کل حکومت برطانیہ کے پاس ہے اس کے علاوہ بے شمار و قیمتی اشیاء شامل ہیں۔ ڈاکٹر علی الوردی لکھتے ہیں کہ نادر شاہ نے ۱۷۴۰ھ/۱۷۴۰ء کو ان میں سے چند تحائف و ہدیے مرقد ابو حنیفہ اور دوسرے آئمہ کے مرقد کے بھیجے۔" اور جو تحائف مرقد علوی کے لئے مخصوص کئے تھے وہ بہت بڑے ہیں جو آج تک وہاں موجود ہیں اور احتمال قوی ہے کہ یہ وہی چیزیں ہیں جو انہوں نے ہندوستان سے لی تھی "پھر انہوں نے بہت سارے اور بھی اموال بھیجے تاکہ مرقد مطہر کے گنبد، میناروں اور ایوان کے اوپر سونا چڑھا دیا جائے اور یہ کام ۱۷۴۲ھ/۱۷۴۲ء کو شروع ہوا۔

ڈاکٹر الوردی نے یہ بھی لکھا ہے کہ نادر شاہ نے عثمانی بادشاہ کو ۱۷۴۳ھ/۱۷۴۳ء میں یہ پیغام بھیجا جس میں انہوں نے رسمی طور پر مذہب جعفری قبول کرنے کا تقاضا کیا لیکن بادشاہ کے علمائوں نے اس کا یوں جواب دیا "شیعہ دین اسلام سے خارج ہے لہذا ان کو قتل کرنا اور قید کرنا شرعاً جائز ہے" اور یہ جواب نادر شاہ تک پہنچا تو اس نے دولت عثمانیہ پر حملہ کرنے کی ٹھان لی، اور عراق کی جانب اس کی فوج بڑھی اور شہر مندلی سے داخل ہوئی پھر کرکوک، اردبیل کو ختم کرتے ہوئے ماہ ستمبر کے اواخر تک موصل کے قریب پہنچ گئی اور اسے بیالیس دن تک محاصرے میں رکھا اور آخر کار اس کے حاکم کے ساتھ صلح کرنے پر مجبور ہوئے اس کے بعد نادر شاہ وہاں سے بغداد کی طرف رخ کیا اور کاظمیہ میں اترے وہاں امام موسیٰ کاظم اور امام محمد تقی کے مرقد کی زیارت کی پھر دریا پار کر کے مرقد ابو حنیفہ کی زیارت کی اس کے بعد وہ اور والی بغداد احمد بادشاہ کے درمیان خط و کتابت جاری رہی یہاں تک کہ اس نے آخر کار اقرار کیا کہ "مذہب شیعہ صحیح ہے اور یہ تصدیق کی کہ یہ مذہب جعفر الصادق ہے پھر نجف میں جا کر امام علی ابن ابی طالب کی زیارت کی اور وہاں گنبد دیکھا تو اسے سونے سے تعمیر کرنے کا حکم دیا "اس کے لئے ڈاکٹر علی الوردی کی کتاب "المحات" کو ملاحظہ کیجئے۔

سید جعفر بحر العلوم کہتے ہیں کہ حرم شریف میں سونے کا کام ۱۷۴۲ھ/۱۷۴۲ء کو شروع ہوا اور ۱۷۴۳ھ/۱۷۴۳ء کو مکمل ہوا۔

نادر شاہ نے صرف یہ کام سر انجام نہیں دیا بلکہ روضہ مقدسہ کیلئے اعلیٰ قسم کے تحفے تحائف اور ہدیے بھی وقف کئے جیسا کہ سید محسن الامین نے اپنی کتاب اعیان الشیعہ میں بیان کیا ہے کہ انہوں نے مشہد شریف کے لئے جواہر و تحفے اور بہت ساری چیزیں وقف کیں۔ یہ عطیات انہوں نے ۱۷۴۳ھ/۱۷۴۳ء یا ۱۷۴۴ھ/۱۷۴۴ء کو دینے تھے اور اپنا نام باب شرقی کے اندر طاقچہ میں اس طرح لکھا:

"المتوکل علی الملک القادر السلطان نادر"

سید جعفر بحر العلوم کے مطابق انہوں نے "یہ ایوان شرقی پر جو رواق شرقی سے متصل ہے سونے کے حروف سے لکھا اور وہ عبارت یوں ہے:

"الحمد لله تعالیٰ قد تشرف بتذیب هذه القبة المنورة و الروضة المطهرة الخاقان الاعظم سلطان السلاطين الافخم ابوالمظفر المويّد بتأييد الملك القادر السلطان نادرا دما لله ملكه و سلطنته"

اس کی تاریخ ۱۱۴۶ھ لکھی ہوئی ہے۔

اسی طرح محمد حسین حرز الدین نے بھی مختلف کتابوں کے حوالے سے مثلاً اپنے جد بزرگوار محمد حرز الدین کے حوالے سے لکھا ہے۔

سید جعفر بحر العلوم نے اپنی کتاب میں لکھا ہے کہ شاہ کی زوجہ گوہر شاہ بیگم نے صحن مقدس کی دیواروں کی کاشی کاری کے لئے ایک لاکھ ایرانی تومان عطا کئے تھے اور سیدہ رضیہ بنت سلطان حسین الصفوی نے مسجد بالائے سرکی تعمیر کے واسطے بیس ہزار تومان عطا کئے۔

محمد حسین نے اپنی کتاب میں بیان کیا ہے کہ سلطان نادر شاہ کی زوجہ ملکہ گوہر شاہ بیگم نے مرقد مقدس کی دیوار کی ترمیم کے واسطے ایک لاکھ نادری (سکہ) خرچ کیا اور صحن میں نئی قاشانی ٹائلیں لگانے کیلئے بے شمار رقوم عطا کیں اور یہ کام ۱۷۴۳ھ/۱۷۴۳ء کو شروع ہوا اور ۱۷۴۷ھ/۱۷۴۷ء کو مکمل ہوا۔ اسی طرح انہوں نے قیمتی پتھر سے بنی ہوئی ٹٹکی اور پانی گرم کرنے کیلئے سونے کے برتن روضہ اقدس کو ہدیہ کیے۔ "۱۷۴۳ھ/۱۷۴۳ء کو حرم کے اندر گنبد پر کتابت کا کام بھی تمام ہوا" یہ تمام کتابت سفید لاجورد سے خوبصورت لکھائی میں ہے اور اس کے کنارے اوپر سے مزین ہیں اور یہ تمام کام سلطان نادر شاہ کے آثار میں سے ہیں کیونکہ مذکورہ کام کاتب "مہر علی" کے ہاتھوں ۱۷۴۳ھ/۱۷۴۳ء کو مکمل ہوا ہے۔

ڈاکٹر علی الوردی نے اپنے والد کے ڈائری اور اپنے جد بزرگوار کی کتاب "النواد" سے نقل کی ہے کہ سلطان نادر شاہ



نے ۱۱۵۷ھ / ۱۷۴۴ء کو بھی حرم مقدس کی زیارت کی تھی لیکن شاہ عباس اول کے بنائے مکانات جو حرم کے سامنے واقع ہے سے داخل نہیں ہوئے اور یہ جگہ کچھ عرصے بعد میں بازار بن گئی اب یہ نجف کے اہم اور بڑے بازاروں میں شمار ہوتے ہیں۔ بلکہ نادر شاہ ایک چھوٹی سی تنگ گلی جو باب قبلہ کی طرف تھی سے داخل ہوئے اور صاحب حرم کے سامنے اپنے آپ کو گرا کر انکساری کے ساتھ چلنے لگا۔ اس نیت سے انہوں نے اپنے گلے سے ایک سونے کی زنجیر باندھی اور ایک غیر معروف شخص سے حرم کی طرف ہنکویا، یہ سونے کی زنجیر آج تک حرم کے باب شرقی کے ایوان میں لٹکانی ہوئی ہے۔ جس گلی سے نادر شاہ گزرا تھا جو بعد میں "عکد الزنجبیل" کے نام سے مشہور ہوئی۔

محمد عبود الکوفی نے اپنی کتاب "نزہة الغری" میں بیان کیا ہے کہ "نادرشاہ الافشاری عراق کی طرف براستہ جانقین گیا اور موصل فتح کرنے کے بعد بغداد کی طرف ۱۱۵۶ھ / ۱۷۴۳ء کو رخ کیا پھر دوسرے دن نجف اشرف میں براستہ حلہ داخل ہو گیا اور وہاں پر مذاہب اسلامیہ کے علماء کیلئے ایک مجلس منعقد کی جس میں مذہب جعفری کو مذاہب اربعہ کا پانچواں مذہب مقرر کیا۔ پھر ایک اقرار نامہ لکھا جو آج بھی روضہ حیدریہ میں محفوظ ہے۔ پھر گنبد اور ایوان پر سونا چڑھانے کا حکم دیا اس کے علاوہ ان کی زوجہ گوہر شاہ بیگم نے ایک لاکھ تومانی نادر کی صحن کی کاشہ کاری اور تزئین کے واسطے اور بہت سارے مختلف انواع و اقسام کے خوبصورت خوشبودار پتھر اور سونے کے پتھر عطا کئے۔"

ڈاکٹر الوردی نے بیان کیا کہ موصل میں پہنچ کر وہاں کے حاکم کے ساتھ صلح کی۔ انہوں نے اپنی کتاب "لمحات" میں بھی کہا ہے کہ "نادر شاہ جس مقام پر آکر ٹھہرا وہ نجف تھا وہاں پر انہوں نے ایک کانفرنس منعقد کی جس میں سنی اور شیعہ کو متفق کرنے کیلئے اپنے علموں کو مدعو کیا تو انہوں نے کربلاء سے سید نصر اللہ حائری کو بلایا اور عثمانی بادشاہ سے ایک سنی بھینجے کا تقاضا کیا جو عراقی سنیوں کی نمائندگی کرے تو انہوں نے شیخ احمد السویدی کو بھیجا اور کانفرنس میں شیعہ کی نمائندگی شیخ علی اکبر نے کی جو ایران میں ملا باشی کا متولی تھا۔ اور یہ کانفرنس ۱۱۵۶ھ / ۱۰/۲۲ بمطابق ۱۷۴۳/۱۱/۱۱ء کو منعقد ہوئی اس میں مختلف قراردادیں منظور ہوئیں بعد میں شیخ عبد اللہ السویدی کی ایک کتاب بنام "الحج القطعیة لاتفاق الفرق الاسلامیة" چھاپی جس میں اس کانفرنس کی تفصیل شائع ہوئی ہے۔"

عبدالکوفی کے بیان سے ظاہر ہوتا ہے کہ گنبد اور ایوان پر ۱۱۵۵ھ / ۱۷۴۳ء کو سونا چڑھایا گیا تھا، کیونکہ اس کی تاریخ میں یہ کہا گیا ہے: "انسٹ من جانب الطور ناراً" جس کا عدد یہی بنتا ہے لیکن دونوں میناروں پر ۱۱۵۶ھ / ۱۷۴۳ء میں سونے کا کام ہوا تھا کیونکہ اس کی تاریخ یوں بنتی ہے۔ "اللہ اکبر، اللہ اکبر، اللہ اکبر، اللہ اکبر" جس کا عدد یہی بنتا ہے۔ لیکن ڈاکٹر حسن حکیم کے مطابق نادر شاہ سے قبل دولت عثمانی نے گنبد روضہ پر سونے کا کام کروایا تھا اس لئے کہ ان کے ایک گورنر خاصکی محمد نے بغداد پر ۱۰۶۷ھ سے ۱۰۷۰ھ تک حکومت کی اس دوران انہوں نے نجف میں گنبد روضہ پر سونا چڑھانے کے کام کیلئے کافی مقدار میں سونا بھیجا تھا اور مینار بھی بنوایا تھا لیکن اس وقت ان کے کوئی آثار موجود نہیں ہے۔

ضریح و مرقد امیر المومنین علی ابن ابی طالب (علیہما السلام)

مقدمہ

اس میں کوئی شک نہیں حرم مقدس کی موجودہ عمارت کے اندر فنی اعتبار سے خوبصورتی کا اعلیٰ معیار موجود ہے شاید یہ اپنی خوبصورتی میں پوری دنیا میں بے نظیر و بے مثال ہے اور فن انسانی کا ایک معجزہ ہے اور اسلامی فنون تاریخی اہمیت کے اوج کمال پر ہے جو اپنے اندر محفوظ خزانوں کی وجہ سے نسل انسانی باعث فخر ہے اور اس کی تربت کی عظمت کی وجہ یہ ہے کہ یہاں ناشر عدل و امن وصی رسول اللہ حضرت علیہیں اگرچہ راقم نے اس بارے میں ایک کتاب منظر عام پر لانے کے لئے حتی المقدور کوشش کی جو اس کے اندر صاحب روضہ کے موجود تبرکات پر مشتمل ہے اس میں کامیابی کا میں کبھی بھی دعویٰ نہیں کروں گا جسکی ایک وجہ تو یہ ہے کہ راقم کی ناسازی طبیعت کی وجہ سے اس حوالے سے کثیر و وافر مطالعہ نہیں کر سکا دوسری وجہ یہ کام ایک فرد واحد کی استطاعت سے خارج ہے کیونکہ اس کیلئے مختلف متخصص (SPECIALIST) افراد پر مشتمل ایک جماعت درکار ہے لیکن راقم محبان امام و عاشقان فنون کے

سامنے اپنی مطالعات و مشاہدات کو پیش کرنے کی کوشش کرے گا۔ اور میرا خیال ہے یہ مزید تحقیقات کیلئے مرقد مطہر کے حوالے سے مزید تحقیق کرنے والوں کیلئے خشتِ اول ثابت ہوگی۔ مجھے قوی امید ہے کہ اگر زندگی کے لمحات نے اجازت دی تو میں روضہ مبارک کے جوار میں رہ کر اپنے اس منصوبے کو اور زیادہ دقیق انداز سے پیش کروں گا۔ عصر جدید میں موجودہ عمارت کے بارے میں کچھ محققین نے بحث و تحقیقات پیش کی ہیں۔ یہاں پر میں مثال کے طور پر چند افراد کا ذکر کرنا مناسب سمجھوں گا، ان میں ڈاکٹر سعادت ماہر نے جنہوں نے مشہد امام علیا اور اس کے اندر موجود تبرکات کے حوالے سے ایک کتاب لکھی ہے جو دارالمعارف مصر سے ۱۳۸۹ھ / ۱۹۶۹ء میں شائع ہوئی ہے ان کے بعد تحقیق کرنے والوں نے اس کتاب سے استفادہ ضرور کیا ہے۔

اس کے ساتھ کچھ اضافات و ملاحظیات پر مشتمل ایک کتاب بنام "تاریخ نجف اشرف" شیخ محمد حسین حرز الدین نے لکھی ہے جس کے اندر انہوں نے اکثر موارد میں اپنے والد اور جد بزرگوار کے مشاہدات پر مشتمل کتاب "معارف الرجال" سے بھی استفادہ کیا ہے جس کی وجہ سے روضہ کے بارے میں اہم معلومات دوسری کتابوں کی نسبت آسانی سے مجھے فراہم ہوئی، مذکورہ محققین کی حیثیت اپنی جگہ لیکن شیخ جعفر محبوبہ کی کتاب "نجف کے ماضی و حال" بھی اپنی جگہ انتہائی اہم معلومات پر مشتمل ہے اس کے بعد آنے والے محققین نے اس سے استفادہ کیے بغیر آگے نہیں بڑھ سکتے۔

راقم نے اس کے علاوہ شیخ علی شرفی کی کتاب اور عصر عباسی کے آخری دور تک کی تاریخ تالیف محمد جواد فخر الدین سے بھی استفادہ کیا ہے میں اپنے محترم دوست ڈاکٹر حسن عیسیٰ حکیم کی کتاب "تاریخ نجف اشرف" کا ذکر کیے بغیر نہیں رہ سکتا جس نے مجھے کثیر معلومات فراہم کی میرے خیال میں یہ آخری کتاب ہے جس کے اندر موجودہ عمارت سے متعلق وافر معلومات موجود ہیں۔ اس پر مستزاد یہ کہ موصوف نے نجف کے ادبی، ثقافتی، آثار قدیمہ کے تاریخ پر زیر حاصل بحث کی ہے جس پر دوسرے مورخین نے اتنی زیادہ توجہ نہیں دی۔

سیّد عبد المطلب موسوی خراسانی کی کتاب "روضہ مطہرہ حیدریہ مساجد و معالم" کا بھی یہاں ذکر کرنا ضروری ہے جس کا راقم نے ایک سے زیادہ موارد پر اشارہ بھی کیا۔ مزے کی بات یہ ہے کہ جب ۲۰۰۵ء میں راقم نے موصوف کو خط لکھا تو آپ کا محبت بھرا نامہ بتاریخ 2005-12-26 کو موصول ہوا جو اب بھی میرے پاس محفوظ ہے اور اس خط نے مجھے مزید معلومات حاصل کرنے میں اضافہ کیا۔

چونکہ روضہ کی عمارت اور اطراف میں کچھ نہ کچھ تعمیر ہوتی رہتی ہے جس کی وجہ سے پچھلی چار دہائیوں میں تبدیلیاں بہت زیادہ ہوئی ہیں۔ بلکہ پچھلی صدی کے نوے کی دہائی میں اس حوالے سے جو معلومات شائع ہوئی ہے اگر یہ اس کے بعض اطراف میں نظر ثانی کی ضرورت ہے جب راقم 2008-11-11 کو مرقد امام کی زیارت سے مشرف ہوا تو وہاں جدید توسیع و زائرین کی تعداد دیکھ کر حیران ہوا اس وجہ سے بھی میری معلومات میں بہت اضافہ ہوا ان میں کچھ معلومات میرے لئے جدید تھی جبکہ کچھ معلومات میری سابقہ کتاب کی تصحیح کے لئے اہم ثابت ہوئی۔

اگرچہ یہ چند سطور قدیم عمارت پر مرکوز ہے تاہم یہ ضروری ہے کہ موجودہ عمارت کی طرف بھی اشارہ کیا جائے خاص طور سے قدیم عمارت میں مسجد بالائے سر حسینینہ، جامع مسجد عمران تمام مرافق وغیرہ شامل ہیں اس لئے کہ آج ان تمام اشیاء کا ذکر کرنا بھی محال ہے اس کی وجہ یہ ہے کہ خاص طور سے زیارت کے موسم میں مرقد مقدس پر عراق اور خارج عراق سے کروڑوں کی تعداد میں زائرین موجود آتے ہیں، مگر حرم کے خارجی توسیعات جس کے اندر صحن کے خارجی دیوار کے احاطے میں موجود تمام علاقے شامل ہیں۔ اب تو حرم کی حدود کے مغربی جانب تمام عمارت وغیرہ گرا کر مرقد مطہر کے ساتھ شامل کیا جا رہا ہے صحن خارجی کے سامنے اچھی خاصی بڑی جگہ بن رہی ہے اور جب سے یہ شہر ۱۲۱۲ء کیلئے اسلامی ثقافتی مرکز نامزد ہوا ہے جس کی وجہ سے مزید تعمیرات و ترقی ہو رہی ہے بڑے بڑے ہوٹل بن رہی ہیں ہوسکتا ہے آئندہ آنے والے حرم کے انسانی کلوپیڈیا میں یہ تمام چیزیں شائع ہو کیونکہ ان تمام اشیاء کا احاطہ کرنا فرد واحد کیلئے ممکن نہیں ہے جب تک عتبہ مقدسہ کی طرف سے خاص تعاون شامل نہ ہو اس حوالے سے خاص طور سے آثار قدیمہ کے بارے میں مشورہ و رہنمائی ضروری ہوتی ہے اب تو تمام تبرکات روضہ کی باقاعدہ رجسٹریشن ہوتی ہے اور انہیں مختلف مخصوص الماریوں میں رکھا گیا ہے جن کا ذکر آئندہ صفحات میں کیا جائے گا۔

صحن کی اندرونی اور بیرونی دیواریں

صحن کا اندرونی حصہ اس کے حدود کے سڑک سے آدھا میٹر نیچے تھا بلکہ روضہ کی سطح موجودہ سڑک سے کافی نیچے تھی لیکن بعد میں ہونے والی اصلاحات و توسیع کی وجہ سے روضہ کی سطح موجودہ صورت میں آیا ہے۔ ڈاکٹر سعادت ماہر کے مطابق مشہد شریف کے حدود میں صحن میں داخل ہونے کے رواق، ایوان جو صحن کے اوپر ہیں دو مختلف عمارتوں پر مشتمل تھے اگرچہ یہ دونوں عمارتیں وقت اور طرز تعمیر میں ہم عصر لگتی ہیں اور موصوفہ اس

بات کو ترجیح دیتی ہے کہ حدود کے اندر جو پرانی عمارت ہے وہ شاہ عباس اول نے مکمل کی تھی لیکن دوسری عمارت جو نسبتاً پہلی سے جدید ہے اس کو شاہ صفی نے بنوایا تھا (اس میں کوئی بات نہیں ہے کہ عباس ثانی نے اپنے والد کے وفات کے بعد اس کو مکمل کیا ہے کیونکہ انہوں نے اسی طرز و ترتیب سے بنوایا تھا)۔

روضہ کی بیرونی حدود قدیم شہر کے وسط تک پہنچتی ہے اور یہ دیوار اندرونی و بیرونی صورت میں مربع شکل کا ہے لیکن سابقہ ماخذ میں جو قیاس مذکور ہے وہ اتنا دقیق نہیں ہے جبکہ ہم نے عتبہ علوی کے انجینئرنگ ڈیپارٹمنٹ سے جو صحیح معلومات حاصل کی ہیں وہ یہ ہے بیرونی جانب سے اندرونی شمالی و جنوبی دونوں زاویہ کی طول ۷۷ میٹر اور ۷۵ سنٹی میٹر ہے اور باہر سے شمالی زاویہ کی لمبائی ۱۱۸ میٹر ہے جبکہ باہر سے ۱۱۹ میٹر ہے اور بیرونی غریبی زاویہ سے ۱۲۰ میٹر اور ۵۰ سینٹی میٹر ہے جبکہ اندر سے ۸۴ میٹر اور ۵۰ سینٹی میٹر ہے اس دیوار کا بیرونی حصہ پر محرابی کے شکل بنے ہوئے ہیں جن کے درمیان فاصلہ دو میٹر سے زیادہ نہیں ہے اور اس کے اوپر مضبوط پٹی بنی ہوئی ہے اور ان محرابوں کی گہرائی ۲۰ سینٹی میٹر ہے ان پٹیوں پر نیلے قاشانی سے خط مربع میں لفظ اللہ لکھا ہوا ہے اور محرابوں کے درمیان لمبائی میں سیمنٹ سے گتھیاں بنی ہوئی ہیں اس کے اوپر چوڑائی میں بھی گتھیاں بنی ہوئی ہیں اس پر لفظ اللہ لکھا ہوا ہے اور اسی بیرونی حصے میں پانی پینے کے لئے خوبصورت مقامات بنائے گئے ہیں۔

اس دیوار کے تین اطراف سے بہت سارے مکانات عضد الدولہ کے زمانے ہی سے ملے ہوئے ہیں اور غریبی سمت میں زیادہ اہم تکیۃ البکناشیۃ اور مسجد راس بے لیکن شمال کی طرف جامع مسجد عمران بے (اور شمال مشرق میں ایک عمارت حسینیۃ کے نام سے ہے یہ خانقاہ کے مشابہ ہے جبکہ مشرق کی طرف مسجد خضرہ بے) مذکورہ حسینیہ کو پچھلی صدی کے دوران بعض علماء تدریس کیلئے استعمال کرتے تھے اور جب روضہ مطہر کے مرافق کی تعمیر نو و توسیع ہوئی تو یہ محفوظ رہے جسے ہم اپنے مقام پر بیان کریں گے۔

صحن شریف کی دیوار کے اندرونی حصے میں آیات قرآنی فن اسلامی کی بلندیوں کی نمائندگی کر رہی ہیں جو آنکھوں کو خیرہ کرتی ہیں کیونکہ یہ سونے سے مزین ہیں اور قاشانی خط میں مختلف رنگوں سے لکھی ہوئی ہیں اور محرابی شکلوں میں بھی ماہر خطاطوں سے قرآنی آیات لکھوائی گئی ہیں جس کے اندر انتہائی دقت اور خوبصورتی کا مظاہرہ کیا ہے اسی طرح ان تمام محرابی اشکال کے لمبائی اور چوڑائی دونوں طرف آیات قرآنی سے پورا صحن مزین کیا ہوا ہے۔

شیخ جعفر محبوبہ اپنی کتاب میں لکھتے ہیں کہ قدیم زمانے میں بلائی منزل کے کمروں میں علماء دین اور طلباء رہتے تھے اسی لئے آج تک وہ کمرے مختلف علماء کے نام سے منسوب ہیں جیسا حجرہ اردبیلی یہ قبلہ کی جانب پہلا حجرہ ہے مگر پہلی منزل کے حجرے مختلف مقاصد کیلئے استعمال ہوتے تھے اور ان حجروں اور سردابوں میں مختلف بزرگ علماء و شخصیات دفن بینا اور ان کی تصویریں آج تک بعض حجروں کی دیواروں میں سجائی ہوئی ہیں اور اب جو نئی تبدیلیاں ہو رہی ہیں اس میں خاص طور سے یہ خیال رکھا گیا ہے کہ قدیم طرز تعمیر کو محفوظ رکھا جائے۔ بہت سارے مصادر ماخذ میں صحن کے دونوں طبقوں کے ایوانوں کی تعداد میں قدرے اختلاف ہے۔ دیوار کی لمبائی ۱۲ سینٹی میٹر اور ۵۰ سینٹی میٹر ہے۔ ڈاکٹر سعادت کی مطابق صحن شریف لمبائی میں دو طبقوں پر مشتمل ہے ان میں طبقہ اولیٰ میں ایوان جن کے اوپر گنبد بنے ہوئے ہیں اور دائیں بائیں دونوں اطراف میں کل (۱۳) ایوان ہیں۔

موصوفہ کہتی ہیں کہ یہ (۱۳) ایوان دونوں طبقوں کے دونوں اطراف میں ہیں اس کے علاوہ ایوان سید جنوبی اور ایوان جامع مسجد عمران بھی ہیں مگر دو طبقوں کے مشرقی جانب ایوان اور ایوان باب الساعۃ ہیں۔ جبکہ مغربی جانب حالیہ پہلی منزل میں آٹھ ایوان ہیں اس طرح کل ایوانوں کی تعداد ننانوے ہیں، یہ تعداد عتبہ علویہ کے انجینئرنگ ڈیپارٹمنٹ کے رپورٹ کے مطابق ہے اگرچہ بعض اس سے اختلاف کرتے ہیں اور بعض اس کو صحیح مانتے ہیں۔ جبکہ ڈاکٹر حسن حکیم اس بارے میں کہتے ہیں کہ ایوانوں کی تعداد شمالی اور جنوبی دونوں زاویوں میں دونوں منزلوں میں (۱۳) ہے اس کے علاوہ اس کے ساتھ ایوان باب طوسی ہے اور موصوفہ مزید یہ بھی لکھتے ہیں کہ "صحن شریف کی پہلی منزل کے مشرقی زاویہ میں ۱۴ ایوان ہیں اور اتنی تعداد میں دوسری منزل میں بھی ہے اور اس کے ساتھ باب مسلم ابن عقیل اور مسجد خضرہ جانے کا دروازہ ہے اس کے علاوہ ایوان کبیر جو ایوان ذہبی کے بالمقابل ہے جس کے گھڑی ہے۔

جبکہ مغربی زاویہ میں پہلی منزل میں آٹھ ایوان ہیں اور اتنے ہی دوسری منزل میں بھی ہیں جن میں سے چار ساباط شمال کی جانب اور چار اس کے بائیں طرف ہیں اس کے ساتھ باب الفرج اور ساباط کے نیچے بڑے چھے ایوان ہیں۔ سید عبدالمطلب الخرسانی اپنی کتاب میں لکھتے ہیں "صحن مطہر حیدری کے پہلی منزل میں حجرے ہیں اور ہر حجرے کے سامنے برآمدے ہیں اور ان حجروں میں جانے کیلئے بیچھے سے سیڑھیاں بنی ہوئی ہیں" اور یہ کہا جاتا ہے کہ پچھلے زمانوں میں ان حجروں میں طلبہ رہا کرتے تھے اور انہیں ۱۹۷۷ء میں انتفا کے بعد خالی کیا گیا لیکن جب میں جنوری ۲۰۰۸ء میں روضہ امیر المومنین کی زیارت کیلئے گیا تو میں نے ان میں سے بعض حجروں میں جاکر دیکھا تو معلوم ہوا

کہ اب یہ حجرے دوبارہ ترمیم کے ساتھ بنائے گئے ہیں اور حرم شریف کے ادارہ "شعبہ ثقافتی و فکری" کیلئے مختص کیا گیا ہے اور دیوار کے باہر سے تمام اطراف میں دروازے بنائے گئے ہیں سوائے مشرقی طرف اس کیلئے دو دروازے نکالے گئے ہیں۔

خارجی دروازے

باب کبیر

یہ مشرقی جانب بازار بزرگ کے سامنے واقع ہے اس کو باب الساقہ بھی کہا جاتا ہے اور اس کا ایک نام باب امام علی بن موسیٰ الرضا بھی ہے یہ خوبصورت لاثانی قاشانی تختیوں سے بنا ہوا ہے جو چوتھی صدی ہجری کا فن اسلامی کا شاہکار ہے۔ جیسا کہ ڈاکٹر سعاد فرماتی ہے کہ اس کی اندرونی لمبائی 6/40cm ہے اور چوڑائی 3/40cm جبکہ بلندی 5/10cm ہے لیکن اس کی پرانی طرز تعمیر ختم کی گئی ہے جس سے ہم نے اپنا ایک اہم تاریخی و ثقہ گنوا دیا ہے اس پر موصوفہ مزید آگے اس پر لکھے ہوئے قرآنی آیات، اشعار، خطاطوں کے نام یا اس تعمیر میں شرکت کرنے والوں کے نام مختلف رنگوں کے ساتھ ہے کے بارے میں بھی کہتی ہے۔

مگر اس کی سب سے پرانی تاریخ جو موصوفہ کے مطابق 1198ھ/1783ء بنتی ہے، محمد رضا کی لکھی ہوئی قرآنی آیات کی عبارت میں شامل ہے اور اس دروازے کے اوپر کی جانب دو قوسین جس کے اطراف میں خوبصورت پٹیاں بنی ہوئی ہیں اور ان پٹیوں پر قرآنی آیات سونے کے حروف سے لکھے ہوئے ہیں۔ اور اس کے بائیں طرف ایک دوسری منزل پر جانے کیلئے ایک چھوٹا دروازہ ہے۔ اور اس کے اندر جاتے ہی بالکل سامنے تین قوسین بنی ہے جن کے اردگرد خوبصورت پٹیاں فن قاشانی میں انتہائی مہارت و دقیق انداز سے بنی ہے۔ جبکہ اس کے بیرونی جانب صحن کے محرابی اشکال کی طرح مختلف اشکال اور طرز تعمیر سے بنی ہوئی ہے۔

باب مسلم بن عقیل

یہ صحن شریف کے جدید دروازوں میں شامل ہوتا ہے جو کہ باب کبیر کے دائیں جانب صحن کے اندر واقع ہے اس کی وجہ تسمیہ یوں ہے کیونکہ یہ اس طرف واقع ہے جہاں کوفہ میں مسلم بن عقیل کے روضہ کی طرف جانے کا راستہ ہے۔ اس حوالے سے شیخ جعفر محبوبہ کا بیان ہے کہ اس دروازے سے نکلنے کے بعد سیدھا محلہ خیاطین (القیساریہ) پہنچتا ہے اور یہ قیساریہ عہد صفوی میں مہمانوں کی رہنے کی جگہ تھی، کیونکہ وہاں سے بہت سارے پرانے کتبے ملے ہیں اور اس زمانے میں اسے شیلان کہا جاتا تھا۔ لیکن یہ گر کر ختم ہوا تو ملا یوسف نے شیخ صاحب جواہر سے 1252ھ/1836ء میں خرید کر صحن کے لئے اس طرف ایک دروازہ نکال دیا جہاں زمانہ قدیم میں پانی پلانے کی جگہ تھی جسے سقہ خانہ کہا جاتا تھا۔ لیکن روضہ مقدس کے احاطے کی سڑک توسیع کی خاطر محلہ قیساریہ کو گرایا گیا تو اس کے ساتھ اسے بھی ختم کیا گیا اور اس دروازے کے بالکل سامنے یہ اور ایوان ذہبی کے درمیان ایک کنواں تھا جہاں پر بارش کا پانی جمع ہوتا تھا جس سے لوگ استفادہ کرتے تھے۔ اور سید عبدالمطلب خراسانی کے مطابق اسی پانی سے ایوان مطہر اور صحن شریف کو دھوا بھی جاتا تھا۔

شیخ محمد حسین اس ضمن میں اپنی سابق الذکر کتاب میں یوں لکھتے ہیں: "یہ قیساریہ ایک مصروف جگہ تھی جہاں کپڑے اور عبا سینے والے درزیوں کا رش لگا رہتا تھا، اور 1368ھ/1948ء میں صحن شریف سے ملحق سڑک کی توسیع کی خاطر قیساریہ کے بہت سارے حصے شامل کیے گئے لیکن 1371ھ/1951ء میں ضیاء شکارہ جونجف کے نائب تھے کی کوشش سے یہ دروازہ مزید بڑا کیا گیا اور بیرونی جانب سامنے سے سونا چڑھا یا گیا" اور اس دروازے کا سائز یوں ہے لمبائی 9/8cm چوڑائی 70/3cm جبکہ بلندی 35/4cm ہے۔

باب القبۃ

یہ بیرونی حدود کے جنوب کی جانب واقع ہے اور یہ قبیلے کی طرف ہونے کی وجہ سے اسی نام سے معروف ہے۔ اور یہ چھوٹا اور نیچا تھا تاہم کئی بار اس کی تعمیر ہوئی اور ایک مرتبہ 1291ھ بمطابق 1874ء میں عہد عثمانی کے ایک والی شبلی بادشاہ کی بیٹی فاطمہ خاتون کے حکم سے ہوئی اور موصوفہ نے صحن میں پینے کے پانی کا ایک حوض بھی بنوایا تھا اور شاید یہ وہی حوض ہو جسے مشہور انگریز سیاح LOFTS نے دیکھا تھا اور وہ اس بارے میں یوں کہتا ہے "روضہ مطہر کے سامنے ایک حوض کمال خوبصورتی کے ساتھ بنا ہوا ہے جس کے اندر سورج کی شعاعیں پڑنے سے گنبد کی

چمک کا عکس نظر آتا ہے۔" اور اس سیاح کے سفر نامہ کو موسوعہ نجف اشرف میں شائع کیا گیا ہے۔ ان کے مطابق صحن کے دوسرے حوضوں کی طرح اس حوض کو بھی ڈھایا گیا اور یہ دروازہ چھوٹا ہونے کے باوجود دوسرے بڑے دروازوں کی طرح دوبارہ تعمیر کیا گیا اور اس کے باہر سامنے کی جانب کو بلاط قاشانی سے مزین کیا گیا اور اشعار لکھے گئے لیکن اس کی تعمیر نو کی نسبت خود والی شبلی سے منسوب کی گئی ہے نہ کہ اس کی بیٹی کی طرف اور شیخ محمد حسین حرز الدین کا بیان ہے کہ اس دروازے کی تعمیر کی سب سے پرانی تاریخ ایک شاعر شیخ محسن الخضریٰ کے ایک شعر میں آئی ہے "شبلی نے باب اسد کو بنایا" جو کہ ۱۲۷۶ھ/۱۸۵۹ء کی طرف اشارہ کرتا ہے پھر موصوف اپنے جد بزرگوار محمد حرز الدین کی کتاب سے نقل کر تا ہے کہ شبلی کی تعمیر ۱۲۹۱ھ/۱۸۷۴ء میں ہوئی تھی اور اس کے رواق کے ایک حجرے میں بعض علماء عظام جیسا کہ شیخ انصاری وغیرہ دفن ہیں۔ اس کا سائز یوں ہے، لمبائی 70cm/مچوڑائی 97cm/مجبکہ بلندی 5میٹر ہے۔

#### باب الطوسی

یہ شمال کی جانب حدود میں واقع ہے اس کی وجہ تسمیہ یوں ہے کیونکہ اس کے سامنے بالکل آخر میں شیخ طوسی کی قبر اور ان کی مسجد واقع ہے اور یہ باہر سے قاشانی طرز تزئین سے مزین کیا ہوا ہے اور اس کے اوپر سونے کے حروف سے اشعار لکھے ہوئے ہیں، اور اوپر کی طرف فریم بنے ہوئے ہیں جس میں قرآنی آیات لکھی ہوئی ہے اور دروازہ کے اوپر کاتب کا نام سونے کے حروف سے لکھا ہوا ہے جس پر یہ لکھا ہوا ہے۔ "اسے الزاجی ناجی نے لکھا ہے" اور اس کی تائید شیخ محمد حسین نے کی ہے وہ اس کے بارے میں کہتے ہیں کہ یہ شیخ ناجی بن شیخ محمد بن شیخ علی قفطان ہیں۔ اور یہ وہی شخص ہے جس کے بارے میں ان کے دادا محمد حرز الدین نے اپنی کتاب المعارف بیان کی ہے کہ یہ ۱۲۷۸ھ بمطابق ۱۸۶۱ء کے قریب فوت ہوئے اور انہوں نے صحن شریف کی چوڑائی میں لکھے کتب میں شرکت کی ہے اور یہ نفیس ترین خطوط میں شامل ہے۔ اس کے رواق کے حجروں میں بعض علماء عظام دفن ہیں اس کے بائیں جانب مجدد شیرازی کا مقبرہ ہے جبکہ دوسری جانب سید علی بحر العلوم دفن ہیں اور اس کے دائیں جانب بعض دوسرے علماء دفن ہیں۔

شیخ محمد حسین کے مطابق ۱۳۶۹ھ/۱۹۴۹ء میں اس دروازے کی توسیع ہوئی اور مسجد عمران بن شاپین میں سے تھوڑا سا حصہ شامل کیا گیا اور اس کا حجم یوں ہے طول 19میٹر، عرض 75cm/مجبکہ بلندی 30cm/م۔ باب طوسی کے اندر فن تعمیر کے تمام زاویوں کو مدنظر رکھا گیا ہے اور اس کی تعمیر نو کے وقت اس کی شمال کی جانب کچھ واقع کچھ مکانات ڈھائے گئے اور صحن کے حدود کے شمال مغرب میں ایک سائبان بنایا گیا تاکہ زائرین وہاں بیٹھ کر آرام کر سکیں اور خاص طور سے گرمی کی شدت اور بارش سے بچنے کے لئے یہ انتہائی مفید ثابت ہوتا ہے اور بعض محافل و مجالس کے انعقاد کیلئے بھی اسی کو استعمال کیا جاتا ہے۔

#### باب الفرج

یہ صحن کے دوسرے دروازوں کی نسبت بیرونی طرف میں چھوٹا ہے اس میں کوئی شک نہیں کہ یہ ایک حجرہ تھا اور بعد میں یہاں دروازہ نکالا گیا اس کا اندرونی حجم میں طول 8/40cm عرض 3/40cm/مجبکہ بلندی 5/10cm/م ہے یہ حساب عتبہ علویہ کے انجینئرنگ ڈیپارٹمنٹ کے مطابق ہے۔ یہ اس نام سے اس لئے مشہور ہے کیونکہ یہ مقام امام مہدی کے روبرو ہے اور یہ سلطان عبدالعزیز عثمانی کے عہد ۱۲۷۹ھ/۱۸۶۲ء میں نکالا گیا اور اسی لئے اسے باب سلطانی بھی کہا جاتا ہے۔

شیخ محمد حسین اس کی وجہ تسمیہ یوں بیان کرتا ہے کہ سلطان عبدالعزیز نے ایران کے سلطان ناصرالدین قاجاری کی عراق کے مقامات مقدسہ کے زیارات کے دوران ۱۲۷۸ھ بمطابق ۱۸۷۰ء میں سے نکالا تھا۔ اس کے بعد یہاں بازار باب الفرج یا بازار کو چک یا بازار عمارہ کھلنا شروع ہوا۔ بازار عمارہ کی وجہ تسمیہ محلہ عمارہ ہے جسے پرانے زمانے میں رباط الجوبینی سے نسبت کی وجہ سے محلہ رباط کہا جاتا تھا۔ اور ۱۹۹۱ء میں جنگ خلیج کی وجہ سے یہ بازار اور پورا علاقہ بحر نجف کے ٹیلے تک ڈھے گیا لیکن اب یہ تمام علاقے صحن شریف میں شامل کیے جا رہے ہیں اور صحن کے مغرب کی جانب باہر حدود میں زائرین امیر المومنین کیلئے خاص طور سے مہمان خانہ بنا یا گیا ہے یہاں یہ ذکر کرنا مناسب ہے کہ ترمیم کے دوران بعض آثار نکلے ہیں جن میں ایک قبر بھی نکلی ہے جو انتہائی قیمتی پتھر سے بنی ہوئی ہے۔

## ضریح و مرقد امیر المومنین علی ابن ابی طالب (علیہما السلام)

حدودِ صحن سے قریب عمارتیں

صحن شریف کے حدود کے قریب چند عمارتیں واقع تھیں۔ ان میں سے بعض ۲۰ ویں صدی میں صحن کے احاطے کی سڑک کی توسیع کی وجہ ڈھائے گئے اور بعض کے کچھ حصے ڈھائے گئے جبکہ دوسرے ویسے ہی موجود ہیں۔ لیکن بعض کی نشانیاں روضہ مقدس کی مسلسل اصلاحات کی وجہ سے تبدیل ہوئی ہیں اور جو عمارتیں تھیں وہ یہ ہیں:

### مسجد عمران

اس کی تاریخ کی بات گزر چکی یہ صحن شریف کی سب سے پرانی مسجد ہے بلکہ یہ نجف اشرف کی سب سے پرانی مسجد ہے۔ اور اس کے ایوان علماء میں ۱۳۳۴ھ/۱۹۱۶ء میں سیّد محمد کاظم یزدی دفن ہوئے یہ ۲۰ ویں صدی کے ایک بزرگ شیعہ عالم تھے۔ اس مسجد میں بعض علماء کرام نماز جماعت بھی پڑھاتے تھے۔ سیّد عبد المطلب الخراسانی نے اپنی کتاب میں بیان کیا ہے: "ہمیں معلوم ہے کہ مرجع دینی آیۃ اللہ العظمیٰ سیّد محسن طباطبائی یہانموسم سرما میں نماز مغربین کی جماعت پڑھا کرتے تھے اور جب مسجد اس کی تعمیر ہو رہی تھی تو یہاں اپنا درس بھی دیا کرتے تھے۔" اس مسجد کے شمال مغرب کا ایک بڑا حصہ صحن شریف کے ساتھ ملا ہوا ہے اس کا ایک دروازہ رواق باب طوسی کے مغرب کی جانب کھلتا ہے جبکہ دوسرا دروازہ ایوان شمال کی طرف ہے اور جب سے عتبہ علویہ کے مرافق کو ڈھا کر وہاں اب نئی تعمیر نظر آتی ہے اور یہ پچھلے دس دہائیوں تک پانی کی تنکی کے لئے استعمال کیا گیا۔ اس حوالے سے علاء حیدر المرعبی نے اپنے مقالے میں جو مجلہ الولایہ میں چھپا ہے لکھا ہے مسجد کی بنیاد میں پانی جانے کی وجہ سے نقصان ہو رہا تھا اس لئے اس کے پرانے ستون کی بنیادوں پر سیمنٹ کے مضبوط کنکریٹ لگائی گئی تاکہ مسجد کی بنیاد مضبوط ہو اور اس کے علاوہ مسجد کی بنیاد کے دوسرے اطراف میں کنکریٹ کی ڈی پی سی لگا کر مضبوط کیا گیا۔ اور یہ اصلاحات تا حال جاری ہے علاء حیدر المرعبی کے مطابق کہ انہوں نے عتبہ علویہ کے شعبہ تعمیرات کے ڈائر ایکٹر انجینئر مظفر محبوبہ سے نقل کرتے ہیں اس مسجد کو اپنی اصلی حالت میں محفوظ رکھا گیا ہے۔ جسے راقم نے خود 2008-12-25 کو جاکر دیکھا اور یہ بھی دیکھا کہ اس کی وجہ سے بڑی اصلاحات ہوئی ہیں اور میں نے وہاں سے سمجھا کہ مسجد کے اندر سے سیمنٹ کے پلاسٹر کر کے پرانے شکل اسی طرح رکھنے کی کوشش کی جارہی ہے اور صحن شریف کے اور بیرونی حجروں کے درمیان جو دیواریں تھی انہیں گرایا گیا ہے اس طرح اندرونی وسعت بھی ہوئی اور ایوانوں کی بیرونی شکل بھی پرانی حالت میں باقی رہے لیکن جس طرف لکڑی کاکام ہو رہا تھا وہ اپنی حالت میں باقی رہے گا یا اس کے اوپر ساگون کی لکڑی کا ہلکا سا غلاف چڑھایا جائے گا اس طرح قدیم نقوش بھی باقی رہے گا۔

### مسجد الخضرۃ

یہ روضہ کی ان قدیم مساجد میں شامل ہیں جس کی تاریخ تعمیر بھی معلوم نہیں ہے یہ صحن شریف کی شمال مشرق کی ابتداء میں باب مسلم ابن عقیل کے قریب واقع ہے اور یہیں سے اس طرف ایک دروازہ بھی کھلتا ہے جبکہ دوسرا دروازہ صحن شریف کے ایوان ثانی کے مشرق کی جانب ہے۔ ڈاکٹر سعادت ماہر کے مطابق یہ "مسجد مستطیل شکل میں ہے اور اس کا طول عرض سے ڈگنا ہے اس کے درمیان میں ایک بڑا صحن ہے جس کے تین اطراف رواق پر مشتمل ہے لیکن قبلہ کی جانب والا رواق دو ایوان پر مشتمل ہے اس مسجد کی مشرق کی سمت کی دیوار کی لمبائی ساڑھے دو میٹر ہیں۔ رواق قبلہ اور صحن مسجد کے درمیان تین خوبصورت کاشانی طرز کی تین گنبد ہیں اور ایک کاشانی ٹائل پر مسجد کی تاریخ تجدید لکھی ہوئی ہے۔"

محمد الکوفی نے اپنی کتاب "نزهة الغری" میں یہ خیال ظاہر کیا ہے کہ ترکھان علی بن مظفر نے اسے ایک نذر کی استجابیت کی وجہ سے بنائی تھی کیونکہ اس کا کوئی مال گم ہوا تھا لہذا اس نے یہ نذر کی تھی کہ "اگر میرا یہ مال مجھے مل جائے تو میں اپنے مال میں سے یہ مجلس بناؤں گا" اب یہاں روایت میں لفظ مجلس آیا ہے اور اس سے مسجد مراد نہیں ہے لیکن ہوسکتا ہے یہاں لفظ مجلس مسجد ہی سے تحریف شدہ ہے کیونکہ روایت میں لفظ مجلس سے سیاق سباق سے کوئی معنی نہیں بنتا ہے لیکن پھر بھی ہم مراد تک نہیں پہنچتے کیونکہ اس سے تعین مکان نہیں ہوتا یعنی مسجد الخضرۃ کی



طرف کوئی اشارہ نہیں ملتا ہے اسی طرح روایت کا دوسرا حصہ بھی مبہم ہے کہ "اس نے امیر المومنین کو خواب میں دیکھا اور اس کا ہاتھ پکڑ کر باب و راع البرائی تک لے گئے اور اس مجلس کی طرف اشارہ کیا اتنے میں امام نے فرمایا: "يُفَوِّرُ بِالنَّذْرِ" تو میں نے فوراً کہا: "حُبًّا و كَرَامَةً يَا امير المومنين" پھر وہ داخل ہوا اور کام کرنا شروع کیا۔ لیکن سید عبد المطلب الخرسان نے حسین شاکری کی کتاب "کشکول" سے نقل کی ہے کہ یہ مسجد عمران بن شاپین کی بہن "خضراء" نے بنوائی تھی مگر سید عبد المطلب اس بات کو بعید گردانتے ہیں کیونکہ شاکری نے اس معلومات کا ماخذ بیان نہیں کیا ہے کیونکہ اس مسجد کا نام خضرہ ہے اور لفظ خضراء اس صدی کے لوگوں کیلئے جدید ہے پھر حال شاکری کی یہ رائے خوبصورت ہے اگر ہمیں خواہر عمران کی حالات زندگی معلوم ہوجائے یا کوئی ماخذ اس بات کی تائید کرے کیونکہ میرے خیال میں دراصل خضراء ہی نام تھا پھر الف ممددہ ہا ء میں تبدیل ہوا ہے ایسا عام طور پر عامۃالناس تسہیل کی خاطر کرتے ہیں جعفر محبوبہ کے مطابق یہ اسم خضرہ ہے اسی وجہ سے مسجد کا نام خضرہ ہوا ہے یہ ان کا اجتہاد ہے لیکن اس کی تائید ہمیں کہیں سے نہیں ملتی ہے۔

شیخ محمد حرز الدین نے اپنی کتاب میں شیخ جعفر الشوشتری متوفی ۱۳۰۳ھ/۱۸۸۵ء کی حالات زندگی میں مسجد کی وجہ تسمیہ کو بیان کیا ہے کہ "ملالی کے زمانے میں ایک ہندی درویش نے اس مسجد سے متصل صحن میں سبزہ لگایا تھا بعد میں اسی مناسبت سے یہ مسجد الخضرہ سے مشہور ہوا۔" اس کی تائید سید عبد المطلب الخرسان کی بات سے ہوتی ہے جسے انہوں نے اپنی کتاب میں بیان کی ہے "یہ مسجد دسویں صدی میں موجود تھی کیونکہ اس زمانے میں خاندان ملالی کے جدِ اعلیٰ ملا عبد اللہ صاحب "حاشیۃ المنطق" شاہ عباس صفوی الاول متوفی ۱۰۳۷ھ/۱۶۲۸ء کی جانب سے حرم علوی کے خازن تھے۔"

لیکن خضرہ کے معنی یہاں واضح نہیں ہوا شاید یہ وجہ بھی ہو کہ مذکورہ درویش نے خاص طور سے اس مسجد کیلئے سبز رنگ کا کاشانی غلاف بنایا تھا اور اس مسجد کی ۱۳۵۲ھ/۱۹۳۴ء میں وزارت اوقاف نے تعمیر نو کی پھر یونین کونسل نے صحن سے ملحق سڑک کی تعمیر کی خاطر اس کا تیسرا حصہ ڈھایا اور ترمیم کے بعد سڑک کی جانب ایک دروازہ نکالا ۱۳۸۴ھ/۱۹۶۴ء میں مرجع دینی آیۃ اللہ العظمیٰ سید ابوالقاسم الخوئی کے حکم سے مسجد الخضرہ اور اس کے اطراف کی دوبارہ وسعت کے ساتھ شاندار انداز میں تعمیر نو ہوئی۔ یہ عمارت نجف کی مساجد میں سب سے بڑی عمارت شمار ہوتی تھی جس پر اس زمانے میں پچیس ہزار دینار عراقی خرچ ہوا تھا اور حدود صحن کے مشرقی جانب ایک دروازہ نکالا گیا اور سید الخوئی خود یہاں درس دیتے تھے۔ سید عبد المطلب الخرسان کے مطابق سید الخوئی اپنی ناسازی طبیعت کی وجہ سے اپنے داماد سید نصر اللہ المستنبت کو یہاں درس و تدریس اور اقامت جماعت کیلئے نائب قرار دیا تھا لیکن ان کے انتقال کے بعد یہ نیابت سید علی حسینی السیستانی کو تفویض کی جو چند سال جاری رہی پھر وزارت اوقاف نے ترمیم و تعمیر نو کے بہانے بند کروادی لیکن بروز پیر 25-05-2006 کو سید السیستانی کے حکم سے دوبارہ کھولا گیا۔ سید الخوئی کا مقبرہ بھی اسی مسجد میں صحن شریف کی طرف ایک ایوان میں موجود ہے۔

#### مدرسة الغرورية "حسینیۃ آل زینی"

یہ حدود سے ملحق عمارت ہے اور مشہور ہے کہ اسے نجف کے ایک سرمایہ دار سید ہاشم زینی نے بنوایا تھا۔ اور اس کے دائیں جانب شمالی حدود میں باب طوسی واقع ہے اسی میں یا اس کے قریب باب طوسی میں مجدد شیرازی کے مقبرہ اور درس کی جگہ بھی ہے۔ اس حسینہ کے اندر جانے کے لئے شمال مشرق کے زاویئے ایوان سوم میں ایک ہی دروازہ واقع ہے۔ سید عبد المطلب الخرسان کے مطابق اس عمارت کی پہلی منزل میں دو بڑے مستطیل شکل متوازی کمرے ہیں جن کے درمیان مربع شکل کھلا دالان موجود ہے اور اس تالان کے مغربی جانب وضو خانہ ہے۔ جبکہ اس کی دوسری منزل میں پہلی منزل کے دو حجروں کے اوپر دو کمرے ہیں۔ اور ان دونوں کمروں کے سطح میں دونوں منزلوں کے درمیان مستطیل الشکل میں ایک ایوان ہے "کتاب الصّحیفہ" میں یہ بھی موجود ہے کہ یہاں آب باراں اور وضو کیلئے پانی کے واسطے ایک بڑا کنواں موجود تھا۔ اکتوبر ۲۰۰۵ء کو اس حسینہ کی عمارت کو تعمیر نو کی خاطر ڈھایا گیا اور صحن کے شمالی حدود میں مشرق کی جانب ایک نیا دروازہ نکالا گیا، اس کی تعمیر نئے طرز میں بڑے آب و تاب سے جاری ہے اس میں ان دیواروں کو بھی ڈھایا گیا جو صحن کے حجروں اور اس عمارت کے درمیان تھیں اس کے ساتھ اسماعیلی بادشاہوں کی قبروں کو بھی گرایا گیا لیکن ان قبور کے نشانات اور بیرونی شکلوں کو محفوظ رکھا گیا۔

کتاب خانہ۔ روضہ حیدریہ

یہ حدود صحن کے شمال مغرب میں واقع ہے یعنی مسجد عمران کے مغرب کی جانب اس کا ایک دروازہ بیرونی حدود سے

ہے جبکہ دوسرا دروازہ صحن سے نکالا گیا ہے اس لائبریری کے اندر لاکھوں کی تعداد میں مطبوعہ اور مخطوطہ کتب موجود ہیں اس کے اندر خاص گوشہ ہے جہاں پر ہر زمانہ میں سیرت امیر المومنین اور نبی البلاغہ اور اس کی شروح کی کتابیں ہیں اور اسی میں شعبہ تحقیق و نشر و اشاعت بھی ہے یہاں پر اہل مطالعہ اور محققین کیلئے بہت سارے کمپیوٹر اور ہزاروں سی ڈیز اور کھلے ریڈنگ رومز ہیں۔ بے شمار لوگوں نے اپنی پوری پوری لائبریریاں اٹھاکر اس عظیم کتب خانہ کیلئے وقف کی ہیں یہاں یہ کتابیں ان کے نام کے ساتھ محفوظ ہے وہ تمام کتب مخطوطہ بھی یہاں منتقل کی گئی ہیں جو اس سے قبل صحن سے ملحق ایک بڑے کمرے میں رکھی ہوئی تھیں۔ یہ کتب خانہ آج کل عراق کے بڑے کتب خانوں میں شمار ہوتا ہے۔

#### دارالشفاء

شیخ محمدحسین حرز الدین کے مطابق یہ عمارت شاہ صفی کے حکم سے اس وقت بنایا گیا جب انہوں نے ۱۰۴۲ھ / ۱۶۳۲ء میں نجف کی زیارت کی تھی اور یہ صحن شریف کے حدود کے جنوب مشرق میں واقع ہے بعد ازاں اسے گرایا گیا اور اس جگہ ایک مدرسہ بنایا گیا پھر حرم شریف سے ملحق سڑک کی توسیع کی وجہ سے اسے گرایا گیا۔

#### ضریح و مرقد امیر المومنین علی ابن ابی طالب (علیہما السلام)

#### مسجد راس

سید عبدالمطلب نے اپنی کتاب "مساجد و معالم" میں بیان کیا ہے کہ یہ مسجد عمارت صحن حیدری کے مغربی زاویے سے ملی ہوئی ہے اور قدیم مساجد میں شمار ہوتی ہے۔ اس حوالے سے شیخ جعفر محبوبہ لکھتے ہیں کہ اس کے دیواروں سے ظاہر ہوتا ہے کہ یہ حرم علوی کے ساتھ بنی تھی اور بُراقی نے اس کی نسبت شاہ عباس اول ۱۰۳۸ھ / ۱۶۲۹ء کی طرف دی ہے۔

اسی مسجد میں مشہور مرجع آیت اللہ نائینی نماز جماعت پڑھا تے تھے ان کے بعد سید جمال الدین ہاشمی امام جماعت مقرر ہوئے۔ آیت اللہ محسن الحکیم طباطبائی یہاں اپنے طلباء کو درس دیتے تھے۔ اس مسجد کا مذکورہ نام رکھنے کی وجہ یہ ہے کہ کیونکہ امام کے بالائے سر کی طرف واقع ہے یا یہ کہ سر مبارک امام حسینؑ پر دفن ہے جیسا کہ اس بارے میں امام صادق سے روایت بھی ہے۔

ڈاکٹر سعاد ماہر کے مطابق اس مسجد کی تعمیر ایلخانیوں کے زمانے میں ہوئی تھی جیسا کہ اس کے قدیم محراب سے ظاہر ہے پھر شاہ عباس اول کے زمانے میں اس کی تعمیر نو ہوئی بعد ازاں سلطان نادرشاہ کے زمانے میں اس کی دوبارہ تعمیر ہوئی جب انہوں نے روضہ کے گنبد اور دونوں میناروں پر سونا چڑھانے کا حکم دیا تھا۔ جس کی تعمیراتی اخراجات کل بیس ہزار ندری ہوا تھا جسے نادرشاہ کی زوجہ رضیہ سلطان بیگم نے ادا کی تھی پھر دوبارہ سلطان عبد الحمید کے زمانے میں اس میں ترمیم ہوئی سنگ مرمر کا منبر بنایا گیا اور تاریخ ترمیم لکھا گیا جو کہ یہ ہے ۱۳۰۶ھ بمطابق ۱۸۸۸ء۔ لیکن شیخ محمد حسین حرز الدین کے مطابق یہ مسجد غازان بن ہلاکو متوفی ۷۳۰ھ بمطابق ۱۳۳۰ء نے بنوائی تھی اس بات کی تائید ابن بطوطہ کے بیان سے بھی ہوتی ہے جب وہ ۷۲۶ھ / ۱۳۲۷ء میں نجف آیا تھا وہ لکھتے ہیں:

"روضہ کیلئے ایک دروازہ اور ہے جس کا چوکھٹ چاندی کا ہے جو ایک مسجد کی طرف کھلتا ہے جس کے چار دروازے ہیں جن کے چوکھٹ بھی چاندی کے بنے ہوئے ہیں۔"

بعض یہ اندازہ لگاتے ہیں کہ مذکورہ مسجد عمران سے منسوب ہے لیکن یہ قبول کرنا مشکل ہے کیونکہ روایت میں اس نسبت میں لفظ رواق آیا ہے اور اس سے مراد احاطہ ہے نہ مسجد۔

شیخ محمد اپنی کتاب میں لکھتے ہیں کہ سید داود الرافعی نے مرزا ہادی کیلئے اپنے آباء سے ایک روایت بیان کی تھی کہ مذکورہ مسجد دراصل ایک چھوٹا مربع شکل کا ایوان ہے جو قبیلے کی جانب دیوار میں محراب اور ساباط کے درمیان ہے یہاں ایک قبر بھی ہے اس کے لئے ایک فولاد کی قیمتی کھڑکی ہے اور اس کیلئے ایک چھوٹا دروازہ بھی ہے جس پر تالا

لگا ہوا ہے "روایات کے مطابق یہ قبر سر مبارک حسین ابن علی ابن ابی طالب کی جگہ ہے اس ایوان میں سبز رنگ کے پردے لگے ہوئے ہیں اس کے ایک جانب ایک چوکور پتھر جس پر خط کوفی میں کچھ لکھا ہوا ہے اس سے ظاہر ہوتا ہے یہ جو "مسجد رأس" کے نام سے مشہور ہے اسے غازان بن بلاکو خان نے پورے ایک سال میں تعمیر کروایا تھا اس دوران وہ نجف اور ثویہ میں واقع مسجد الحناتہ کے درمیان خیمہ لگا کر بیٹھا رہا۔

شیخ محمد یہ بھی لکھتے ہیں کہ اس قبر کی زیارت کے لئے ہند سے اسماعیلی آتے تھے بعد میں زائرین کی کثرت کی وجہ سے وزارت اوقاف عثمانیہ نے مقام تکیہ البکتاشیہ کی طرف سے ایک دروازہ نکالا اور پہلا والا دروازہ بند کر دیا پھر بعد میں آنے والوں نے اس دروازے کو بھی بند کروادیا اس طرح یہ مسجد عراق میں عربی حکومت کی تشکیل تک کافی سالوں تک بند رہی۔

موصوف فرماتے ہیں "اس دور میں یہ قبور دوبارہ دریافت ہوئی اور ۹۳۲ھ / ۱۳۵۱ء میں ان کی دوبارہ تعمیر ہوئی اس مسجد میں پہلی بار اس سال ۲۲ ذی الحجہ کو داخلہ ہوا ہم نے جب اس قبر کی علامت کو دیکھا تو یہاں قبلے کی جانب دیوار پر ایک پتھر کے سوا کچھ نہیں تھا جس کی لمبائی ایک ہاتھ سے لمبا جبکہ اس کا عرض ایک ہاتھ تھا اور اس پر گولائی میں قرآن کریم کی یہ آیت لکھی ہوئی تھی: (أَمَّنَ الرَّسُولُ بِمَا أُنزِلَ إِلَيْهِ مِنْ رَبِّهِ) اور اس کے درمیان تقریباً ایک سطر خط کوفی میں لکھا ہوا تھا۔ مسجد کا رقبہ ساباط سے دو ہاتھ بلند ہے اور یہ اصلی سطح زمین ہے آج کل صحن شریف کے ٹائلیں اس سے چار ہاتھ بلند ہے۔ سیّد عبد المطلب الخراسان کے مطابق "پتھر جس پر کوفی میں لکھا ہوا ہے اور ایک دوسرا پتھر جو محرابی شکل میں مسجد کے محراب میں نصب ہے شیخ حرز الدین کہتے ہیں ان دونوں پتھروں کے آثار بہت اہم ہیں ۱۹۶۵ء میں آثار قدیمہ کا ایک وفد جدید کیمرے کے ساتھ بعض تاریخی آثار کی تصویر لینے کیلئے آئے تھے تو انہوں نے مجھ سے ان دونوں پتھروں کے بارے میں پوچھا تو میں نے انہیں دکھایا، میرے پوچھنے پر انہوں نے بتایا کہ آثار قدیمہ کے ادارے نے ۱۹۳۷ء میں ان دونوں پتھروں کی تصویر لی تھی کیونکہ یہ مشہور پتھر چینی لوہے کے ہیں اور یہ منفرد قسم کے ہیں جو کہ رنگدار ہیں چینی لوہا عام طور سے سیاہ ہوتا ہے اور جب مسجد کو گرایا گیا تو یہ پتھر الماری میں رکھ دیا گیا تاکہ زنگ لگنے سے محفوظ رہے۔"

شیخ جعفر محبوبہ سے منقول ہے کہ مسجد رأس علامہ سیّد بحر العلوم کے زمانے میں دوبارہ تعمیر کی گئی اور وہ اپنے بعض خاص افراد سے فرماتے تھے کیونکہ یہ سر مبارک امام حسین کی جگہ ہے اس لئے یہاں مسجد بنائی گئی ہے۔ اور اس مسجد کے لئے حدود صحن کے باہر مغرب کی جانب سے ایک دروازہ نکالا گیا جب راقم نے اپنی زیارت کے دوران اس کی نئی عمارت کو دیکھا جو ابھی تک مکمل نہیں ہوئی ہے میں نے دیکھا کہ وہاں آثار قدیمہ کی انتہائی نگہداشت کے ساتھ تعمیر و ترمیم جاری ہے۔ مذکورہ مسجد سے ملحق ساباط جو مغربی رواق کے جانب واقع ہے اس کی بھی تعمیر جاری ہے۔

تکیہ بکتاشیہ

یہاں تکیہ سے مراد وہ جگہ ہے جہاں عام طور پر لوگ عبادت کیلئے اپنے آپ کو جدا کرتے ہیں اور یہ نام عہد عثمانی سے شروع ہوا ہے ڈاکٹر سعاد ماہر کے مطابق بکتاشیہ دراصل ایک ترک صوفی فرقہ ہے جو سیّد محمد بن ابراہیم آتا ہے جو حاجی بکتاش کے نام سے مشہور تھا یہ شیخ حمد ایسوی کا ماننے والا ایک ترک ولی تھا ان کا سال وفات ۷۳۸ھ / ۱۳۳۸ء ہے۔ یہ تکیہ حدود صحن کے شمال مغرب میں واقع ہے۔ سیّد عبد المطلب نے اپنی کتاب "مساجد و معالم" میں لکھا ہے "یہ پرانی عمارت مسجد بالائے سر کے شمال صحن شریف کے مغربی زاویئے سے ملی ہوئی ہے اس کے تین دروازے ہیں ان میں سے ایک ساباط کے نیچے ایوان میں واقع ہے دوسرا دروازہ شمالی ساباط کے دوسرے ایوان میں ہے جبکہ تیسرا دروازہ صحن حیدری سے ملحق سڑک مغرب میں واقع ہے۔"

لیکن سیّد محسن الامین نے اپنی کتاب "اعیان الشیعہ" میں لکھا ہے کہ یہ دراصل عضد الدولہ کا مقبرہ تھا جیسا کہ اس سے پہلے بیان ہو چکا کہ "عضد الدولہ نے اپنے لئے نجف میں مشہد علی کے جوار میں مغرب کی جانب سے ایک بڑا گنبد بنوایا تھا اور پھر یہ وصیت کی تھی اسے یہیں پر دفن یا جائے اور بعد ان کے وصیت کے مطابق انہیں یہیں پر دفن کیا گیا۔ بعد میں شہزادہ سلیمان عثمانی ۹۳۰ھ / ۱۵۳۳ء کو جب عراق میں داخل ہوا تو اسے گرا دیا گیا اور اسے بکتاشی فرقہ کے تکیہ یعنی عبادت خانہ قرار دیا گیا جو آج تک باقی ہے اس کا دروازہ صحن شریف کے مغرب میں واقع ہے بعض کا خیال ہے یہ کام شہزادہ سلیم نے انجام دیا تھا لیکن حقیقت یہ ہے کہ ان کے بیٹے سلیمان نے یہ دروازہ نکالاتھا بعد میں سلیم سے ان کی شہرت کی وجہ سے منسوب ہوا۔"

یہ بات تھوڑی بہت غورو فکر کرنے سے غلط ثابت ہو جاتی ہے کیونکہ رواق میں عضد الدولہ دفن ہے جسے ہم بعد میں

بیان کریں گے جس کی طرف ڈاکٹر سعاد نے اشارہ نہیں کیا ہے۔

انہونے اس بات کو ترجیح دی ہے کہ یہ تکیہ آٹھویں صدی ہجری میں حاجی بکتاش کی زندگی میں بنا تھا جہاں نجف اشرف میں وہ ایک مدت تک اعتکاف کرتے تھے اس جگہ کو عثمانیوں نے خاص عنایت بخشی ہے اس لئے کہ وہ نجف میں جب بھی آتے تھے یہیں پر ٹھہرتے تھے۔ یہ مقام دو حصوں پر مشتمل تھا ایک حصہ نماز و دروس کیلئے مختص تھی جو چار چوکور ایوانوں پر مشتمل تھی اور درمیان میں ایک چھوٹا صحن تھا جبکہ دوسرا حصہ رہائش کے لئے تھا یہ چوکور تھی اور دو منزلوں پر مشتمل تھی جہاں کمرے اور اس کے لوازمات مرافق وغیرہ تھے۔

اس حوالے سے شاید سیّد عبد المنعم الخراسان کا بیان زیادہ دقیق ہے وہ کہتے ہیں "اس کے شمال میں ایک بڑا مستطیل کمرہ ہے جو ایک ہال جیسا ہے اس کے بالکل روبرو جنوب میں ایک مستطیل شکل کا کمرہ اور ہے ان دو کمروں کے درمیان ایک کھلا دالان ہے اس کے سطح کے برابر مغرب میں ملے ہوئے دو کمرے ہیں ان تمام کمروں کے چھت بلند ہے "وہ مزید آگے لکھتے ہیں "یہ کمرے روضہ حیدریہ مقدسہ کے اسٹور کے طور پر استعمال ہوتے تھے جہاں پر قالین ، فانوس اور پرانے چاندی کے دروازے رکھے ہوئے تھے۔ ۱۹۸۵ء بمطابق ۱۴۰۵ھ میں ادارہ اوقاف نے اسے گرا کر اس جگہ مہمان خانہ بنوایا "موصوف اپنی کتاب الصحیفہ میں بیان کرتے ہیں کہ مقام تکیہ کے جنوب کے ایک حصے میں دو کنویں بھی تھے جس کا فطر شیخ محمد حرز الدین کے مطابق دو میٹر سے زیادہ تھا اس کے برابر میں آب باراں کے لئے ایک ٹینکی ہے جو صحن کے سطح پر واقع ہے اور کنویں سے اس میں پانی بھرا جاتا تھا تاکہ حرم کا فرش دھویا جائے لیکن اب اسے ضرورت نہ ہونے کی وجہ سے گرا دیا گیا ہے۔

شیخ محبوبہ اپنی کتاب میں لکھتے ہیں کہ بعض کا گمان ہے کہ یہ مقام تکیہ روضہ مقدسہ کی کتابوں کا اسٹور ہے۔ اب مزید کثرت زور کی وجہ سے توسیع نو ہوئی ہے تو تکیہ کا ایک حصہ بھی اس میں داخل ہوا ہے لیکن باقی حصے مہمان خانہ بنیں ہیں۔

#### دارضیافت

سیّد عبد المطلب الخراسان کے مطابق دار ضیافت دراصل تکیہ بکتاشیہ ہی تھا ۱۹۸۵ء میں ادارہ اوقاف نے اس کو گرا کر اس کی جگہ دار ضیافت بنایا۔ اور اس کی جدید توسیع میں تکیہ کا ایک بڑا حصہ شامل کیا گیا یہ ایک مربع شکل ہال کے ساتھ متصل باورچی خانہ اور اس کے لوازمات پر مشتمل ہے جبکہ اس کی دوسری منزل میں عتبہ علویہ کے مہمانوں کے لئے ایک بڑا کمرہ ہے اور ایسا ہی دوسرا کمرہ امانتیں رکھنے کیلئے مختص ہے اس میں داخل ہونے کے دو راستے ہیں۔ ایک شمالی ساباط کی جانب متصل ایوان سے ہے جبکہ دوسرا مغربی صحن کے حدود سے ہے اور اس کے ہال میں بعض مناسبات میں پروگرام منعقد ہوتے رہتے ہیں۔ راقم نے بھی یہاں امیر المومنین کی زیارت کے دوران بروز بدھ کی شام ۱۷ نومبر ۲۰۰۸ء کو روضہ و مرقد امام علی بن ابی طالب کے حوالے سے ایک لیکچر دیا تھا۔ صحن کے مغربی جانب حدود سے باہر زائرین کے لئے ایک اور مہمان خانہ بھی بنایا گیا ہے جیسا کہ اشارہ کیا گیا۔

#### ساباط

سیّد عبد المطلب الخراسان کے مطابق ساباط یا طاق "صحن حیدری" کا وہ مغربی حصہ ہے جس کے مشرقی جانب رواق ہے جبکہ اس کے مغربی سمت میں تکیہ بکتاشی اور مسجد بالائے سر ہے جو ایک ہی جیسا آٹھ قوسوں پر مشتمل ہے جس کے درمیان فاصلہ بھی برابر ہے اور ان قوسوں کے درمیان چھوٹے چھوٹے گنبد اسلامی طرز تعمیر سے بنے ہوئے ہیں۔ اس کے درمیان چار کونہ ایک کھلا دالان موجود ہے اور یہ دو حصوں میں تقسیم ہوتا ہے جن کے طول اور حجم بالکل برابر ہیں ایک حصہ شمال کی جانب ہے جبکہ دوسرا جنوب کی طرف ہے اور اس کے داخل ہونے کے دو راستے شمال و جنوب میں ہیں۔

اس کا مشرقی زاویہ مغربی رواق سے متصل ہے اور اسی طرف رواق کے تمام حجروں کی پانچ کھڑکیاں ساباط میں کھلتی ہیں۔ اور اس میں دو چھوٹے چھوٹے کمرے اور ہیں ان میں سے ایک راستہ شمالی طرف جبکہ دوسرا مدخل جنوبی جانب میں ہے۔ مغربی زاویہ میں چھ کمرے ہیں ان میں سے اس کی شمال کی جانب تین کمرے جو یہ اور تکیہ بکتاشی کے درمیان واقع ہیں۔ جبکہ تین جنوب کی طرف ہے ان میں دو یہ اور مسجد بالائے سر کے درمیان ہے ان میں ہر ایک کے مشرق و مغرب کی طرف دو بڑی کھڑکیاں ہیں اور مغربی زاویہ کے درمیان ایک ایوان ہے اس ایوان کے شمالی زاویہ میں دو متصل دروازے ہیں۔ ان میں ایک صحن شریف کے زینے کے لئے ہے دوسرا تکیہ بکتاشی کے لئے۔ جنوبی ایوان کے زاویے میں دو دروازے ہیں ان میں ایک مسجد بالائے سر کے لئے دوسرا ایک چھوٹا کمرہ کی طرف کھلتا ہے جہاں ایک

مشہور لبنانی عالم سید سعید فضل اللہ دفن ہیں اور ساباط کے دونوں اطراف اوپری حصہ میں ایک منزل اور ہے جس میں تین کمرے ہیں جن کے درمیان گزرنے کا راستہ بھی ہے ۱۴۲۶ھ/۲۰۰۵ء میں رواق کی توسیع مینیہ ساباط گرا دیا گیا لیکن اس صورت میں بھی اس کے نشانات اور قدیم مسجد کے نشانات محفوظ رہیں گے۔

حدودِ صحن کے سامنے باقی ایوانوں کی طرح دو ایوانیں ہیں جن کے اندر فنِ اسلامی کی عظیم شاہکار انتہائی خوبصورت انداز میں نمائندگی کر رہا ہے۔ جو سنہرے خطوط سے مزین ہے اور ماہر خطاطوں سے قرآنی آیات اس کے اطراف میں لکھی ہوئی ہیں، ایسا اسلامی فنی شاہکار پوری دنیا میں موجود اسلامی عمارتوں میں آج کل نظر نہیں آتا اور یہ دو ایوان مندرجہ ذیل ہیں۔ ایوان جنوبی، ایوان شمالی۔

#### ایوان جنوبی

اس کو ایوان بزرگ بھی کہا جاتا ہے اور یہاں مختلف علماء کے دفن ہونے کی وجہ سے یہ مشہور ہے لیکن اس کی بلندی اور عرض اس کے مقابل میں ایوان میزاب الذہب کی طرح ہے اور یہ علماء کے مقبرہ بن چکا ہے یہاں عالم شہید سید محمد سعید الحبوبی ۱۳۳۳ھ/۱۹۱۴ء کو دفن ہوئے اور ایوان انہی کے نام سے مشہور ہے اس کے محراب کے اوپر کاشانی ٹائل پر یہ لکھا ہے۔

"اسے بندتہ حضرت ملک اقدس امجد احمد نے ۱۱۹۸ھ/۱۷۸۳ء کو تمام کیا" اور "یہ شخص احمد کے بارے میں مشہور ہے کہ یہ ایک نواب ہے جس نے نجف اشرف آکر صحن میں کاشانی حجرہ بنوانے کے لئے بڑی تعداد میں اموال عطا کئے" اس کی ٹائلوں پر اشعار لکھے ہوئے ہیں اور دیگر ایوان کی طرح اس کے اوپر فریم بنے ہوئے ہیں اور اس کے مشرقی و مغربی اطراف میں نیلے رنگ پر سفید رنگ میں آیات قرآنی مکتوب ہیں لیکن اس کے اگلی طرف عام لکڑی سے بنا ہوا ہے۔ سید عبد المطلب الخراسان کے مطابق اس کے قریب ایک کنواں تھا اور جیسا کہ گزر چکا کہ اس کے ایک طرف فاطمہ بنت شبلی نے ۱۲۹۱ھ/۱۸۷۴ء میں ایک تالاب بنوایا تھا۔

#### ایوان شمالی

یہ صحن شریف کے شمال میں واقع ہے بعض کا بیان ہے کہ یہ ایوان رواق عمران کا حصہ تھا۔ ان میں شیخ علی الشرقي اپنی کتاب "الاحلام" میں لکھتے ہیں۔ "یہ رواق عمران بن شاپین کا ایک حصہ ہے اس پر خط کاشانی میں یہ آیت مکتوب ہے (إِنَّمَا يَعْزَمُ مَسَاجِدَ اللَّهِ) اور بعض علماء یہاں بیٹھنے اور گزرنے سے گریز کرتے تھے۔" اس گمان سے کہ یہ مسجد عمران کا حصہ ہے اس کیلئے یہی آیت پیش کرتے تھے۔

لیکن شیخ الشرقي کے مطابق اس کی دوسری تفسیر ممکن ہے کیونکہ قرآنی آیات ۱۲۵۱ھ میں لکھا گیا ہے اور خطاط نے سورہ توبہ سے پانچ آیات کا انتخاب کیا ہے شاید مسجد کی طرف جو اشارہ ہے وہ ایوان کے پیچھے جو مسجد ہے اس کی طرف ہے۔

محمد الکوفی نے اپنی کتاب "نزہۃ الغری" بیان کیا ہے کہ "اہل نجف کے ہاں اس مسجد کے بارے میں مشہور ہے کہ باب طوسی میں جو مسجد ہے وہ مسجد عمران ہے اور ان کا گمان ہے کہ یہ رواق عمران بن شاپین ہے بعض دوسرے کا خیال ہے اس مسجد کا کچھ حصہ صحن شریف میں شامل ہوا ہے۔"

یہ دوسرے ایوانوں کی طرح ایک منزلہ ہے۔ اس کے اندرونی چہت پر تھر ما پول کا فریم بنا ہوا ہے اور دائیں بائیں اطراف میں نیلے رنگ کے اوپر سفید خط میں آیات قرآنی مکتوب ہیں اس کتابت کی تاریخ ۱۲۵۱ھ ہے اور خطاط کا نام محمد صالح ظبیب قزوینی قرآنی آیات کے نیچے ایک مستطیل خانے میں نیلے رنگ پر پیلے رنگ سے لکھا ہوا ہے اور اس کے اندرونی فریم میں لائنوں میں کاشانی پتھر لگے ہوئے ہیں ان دونوں لائنوں کے درمیان بدیع صنعت میں رسوم نباتیہ لگا ہوا ہے اب یہ اندر سے مسجد عمران سے ملحق ہوگا کیونکہ توسیع نو کے دوران ان کے درمیان والی دیوار گرا دی گئی ہے۔

صحن شریف کے گنبد فنی بداعت میں قرون ماضی کی اسلامی تعمیرات کی نمائندگی کر رہے ہیں اور شاید ہی اس طرح مشہور اسلامی عمارتوں میں ہو کیونکہ یہ اپنے رسوم نباتیہ رنگین، بدیع خطوط، دقیق صنعت، کمال فن اور معیاری مواد کے استعمال کی وجہ سے تمام مسلم و غیر مسلم زائرین کی آنکھوں کو خیرہ کئے ہوئے ہے۔ یہاں یہ ذکر بھی زیادہ مناسب ہے کہ اس روضہ مقدسہ کے تمام رموز و اسرار کی معرفت محققین کے لئے بہت زیادہ مشکل ہے۔ اس لئے کہ مجھے بعد میں معلوم ہوا کہ ایوان شمالی کی ترمیم کے دوران ایسی قبریں بھی دریافت ہوئی ہیں جو بعض بادشاہان ہند اور شیعوں کے بزرگ اشخاص کی ہیں اور قبروں کے اطراف باریک انداز میں دراز کر کے کاشانی سے مزین کیا گیا ہے۔

ضریح و مرقد امیر المومنین علی ابن ابی طالب (علیہما السلام)

روضہ مبارک کی گھڑیال  
یہ ناقوسی گھنٹی والی گھڑی ہے اس کے اوپر ایک طلائی مخروطی گنبد ہے یہ ایک مخصوص مینار کے بالکل اوپر ہے یہ مینار باب شرقی کے اوپر ہے اور ایوان طلاء کے رو برو ہے اسے باب الساعہ بھی کہتے ہیں۔  
ڈاکٹر سعاد اپنی کتاب میں لکھتی ہے کہ "حدودِ صحن کے سطح پر ایک مقام ہے اس کے اوپر سنگ مرمر کا بشت پہلو گنبد ہے اور گھڑی دوسری منزل میں ہے۔"

اس کے خوبصورت بلند اور طلاء سے مرقع مینار کے گنبد پر خوبصورت فن کی نشانیاں موجود ہیں اس کے سامنے والے حصہ میں خوبصورت کاشانی کام ہوا ہے اور اس کے مرقد امام کی طرف کو تین حصوں میں تقسیم ہوا ہے ان میں سے ہر قسم کو فریم کی صورت میں مزید تین حصوں میں تقسیم کیا گیا ہے ان میں اوپر والے حصے میں امام علیہ کی شان میں حدیث اور اسکے درمیان یہ آیت مکتوب ہے (يَذُ اللّٰهُ فَوْقَ اَيْدِيْهِمْ) جبکہ دوسرے حصوں میں اشعار کے ضمن میں بعض احادیث لکھی ہوئی ہیں۔

شاید یہ گھڑیال تمام روضہ ہائے اہل بیت میں سب سے قدیم اور بہترین ہے اس کی آواز قدیم شہر کے کنارے تک سنی جاتی تھی لیکن خرابی کی وجہ سے یہ گھڑیال بند پڑی تھی اب حال ہی میں کچھ ماہرین اس کو ٹھیک کرنے میں لگے ہوئے ہیں۔

شیخ علی شرقی کے مطابق صحن شریف میں یہ پہلی گھڑی نہیں ہے بلکہ اس سے قبل اسی جگہ گھڑی موجود تھی۔ اس حوالے سے ڈاکٹر حسن اپنی کتاب میں لکھتے ہیں "یہ موجودہ گھڑیال ۱۳۰۴ھ/۱۸۸۷ء میں نصب کیا گیا تھا ڈاکٹر حسن کے مطابق یہ ۱۳۰۵ھ/۱۸۸۸ء میں نصب ہوا۔" اسے شہزادہ ناصر الدین قاچاری نے اپنے وزیر خزانہ کے ساتھ بھیج کر حرم کے لئے ہدیہ کیا تھا۔

تمیمی نے اپنی کتاب "مشہد امام" میں لکھا ہے کہ اسے ۱۳۰۵ھ/۱۸۸۸ء میں نصب کی گئی تھی اسی بات کو ڈاکٹر سعاد مانتی ہے۔ ۱۳۲۳ھ/۱۹۰۰ء میں اس گھڑی کے سامنے والی سمت کی تزئین و آرائش ہوئی اس کے بعد گنبد کی طلائی پر شہر تبریز کے ایک تاجر نے تقریباً بیس ہزار دینار خرچ کیا تھا۔  
شیخ کاظم حلفی نے موسوعہ نجف اشرف میں لکھا ہے کہ "۱۳۹۳ھ/۱۹۷۳ء میں مرجع دینی آیت اللہ محمود شاہرودی نے اس گھڑیال کے مینار کی طلائی کے لئے خاص رقم مختص کر کے مکمل کیا۔"  
اس سے اندازہ ہوتا ہے کہ مخیرحضرات نے ان کے ذریعے گنبد کی تزئین کی ڈاکٹر حسن نے اپنی کتاب میں لکھا ہے کہ ملکی اخبار میں یہ خبر آئی تھی کہ عراق کے صدر عبد الکریم قاسم نے ۱۹۶۲ء میں صحن امام علیہ کیلئے ایک بڑی گھڑی خریدنے کا حکم دیا تھا لیکن اس کا حکم نافذ العمل ہونے سے قبل اسے قتل کر دیا گیا۔

صحن شریف

صحن شریف روضہ مطہر تک جانے کے لئے زائرین کے لئے راستہ نہیں ہے اور نہ ہی یہ بیٹھ کر صرف تھکاوٹ دور کرنے کے لئے آرام کرنے کی جگہ ہے بلکہ یہ وہ جگہ ہے جہاں بعض حصوں میں نماز مغرب و عشاء کی جماعت کھڑی ہوتی ہے دوسرے حصوں میں نماز میت اور نماز عیدین ہوتی ہے یہاں عام طور سے نمازی حضرات کسی عالم دین کی اقتداء میں نماز ادا کرتے ہیں۔ لیکن نماز فجر و ظہر و عصر اندر روضہ مقدسہ کے پاس ہوتی ہے ان میں بعض جگہوں پر حوزہ علمیہ کے اساتذہ درس و تدریس دیا کرتے ہیں جبکہ بعض دوسرے اساتذہ دوسرے ایوانوں میں پڑھا تے ہیں یہاں تک کہ پچھلے صدی کے ھ کی دہائی یہاں بعض جگہوں میں بعض خاندان بھی ٹھہرتے تھے۔ اس سے اندازہ ہوتا ہے کہ صحن مرقد مطہر اور اس کی حدود کے سامنے والے کمرے اسی طرح تمام رواق مرقد جن کے سرداب ہیں یہ تمام سرداب قبروں سے بھرے پڑے ہیں۔

اگر تھوڑا سوچا جائے تو معلوم ہوتا ہے کہ مرقد مطہر دراصل ہزاروں جسدوں کے اوپر کھڑا ہے جو پچھلے زمانوں میں



دفن ہوئے بلکہ قدیم صحن کے کنویں میٹوں کی بڈیوں سے بھرے ہوئے تھے یہ اس وقت معلوم ہوا جب شہزادہ عبد الحمید نے ۱۸۹۷ھ/۱۳۱۵ء میں قدیم صحن کے فرش کو نکال کر جدید ٹائلیں لگانے کا حکم دیا تھا۔ لیکن کاظم عبود الفتلاوی نے صحن علوی میں مدفون جن مشہور اشخاص کا ذکر کیا ہے ان میں اکثر پچھلی صدی کے ہیں۔ ان کی تعداد کا اندازہ تو اللہ ہی بہتر جانتا ہے۔ صحن کی مساحت ڈاکٹر سعاد ماہر کے مطابق آٹھ ہزار مربع میٹر ہے اس کے مغربی حصے کے اوپر بلند چھت ڈھلا ہوا تھا جس کے درمیان بڑا ایک گول دائرہ بنا ہوا تھا۔ اس کے ایک حصہ میں ایک دروازہ رواق کی طرف کھلتا تھا لیکن ابھی اسے گرا کر بند کیا گیا ہے۔ ایک روایت کے مطابق صحن کی مساحت چار ہزار دو سو انیس مربع میٹر تھی اور اس کی سطح زمین اس موجودہ صورت سے زیادہ نچلی تھی اور قبور اور محرابوں سے بھری ہوئی تھی یہاں تک کہ ۱۲۰۶ھ بمطابق ۱۷۹۱ء میں یہاں کھدائی ہوئی اور سرداب بنائے گئے اور پھر بہت ساری میٹوں کو وہاں سے منتقل کیا گیا اور دوبارہ یہ زمین ہموار کی گئی شہزادہ عبد الحمید ثانی کے دور ۱۸۹۷ھ/۱۳۱۵ء میں صحن شریف کی زمین کی دوبارہ اصلاح ہوئی اور ساتھ میں سردابوں کو دوبارہ پہلے کی طرح بنایا گیا اس حوالے سے شیخ محمد حسین نے اپنی کتاب میں اہم معلومات کا اضافہ کیا ہے کہ اس میں ۱۲۰۶ھ/۱۷۹۱ء کو ٹائلیں لگی۔ ۱۳ ویں صدی ہجری کے اوائل میں عثمانی گورنر نے صحن کے محرابوں، گنبدیں اور چبوتروں کو اکھاڑنے کا حکم دیا اور ان کے اوپر سنگ مرمر چڑھانے کا حکم دیا لیکن سیّد مہدی بحر العلوم اپنے دوستوں سے مشورہ کرنے کے بعد اس حکم کو نہیں مانتے ہیں ان کے درمیان یہ اتفاق ہوا ہے کہ یہ تمام آثار بغیر اکھاڑے واضح انداز میں موجود ہیں بلکہ ان کے درمیان مضبوط ستونیں کھڑی کی گئی تھی پھر اس کے اوپر چھت رکھی گئی تھی تاکہ یہ چھت جدید صحن کے لئے سطح بنے اس فکر پر عمل بھی ہوا اور ۱۲۰۶ھ/۱۷۹۱ء میں اس نئی سطح زمین پر سفید پتھر کے تختیاں چڑھائی گئی اس تعمیر کی تاریخ باب شرق کبیر کے ایک کونے میں کاشانی ٹائل کے اوپر دو قصبوں میں لکھی ہوئی ہے ان میں ایک قصبہ عربی میں جبکہ دوسرا فارسی زبان میں ہے۔

شہزادہ عبد الحمید ہی کے زمانے ۱۴ ویں صدی ہجری میں صحن کے سردابوں اور فرشوں کی دوبارہ ترمیم ہوئی۔ اس سے اندازہ ہوتا ہے کہ اس دفعہ علماء دین کی وہاں مدفون میٹوں کی بے حرمتی بھی ہوئی کیونکہ اس دفعہ پہلے کی طرح ان قبور کی حفاظت نہیں ہوئی۔ اس حوالے سے شیخ محمد حسین حرز الدین نے اپنے جد بزرگوار شیخ محمد حرز الدین کی کتاب سے نقل کیا ہے یہ کام ربیع الثانی ۱۳۱۶ھ بمطابق ۱۸۹۸ء میں شروع ہوا تو مزدوروں نے سردابوں کو توڑنے کے لئے صحن کی کھدائی کی تو وہاں مدفون میٹوں کی بہت زیادہ بے حرمتی ہوئی۔ وہ لکھتے ہیں کہ اس دوران شمال مشرق کی طرف بہت ساری قبرین دریافت ہوئیں ان سے متصل ایک سرداب بھی دریافت ہوا جو باب مسجد خضراء کی طرف تھا۔ کفشدان کے قریب صحن کے فرش میں دو اور قبریں نکل آئیں اس سے اندازہ ہوتا تھا یہ وادی غری کی زمین ہے یہ دونوں قبریں نیلے رنگ کے کاشانی ٹائل جس پر مختلف جڑی بوٹیوں کی تصویریں بنی ہوئی تھی لگا ہوا تھا انکے اردگرد پھر کاشانی طرز کے دیواریں بنی ہوئی تھی اس کے نیچے ایک سرداب تھا جو کافی بڑا تھا اس کا دروازہ سفید قیمتی پتھر سے بنا ہوا تھا اس سرداب میں جانے کی سیڑھیاں بھی اسی سفید پتھر سے بنی ہوئی تھیں۔ ان قبروں میں ایک کے پتھر میں یہ لکھا ہوا تھا کہ "شاہ اعظم سلطان معز الدین عبد الواسع ۳ جمادی الاول ۷۹۱ھ بمطابق ۳۰ اپریل ۱۳۸۹ء کو فوت ہوا" جبکہ دوسری قبر کے ایک پتھر پر یہ لکھا ہوا تھا "۱۱ محرم بروز بدھ ۸۳۱ھ بمطابق یکم نومبر ۱۴۲۷ء" لیکن صاحب قبر کا نام نہیں پڑھا جاتا ہے۔

ان قبروں کے برابر ایک قبر اور نکلی اس پر ایک پتھر پر یہ لکھا ہوا تھا "یہ قبر مرحوم شاہزادہ سلطان با یزید کی ہے جو جمادی الآخر ۸۰۳ھ بمطابق جنوری ۱۴۰۱ء کو فوت ہوا۔" ایک قبر پر یہ لکھا ہوا تھا: یہ بچہ شیخ اویس کی نسل سے ہے۔ یہ تمام آثار بغداد کے عثمانی وزیر اوقاف کے حکم سے ختم ہوا حالانکہ اگر ان کو تاریخی آثار کی اہمیت کا احساس ہوتا تو انہیں ترمیم کے دوران محفوظ کیا جاسکتا تھا جس طرح اس سے قبل ترمیمات کے دوران تھا۔ محمد حسین نے یہ بھی بیان کیا ہے کہ ۱۳۷۰ھ/۱۹۵۱ء میں صحن کے جنوبی طرف اکثر ٹائلیں نئی لگائی گئیں اس کیلئے عراقی حکومت نے ۲۵۰۰ دینار مختص کیا تھا جس میں جنوبی طرف کے ایوانوں میں سفید سنگ مرمر لگایا گیا، ایوان طلاء کی صفائی، اور اس کے سامنے لگی ہوئی بڑی طلائی تختی کی صفائی، دیواروں کی صفائی اور چمکانی وغیرہ شامل ہے اور یہ کام ۱۳۷۱ھ/۱۹۵۲ء میں مکمل ہوا ہے۔ صحن شریف میں کچھ تالابیں' روشنی کے لئے چراغ اور کنویں تھے جو مرقد مطہر کو غسل دینے میں استعمال ہوتا تھا یہ تمام غیر ضروری سمجھ کر ڈھایا گیا۔ اس توسیع نو کے وقت قدیم فرشی ٹائلوں کو تبدیل کیا گیا ان کی جگہ اعلیٰ قسم کی یونانی ٹائلیں لگی ہیں جو گرمی کی شدت حرارت کو جذب کرتی ہیں جیسا کہ مدینہ منورہ کے حرم مقدس میں استعمال ہوئی ہیں۔

رواقِ روضہ مطہر

روضہ اقدس کے چاروں اطراف میں رواق بنے ہوئے ہیں اس کی بیرونی دیوار صحن شریف سے بلند ہے سوائے مغربی جانب کے یہاں ساباط ہے اور یہ گزرنے کی جگہ ہے لیکن عنقریب یہ ساباط ان مغربی اطراف کی عمارتوں اور کمروں کے ملحق ہوجائے گا کیونکہ زائرین کی تعداد میں اضافے کی وجہ سے یہاں ترمیم و تغیر زیادہ ہوتا رہتا ہے۔ اس حوالے سے شیخ جعفر محبوبہ اپنی کتاب "ماضی النجف و حاضر ہا" میں بیان کرتے ہیں ان رواق کی بلندی بیرونی دیوار کی بلندی کی طرح ہے اور شمال کی جانب سے جنوب تک کی لمبائی ساڑھے اکتیس میٹر ہے لیکن شیخ محمد حسین دونوں جہتیں شمال و جنوب کے طول کے بارے میں اختلاف کرتے ہیں وہ کہتے ہیں کہ دونوں جہتوں کا طول اکتیس میٹر ہے۔ ڈاکٹر حسن حکیم اپنی کتاب میں لکھتے ہیں کہ "چاروں رواقوں میں سے صرف ایک رواق کی لمبائی ساڑھے اکتیس میٹر ہے۔"

یہ وہ سائز ہے جس پر اطمینان کرنا مشکل ہے بہر حال شمالی و جنوبی اطراف کے رواق کے سائز ساباط، مسجد بالائے سر کی وجہ سے کافی تبدیل ہوچکا ہے مگر اس کا عرض چھ میٹر ہے۔

ہم نے رواق اور اس کے کمروں کے بارے میں شیخ محمد حسین سے اہم معلومات کا استفادہ کیا میرے حساب سے یہ روضہ مطہر کے حوالے سے لکھی گئی تمام کتب سے منفرد کتاب ہے وہ لکھتے ہیں کہ بیرونی رواق کی دیوار جو صحن سے بلند ہے پر قدیم کاشانی ٹائلیں لگی ہیں یہ تمام صفوی زمانے کی ہیں اور ان میں بعض نادر شاہ افشاری کے دور کی ہیں جن پر متعدد نقوش، متنوع خوبصورتی رنگوں کی کثرت ایسی ہے جس کے بارے میں فنی باتیں بیان کرنا مشکل ہے۔ صحن شریف کے شمالی جانب رواق کے بیرونی دیوار پر نیلے کاشانی ٹائلوں پر سفید خط سے سورنہ مدثر اور سورنہ قدر لکھی ہوئی ہے اور ایوانوں کے اوپری منزل کی دیوار پر ایک کتبے پر خوبصورت خطِ ثلث میں مختلف آیات قرآنی مکتوب ہیں اور روضہ مطہر کے اوپر ایک حصے میں یہ آیات مکتوب ہیں:

(هَلْ آتَى عَلَ الْإِنْسَانِ جِئِنَ مِّنَ الدُّهْرِ لَمْ يَكُنْ شَيْئًا مَّذْكُورًا \* إِنَّا خَلَقْنَا الْإِنْسَانَ مِنْ نُّطْفَةٍ أَمْشَاجٍ نَّبْتَلِيهِ فَجَعَلْنَا سَمِيعًا بَصِيرًا \* إِنَّا هَدَيْنَاهُ السَّبِيلَ مِمَّا شَكَرْنَا وَمِمَّا كَفُرْنَا)

لیکن روضہ کے شمال کی جانب اور مغربی حدود کے شمالی حصے میں سورنہ فجر اول تا آخر لکھی ہوئی ہے اور نئی بات جو انہوں نے بیان کی کہ رواق کے چاروں طرف کمروں کے دو منزلیں ہیں جو صحن شریف کے پیچھے واقع ہے ان میں سے پہلی منزل کے کمروں کے دروازے رواق کے اندر ہیں۔ یہ اور صحن کے درمیان ہے، یہ دروازے اسٹیل کے اور بڑے ہیں جن پر پیلے پیتل کے گول گول دائرے بنے ہوئے ہیں۔ یہاں مختلف شیعہ علماء، سلاطین، امراء، اور صاحب عزت لوگ دفن ہیں اور قبروں کے کتبوں پر ان کا نام لکھے ہوئے ہیں۔ اس کے شمال کی جانب ایک مقبرہ، "شاہات" کے نام سے مشہور ہے۔

دوسری منزل کے کمرے بند تھے اس کے اندر جانے کا راستہ بھی معلوم نہیں تھا یہاں تک ۱۳۵۹ھ/۱۹۴۰ء میں رواق و حرم کے اندر اصلاحات شروع ہوئی تو ان کمروں کے دروازے دریافت ہوئے تو اس پر کمیٹی بیٹھی پھر انہوں نے ان کمروں کی چھتوں کی بھی مرمت کی اور جہت شمال و جنوب میں چھوٹی چھوٹی کھڑکیاں نکالی گئیں۔ اب کمرے حرم مطہر کے اسٹور کے طور پر استعمال ہوتے ہیں جہاں حرم کی اہم چیزیں رکھی ہوئی ہیں۔

اس دوران وہاں جنوبی رواق کی بنیاد میں پرانے بوسیدہ کچھ قبریں بھی نکلی تو اسے بند کیا گیا اس سال سے وہاں میتوں کی تدفین بھی روک دی گئی اور اس کے بعد دوسری منزل کے جنوبی جانب ایک بڑا ہال بنایا جہاں پر کمیٹی نے یہ فیصلہ کیا کہ اس ہال میں روضہ مبارک کے نوادرات رکھے جائیں گے تاکہ ان معدنی و شیشے کے نوادرات محفوظ رہیں ان میں پرانے اسلحے کی کچھ تلواریں اور بندوقیں اور کچھ ساج کے لکڑی سے بنی ہوئی نوادرات شامل تھیں۔ اب انشاء اللہ یہاں امیر المومنین میوزیم کے نام سے ایک اسلامی میوزیم بنے گا جس کے بارے میں راقم پچھلے کئی سال سے بتا رہا ہے۔

ایوان علماء

یہ ایوان باب طوسی کے سامنے والے رواق کے شمال کی طرف واقع ہے۔ یہ اس نام سے اس لئے مشہور ہے کیونکہ یہاں زیادہ تر علماء دفن ہیں اور پرانے زمانے میں اسے مقام علماء کہا جاتا تھا صفوی تعمیر کے ضمن میں اس ایوان کو بھی دوبارہ بنایا گیا پھر شہزادہ نادر شاہ کے زمانے میں اس کی اہمیت کو مد نظر رکھتے ہوئے دوبارہ ترمیم و اصلاحات ہوئیں جس کے آثار تا حال باقی ہیں اور اکثر دیواروں پر ٹائلیں چڑھائی گئی یہ روضہ مطہر کے سب سے پرانے ٹائلیں ہیں اور یہ اہم تاریخی و ثقہ جات میں شمار ہوتا ہے اس کے اندرونی حصے میں ایک جانب تاریخ تعمیر لکھی ہوئی ہے اور ایک شاعر قوام الدین کا قصیدہ کمال الدین گلستان کے خط سے لکھا ہوا ہے اس قصیدے کا ہر بند پہلی پٹی پر لکھا ہے یہی شیخ

محبوبہ اور ان کے بعد میں آنے والوں کا بیان ہے اور ان پٹیوں کو درمیان سے لکیریں لگا کر ملایا ہوا ہے اس طرح یہ خوبصورت سیدھی زنجیر کی شکل بن گئی ہے اور یہی زنجیر دیوار کے اوپر سے نیچے تک کھینچی ہوئی ہے جس پر قرآنی آیات میں سورہ احزاب کی چند آیات سفید رنگ میں لکھی ہوئی ہیں جس کے درمیان نیلے رنگ پر پیلے رنگ کے نقش و نگار بنا ہوا ہے اور اس قصیدے میں ائمہ اطہار کے اسمائے گرامی اور اس قصیدے کی تاریخ ۱۷۴۷ھ/۱۱۶۰ھ ء بھی شامل ہے اور یہ کاشانی تختی میں دو بریکٹوں کے درمیان ہے اوپر سے ایک پٹی پر سورہ رحمن کی آیات نیلے رنگ پر پیلے رنگ سے لکھی ہوئی ہے اور ہر آیت جس میں "الآلاء" آتا ہے آسمانی رنگ سے پیلے رنگ میں لکھی ہوئی ہے اس کے اطراف اوپر سے دائیں بائیں آسمانی رنگ کے کاشانی فریم بنا ہوا ہے اور اس کے دونوں جانب مختلف نقش و نگار بنا ہوا ہے جس کے اوپر پھر قرآنی سفید رنگ سے آسمانی رنگ میں انتہائی جمال و کمال انداز میں لکھی ہوئی ہیں لیکن اس ایوان کے اندرونی حصے میں باقی ایوانوں کی طرح آیات قرآنی سے اسلامی نقش و نگار مختلف الگ الگ رنگوں میں بنے ہوئے ہیں۔ شیخ جعفر محبوبہ نے اپنی کتاب "ماضی نجف وحاضر ہا" میں بہت سارے علماء ، بادشاہان ، امراء جو وہاں دفن ہیں کے ناموں کا ذکر کیا ہے۔

#### ایوان میزاب الذب

یہ ایوان جنوبی رواق کے جانب قبلہ کے سامنے صحن واقع ہے اس کی وجہ تسمیہ یوں ہے اس کے اوپر سطح مرقد مطہر پر طلائی میزاب بنا ہوا ہے جہاں بارش کے پانی کی نکاسی کیلئے ایک طلائی پرنالہ بنا ہوا ہے اسی لئے اس کا نام بھی میزاب الذب ہے اور جب بارش ہوتی ہے تو یہاں سے گزرتے ہوئے پانی کوزائین تبرکاً پیتے ہیں۔ یہ بھی باقی ایوانوں کی طرح دیواروں پر اعلیٰ قسم کے کاشانی ٹائل لگے ہوئے ہیں۔

شیخ محمد حسین کے مطابق کمال الدین حسین گلستان نے ایوان کی بلندی کے درمیان عربی نونی قصیدہ پیلے رنگ کے ٹائل پر کتابت کیا ہے جو دائیں سمت سے دائرہ کی شکل میں شروع ہو کر بائیں طرف مستطیل شکل میں ختم ہوتا ہے اور موصوف نے دوسرے اشعار کے بارے میں یوں لکھا ہوا ہے "پانچ اشعار بیضوی شکل میں ایوان کی نصف بلندی سے اوپر شروع ہوتی ہے اور یہ کاشانی ٹائل پر کتابت ہوئی ہے" اس اشعار کی کتابت کی تاریخ ۱۱۶۰ھ/۱۱۴۷ء کے قریب ہے جو ایوان علماء پر کمال الدین کی کتابت کاہم عصر ہے مگر اوپری جانب پر فریم بنا ہوا ہے جس کی پٹی پر قرآنی آیت کتابت ہوئی ہے۔ اس کے دائیں اور بائیں اطراف ایوان علماء کی طرح اوپر سے نیچے تک ہندسی نشان کے فریم بنا ہوا ہے۔ اور یہ کہا جاتا ہے کہ یہاں ایک رواق کے نیچے ایک سرداب تھا جو مرقد مطہر کے خدام آل الملالی کے زیر استعمال تھا پھر شاہ عباس اول کے زمانے میں شیخ محمد بن شیخ علی آل کاشف الغطاء متوفی ۱۰۲۳ھ/۱۶۱۴ء نے سید رضا رفیعی کو حرم کی خدمت کیلئے نائب بنایا تو یہ سرداب ان کے ہاتھ پھر ان کے خاندان کے ہاتھ آگیا یہاں پر شیخ نصار ، شیخ راضی بن شیخ نصار سال ۱۲۳۰ھ/۱۸۱۵ء کے قریب دفن ہوئے۔

#### ایوان طلاء

ڈاکٹر سعاد ماہر نے اپنی کتاب میں بیان کیا ہے کہ شرقی رواق کے سامنے ایک بڑا ہال ہے جس کا فرش صحن کے فرش سے ۲۰ سینٹی میٹر بلند ہے اور اس کا طول ۴۲ میٹر جبکہ عرض ۷ میٹر ۵۰ سینٹی میٹر ہے اور یہ ہال باب شرقی کبیر کے سامنے واقع ہے اور اسی ہال میں ایوان طلائی موجود ہے کیونکہ اس کی دیواروں پر طلاء چڑھا یا ہوا ہے۔ اس کے دونوں اطراف گوشہ اذان کے دو مینار کھڑے ہیں۔ ایوان کے دونوں اطراف میں بعض تزئین و آرائش کا کام ہوا ہے جس پر بہت ساری کتابت جن میں بعض فارسی زبان میں ہوئی ہے اور دونوں اطراف کے طلائی دروازے پر فارسی شاعر "عرفی" کے قصیدے کی کتابت ہوئی ہے۔

ڈاکٹر حسن حکیم کے مطابق اس قصیدے کی کتابت کا اختتام کاتب محمد جعفر اصفہانی متوفی ۹۹۹ھ/۱۵۹۱ء کے نام سے ہے۔ یہ قصیدہ مدح امام علی پر مشتمل ہے اس کے حروف سنہرے طلاء سے لکھے ہوئے ہیں اس کے علاوہ دو اشعار عربی میں ایوان کے دائیں جانب اور دو اشعار بائیں جانب لکھے ہوئے ہیں جبکہ بالائی جانب خط ثلث کی کتابت سے خوبصورت انداز میں گنبد اور گوشہ اذان کے میناروں پر طلاء چڑھانا اور سلطان نادر شاہ کے حکم سے ایوان کی تعمیر کی تاریخ لکھی ہوئی ہے۔

اس ایوان کے اندر بے شمار علماء ، صاحب ثروت افراد دفن ہیں جن میں سے بعض نام دیوار پر نقش ہے لیکن طلائی کے دوران یہ مٹ گئے۔ شیخ جعفر محبوبہ ایوان کے بارے میں بہت ساری سابقہ معلومات کا ذکر کیا ہے لیکن یہ خوبصورت منظر جو پوری دنیا میں مشہور ہے جنگ خلیج ۱۹۹۱ء کے دوران نجف اشرف میں جہاں دوسرے بہت سے نقصانات

ہوئے یہ بھی نہیں بچ سکا اس وجہ سے بعض آثار ضائع بھی ہوئے اگرچہ متاثرہ حصوں پر دوبارہ طلاء چڑھایا گیا لیکن یہ اب پرانی طرز کتابت سے خالی رہ گیا۔ ڈاکٹر حسن حکیم نے اپنی کتاب میں اس میں دفن مختلف شخصیتوں کے نام ذکر کئے ہیں جن میں مشہور علامہ حلی متوفی ۱۳۲۶ھ/۱۳۲۶ء شمالی مینار گوشہ اذان کی جانب واقع حجرہ ہیں یہاں میرزا علی نواب بن سید حسین الحسینی المرعشی متوفی ۱۰۸۱ھ/۱۶۷۰ء بھی دفن ہیں اور یہ شاہ عباس صفوی کے داماد تھے۔ اس حجرے کے لئے طلائی دروازہ لگا ہوا ہے رواق الحرم کے مشرقی جانب داخل ہوسکتا ہے اور جنوبی مینار گوشہ اذان کے نزدیک واقع حجرے میں علامہ مقدس شیخ احمد اردبیلی متوفی ۹۹۲ھ/۱۵۸۴ء دفن ہیں۔ یہاں بھی طلائی دروازہ نصب ہے لیکن یہ دروازہ بند ہے مقبرہ علامہ موصوف سے متصل ایک بڑی الماری نصب ہے جس کے اندر بعض نفیس نوادرات محفوظ ہیں۔ اس موضع میں بعض اور علماء بھی دفن ہیں۔ ڈاکٹر حسن حکیم سابقہ کتاب میں مزید بیان کرتے ہیں کہ اس ایوان کی بلندی عبدالرزاق حسینی کی کتاب "موجز تاریخ بلدان عراق" سے نقل کرتے ہوئے ۴۰ میٹر لکھا ہے یہ دراصل ان کا وہم ہے کیونکہ خود روضہ مطہر کے دونوں میناروں کی بلندی ۲۹ میٹر ہے تو ایوان کی بلندی ۴۰ میٹر کیسے ہوئی؟ لیکن انہوں نے یہاں ایک اہم بات کا ذکر کیا ہے وہ یہ ہے کہ بعض مآخذ کے مطابق شیخ بہائی محمد حسین متوفی ۱۰۳۱ھ/۱۶۲۲ء نے ایوان طلائی کے دونوں اطراف میں جوتے اتارنے کیلئے "کفشہ دان" بنایا تھا۔ ڈاکٹر موصوف نے حاشیے میں ان مآخذ کا ذکر کیا ہے۔ اب حالیہ توسیع نو میں ان دونوں موضع کے ٹائلوں کو تبدیل کر کے نئے انتہائی کمال جمال کے ٹائلیں لگی ہیں۔ اور یہ نقش و نگار آج کل کے نئے دور کے خوبصورتی فن کے مشکل ترین کام ہے۔ ہر مینار کے دو دروازے ہیں۔ پہلا دروازہ کفشہ دان کی طرف جانے کے لئے جبکہ دوسرا اوپر مینار پر چڑھنے کے لئے ہے۔ اس کے علاوہ ہر سطح میں بھی رواق علوی کے حجروں میں جانے کیلئے دروازے ہیں حرم کے سطح زمین کے اندر اور دیواروں میں اسی طرح رواق کے اندر باہر موجودہ جدید توسیع کے دوران کیمیائی مواد ڈالے گئے ہیں تاکہ زلزلے اور دیگر آفات سے محفوظ رہے۔

#### ابواب رواق

حرم شریف کے رواق کے احاطے میں مختلف دروازے ہیں جسے دیکھنے والے کی عقل اس کی کمال خوبصورتی اور نفیس خطوط کی سے مسحور ہوجاتی ہے اور یہ کوئی حیرانی کی بات نہیں ہے کیونکہ یہ زمانے کے اعلیٰ ماہر اہل فن، رسام، مصور، خطاطوں کے ہاتھوں وجود میں آئی ہے اس پر مستزاد یہ کہ ان پر بے تحاشہ اموال خرچ ہوئے ہیں۔ چاہے اس میں قیمتی معدن ہوں یا اسے حدکمال تک پہنچانے والے ہنر مندوں کی اجرت ہو ان میں ہر دروازہ طرز جمال و حسن صنعت کا علیحدہ پیکر فن ہے جس کی کوئی نظیر و مثال نہیں ہے اور زائرین کی سہولت کو مدنظر رکھتے ہوئے اسی طرح ان دروازوں کو تقسیم کیا گیا ہے کہ مختلف مشہور مناسبات کے ایام میں آسانی سے حرم مطہر میں داخل ہوسکے کیونکہ ان ایام میں زائرین کی تعداد لاکھوں تک پہنچ جاتی ہے ان میں سے ایک دروازہ شمالی جانب باب طوسی کے مقابل میں ہے یہ چاندی سے بنا ہوا ہے جو راجہ عبدالقادر کمپاچی نے دیا تھا اس پر چاندی کا کام عراق ہی میں مکمل ہوا تھا اس کی تاریخ تنصیب ۱۹۳۶ء ہے اسی طرف زائرین کی تعداد دن بدن بڑھنے کی وجہ سے ایک دروازہ اور نکالا گیا ہے کیونکہ قدیم دروازہ اس بڑھتی ہوئی تعداد کا متحمل نہیں تھا۔ جنوب کی طرف باب قبلہ کے مقابل میں ایک دروازہ ہے جسے مشہور زعیم عبد الواحد آل سکر کی والدہ حاجیہ طخہ نے بنوایا تھا اس پر کل خرچہ اس زمانے میں دو ہزار دو سو لیرہ ذہبی آیا تھا اس دروازے کے سامنے تبدیلی سے قبل کاشانی ٹائل پر دو قصیدے لکھے ہوئے تھے ان میں ایک فارسی میں جس کے بیس بند سنہرے حروف سے نیلے رنگ سے پیلے رنگ پر لکھا ہوا تھا اور ہر بارہ ہریکٹ کے درمیان تھا جبکہ دوسرا قصیدہ عربی میں ۲۸ بند پر مشتمل تھا جسے فارسی خط نستعلیق میں چھوٹے چھوٹے سفید حروف سے نیلے رنگ میں لکھا ہوا تھا اور یہ اوپر سے نیچے تک فارسی قصیدہ کے اطراف میں تھا اور یہ قوام الدین محمد الحسینی السیفی کے نظم سے لیا گیا تھا ان دونوں قصیدوں کے نیچے چھوٹے چھوٹے دو فریم میں سفید چھوٹے حروف میں یہ لکھا ہوا تھا "اس کی تختی کی کتابت کی تجدید نو کا شرف خاک پائے زائرین مشہور کاتب یزدی نے حاصل کیا" اور ان دروازوں میں داخل ہونے سے قبل جوتے اتارنے کیلئے کفشہ دان موجود ہے لیکن شعبان ۱۳۶۹ھ بمطابق ۱۹۵۰ء میں یہ تمام باب جنوبی سے گرا کر نکالا گیا اور اس کے بدلے میں شاہ محمد رضا پہلوی نے تزیین حرم کی طرح مزین کروایا۔ جسے محمد حسین نے اپنی کتاب میں بیان کیا ہے اسے انہوں نے ایک دروازے کی طرف اشارہ کیا ہے جو شہزادہ مراد بن شہزادہ سلیم متوفی ۱۰۰۳ھ/۱۵۹۵ء کے نام سے ہے اور یہ اس وقت کھلاتھا جب موصوف مرقد مطہر امام کی زیارت کے لئے نجف اشرف آئے اور حرم مطہر میں اسی دروازے سے داخل ہوئے تھے اس کے بعد یہ بند ہو گیا پھر شہزادہ ناصر الدین قاجاری کیلئے ۱۲۸۷ھ/۱۸۷۰ء میں کھولا گیا اس طرح کے معلومات شیخ محمد حسین نے اپنی کتاب معارف الرجال سے کافی جمع کیا

ہے وہ کہتے ہیں کہ انہوں نے خود یہ دروازہ تزئین و آرائش کی حالت میں دیکھا ہے جس کے دستے عاچ سے بنا ہوا تھا اس کا منظر اس پر لگے ہوئے مہندی کی وجہ سے بہت خوبصورت تھا اور یہ مہندی زائرین لگایا کرتے تھے اب یہ سب اتار کر الماریوں میں رکھی ہوئی ہے اور اس دروازے کو لوہے میں تبدیل کیا گیا ہے لیکن یہ زائرین کے لئے نہیں کھولا جاتا۔ اس طرف ایک نیا دروازہ نکالا گیا ہے جو عورتوں کے لئے مخصوص ہے کیونکہ زائرین کی تعداد بڑھنے کی وجہ سے اندر جانے کے پرانے راستے زیادہ مناسب نہیں تھے۔ شیخ محمد حسین حرز الدین نے بھی نصف سابط میں ایک دروازہ ہونے کی طرف اشارہ کیا ہے جو رواق کی طرف کھلتا تھا لیکن قدیم زمانے سے بند پڑا ہوا ہے اور اس کی جگہ پیلے پینل کی کھڑکی بنی ہوئی ہے جس کے ایک کمرے میں حرم کے نفیس اشیاء رکھی ہوئی ہے۔ اور طلائی ایوان میں تین طلائی دروازے بھی ہیں ان میں ایک بڑا دروازہ بابِ خارجی کے مقابل میں بالکل وسط میں ہے باقی دونوں شمالی اور جنوبی اطراف میں ہیں۔ لیکن جنوبی دروازہ بند رکھا جاتا ہے کیونکہ اس کے اندر ایک کمرے میں حرم کی نفیس اشیاء و مقدس پتھر وغیرہ رکھے ہوئے ہیں ہم روضہ مطہر کے نوادرات بیان کرتے وقت ان چیزوں کا بھی ذکر کریں گے۔

اس حجرے میں علامہ مقدس شیخ احمد ارد بیلی دفن ہیں لیکن جنوبی دروازہ سے اندر ایک حجرے میں علامہ الحلّی دفن ہیں۔ اور ۱۳۷۳ھ / ۱۹۵۴ء میں کھولا گیا اور یہ رواق حرم میں جانے کے لئے ایک راستہ بنایا گیا ہے اور اس کا دروازہ بھی طلائی سے بنایا گیا ہے لیکن علامہ حلّی کی قبر مرقد مطہر کی ایک کھڑکی کے سامنے ہے اور اس طرف حرم کی چھت پر جانے کے لئے ایک زینہ بھی لگا ہوا ہے لیکن ایوان کے وسط میں جو دروازہ ہے جسے حاجی محمد حسین خان اصفہانی صدر اعظم نے نقرہ سے بنوائے تھے جیسا کہ اسی پر لکھا ہوا بھی ہے۔ شیخ جعفر محبوبہ کے مطابق یہ ۱۲۱۹ھ / ۱۸۰۴ء کے قریب نصب کیا گیا شیخ محمد حسین حرز الدین اس پر مستزاد یہ کہتے ہیں کہ اس موضع میں متصل دروازے بنائے گئے تھے کیونکہ زائرین کا اڑدھام زیادہ تھا اور اسے صدر اعظم مذکورہ نے بنوایا تھا اور انہوں نے ہی شہر نجف کی حدود کی دیوار بھی بنوائی تھی اور محلہ مشراق میں مدرسۃ الصدر بھی اسی نے بنوایا تھا۔ شیخ موصوف یہ بھی بیان کرتے ہیں یہ دونوں دروازے نقرے میں مشیرسلطنت نے ۱۲۸۷ھ / ۱۸۷۰ء میں تبدیلی کی تھی۔ ان باتوں کا اشارہ اس پر مکتوب شعر میں موجود ہے۔ پھر ۱۳۷۶ھ / ۱۹۵۷ء میں حاجی محمد تقی کریم اتفاق نے اسے طلاء میں تبدیل کر کے نصب کروایا۔ اس زمانے میں اس کام پر پانچ لاکھ خرچ آیا تھا اس کی تیاری میں ساڑھے دس کلو گرام سونا جبکہ دو سو پچاس کلو گرام نقرہ استعمال ہوا تھا اور اس کی بداعت و صنعت میں اصفہان کے ماہر ترین اہل فن ہنر نے تین سال کام کیا جس میں باقی کاموں کے ساتھ گل نباتی، مختلف نقوش کی تقسیم انتہائی جمال و کمال کے ساتھ کی ہے۔

ڈاکٹر سعادت ماہر اس کے فنی اہمیت کے بارے میں بیان کرتی ہے کہ یہ بیسویں صدی کے خوبصورت ترین فنی شاہکاروں میں شامل ہے اسی طرح ڈاکٹر حکیم وغیرہ نے بھی ان منفرد و بے مثال نوادرات کا ذکر کیا ہے۔ ان نوادرات کا نجف اشرف میں پہنچنے پر اس کی مناسبت جشن منایا گیا پھر اسے نصب کیا گیا۔ اس حوالے سے شیخ جعفر محبوبہ اپنی کتاب میں بیان کرتے ہیں کہ نجف اشرف کھولا گیا اور بروز جمعرات گیارہ شعبان المعظم ایک محفل منعقد کی گئی جس میں اہل علم اور اہل نجف کے عام لوگوں نے شرکت کی اس موقع پر شاعر عبدالمنعم الفرطوسی کا قصیدہ پڑھا گیا۔ مذکورہ قصیدہ کو شاعر نے اپنے دیوان کے پہلے حصے میں بیان کیا ہے جو باب طلائی کے عنوان سے ہے اس کا راقم نے اپنی کتاب "وَمَا أَدْرَاكَ مَا عَلِيٌّ" کے پہلی جلد کے مقدمے میں زیادہ بہتر مناسبت کی وجہ سے بیان کیا ہے میرے خیال میں مذکورہ دروازہ تمام ائمہ معصومین کے روضہائے مقدسہ کے سب سے پہلے اور مہنگے ترین دروازہ ہے۔

گوشہ اذان کے دو مینار

یہ دونوں مینار روضہ مبارک کے مشرق کی سمت میں ایوان طلاء کے دونوں اطراف شمال و جنوب میں واقع ہے اور ان میں ہر ایک مختلف زائویے والے ایک میٹر بلند مضبوط بنیاد پر کھڑے ہیں۔

شیخ محمد حسین کا بیان ہے کہ ان میں سے ہر ایک مینار ۲۹ میٹر بلند ہے اور ان کی رواق سے متصل بلندی ۱۷ میٹر تک ہے۔ میناروں کی بنیادوں پر ایک میٹر سے زیادہ بلندی پر سبز سنگ مرمر چڑھا ہوا ہے اور دونوں میناروں کا بُرج جتنا اوپر کی طرف دیکھا جائے بالکل باریک ہوتا جائے گا اور ۲۵ میٹر کی بلندی پر دو عدد ایک میٹر چوڑی پٹیاں بنی ہوئی ہے جن پر سورئہ جمعہ کی کتابت کی ہوئی ہے ان دونوں پٹیوں سے اوپر کی جانب دو چھوٹے چھوٹے ستون پر کنگرہ یعنی گوشہ اذان بنا ہوا ہے جس کی بلندی ۲۵ سینٹی میٹر ہے۔ اور گوشہ کے اندرونی ستون کی بلندی جہاں سے موذن داخل ہوتا اور نکلتا ہے وہ تنگ ہے جس کا قطر ڈیڑھ میٹر ہے لیکن باہر سے کل گوشہ کی بلندی چھ میٹر ہے اور اس ستون کے بالکل اوپر بوٹے دار فانوس لگے ہوئے ہیں۔

ڈاکٹر حسن حکیم، ڈاکٹر سعادت ماہر وغیرہ کے مطابق ہر مینار میں چار ہزار طلائی تختے لگے ہوئے ہیں اس کے علاوہ

روشنی داخل ہونے کے لئے سنگ مرمر کی چمکدار تختیاں لگی ہوئی ہے اور فانوس کے تاج کے اوپر لفظ "اللہ بنا ہوا ہے۔" شیخ جعفر محبوبہ کے مطابق دونوں میناروں میں سنگ مرمر نقش شدہ تختیاں ڈھلی ہوئی ہے جس میں طلائئ کی تاریخ بھی درج ہے اور جنوبی مینار کے ایک تختی پر "سعداً عظماً" نقش ہے جو طلائئ کے عام تاریخ ہے جبکہ شمالی مینار کے ایک جانب "حمداً علیٰ تما مہا" اور دوسری ایک طرف میں "قل مورخاً یامقیم" نقش ہے۔

نادرشاہ کے طلاء چڑھانے کے بعد ان میناروں پر کچھ اصلاحات ہوئی جیسا کہ ۱۲۳۶ھ بمطابق ۱۸۲۱ء میں یہ کمزور اور پرانا ہو کر بعض طلائئ تختیاں گرنا شروع ہوئی تو وزیر فتح علی شاہ اس کی اصلاح کا حکم دیا اور ۱۲۸۱ھ/۱۸۶۴ء میں جنوبی مینار کمزور پڑ گیا تو شہزادہ عبد العزیز عثمانی نے اسے بالکل گرا کر دوبارہ بنیاد سے پہلے کی طرح بنوایا پھر جما دی الا ول ۱۳۵۲ھ/۱۹۳۳ء کو اسے دوبارہ رواق کے برابر گرا کر تمام طلائئ تختوں کو اکھاڑ کر ۱۳۵۳ھ/۱۹۳۴ء میں دوبارہ تعمیر مکمل ہوئی۔ ۱۳۱۵ھ/۱۸۹۷ء میں شہزادہ عبد الحمید نے شمالی مینار کی ترمیم کی اسے انہوں نے تقریباً نصف تک گرا دیا اور طلائئ تختیوں کو اکھاڑ کر دوبارہ تعمیر کروائی اور یہ تعمیر ۱۳۲۶ھ/۱۹۰۸ء میں مکمل ہوئی اور اسی مینار کی ایک مرتبہ پھر ۱۳۶۷ھ/۱۹۴۸ء کو تعمیر ہوئی اس مرتبہ بھی منحنی حصے گرا کر سطح حرم تک لایا گیا اور طلائئ تختیوں کو اکھاڑ کر دوبارہ پہلے کی طرح مذکورہ سال کے آخر میں یہ تعمیر مکمل ہوئی۔

ضریح و مرقد امیر المومنین علی ابن ابی طالب (علیہما السلام)

حرم کے داخلی رواق اور دروازے

روضہ مطہرہ کے چاروں اطراف میں رواق کے ساتھ مغربی جانب ایک کمرہ ہے اس کے علاوہ مسجد بالائے سر اور تکیہ بکتاشی کا یک حصہ بھی اس میں شامل کیا ہے کیونکہ حرم مطہر کے زائرین کی تعداد دن بدن بڑھ رہی ہے۔ لیکن ان رواق کی سطح سے بلندی اور دیوار ڈھائی میٹر ہے اور اس کے فرش پر سفید سنگ مرمر بچھے ہوئے ہیں یہ تمام پتھر نجف اشرف کے اطراف ایک مقام سے لایا گیا ہے جو "مظلوم" کے نام سے مشہور ہے اسے بعد میں چوتھی صدی ہجری کے اوائل میں سبزی سنگ مرمر میں تبدیل کیا گیا۔ ڈاکٹر حسن حکیم کے مطابق ۱۱۹۳ھ/۱۷۷۸ء میں شاہ ناصر الدین قاجاری کا ایک شخص جس کا نام باشی تھا اس نے تین رواقوں کی تعمیر نو کی اور اس کی تاریخ اجدی حساب کے مطابق درج کی۔

اس حوالے سے سید جعفر بحر العلوم نے اپنی کتاب میں بیان کیا ہے کہ ۱۲۸۴ھ/۱۸۶۷ء میں ایک تاجر حمزہ تبریزی نے مشرقی جانب رواق کی شیشہ کاری میں تین ہزار تومان خرچ کئے تھے۔ لیکن شیخ محمد الکوفی کے مطابق یہ کام حمزہ تبریزی نے ۱۲۸۵ھ/۱۸۶۸ء میں انجام دیا تھا۔ لیکن باقی تین رواقوں کی شیشہ کاری اور تزئین و آرائش حاج ابو القاسم بو شہری اور ان کے بھائی حاج علی اکبر بو شہری نے ۱۳۰۷ھ/۱۸۹۰ء میں شروع کی اور ۱۳۰۹ھ/۱۸۹۲ء میں مکمل کی۔ ڈاکٹر حسن کے مطابق نوے سال بعد دونوں دروازوں کے درمیان یہ شیشہ کاری اکھاڑ کر دوبارہ ۱۳۶۹ھ/۱۹۵۰ء میں جدید انداز میں انجام دیا گیا۔

ڈاکٹر سعاد ماہر کہتی ہے کہ ان رواق کے اوپر چھوٹے بہت سارے گنبد بنے ہوئے تھے اور ان میں سے ہر گنبد ہشت پہلو مرکز پر بنا ہوا تھا اور ساتھ میں ہر ایک کے ساتھ کھڑکی بنی ہوئی ہے تاکہ اس سے روشنی داخل ہونے کے ساتھ ہر رواق سے تازہ ہوا آتی رہے۔

شیخ محمد حسین حرز الدین اپنی کتاب میں بیان کرتے ہیں کہ انہوں نے تزئین و آرائش تبدیلی سے قبل دیکھی ہے جسے شاہ محمد رضا نے اتار کر دوبارہ تبدیل کروایا انہوں نے روضہ اور رواق پر دوبارہ شیشہ کاری کی جو فن اسلامی کی پوری دنیا میں بے مثال خوبصورت نشانی و علامت ہے اور یہ حقیقت ہے کہ فن اسلامی کی بلندی کی تعریف سے قلم قاصر ہے بلکہ جو کوئی مسلمان جب زیارت کی غرض سے روضہ مبارک میں داخل ہوتا ہے تو وہاں دیواروں اور ہر زاویوں میں فن اسلامی کے کمال و جمال دیکھ کر عقل و نظر دنگ کر رہ جاتی ہے اور وہاں مدفون صاحب عظمت امام علی کو نہیں معلوم کہ وہاں کی مٹی نے کیسے برداشت کیا ہے جو کہ تمام تمجید و جلال و عظمت کی علامت ہے تو مبارک ہو ان کے ماننے



والوں کو کہ ان کے امام نے اسلام کی عظمت و عدل کو بلند کیا۔

اس کے علاوہ شیخ محمد حسین نے ۱۳۵۸ھ / ۱۹۳۹ء ، ۱۳۷۱ھ / ۱۹۴۰ء - ۱۹۵۲ء کے سالوں میں رواق کی اصلاحات کی طرف اشارہ کیا ہے۔ ان اصلاحات میں شیشہ کاری کے نقصان ، بعض عمارتوں کی تبدیلی، جو ان رواقوں کے چھتوں پر تھا جسے عراقی وزارت اوقاف نے بنوایا تھا جو ابھی تک جاری ہے اور اس کی فن بے مثالی ہر زمانے میں باقی رہے گی۔ ہم رواق کے تمام جہتوں میں موجود کمروں کی طرف بھی اشارہ کریں گے۔

حرم کے داخلی دروازے

روضہ طاہرہ میں داخل ہونے کے لئے نصف مشرقی رواق کی جانب طلائی ایوان کے وسط میں واقع دروازے کے مقابلے میں دو چاندی کے دروازے ہیں۔ جن میں سے جو روضہ کے دائیں جانب ہے اسے عثمانی شہزادہ عبد العزیز کے عہد میں لطف علی خان ایرانی نے اس کا خرچ برداشت کیا تھا۔ اور اسے ۱۲۸۳ھ / ۱۸۷۰ء میں اس وقت نصب کروایا تھا جب نجف اشرف میں زیارت امام سے مشرف ہوئے تھے اور ان کانام دروازے کے پیچھے لکھا ہوا ہے۔ اسی میں رواق شمالی کی جانب بھی دو دروازے واقع ہیں اور جنوبی جانب ایک دروازہ بعد میں عورتوں کے لئے مخصوص بنوایا گیا۔

شیخ محمد حسین کے مطابق روضہ مبارک کے چاروں اطراف سے زمانہ قدیم سے ہی اندر داخل ہونے کی جگہ تھی ان میں مغربی جانب والی جگہ بند کیا گیا اس میں دو چاندی کے دروازے نصب تھے ان دروازوں کے پیچھے ایک بڑی اسٹیل کی کھڑکی تھی جس کے اوپر پیلے پینٹل چڑھا ہوا تھا ۱۳۶۶ھ / ۱۹۴۷ء میں ان دونوں دروازوں کو شمالی جانب منتقل کیا گیا۔ اس سے قبل یہاں پر ایک بڑا پینٹل کا دروازہ تھا اور اس دروازے کو اکھاڑ کر اسکے ساتھ مغربی جانب کی پینٹل کی کھڑکی بھی اکھاڑ کر دوسرے نوادرات کے ساتھ الماری میں رکھی گئی اور اس جگہ قبر مطہر پر پہلے سے لگی ہوئی پرانی ایک چاندی کی کھڑکی کو نصب کیا گیا۔ شیخ محمد حسین کہتے ہیں کہ روضہ مبارک کے شمالی جانب بھی ایک اسٹیل کا دروازہ تھا جسے امین الدولہ کی بیٹی زوجہ علی نے ہدیہ کیا تھا اور یہ ۱۳۱۶ھ / ۱۸۹۸ء میں نصب کیا گیا تھا۔ اور موصوف نے بھی اشارہ کیا ہے کہ جنوبی جانب بھی ایک دروازہ تھا جسے بروز بدھ آٹھ ربیع الثانی ۱۳۱۸ھ / ۱۹۰۰ء کو ایک نیک آدمی حاج غلام علی مسقطی نے نصب کروایا تھا لیکن اسے بعد میں بند کیا گیا۔

اس وقت حرم میں جو مین گیٹ ہے وہ مشرقی رواق کے درمیان دو طلائی دروازوں پر مشتمل ہے اس سے قبل یہ چاندی کے تھے۔ یہ دونوں دروازے خوبصورتی کے کمال کو چھو رہا تھا اور ان پر احادیث نبویہ آئی آیات ، سید موسیٰ بحر العلوم کے دو قصیدے لکھے ہوئے ہیں اس کے علاوہ موصوف کا ایک قصیدہ ان دونوں دروازوں کے پیچ میں موجود مستون پر بھی آگینہ سے لکھا ہوا ہے یہ ۱۳۷۳ھ / ۱۹۵۳ء میں آٹھ شعبان کو نصب ہوا اس پر تمام اخراجات حاج مرزا مہدی مقدم ان کے بھتیجے حاج کاظم آغا توکلیمان اور حاج مرزا عبد اللہ مقدم نے برداشت کئے۔ لیکن جنوبی رواق کی طرف سے ایک جدید دروازہ عورتوں کے لئے نکالا گیا ہے تاکہ انہیں حرم میں داخل ہونے میں مشکلات نہ ہو۔

روضہ مبارک

روضہ مبارک کی تعمیر و اصلاحات مختلف ادوار سے گزرتی رہیں جس میں محمد ابن زید ۲۸۳ھ بمطابق ۸۹۶ء کی تعمیر سے لے کر آج تک سینکڑوں شخصیات جن میں خلفاء ، سلاطین، ملوک، امراء ، وزراء ، اہل ثروت، شامل ہیں جن کا شمار ممکن نہیں ہے تاہم ان میں سے بعض اصلاحات (جو موجودہ صورت میں ہمارے سامنے ہے) کی طرف اشارہ قدرے مشکل نہیں ہے خاص طور سے قدیم کاشانی طرز و طریقے اور عہد صفوی کے خوبصورتی و جمال کے حوالے سے ہم بیان کرنے کی کوشش کرتے ہیں۔

اور میں یہاں پر روضے کے مطابق باقی باتوں کے علاوہ شیخ جعفر محبوبہ کی کتاب "نجف کے ماضی و حال" ڈاکٹر سعادت مابری کی کتاب "مشہد الامام علی" اور شیخ محمد حسین حرز الدین کی کتاب "تاریخ نجف اشرف" سے بھی مدد لوں گا۔ کیونکہ ان میں تمام شخصیات کا ذکر تفصیلی انداز سے بیان ہوا ہے۔ اس کے علاوہ ماخذ کا بھی ذکر ہے اس کے ساتھ ڈاکٹر حسن حکیم کی کتاب "مفصل تاریخ نجف" اور بعد میں راقم مرقم مقدس کی زیارت سے مشرف ہوا تو مزید اہم معلومات حاصل ہوئیں میں نے مذکورہ کتابیں ان کے تاریخ طباعت کے حساب سے ذکر کی ہیں اور یہاں پر یہ اشارہ کرنا ضروری سمجھتا ہوں کہ ان میں شیخ جعفر محبوبہ کی کتاب دیگر کتب کیلئے بنیاد کی حیثیت رکھتی ہے۔ کیونکہ اس میں روضہ مطہر کے حوالے سے بہت ساری تاریخی معلومات کا ذکر ہوا ہے لیکن اس کے باوجود اس کے بعد لکھنے والوں کی کوششیں بھی کم نہیں ہیں۔

روضہ مبارک کا صحن تقریباً درمیان میں مغرب کی جانب واقع ہے اور یہ ایک چوکور شکل کی عمارت ہے جس کی



جانب ۱۲ عدد فریم بنے ہوئے ہیں ان میں سے ہر ایک میں ائمہ اثنا عشر کے اسمائے گرامی کی کتابت کی ہوئی ہے گنبد کے گردن کے ارد گرد نیچے سے امام علی کی مدح میں ایک قصیدہ اس طرح لکھا ہوا ہے کہ ہر آدھے شعر سے ایک خط ایک پیلے رنگ کی پیٹی پر خوبصورت انداز میں بنی ہوئی ہے اور اس طرح دوسرے خطوط سے ملی ہوئی ہے اس طرح آیات مبارکہ اس خوبصورت اشعار کی زنجیر کے درمیان نظر آتی ہیں۔

گنبد کے پر فضاء کے اوپر خوبصورت ثریات سے روشن ہے اور ثریات وقتاً فوقتاً تبدیل ہوتی رہتی ہے اور ہر مہینے کے شروع میں ایک مرتبہ حرم کے خدام ان فانوسوں کے ساتھ مرقد مطہر کے اندرونی حصوں کی صفائی کرتے ہیں اور اس دوران ان نذورات کو بھی نکالتے ہیں جو زائرین دوران زیارت پھینکتے ہیں۔ یہ نذورات ، نقد، یا معدن، بعض سبز کپڑوں کے ٹکڑے یا مرقد مطہر کے اوپر چڑھائی گئی چادروں وغیرہ پر مشتمل ہیں۔ لیکن ان کو نقود سے زیادہ قیمت پر تیرا خریدتا جاتا ہے اور کپڑوں کے ٹکڑے اور چادریں زائرین میں تقسیم کرتے ہیں۔ چودھویں صدی ہجری میں ایک سے زیادہ مرتبہ گنبد کی ترمیم ہو چکی ہے اور ماہ ذی الحجہ ۱۳۰۴ھ / اگست ۱۸۸۸ء میں بعض جگہ دراڑ پڑنے کی وجہ سے ترمیم ہوئی۔ اس ترمیم کے بعد لوہے کی تختیاں چڑھائی گئیں پھر بعد میں انہیں طلائی تختیوں میں تبدیل کیا گیا اور یہ ترمیم اسی سال ربیع الاول کے آخر میں مکمل ہوئی۔ اس میں شریک کار معمار حاجی محسن اور کار پینٹر حسین شمس رہے۔ دوبارہ بعض جگہ دراڑ پڑ جانے کی وجہ سے ترمیم کی ضرورت ہوئی کیونکہ اندر پانی جانے کی وجہ سے طلائی تختیاں نکلنا شروع ہو گئی تھیں اور یہ ترمیم ۱۳۴۷ھ / ۱۹۲۸ء کو شروع ہوئی اور اسی سال سابقہ معماروں کے ہاتھوں ماہ ربیع الثانی میں مکمل ہوئی اور شیخ محمد حسین کے مطابق یہ دو گنبدوں میں ۱۳۸۶ھ بمطابق ۱۹۶۶ء میں دوبارہ ترمیم ہوئی اور راقم بھی انکے ساتھ اتفاق کرتا ہے۔

شیخ محمد حسین ہی وہ شخص ہے جنہوں نے دونوں گنبدوں کے درمیان داخل ہو کر معلومات جمع کی ہیں اس بارے میں وہ یوں بیان کرتے ہیں:

" بروز پیر ۱۹ شعبان ۱۳۹۰ھ بمطابق اکتوبر ۱۹۷۰ء کو میں حرم کے چھت پر چڑھ کر آثار کو اپنے آنکھوں سے دیکھا اور گنبد کے درمیان سوراخ اور گزرگاہ میں داخل ہوا۔ اور ایک کاغذ کے اوپر دائیں بائیں اور سامنے سمتوں کا اشارہ لکھا تاکہ مجھے نکلنے میں آسانی ہو کیونکہ اندر اس کی بناوٹ میں مختلف شاخیں بنی ہوئی تھی اور اس کے حجم کا اندازہ ایسا تھا کہ ایک آدمی جھک کر داخل ہوسکتا تھا اسی لئے محققین اس زحمت کو برداشت نہیں کرتے تھے اس عمل میں میرے ساتھ اُستاد معمار شیخ محمد علی جو کہ معمار حاج سعید نجفی کے نائب تھے ان کی مدد شامل رہی۔

موصوف نے ۱۸۹۰ھ / ۱۹۷۰ء میں گنبد کے ایک اور جانب ترمیم کے بارے بتایا کہ "وہ دوبارہ دوسرے دن بروز منگل مشرق کی جانب ایک چھوٹے طلائی دروازے سے چڑھا تھا۔ یہاں سے حرم کی چھت پر جانے کے لئے لکڑی کا زینہ لگا ہوا ہے اور وہاں سے اسی زینے سے گنبد کے اندر داخل ہوسکتے ہیں اس طرح بعد میں گنبد کی ترمیم کے دوران ماہرین پورے گنبد کو ایک ہی دفعہ میں گرانے کے بجائے پہلے آدھا میٹر توڑتے تھے پھر اس کو بناتے تھے۔ اس کے بعد آگے توڑتے تھے اس طرح اس طریقے سے پورے گنبد کاکام مکمل کرتے تھے اسکی وجہ یہی تھی کہ دونوں گنبدوں کی اصل شکل باقی رہنے کے ساتھ خوبصورت کاشانی ٹائل کو نقصان نہ پہنچے جو گنبد کے داخلی حصے کو مزین کیا ہوا ہے۔ نچلے گنبد کے طلائی رباط کو نقصان پہنچنے کی وجہ سے گرایا گیا تھا پھر دوبارہ جدید رباط لگایا جسے قرآنی آیات سے مزین کیا ہوا ہے۔"

۱۳۵۹ھ / ۱۹۴۰ء سے قبل فرش روضہ مبارک پر سفید رنگ کے سنگ مرمر بچھے ہوئے تھے جو نجف اشرف کے جنوب سے بمقام "مظلوم" سے لایا گیا تھا لیکن اسی سال بوہری امام طاہر سیف الدین نے اعلیٰ قسم کی اٹلی کے سنگ مرمر میں تبدیل کیا جسے شیخ جعفر محبوبہ نے اپنی کتاب میں نقل کیا ہے۔ شیخ محمد حسین حرز الدین کے مطابق مذکورہ امام صاحب نے قبر مطہر میں ایک چاندی کی کھڑکی بھی نصب کروائی تھی جبکہ ڈاکٹر حسن حکیم بیان کرتے ہیں کہ انہوں نے روضہ مبارک کیلئے انتہائی قیمتی سنگ مرمر ۱۹۳۷ء کو ہدیہ کیا تھا۔

یوں تو روضہ مبارک ۱۲۰۴ھ / ۱۷۹۰ء میں ہی کاشانی طرز کے آرائش سے مزین کیا ہوا تھا اور روضہ مبارکہ چاروں اطراف میں دیواروں پر نیچے سے اوپر تک تزئین و آرائش کا مجسمہ بنا ہوا ہے اور اس کے اوپر مختلف فنی اشکال و جیومیٹریکل اشکال بنی ہوئی ہے۔ شیخ محمد حسین کے مطابق اس تزئین و آرائش کے اخراجات کس نے کی اس کا کوئی نام درج نہیں ہے سوائے یہ کہ اس تعمیر نو کی تاریخ اجدی حساب میں جنوبی طرف بالائے سر کی جانب چار میٹر کی بلندی پر لکھا ہوا ہے۔

ایرانی شاہ محمد رضا پہلوی نے بارہ ہزار دینار روضہ مبارک کی شیشہ کاری کے لئے وقف کئے تھے اور ماہ شعبان ۱۲۶۹ھ / ۱۹۵۰ء میں قدیم شیشوں کو اکھاڑنا شروع کیا گیا اور گنبد کا گردن کے نیچے بارہ مثلث کی شکل ہے جس میں

ہر شکل مثلث میں بارہ اماموں کے اسمائے گرامی کی کتابت بڑے خوبصورت انداز میں کی ہوئی ہے اور شیشہ کاری کا یہ عمل ۲۶ جمادی الاول ۱۳۷۰ھ / ۱۹۵۱ء تک جاری رہا اس فن کا نظریہ حسین کیانقر نے پیش کیا جبکہ اسے عملی جامہ حاجی سعید نجفی نے پہنایا۔ اس علامت کی تاریخ فارسی کے شعر میں موجود ہے جو روضہ مبارک کے دائیں جانب مشرقی دروازے کی دیوار پر لکھا ہوا ہے لیکن پرانے سابقہ مآخذ میں دوسری تاریخیں اجدی حساب کے عدد میں لکھی ہوئی ہیں جو بعض شعراء کی طرف اشارہ ہے جن میں شیخ عبد المنعم الفرطوسی بھی شامل ہے۔

بیرونی گنبد پر بابر سے کاشانی ٹائلیں لگی ہوئی تھی یہاں تک کہ نادر شاہ کے عہد ۱۱۵۶ھ بمطابق ۱۷۴۳ء تھا پھر انہوں نے ان تمام تختیوں کو طلانی مربع شکل میں جن کی لمبائی ۲۰ سینٹی میٹر ہے ان ٹائلوں کی کل تعداد ۷۷۷۲ ہے اس طلانی عمل میں بے تحاشہ اموال خرچ ہوا ہے اور دو سو (۲۰۰) کے قریب کارمندوں نے شرکت کی جن میں مختلف ممالک عربی، فارسی، ترکی، چینی

ماہرین تھے۔ ڈاکٹر سعاد ماہر کے مطابق اس پر تقریباً ۵۰ ملین دینار خرچ ہوا جبکہ شیخ جعفر محبوبہ نے مختلف تواریخ سے نقل کیا ہے کہ اس کار خیر پر تقریباً ۵۰۰۰ تومانا خرچ ہوا پھر وہ اپنی کتاب کے حاشیہ میں لکھتے ہیں کہ مذکورہ رقم صرف کام کی اجرت ہے جبکہ پینٹ، طلا، جو نادر شاہ نے دی تھی وہ الگ ہے اور آگے وہ مزید بیان کرتے ہیں کہ ایک شاہی تومانا سو تومانا رائج کے برابر ہے۔ عزّاوی کے مطابق ایک تومانا دس ہزار دینار کے برابر ہے اور ہر دینار چھ درہم کے برابر ہے، ایک جرمنی سیاح NABUR جب ۱۷۶۰ء میں نجف اشرف پہنچا تو اس زمانے میں ایک چوکور پینٹ کی تختی پر طلا چڑھانے کی مزدوری ایک طلانی تومانا سے زیادہ ہوتا تھا۔ روضہ مبارک، رواقوں، اور طلانی ایوان کی دیواروں پر خوبصورت اٹلی کے سنگ مرمر لگنے سے قبل ریشم کے پردے لگے ہوئے تھے ایک بادشاہ حرم مبارک میں زیارت کے لئے آئے تو انہوں نے سنگ مرمر کے ٹائل لگوائے۔

#### مرقد مطہر کی جالی

مرقد کی کھڑکی کے حوالے سے صحیح تاریخ معلوم نہیں کہ یہ سب سے پہلے کب نصب ہوئی؟ ہاں! تاریخ کی کتابوں میں یہ اشارہ ملتا ہے کہ ۱۰۷۳ھ / ۱۶۶۳ء سے قبل قبر مبارک پر کھڑکی تھی اور اسی سال ایک وبائی مرض میں مبتلا خاتون صاحبہ مرقد کی برکت سے شفا یاب ہوئی تھی اس حکایت کو علامہ مجلسی نے اپنی کتاب بحار الانوار میں بیان کیا ہے لیکن ڈاکٹر سعاد ماہر کے مطابق سب سے پہلی کھڑکی کی خوبصورتی اور فن اسلوب دسویں صدی ہجری عہد صفوی میں ملتا ہے اور مذکورہ کھڑکی ابھی تک روضہ مبارک کی اسٹور میں محفوظ ہے۔ اس حوالے سے شیخ جعفر محبوبہ اپنی کتاب میں بیان کرتے ہیں کہ وہاں صندوق میں ایک لوبے کی فولادی کھڑکی رکھی ہوئی ہے کیونکہ اس کے بعد چاندی کی لگی تھی پھر اس کے کئی مرتبہ اصلاحات ہوئی اسی طرح ایک مرتبہ ۱۲۰۳ھ میں بھی اصلاحات ہوئی تھی۔ "کتاب تحفة العالم" میں نقل ہوا ہے کہ مذکورہ کھڑکی کی تعمیر سلطان محمد شاہ قاجاری نے اس طرح کی تھی کہ انہوں نے ایران میں ۱۲۱۱ھ بمطابق ۱۷۹۷ء میں یہ کھڑکی بنا کر کر علامہ آقا محمد علی الہزار جریبی کے ہمراہ نجف اشرف میں بھجوائی تھی اور مذکورہ کتاب کے حاشیہ میں یہ درج ہے کہ موصوف آقا نے ۱۲۶۲ھ / ۱۸۴۶ء میں وفات پائی اور ایوان العلماء میں دفن ہوئے لیکن ان کی حالات زندگی ایک اور کتاب "تکملة امل الامل" میں بھی بیان ہوئی ہے اس کے مطابق قمشہ فارس میں ۱۲۳۵ھ کو وفات ہوئے اور شاہ سید علی اکبر کے مقبرے کے پاس دفن ہوئے۔ ڈاکٹر حسن حکیم نے اپنی کتاب میں یہ اشارہ کیا ہے مرقد مطہر پر ۱۲۰۲ھ / ۱۷۸۸ء میں نصب ہوئی تھی تاہم یہ بات انہوں نے "العالم العربی" نامی ایک اخبار میں 6-6-1942 کو چھپے ہوئے ایک مضمون پر اعتماد کرتے ہوئے بیان کیا ہے۔ جبکہ شاہ محمد خان قاجاری نے ۱۲۰۳ھ / ۱۷۸۹ء کو اس کی تعمیر کی تھی لیکن الکوفی اپنی کتاب "نزبة الغری" میں نقل کرتے ہیں کہ ۱۲۰۲ھ میں روضہ مبارک پر چاندی کی کھڑکی نصب تھی پھر ۱۲۰۳ھ میں اس کی تعمیر ہوئی اس کے بعد ۱۲۰۵ھ میں دوبارہ تعمیر ہوئی۔ کہا جاتا ہے کہ سلطان محمد شاہ بن عباس شاہ کے وزیر عباس قلی خان نے ۱۲۶۲ھ / ۱۸۴۶ء میں روضہ مبارک کے لئے ایک نئی جالی بدیہ کی تھی جس کے اطراف میں بالائی محرابوں پر قرآنی آیات، ائمہ کرام کے نام اور فارسی اشعار امام علی کی شان میں لکھے ہوئے تھے اور چاروں کونوں کے اوپر خالص طلانی گول گنبد بنی ہوئی تھی۔ پھر مشیر سید محمد شیرازی نے بھی اسے چاندی میں تبدیل کیا اس کے دروازے پر اپنا نام اور تاریخ تعمیر بڑے سنہرے حروف میں لکھوا دی۔ یہاں پر شیخ محمد حسین اپنی تاریخ میں یوں بیان کرتے ہیں کہ

"ہم نے اسی کھڑکی کو وہاں پر نصب ہوا دیکھا اور مذکورہ کتابت پڑھی اور اس کی بناوٹ لاثانی تھی جس پر قرآنی آیات اور احادیث نبویّ کمال دقت کے ساتھ نقش کی ہوئی تھیں اور اس کے ساتھ ابن ابی الحدید معتزلی کے قصیدے چند اشعار اور ایک شاعر شیخ ابراہیم صادق عاملی متوفی ۱۲۸۸ھ بمطابق ۱۸۷۱ء کے چند اشعار کھڑکی کے سامنے اور بالائے سر کی

جانب والے حصوں پر سنہرے حروف سے لکھے ہوئے تھے۔" کہا جاتا ہے کہ یہ کھڑکی ۱۳۶۱ھ / اپریل ۱۹۴۲ء میں اکھاڑ کر صحن شریف کے جنوب مشرقی جانب ایک کمرے میں رکھی گئی اور پھر ۲۵ سال بعد اسے حرم کے دوسرے نوادرات کے ساتھ مخصوص اسٹور میں منتقل کی گئی۔

موجودہ کھڑکی کی جالی

اگرچہ شیخ جعفر محبوبہ اور ڈاکٹر سعاد ماہر نے سابقہ کھڑکی کو اس کی خوبصورتی اور دقیق فن آرائش کی وجہ سے باقی کھڑکیوں پر فضیلت دی ہے لیکن اس کے باوجود موجودہ کھڑکی کی بڑائی اہل بیت کے مراقد کی تمام کھڑکیوں سے قیمتی، خوبصورتی، طرز بناوٹ کے لحاظ سے زیادہ ہے اور پوری دنیا میں تمام مشہور تحفوں سے بڑا ہے اور دیکھنے والا ان اہل فن و ماہرین کے احترام کئے بغیر نہیں رہ سکتے جنہوں نے ان منفرد و ممتاز تحفے کو وجود میں لایا جس کی خوبصورتی قلم بیان کرنے سے قاصر ہے۔

اس نادر تحفے کو ہندوستان کے بوہری امام طاہر سیف الدین نے ہدیہ کی تھی اور اس کے بنانے اور طلائی کرنے میں ہندوستان کے مشہور ماہرین نے شرکت کی تھی اور اس کار خیر کو انہوں نے پانچ سال کی مدت میں مکمل کیا۔ اور کہا جاتا ہے کہ اس پورے عمل پر دس ملین گرام چاندی اور ۵۵۵۲ گرام سونا خرچ ہوا تھا اور اس زمانے کے لحاظ سے یہ اسی ہزار دینار کے برابر ہوتا تھا اور یہ جالی دار کھڑکی روضہ مقدس کے ۳۰ سینٹی میٹر بلند نفیس اتلی کے سنگ مرمر پر نصب کی گئی تھی اور اس کھڑکی کے لئے بالکل جنوب مشرق میں پرانے جالی دار دروازوں کی طرح ایک چاندی کا دروازہ ہے اور یہ صرف عظیم الشان علماء، ملوک، سلاطین، کے لئے کھلتا ہے، مرقد مطہر پر ایک صندوق بھی ہے جو اس دروازے سے تقریباً ایک میٹر کے فاصلے پر ہے اس کے مختلف تالے لگے ہوئے ہیں۔ آج کل یہ ہر مہینے میں صرف ایک بار حرم کی کمیٹی کے ارکان کے سامنے کھلتا ہے اور ان کے ساتھ ایک قاضی بھی شامل ہوتے ہیں پھر وہاں موجود تمام نذورات کو نکالا جاتا ہے اور پلاسٹک کے تھیلوں میں ڈالا جاتا ہے اس کے بعد دوبارہ مضبوطی سے یہ دروازہ بند کیا جاتا ہے اس کے یہ تمام نذورات کی فہرست تیار کر کے ایک رجسٹر میں لکھا جاتا ہے قاضی سمیت کمیٹی کے تمام افراد دستخط کرتے ہیں پھر ان تمام چیزوں کی کسی خاص مقام میں صفائی کی جاتی ہے اس دوران خدام کا گروہ روضہ مبارک کے اندر و باہر اور مرقد مطہر کے تمام اطراف کی صفائی کرتے ہیں اس مناسبت سے بعض مہمان وہاں پر نماز و زیارت سے مشرف ہوتے ہیں۔ راقم کو اس اعزاز بڑی لمبی مدت بیٹھنے کا شرف حاصل ہوا تھا جب ۱۳ ذی القعدہ ۱۴۲۹ھ / 11-12-2008 کو بعض مہمان کے ہمراہ کمیٹی کے بعض افراد کے ساتھ روضہ مبارک کے اندر داخل ہونے کا شرف حاصل ہوا اور میں اسی کھڑکی سے وہاں موجود صندوق کی طرف داخل ہوا اور سر امیر المومنین کے پاس نماز ادا کرنے کی توفیق حاصل ہوئی اور میرے اندر اس مناسبت سے ایک روحانی اثر داخل ہوا جسے میری زبان و قلم بیان کرنے سے عاجز ہے۔

ڈاکٹر حسن حکیم اپنی کتاب میں بیان کرتے ہیں ۱۳ رجب المرجب ۱۳۶۱ھ بمطابق ۲۷ جون ۱۹۴۲ء امیر المومنین کی ولادت کی مناسبت کے موقع پر اس کھڑکی سے پردے ہٹائے گئے اور وہاں عظیم جشن کا اہتمام ہوا جس میں عراقی وزیر اعظم نوری سعیدی اور رکن پارلیمنٹ سید عبد المہدی المنتفکی نے بھی شرکت اور خطاب کیا اور بہت سارے قاصدے امام کی شان میں کہے گئے۔

روضہ مبارک سے متعلق تمام کتابوں میں محدثین نے شدید تعجب میں مبتلا ہو کر بڑی خوبصورت نعتیں کہیں اور یہ بھی بھیجا کیونکہ یہ پوری دنیا کے خوبصورت فنی آثار میں شامل ہیں اور اس حوالے سے جو شیخ محمد حسین نے بیان کیا ہے میں ان پر اعتماد کروں گا کہ اس کے چاروں اطراف پٹیاں طلائی حروف سے یوں لکھی ہوئی ہیں:

پہلی پٹی

جو کہ سب سے نیچے ہے جس پر ہدیہ کرنے والا یعنی طاہر سیف الدین کا قصیدہ لکھا ہوا ہے اس کے بعد اس جگہ ابن ابی الحدید کے امیر المومنین کی مدح میں کہا ہوا قصیدہ لکھا یا ہے۔ دراصل یہ کام ایران میں ہوا تھا کہ ایک چاندی کی پٹی پر آبگینہ آسمانی اور مختلف رنگوں میں لکھا گیا اور یہ لاکر متبرع امام طاہر سیف الدین کے قصیدے کے اوپر رکھا گیا اور یہ کام تمام فن کمالات سے پُر کیا ہوا ہے اور اس پٹی پر جگہ جگہ خوبصورت بیل بوٹوں کو مختلف رنگوں میں دکھایا گیا اور اس نقوش کے درمیان احادیث نبویؐ لکھ کر اسے اوج کمال تک پہنچایا گیا ہے۔

دوسری پٹی

اس پر قرآنی سورتوں کی کتابت ہوئی ہے جو کہ سورۃ الدبر جنوب مغربی رکن سے شروع ہوتی ہے پھر اس کے بعد سورۃ الغاشیۃ، سورۃ الانشراح، سورۃ الکوثر، سورۃ الاخلاص، اور آیۃ الکرسی پر ختم ہوتی ہے۔

تیسری پٹی

یہ دوسری پٹی کے اوپر ہے اس پر امیر المومنین اور ائمہ معصومین کی شان میں احادیث کی کتابت ہوئی ہے جو جنوب مغربی رکن پر ختم ہوتی ہے اور آخر میں یہ عبارت درج ہے:

" عبد الله وعبد وليه امير المومنين الداعي لى حب آل محمد الطاهرين ابو محمد طاهر سيف الدين من بلاد الهند سنة ١٣٦٠هـ / ١٩٤١ عـ."

اور اس پٹی کے نیچے چاندی پر ایک زرکش ہے جو انگور کے درخت اور بیلوں اور بڑے واضح گچھوں کا خاکہ پیش کرتا ہے اور اس کے اوپر چھوٹے چھوٹے ستوں پر لمبائی میں ۲۸ تاج جبکہ چوڑائی میں ۲۲ تاج ہیں اور ہر تاج کے درمیان میں اسمائے حسنیٰ سنہرے حروف سے لکھا ہوا ہے۔

چوتھی پٹی

اس پر سورۃ مبارکہ الرحمن کی کتابت ہوئی ہے اور بالائی جالیوں کے شرفوں کو بڑے بڑے طلائی گولوں سے مزین کیا ہوا ہے ان کی تعداد لمبائی عدد جبکہ چوڑائی میں ۲۲ عدد گولے ہیں اور جالی مغرب کی طرف لمبائی میں پانچ چھوٹے چھوٹے پنجرے لگے ہوئے ہیں جبکہ چوڑائی میں چار چھوٹی جالیاں لگی ہوئی ہیں۔

ضریح و مرقد امیر المومنین علی ابن ابی طالب (علیہما السلام)

صندوق مرقد مطہر

اس میں کوئی شک نہیں کہ مرقد مطہر پر درمیان میں گنبدیں ہیں شاید یہاں صندوق رکھنے کا رواج بہت پرانا ہے اس کا ذکر ابن بطوطہ نے ۱۳۲۷ھ / ۱۳۲۷ء میں کیا ہے "گنبد کے درمیان ایک چوکور بینچ ہے جو کہ لکڑی سے ڈھانپا ہوا ہے۔ اس کے اوپر منقوش طلائی سلیٹ مضبوطی سے لگی ہوئی ہے پھر اسے چاندی کی میخوں سے اور زیادہ مضبوطی سے رکھی ہوئی ہے اور اس کے اوپر زیادہ لکڑی ہونے کی وجہ سے کوئی چیز زیادہ ظاہر نہیں ہوتی اور اس کی بلندی ایک قد سے کم ہے" اور یہ بدیہی بات ہے کہ یہ مذکورہ بینچ اس تاریخ سے قبل مرقد مطہر پر نصب تھا اور یہ بھی واضح ہے کہ اس سے پہلے بھی ابن بطوطہ نے اس طرح کی بینچ مختلف عمارتوں میں دیکھی تھیں۔

اور یہ بھی واضح ہے کہ جس بینچ کو ابن بطوطہ نے بیان کیا تھا وہ ۱۳۵۴ھ / ۱۳۵۴ء کو روضہ مبارک کو آگ لگنے کی وجہ سے تبدیل ہوا تھا اور پھر حسن الجلائری نے اسے بھی روضہ مبارک کے ساتھ دوبارہ تعمیر نوکی لیکن یہ نہیں معلوم کہ اگر اس صندوق کی تجدید ۱۳۵۴ھ / ۱۳۵۴ء کے درمیان ہوئی ہے کیونکہ جو صندوق ۱۴۵۳ھ / ۱۴۵۳ء میں مرقد مطہر پر تھا اسے مشعشع نے نجف اشرف میں داخل ہوتے وقت توڑا تھا تو ضروری ہے کہ اس کے یہاں سے نکلنے کے اور خطرہ ٹلنے کے بعد اس صندوق کی دوبارہ تعمیر نو ہوئی ہو لیکن یہ نہیں معلوم کہ کس نے اس عمل کو انجام دیا اور اس دوران مرقد مطہر پر جالی نصب کرنے والا بھی معلوم نہیں۔ اس حوالے سے پہلے صندوق ہدیہ کرنے والے کے بارے میں ہمیں ۱۹۱۴ء میں پتہ چلتا ہے جیسا کہ ڈاکٹر علی الوردی نے اپنی کتاب "تاریخ کے عراق کے لمحات اجتماعیہ" میں محمد جواد المغنیہ کی کتاب "تاریخ میں شیعوں کی حکومت" سے نقل کیا ہے شاہ اسماعیل نے اس سال بغداد کو فتح کرنے کے بعد عتبات مقدسہ کی زیارت کا رخ کیا تو انہوں نے نجف، کربلا، کاظمیہ، سامراء میں ائمہ اطہار کے روضہائے مبارک پر پرانے صندوقوں کو تبدیل کروانے کے نئے صندوق رکھنے کا حکم دیا پھر ایک اور صندوق کی طرف ۱۱۲۶ھ / ۱۷۱۴ء میں موجود ہونے کا اشارہ ملتا ہے جیسا کہ شیخ محمد حسین حرز الدین نے شیخ محمد جواد عواد کے حالات زندگی کے ذکر میں بیان کیا ہے کہ "ان کا ایک مجموعہ مخطوطہ کتب کا ہے اور ان مجموعوں میں ان کا ایک قصیدہ بھی ہے جن میں انہوں نے وزیر حسن ہاشم کی مدح کی ہے جنہوں نے مرقد مطہر امیر المومنین پر ایک قیمتی صندوق ۱۱۲۶ھ / ۱۷۱۴ء میں بنا کر



رکھوایا تھا۔

لیکن اس میں انہونے کوئی قدیم صندوق کا ذکر نہیں کیا ہے اور نہ ہی کوئی جدید صندوق کا تو ہمارا خیال ہے جو بینچ ابن بطوطہ نے وہاں دیکھا ہے اس سے پہلے اور بعد میں مرقد مطہر پر مختلف صندوق رکھے گئے ہیں۔

جیسا کہ شیخ محمد حسین اپنی کتاب میں بیان کرتے ہیں کہ ۱۲۰۲ھ / ۱۷۸۸ء میں محمد جعفر بن محمد صادق نامی ایک شخص نے روضہ مبارک پر ایک صندوق رکھا تھا جس پر یہ لکھا تھا کہ "اس صندوق کو رکھنے کا شرف توفیق اللہ تعالیٰ اور اس کے ولی و اولیاء کیلئے نہایت ادب و خلوص کے ساتھ سگ عتبہ علی امیر المومنین علی بن ابی طالب محمد جعفر بن محمد صادق ادام اللہ تا ئیدہ کو ۱۲۰۲ھ بمطابق ۱۷۸۸ء میں ہوا ہے اور آخر میں ان کے دستخط کے بعد عمل بندہ خاکسار محمد حسین نجار شیرازی ہے اور اسے محمد بن علاء الدین محمد الحسینی سال ۱۱۹۸ھ / ۱۸۸۴ء نے کتابت کیا ہے۔"

"مذکورہ صندوق کو صندوق خاتم کہا جاتا ہے اس کی وجہ تسمیہ یہ ہے کیونکہ اس کی نوع صناعت کو "فن خاتمی" کہا جاتا ہے اور اس عظیم فن کے حوالے سے ایران کے شہر اصفہان مشہور ہے۔ لیکن جو صندوق وہاں ہے وہ ایک نایاب لکڑی جو ہندوستان میں پائی جاتی ہے اس سے بنا ہوا ہے اور اس کے اوپر گوہر، عاج، ابنوس، صندل کے نقوش بنے ہوئے ہیں اور مختلف طرز میں عربی عبارت کندہ کی ہوئی ہے اس کے بالائی حصہ جنوبی جہت میں سورۃ الدھر کی کتابت سفید عاج سے کی ہوئی ہے پھر طلاء اور نقرہ کی پالش کی ہوئی ہے۔

اس کے علاوہ سورۃ القدر اور سورۃ الاعلیٰ کی کتابت بھی اسی طرح کی ہوئی ہے اور دو انگلیوں کے فاصلے پر یہ آیت لکھی ہوئی ہے۔ (إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ) اور اس صندوق کی مشرقی سمت میں بالائی جانب سورۃ النبأ، نیچے کی جانب سورۃ العاديات جبکہ جنوبی سمت میں سورۃ الملک اور بالائے سر کی جانب خطبہ حجۃ الوداع امام صادق کی روایت سے لکھا ہوا ہے اس کے بعد تسلسل کے ساتھ ان کے فرزندان معصومین کی شان میں احادیث نبویؐ لکھی ہوئی ہیں۔ اسکے علاوہ اسی جہت میں حضور اکرمؐ کا یہ قول بھی ہے کہ "يَا عَلِيُّ أَنْتَ أَحْيَىٰ وَأَنَا أَحْوَكُ" یہ صندوق علی مراد خان کے حکم سے بنا تھا۔

جیسا کہ شیخ محمد حسین نے ایک فارسی کتاب سے نقل کیا ہے لیکن علی مراد خان یہ کام مکمل ہونے سے قبل مر گیا پھر ان کے بیٹے جعفر خان نے یہ کام شروع کیا لیکن وہ بھی یہ کام مکمل نہیں کرسکا اور مر گیا تو ان کے بیٹے لطف علی خان بن جعفر خان نے یہ کام مکمل کیا۔ اور اس کی ابتداء ۱۱۹۸ھ / ۱۷۸۴ء میں ایک نجار کے ہاتھوں ہوا تھا جس کا نام اسی صندوق پر مذکور ہے جبکہ اس پر کتابت کرنے والے خطاط کا نام بھی مذکور ہے اس کے بعد شیخ محمد حسین بیان کرتے ہیں کہ "اس صندوق کو میں نے ۱۳۶۱ھ / ۱۹۴۲ء میں دیکھا تھا جب روضہ مبارک سے فولادی پرانی جالی اور چاندی کی جالی اکھاڑ دی گئی تھی اور اس کی جگہ نئی جالی لگی اسے ہند کے بوہری امام نے وقف کیا تھا اس کام کو صندوق سے گردو غبار ہٹاتے ہوئے جاری رکھا۔"

شیخ جعفر محبوبہ نے بھی اپنی کتاب "نجف کے ماضی اور حال" اس حوالے سے گفتگو کی ہے کہ "میں اس صندوق کو ۱۳۶۱ھ / ۱۹۴۲ء میں اس وقت دیکھ چکا تھا جب روضہ مبارک کی چاندی کی جالی کی تبدیلی ہو رہی تھی۔"

لیکن انہوں نے سابقہ صندوق اور اس صندوق کے درمیان خلط کیا ہے اور یہ شاید یہ خلط مطلب ان کی کتاب سے موسوعہ النجف میں نقل ہوا ہو۔ ڈاکٹر سعاد ماہر نے بھی اپنی کتاب "مشہد امام علی" میں بیان کیا ہے اس کے علاوہ روضہ مبارک سے متعلق تمام کتابوں میں یہ بحث آئی ہے۔

ڈاکٹر حسن حکیم نے اپنی کتاب میں بیان کیا ہے کہ استاذ علی خاقان نے اپنی کتاب "شعراء الغری" میں یوں بیان کیا ہے: "میں نے اس خاتم (صندوق) کو چاندی کی جالی کی تبدیلی کے موقع پر دیکھا اس دوران میں قریب جاکر اسے چھو بھی چکا ہوں اگر میں یوں کہونٹو مبالغہ نہیں ہوگا۔ اس صندوق کا حجم لمبائی میں ۶ فٹ ۳ سینٹی میٹر، اور چوڑائی ۱۰ فٹ ۳ سینٹی میٹر ہے اور عرض ۳ میٹر ۳ سینٹی میٹر ہے۔ جبکہ اس کی بلندی ۱ میٹر ۸۳ سینٹی میٹر ہے۔"

ڈاکٹر حسن وغیرہ بیان کرتے ہیں کہ اس صندوق کے اوپر ۱۳۶۱ھ / ۱۹۴۲ء میں شیشے کے پلیٹ چڑھا کر اس کی خوبصورتی کو دوبالا کر دیا گیا صندوق اور اس کی تاریخ کے بارے میں بہت سارے شعراء کے قصائد اور اشعار ہیں، اللہ نے مجھے یہ توفیق دی کہ میں مرقد میں جالی کے دروازے سے داخل ہو کر سر امام کے نزدیک نماز پڑھی، اُس دوران میں نے وہاں ایک عجیب امتزاج پایا کہ اس جگہ کی قد سیت اور فنی خوبصورتی کو کسی بھی آنکھ نے اس کائنات میں نہیں دیکھا ہو گا۔ یہ واضح ہے کہ مرقد مطہر کا صندوق قدیم زمانے سے مرور ایام کے ساتھ مختلف غلاف اس کے اوپر چڑھتے گئے ان میں سے بعض روضہ مبارک کے اسٹور میں موجود ہیں۔ لیکن شیخ محمد حسین نے ایک ایسے قدیم غلاف کی طرف اشارہ کیا ہے۔ جس کی انہوں نے یوں تعبیر کی کہ اس کپڑے پر سونے اور چاندی کے تار سے موتیوں سے پرویا

ہوا کپڑا تھا، جو کہ عہد بویہی کی طرف پلٹتا ہے اور وہ مزید آگے کہتا ہے کہ شیخ علی شرقی نے اس غلاف کو احمد شاہ قاچاری کی زیارت کے دوران عراق پر برطانیہ کے قبضے کے ایام میں دیکھا تھا اور کہا جاتا تھا کہ یہ عضد الدولہ البویہی کے تحائف میں سے تھا، جسے انہوں نے روضہ مبارک کیلئے وقف کیا تھا ڈاکٹر سعد ماہر کے مطابق یہ غلاف روضہ مبارک کے مہنگے ترین تحائف میں شامل ہے۔

شیخ محمد حسین نے قلفشندی کی کتاب "صبح الاعشی" سے نقل کیا ہے کہ سب سے پہلے حجر النبویؐ کو حسین بن ابی الہیجا نے غلاف ہدیہ کیا تھا اور موصوف آخری خلفاء فاطمین کے وزیر صالح بن زریک کے داماد تھے، اور یہ غلاف سفید دھاگے سے بُنا ہوا ہے۔ جس کے اوپر مکمل سورہ یسین کی کتابت ہوئی ہے۔

عباسی خلیفہ مستضیٰ باللہ نے بنفشی ابوریشم کا ایک پردہ جس کے اوپر خوبصورت ڈیزائن بنے ہوئے تھے جس کے اندر مستضیٰ باللہ کا نام لکھا ہوا ہے۔ روضہ رسولؐ کے لئے بھیجا گیا۔ تو پرانا غلاف وہاں سے اُتار کر مشہد امیرالمومنین علی ابن ابی طالب کے لئے بھیجا گیا اور مستضیٰ باللہ کا پردہ روضہ رسولؐ پُر چڑایا گیا۔

روضہ مبارک کے تجوری کی حالت اور اس کی تاریخ

شہر نجف اشرف کے بعض صالح افراد نے مختلف مناسبات میں روضہ مقدس کیلئے ایک اسٹور کی ضرورت کا شدت سے اظہار کیا تاکہ نوادرات و تبرکات کی حفاظت کی جائے۔ روضہ مبارک کے نوادرات کے ضائع ہونے کے مختلف اسباب ہیں مثلاً

مدحت پاشاہ کے زمانے میں ان میں سے بعض نوادرات یہ کہہ کر فروخت کئے گئے کہ ایران اور نجف اشرف کے درمیان ریلوے لائن بچھانی جائے گی تاکہ زائرین امام کے لئے سہولت حاصل ہو۔

اس ارث کی حفاظت کرنے والوں کی ایک رائے یہ تھی کہ بعض ہاتھوں کو اس کی اہمیت کا اندازہ نہ ہونے کی وجہ سے ضائع ہونے کا خطرہ رہا اور ضائع ہوتے رہے۔

ان تمام نوادرات کی جدید طریقوں سے حفاظت نہیں کی گئی شاید اسی لئے آج ان تبرکات و نوادرات کی تعداد بہت کم ہے کیونکہ مختلف کیڑے مکوڑے آفات، رطوبت، شدید خشکی کی وجہ سے کچھ خراب ہوئے جبکہ بعض دوسرے زنگ لگنے کی وجہ سے، گلنے سڑنے کی وجہ سے ضائع ہوئے پھر ان امانات کی طرف کچھ ایسے ہاتھ بھی بڑھے جنہوں نے اس امانت میں خیانت کی اور ان امانتوں کو دوسروں کے ہاتھ تحفتاً یا قیمتاً دے دیا۔ اس کی بہترین مثال ہمارے پاس کتب خانہ امیر المومنین کی حالت ہے جس میں بعض محققین نے دنیا کی قیمتی کتب خانوں سے کتابیں لاکر جمع کی تھیں اور یہ کہا جاتا ہے کہ اس کتب خانہ کیلئے سب سے پہلے عضد الدولہ نے کتابیں وقف کی تھیں اور سید ابن طاووس نے بھی۔ اب اس کتب خانہ کے ۱۹۷۰ء میں اصلاح کے بعد ۷۵۲ کتب مخطوط میں سے ۱۵۲ کتابیں بچی ہیں۔ اسی طرح کتب خانہ کے بہت سارے نوادرات ضائع ہوئے۔

اس حوالے سے محمد بادی امینی نے موسوعہ نجف اشرف میں (خزانہ حرم شریف میں موجود تحائف) کے موضوع پر ایک مقالہ لکھا تھا جو شائع ہوا۔ میں اس کی بعض عبارات کا یہاں ذکر کرنا مناسب سمجھتا ہوں وہ لکھتے ہیں کہ "بعض اہل نجف بیان کرتے ہیں کہ کتب خانہ علوی کے شلف میں ہزاروں کتابیں تھیں جن میں قرآن کریم کے نسخے اور کتب ادعیہ و اوراد وغیرہ شامل تھیں لیکن بعض ناپاک ہاتھوں نے ان نفیس کتابوں کو ضائع کیا۔ آج کل تقریباً ۴۰۰ نسخوں کے علاوہ کچھ نہیں بے اور یہ بعد میں پتہ چلا کہ ان میں سے بعض نسخے بھی لوگوں کے گھروں میں چلے گئے تھے اور کچھ لوگوں کے پاس آج تک ان کے کتب خانوں میں موجود ہیں اور بہت سارے نسخے دوبارہ پرانے اوراق خریدنے والوں کے پاس سے نکل آئے جو انہیں کوڑیوں کے دام فروخت کئے گئے تھے اور نہیں معلوم کہ ان تک یہ کتابیں کہاں سے اور کیسے پہنچیں؟"

وہ مزید بیان کرتے ہیں کہ جو اس حوالے سے مزید جاننا چاہتا ہے وہ اس مقالہ کا ملاحظہ کرے۔ اس حوالے سے جہاں تک میری معلومات ہیں کہ وقف شدہ اشیاء کو شریعت کے بیان کردہ اسباب کے علاوہ فروخت کرنا جائز نہیں ہے لیکن نہیں معلوم اس کتب خانہ سے کتابیں پہلے عاریتاً پھر انہیں بیچا جانا کیسے جائز ہوا؟

اس موقع پر علامہ امینی نے بھی بعض حکایات خزانہ امیر المومنین کے بعض تحائف کے بارے میں بیان کی ہیں جن میں سے بعض تحائف قصر عبداللہ میں، تو بعض قصر نوری سعید پہنچے ہیں یہاں تک بعض تو مختلف مناسبات میں لوگوں کو بطور ہدیہ پیش کرتے ہیں جو کہ نہ شرعاً اور نہ ہی قانوناً جائز ہے شاید اس سے بھی زیادہ لوگوں کی نظروں سے غائب ہو۔

مرحوم جعفر الخلیلی موسوعہ عتبات مقدسہ کے نجف سے مخصوص حصے کے بارے میں بیان کرتے ہیں کہ ایک فانوس

جو انتہائی قیمتی پتھروں سے سجایا ہوا ہے اور روضہ مبارک کے اندر ایک طلائی زنجیر کے ذریعے بالکل وسط میں لٹکایا ہوا ہے پچھلی صدی میں ایک چور کے ہتھے چڑھنے والا ہی تھا کہ خداوند عالم کی عنایت شامل حال نہ ہوتی تو خزانہ روضہ مبارک کا ایک اہم نادر ضائع ہوجاتا۔ اس طرح کے قیمتی فانوس کم از کم میں نے بہت ہی کم دیکھے ہیں۔ ڈاکٹر حسن کہتے ہیں کہ "خزانہ روضہ مبارک ابھی تک اسی لئے پوشیدہ ہے محققین کے لئے وہاں پہنچنا مشکل ہے کیونکہ ان میں سے بعض تو زیر زمین صندوقوں میں رکھے ہوئے ہیں اور بعض دوسرے ایسی الماریوں میں رکھے ہوئے ہیں جہاں پہنچنا مشکل ہے اس حوالے سے صرف اللہ جانتا ہے کہ وہ کس حالت میں ہیں؟

اور ہم بار بار سنتے رہتے تھے کہ روضہ مبارک پر مامور خدام نے فلاں بادشاہ یا فلاں رئیس کو کوئی تلوار یا کوئی قیمتی مصحف ہدیہ کیا ہے لیکن ہمیں نہیں معلوم کہ موصوف کے لئے یہ تصرف کیسے جائز ہوا؟ اور اس میں کوئی شک نہیں ہے کہ یہ اس تمام خزانے کو کسی ایک میوزیم میں نہ رکھنے کا نتیجہ ہے اور تمام وثیقہ جات وغیرہ کو رسمی طور پر تدوین نہ رکھنے کا لازمہ ہے کہ خدام وغیرہ کو بھی ہر طرح کا تصرف حاصل ہے۔"

استاد محمد سعید الطریحی نے ۱۹۹۰ء میں اس مضمون کو دوبارہ شائع کروایا تھا جس کو ایک مصری ماہر محمد الماحی نے اس وقت تیار کر لیا تھا جب وہ ۱۹۳۷ء میں حکومت عراق کی دعوت پر عراق آئے تھے اور یہ یہاں کے میگزین کے پانچویں شمارے میں شائع ہوا تھا جو کہ "عتبات مقدسہ کے تحائف کی صورتحال" کے بارے میں تھا جس میں موصوف نے ان تحائف کے ساتھ ہونے والے ناروا سلوک اور کسی اچھے ادارے کا نہ ہونے کے بارے میں بیان کیا تھا۔ یہاں پر میں اپنا یہ فرض سمجھتا ہوں کہ ان خزانوں پر مامور افراد کی توجہ اس طرف مبذول کروا کر کہ وہ ان خزانوں کی جتنا ممکن ہوسکے جلد از جلد حفاظت کرے اور یہاں میں موصوف کے کہے ہوئے ایک جملہ کا ذکر کروں جو انہوں نے اس خزانے کے ایک قالین کے بارے میں بتایا ہے جس کا سائز نو مربع میٹر ہے۔ وہ کہتے ہیں کہ "ان آثار کو اہمیت نہ دینے اور ان تحائف کے عظیم قیمتوں کے بارے میں اندازہ نہ کرنے کو دیکھ کر میں جس رنج و غم میں مبتلا ہوا جس کا میں اندازہ نہیں لگاسکتا۔ اس کی مثال یہ ایک ہاتھ سے اٹھا ہوا قالین ہے جو ریشم و اون سے بنا ہوا ہے جسے آج کل کے لوگ دیکھ کر حیران رہ جاتے ہیں اور وہاں پر ایسے پردے بھی ہیں جن کو موتیوں سے سجایا ہوا ہے اور دوسرے وہاں پر موجود کپڑے وغیرہ بھی ہیں جن کی قیمت کا اندازہ بادشاہ اور کروڑ پتی افراد بھی نہیں لگاسکتے اور یہ چیزیں ایک ایسے کمرے میں بڑی ہوئی ہیں جہاں پر سورج کی روشنی بالکل بھی نہیں پڑتی، اس کمرے کے لئے صرف ایک چھوٹی سی کھڑکی ہے جہاں سے ہوا بھی داخل نہیں ہوتی اور یہ قیمتی کپڑے جمع کر کے ایک مرطوب جگہ میں رکھے ہوئے ہیں جو کیڑے مکوڑے لگنے کی وجہ سے ضائع ہورہے ہیں۔ میں نے خود ہاتھ لگا کر دیکھا ان خوبصورت ریشمی قالینوں کی انتہائی خراب حالت تھی اور یہ دیکھ کر بہت افسوس ہوا کہ یہ بے بہا چیزیں یوں ضائع ہورہی ہیں۔ اس مضمون کو آج سے ۷۰ سال پہلے محمد الماحی نے عراقی حکومت کو پیش کیا تھا، اس مضمون پر صحیح طریقے سے عمل درآمد نہیں ہوا اور وہاں موجود چیزوں کو صحیح طریقے سے رجسٹرڈ نہیں کیا گیا اور عتبات مقدسہ کے نوادرات کی مزید رجسٹریشن نہیں ہوئی اور ان کی صحیح طریقے Classification نہیں ہوئی اور اس حوالے سے یہ ایک رنج اور تعجب کا مقام ہے۔ جسے میں نے پڑھا اور وہ لکھتے ہیں "کہ حرم امیر المومنین، حرم حسین اور حرم عباس کے جو کمیٹی بنی ہوئی ہے۔ ان میں سے مدیر اوقاف کربلا نے ان نوادرات کی رجسٹریشن کی ذمہ داری لی تھی، اور انہوں نے 15-6-1936 کو کربلا اور نجف میں موجود عتبات مقدسہ سے مدیر کو لکھا تھا کہ ان میں سے ہر ایک کے نوادرات کی چار چار کاپیاں بنائی جائیں۔ جن پر ایک دینار خرچ ہوگا اور اس نے گزارش کی کہ مذکورہ رقوم خرچ کرنے کی اسے اجازت دی جائے اور اس تاریخ کو ڈیڑھ سال گزرنے کے باوجود ان نوادرات کی کاپیاں مدیر اوقاف کربلا کی طرف سے موصول نہیں ہوئی ہیں۔"

ان تحائف کی حالت زار کو بیان کرنے کے لئے میں آپ کے سامنے روضہ مقدس کے ایک تحفے کی صورت حال نئے انداز میں کروں گا جس سے باقی تحائف و نوادرات کی حالت زار کا اندازہ بخوبی ہوگا۔ وہ ایک گلدان یا عود سوز ہے، جو الماس، زبرجد یا قوت اور موتیوں سے خوبصورت انداز میں سجایا ہوا ہے۔ جسے نادرشاہ نے ہدیہ کیا تھا اور ان مقدس پتھروں کی قیمت کا اندازہ لگانا ممکن نہیں اور آپ یہ بھی دیکھ سکتے ہیں کہ روضہ مبارک کے جالی نصب کرتے وقت کچھ تحائف کے حالت زار کا انکشاف ہوا۔

ان میں سے بعض کی قیمت کا تعین کوئی نہیں کرسکا۔ اور یہ چیزیں اس وقت تک محفوظ نہیں رہتی جب تک انہیں شیشے کے صندوقوں میں اس طریقے سے نہ رکھا جائے کہ ان پر ہوا لگتی رہے۔ میں یہاں یہ بتانا چاہتا ہوں کہ یہ عجیب بات ہے کہ اس شہر کے اندر ایسے معتبر افراد بھی ہیں اس کے باوجود یہاں کی ثقافتی ورثے کی کما حقہ حفاظت نہیں ہوتی جیسا کہ آپ نے ملاحظہ کیا روضہ مبارک کے خزانے کی حفاظت کے لئے کوئی بھی عراقی ماہر آثار اسلامیہ نے زحمت نہیں کی اگر ایک مصری محققہ ڈاکٹر سعاد ماہر محمد اپنی وسیع کوشش کو بروئے کار نہ لاتی تو خزانہ روضہ مبارک کے اکثر

نوادرات کے بارے میں کسی کو بھی معلوم نہیں ہوتا بلکہ اگر موسوعہ نجف اشرف ان کے بارے میں معلومات جمع نہیں کرتا اور اُسے جعفر دجیلی شائع نہیں کرتا تو بہت سارے لوگوں کے لئے ڈاکٹر سعادت ماہر کی کتاب "مشہد امام علی" کے بارے میں بھی پتہ نہیں چلتا جسے دار المعارف مصر نے ۱۹۶۹ء میں شائع کیا تھا اور اس کتاب کی دو جلدیں دوم و سوم مذکورہ موسوعہ میں شائع ہوئی ہیں اسی طرح اس میں بہت ساری بحوث و معلومات شہر نجف کی تاریخ، وہاں کے معروف افراد اور اس کے ساتھ روضہ مبارک کے بارے میں بہت ساری تعریف و ستائش ہے۔ کیونکہ اس حصول کے لئے جو زحمات اٹھائی ہیں، یقیناً اس کار خیر کی جزاء اُسے ملے گی اور میرا خیال ہے کہ انہوں نے اپنی اس کتاب کے ذریعے دنیا و آخرت میں ایک سے زیادہ مرتبہ عزت حاصل کی کیونکہ انہوں نے خزانہ روضہ مبارک اور اس کی تاریخ کے بارے میں کوئی معمولی چیزیں ہمیں نہیں دیں۔ اس کام کی حصول کے لئے اُس نے کافی صعوبتیں برداشت کیں کہ خود خزانے میں داخل ہوئیں اور نوادرات کو دیکھا علامہ امینی اس خاتون کے بارے میں لکھتے ہیں کہ "اس خاتون نے گودام میں موجود تحائف کو دیکھنے کیلئے کافی صعوبتیں برداشت کیں کیونکہ وہ صرف رات کو ہی ان نوادرات کو دیکھتی تھی اور ان کی تصویر کھینچواتی تھی اور یہ عمل رات دس بجے سے صبح چار بجے تک ہوتا تھا" اور وہاں پر ایسے بھی تحائف ہیں جن کے بارے میں موصوفہ ہمیں اطلاع فراہم نہیں کرتی جن میں سے بعض کی قیمت کاکوئی تعین نہیں کر سکتا۔

اس بارے میں وہ کہتی ہے "روضہ حیدریہ کے حرم کے جنوبی رواق میں موجود ایک الماری کے اندر ان نوادرات میں بہت بڑی تعداد موجود تھی۔ جن کی تعداد ۲۰۲۰ تحائف تھی" موصوفہ نے ان میں سے بعض نوادرات کے بارے میں پتہ چلا جو خدام کے پاس ایک رجسٹر میں محفوظ تھا کیونکہ یہ ہر ایک کے لئے نہیں کھولا جاتا جمہوری دور میں یہ صرف دو مرتبہ کھولا گیا تھا اور انہوں نے بعض نوادرات دوسرے گوداموں میں دیکھے۔

اس حوالے سے امینی نے اپنے سابقہ مضمون میں اشارہ کیا ہے کہ روضہ مبارک کے اندر کل چار گودام ہیں ان میں ایک جنوبی مینار میں ایک کمرے کے اندر زیر زمین ہے اور وہ کہتے ہیں کہ یہ گودام دور جدید میں صرف دو مرتبہ کھلا ہے پہلی مرتبہ سلطان ناصرالدین شاہ قاجاری کے لئے اس وقت کھولا گیا جب وہ ۱۲۸۷ھ / ۱۸۷۰ء حرم مقدس کی زیارت کے لئے آئے تھے ان کے ساتھ قیمتی پتھروں اور آثار کے ماہرین بھی تھے جبکہ گودام میں ان کے ساتھ عالم دین سید علی بحر العلوم اور مرقد مقدس کے خازن تھے اور انہیں دکھانے کے بعد فوراً دوبارہ بند کروایا گیا۔ اس کے اندر صرف معدنی تحائف نہیں ہیں بلکہ بعض اہم مخطوطات اور قیمتی کتابیں بھی ہیں۔ ڈاکٹر علی الوردی اپنی کتاب میں بیان کرتے ہیں شاہ قاجاری نے جب روضہ مقدس کی زیارت کی تو انہوں نے وزیر مدحت باشا کو بھی ساتھ چلنے کو کہا تاکہ وہ اسے مرقد مقدس میں موجود خزانے کے بارے میں بتادے۔ مدحت باشا نے اسے وہاں موجود صحیفے، قدیم مخطوطے نکال کر دکھائے جو ان کی حفاظت نہ ہونے کی وجہ سے ضائع ہو رہے تھے اور یہ زیر زمین تھے۔" مجھے نہیں لگتا کہ

مخطوطات کو کسی دوسری جگہ منتقل بھی کیا گیا ہو بلکہ شاید ابھی تک وہیں پر پڑی ہوئی ہو کیونکہ الملکی کے زمانے میں اسے دوبارہ نہ کھولنے کا طے ہوا تھا۔ اگر کھولا جائے تو صرف شاہی اجازت سے ممکن تھا اور دوسری مرتبہ یہ ۱۳۵۳ھ / ۱۹۳۵ء میں کربلاء کے گورنر صالح جبر کے لئے کھولا گیا ان کے ساتھ چند نمائندہ علماء اور ماہرین اور خازن حرم تھے محمد بادی امینی نے اپنے سابقہ مضمون میں یہ لکھا ہے کہ "اس واقع کے بعد ان تمام نوادرات کو انتہائی احتیاط کے سے محفوظ انداز میں روضہ مبارک کے اندر منتقل کیا گیا ہے جہاں پر ایک لوہے کے بڑے صندوق میں پہلے کپاس رکھا گیا پھر اس کے اوپر ان نفیس نوادرات کی پہلے ایک فہرست تیار کی گئی پھر ان کو ترتیب کے ساتھ رکھا گیا بعد ازاں وہاں موجود تمام افراد نے اس فہرست پر دستخط کی اور اس صندوق کو بند کر کے ایک اندھیرے کمرے میں رکھا گیا"۔ ان میں ایک ماہر جو اس کمیٹی میں شامل تھے کہتے ہیں کہ "اس خزانے میں موجود قیمتی نوادرات کے ایک ٹکڑے کی قیمت اتنی زیادہ ہے کہ اس سے نجف اور کربلاء کے درمیان ایسی خوبصورت شاہراہ کی تعمیر ہوسکتی ہے جس کے فٹ پاتھوں پر ٹائیلیں اور دونوں اطراف میں درخت لگائے جائیں اور راستے میں ان درختوں کی آبیاری کے لئے جگہ جگہ فوارے بنائے جائیں"۔ یاد رہے اس سڑک کے دونوں اطراف میں ٹائیلوں کی بات کی ہے کیونکہ اس زمانے میں سڑکیں آج کی طرح نہیں تھیں اور اس کی سڑک کی لمبائی 80KM ہے۔ اس حوالے سے یوسف برمز نے ایک مقالہ "نجف میں دودن

"کے عنوان سے لکھا ہے جسے استاد محمد سعید الطریحی نے ۱۹۹۰ء کے فصلنامہ میں دوبارہ شائع کیا ہے۔ مذکورہ گودام کو آخری دفعہ ۱۹۸۸ء میں کھولا گیا جیسا کہ ڈاکٹر حسن حکیم نے اپنی سابق الذکر کتاب میں بیان کیا ہے کہ "خزانہ حیدریہ بعض علماء نے نجف اور روساء کے سامنے کھولا گیا اور تمام موجود نوادرات کو ان کے فہرست سے مطابقت کی پھر دوبارہ اپنی جگہ رکھ دیئے گئے" اور یہ بھی منقول ہے کہ نجف اور کربلاء کے خزانوں میں محفوظ طلائے و چاندی کا وزن سات ٹن ہے اور ان نفیس چیزوں میں زمرد سے بنا ہوا ایک چراغ ہے، خالص طلائے سے بنا ہوا فانوس ہے جو یا قوت سے مزین کیا ہوا ہے اس کے علاوہ موتی پرویا ہوا ایک قالین ہے۔ جب راقم نجف اشرف میں زیارت سے مشرف

ہوا تو اپنے ایک دوست ڈاکٹر حمید رفیعی کو اس خزانے تک راقم کے ساتھ تعاون کرنے کی زحمت دی کیونکہ موصوف خدام کے خاندان میں سے ہیں اور عراق پر اغیار کے قبضے کے بعد اور نجف میں جو واقعات رو نما ہوئے تھے موصوف بیان کر رہے تھے کہ اس وقت بھی روضہ مبارک میں کوئی چوری ڈکیتی نہیں ہوئی کیونکہ اس دوران روضہ مبارک بالکل بند رہا۔ الحمد للہ! وہاں کوئی نقصان نہیں ہوا اور نہ ہی دوسرے خزانوں کو کوئی نقصان پہنچا۔

اور اس میں کوئی شک نہیں کہ یہ سب امیر المومنین کی برکت کی وجہ سے ہے اس کے ساتھ روضہ مبارک کے خداموں کی امانتداری بھی اس میں شامل ہے اگر ان کی امانتداری اور برکت امیر المومنین جس کی اکثر خدام اعتراف کرتے ہیں شامل حال نہ ہوتی تو ان نفیس اشیاء میں سے کوئی چیز بھی باقی نہ رہتی اور ان خدام محترمین کی نجابت کا اندازہ اس بات سے بھی لگایا جاسکتا ہے کہ عراق ایک ایسی پسادینے والی اقتصادی حالت سے گزرا لیکن پھر بھی ان میں سے کسی نے کوئی خیانت نہیں کی۔ لیکن اس کی وسعت کا اندازہ جو ہم نے وہاں دیکھا لگانا قدرے مشکل ہے اور وہاں آج کل کافی ترقی ہے اس کی وجہ ان دونوں شہروں نجف و کربلا ء میں مخفی حب و تقدیس ہے۔

مجھے میرے چچا زاد بھائی انجینئر صفاء الفرطوسی نے حال ہی میں روضہ مبارک کے نوادرات کی صفائی کے لئے جو کمیٹی بنی ہے ان میں سے نقل کرتے ہوئے کہا کہ روضہ کی توسیع نو کے دوران ایک جدید خزانہ کا انکشاف ہوا ہے جو آپ کے سامنے بعض ناگزیر حالات کو پیش کرتا ہے جسے دیکھ کر بہت رنج ہوتا ہے میں آپ کو یہاں اپنی اس عظیم سعادت کا ذکر نہیں کرنا چاہتا کہ جب مجھے معلوم ہوا کہ امانات عتبہ علویہ مقدسہ پر مامور افراد ان خزانوں کی طرف متوجہ ہوئے ہیں لہذا انہوں نے اس کیلئے کچھ محققین (جو اپنے علم و تقویٰ کے لحاظ سے مشہور ہیں) پر مشتمل ایک کمیٹی تشکیل دی ہے جو ان خزانوں کو علمی طریقے سے ترتیب دے اور میری درینہ خواہش تھی کہ یہ کام آثار قدیمہ کے ماہرین جو اسلامی ورثہ سے واقفیت رکھتے ہیں اور بعض دیگر اہل فن کے ساتھ مل کر اس کارخیر کو پایہ تکمیل تک پہنچایا جائے۔

2008-11-25 کو راقم نے اس جدید خزانے کی زیارت کی جو حدودِ صحن کے شمال مغربی جانب واقع ہے وہاں پر میں نے دیکھا کہ ہاتھ اور مشین سے بٹے ہوئے قالینوں کی جدید طریقے سے حفاظت کی گئی ہے لیکن جو سب سے زیادہ قیمتی قالین ہے وہ خزانے کے اندر بند ہیں اور یہ تمام امانتیں عتبہ علویہ مقدسہ کے امانتدار کی موجودگی کے بغیر کھولنا ناممکن ہے۔

جس گودام کو ابن بطوطہ نے ۷۶۲ھ / ۱۳۲۶ء میں دیکھا اسکے بارے میں وہ یوں لکھتا ہے کہ "یہ ایک بڑا گودام تھا جس کے اندر اتنے زیادہ اموال تھے جنہیں سنبھالا نہیں جاتا تھا" ہم اس کی تاریخ تو نہیں بتا سکتے البتہ لگتا ہے یہ شیخ طوسی کے نجف اشرف میں داخل ہونے سے پہلے کے زمانے کا ہے کیونکہ اس زمانے میں حرم کی خدمت کیلئے جو متولی تھے وہ سید ابن طاووس کے مطابق شیخ طوسی کے داماد ابا عبد اللہ بن شہریار متوفی ۵۰۱ھ / ۱۱۰۸ء تھے اور یہ اپنے زمانے کی جلیل القدر اور پربیز گار عالم دین تھے۔ مجھے لگتا ہے کہ یہ عضد الدولہ البویہی کے زمانے سے قبل کا ہے لیکن اس خزانے کو ایک سے زیادہ مرتبہ نقصان پہنچا ایک دفعہ ۵۲۹ھ / ۱۱۳۵ء کو اسے نقصان پہنچا تھا۔ اس حوالے سے شیخ محمد حسین حرز الدین نے اپنی کتاب میں "مناقب آل ابی طالب" سے نقل کیا ہے کہ عباسی خلیفہ مترشد باللہ نے کربلا میں حرم حسینی سے اور نجف سے اموال یہ کہہ کر اٹھائے کہ قبر کو اموال کی کوئی ضرورت نہیں ہے اور لے جا کر فوج پر خرچ کیا اور اس سے ایک سال بھی نہیں گزرا تھا کہ وہ خود قتل ہوا "یہ کوئی تعجب کی بات نہیں ہے کہ جب بھی کوئی مراقد اہل بیت کے ساتھ برا سلوک کیا ہے اس کا انجام آخرت سے پہلے اسی دنیا میں ہی خراب ہوا ہے آپ کو تاریخ نے متوکل و مشعشع وغیرہ کے قتل ہونے کے بارے میں آگاہ کیا ہے۔

ان نوادرات کی تعداد زیادہ ہونے کی وجہ سے ۵۷۲ھ / ۱۱۷۶ء میں نجف اشرف کے ایک علمی شخصیت شیخ علی بن حمزہ ابن محمد بن احمد بن شہر یار نے اس کی ذمہ داری قبول کی تھی اس حوالے سے شیخ محمد حسین بھی بیان کرتے ہیں کہ یہ شخص نجف اشرف میں حرم علوی کے مشہور خازن تھے جنہوں نے احسن طریقے سے مشہد امیر المومنین کے خزانے کے ادارے کو چلایا وہ مزید یہ بھی کہتے ہیں کہ اس خزانے میں چالیس قندیلیں تھی جن کے اوپر سنان الخفا جی متوفی ۴۶۶ھ / ۱۰۷۴ء کا نام ہے۔

اور موصوف نے ابن کثیر کی کتاب "البدایہ و النہایہ" سے نقل کیا ہے کہ ماہ شعبان ۶۵۷ھ بمطابق ۱۲۵۹ء میں بدر الدین لو لو کا انتقال ہوا جس نے ۵۰ سال موصل پر حکومت کی تھی اور موصوف مشہد علوی کے لئے سالانہ طلائی قندیل بھیجا کرتا تھا جس کی قیمت ایک ہزار دینار ہوتی تھی۔ نہیں معلوم کہ روضہ مبارک کو ۷۵۵ھ میں آگ لگنے کے وجہ سے کیا کیا چیزیں جل گئیں لیکن اس میں کوئی شک نہیں کہ بہت ساری اونی کپڑے، قالین وغیرہ اور اسی طرح اہم آثار خطیہ جل کر راکھ بن گئے۔ ہاں! کچھ نفیس چیزیں اس آفات سے بچ بھی گئیں جیسا کہ اس زمانے میں پرانا کولر پانی ٹھنڈا کرنے کی

مشین جو کہ عضد التولہ البویہی سے منسوب کیا جاتا ہے اور یہ آج تک محفوظ ہے اور روضہ مبارک کے مہنگے ترین تحائف میں شامل ہے محمد حسین ابن عنبہ الحسینی کی کتاب "عمدة الطالب" سے نقل کرتے ہیں کہ روضہ مبارک کے اندر ایک مصحف تھا جو کہ تین جلدوں پر مشتمل تھا اور امیر المومنین کے دست مبارک سے لکھا ہوا تھا۔ وہ اس آگ کے ضمن میں آکر جل گیا وہ بیان کرتے ہیں کہ کہا جاتا ہے کہ یہ بات مذکورہ مصحف کے آخری جلد تھی جس میں یہ لکھا ہوا تھا کہ "اس مصحف کو علی بن ابی طالب نے لکھا ہے" اس حوالے سے محقق محمد بن القاسم الحسینی اور ان کے نانا جعفر محمد حسین بن حدید الاسدی بیان کرتے ہیں کہ "یہ جو وہ آخری مصحف میں علی بن ابی طالب کا نام تھا اس میں لفظ علی کا "یاء"، "واو" جیسا تھا جو کہ خود علی ابن ابی طالب خط کوفی میں لکھتے تھے راقم نے ایک مصحف بمقام "مزار" میں عبید اللہ بن علی کے مزار میں دیکھا تھا جو کہ ایک جلد میں تھا جس میں پورے قرآن مجید کی کتابت مکمل کرنے کے بعد لکھا ہوا تھا۔ بسم اللہ الرحمن الرحیم اس مصحف کو علی ابن ابی طالب نے لکھا ہے لیکن مصحف غروی (یعنی مذکورہ بالا) مصحف کے مطابق لفظ علی کا یاء واو سے مشابہت رکھتا تھا اس کے بعد مجھے پتہ چلا کہ عبید اللہ ابن علی کامزار کو آگ لگنے کی وجہ سے جل چکا ہے اس کے ساتھ وہ مصحف بھی جل چکا ہے۔" اسی بات کی طرف اشارہ ان سے قبل سید جعفر بحر العلوم نے بھی اپنی کتاب میں کیا تھا۔ اب ہم آپ کو شہر مزار کے رہنے میں سیاسی اتار چڑھاؤ کے حوالے سے یاقوت کی کتاب معجم البلدان سے نقل کرتے ہیں کہ مزار (ایک گاؤں ہے یہاں پر ایک عظیم الشان عمارت ہے جس پر کثیر اموال خرچ کیا گیا ہے اور یہ عبد اللہ بن علی ابن ابی طالب کا مزار ہے اور یہاں رہنے والے سارے غالی شیعہ ہیں اور جانوروں کی طرح پست لوگ ہیں) اب یہاں موصوف کو مذکورہ قبر عبد اللہ سے منسوب کرنے میں اشتباہ ہوا ہے کیونکہ عبد اللہ امام حسین کے ساتھ کربلاء میں شہید ہوئے تھے جیسا کہ ابو الفرج نے اپنی کتاب "مقاتل الطالبین" میں لکھا ہے لیکن مذکورہ شخص ابولفرج کے مطابق امیر مختار اور مصعب بن زبیر کے درمیان ہونے والی جنگ میں شہید ہوا تھا اور یہ غیر معروف شخص ہے۔

شاید یہ بھی ہوسکتا ہے کہ روضہ مبارک میں موجود تحائف مثلاً تلواریں، قندیلیں، طلائی، چاندی، پیتل کے اور معدن کے چیزیں اس لگنے والی آگ سے محفوظ رہی ہو بلکہ ہوسکتا ہے روضہ مبارک کے اس خزانے کو آگ ہی نہ چھوئی ہو کیونکہ ضروری ہے ان تمام اشیاء کو کسی محفوظ اور خاص کمرے میں رکھا گیا ہو۔

لیکن مذکورہ خزانہ اس وقت نہیں بچ سکا جب اسی سال ۸۵۷ھ / ۱۴۵۳ء میں علی بن محمد بن فلاح جن کا لقب مشعشی تھا نے لوٹ مار شروع کی کہا جاتا ہے اسی سال یکم ذی قعدہ کو حج کے ایام میں میر علی کیوان کو حجاج کا امیر بنا کر بغداد سے روانہ کیا یہ لوگ جب نجف اشرف میں داخل ہوئے تو انہوں نے اپنے سامان وہاں اتار دیا اتنے میں مشعشی نے ان پر حملہ کر دیا اور ان کی قتل و غارت گری کر دی اور ان میں سے صرف وہ لوگ بچ گئے جنہوں نے حرم علوی میں پناہ لی تھی تو ان کو محاصرہ کر لیا اتنے میں وہ مشعشی کے سامنے جھکنے پر مجبور ہو گئے تو مشعشی نے ان سے وہاں پر موجود قندیلیں، تلواریں طلب کیں۔ اس وقت خزانے میں سات سو سال پرانی تلواریں تھیں کیونکہ صحابہ کرام کی تلواریں اور اسی طرح سلاطین کی تلواریں یہاں پر جمع ہوتی تھیں۔ ہوتا یہ تھا کہ کوئی بھی بادشاہ یا خلیفہ عراق مینمرا جاتا تھا تو اس کی تلوار اس خزانے کیلئے بھیجی جاتی تھی اسی طرح ایک سو پچاس تلواریں یہاں جمع ہوئی تھیں اور اسی طرح بارہ قندیلیں تھی جن میں چھ سونے کی اور چھ چاندی کی تھی۔

لیکن اس ظالم نے ماہ ذی الحجہ میں مشہد مقدس نجف و کربلاء میں دوبارہ حملہ کیا اور لوٹ مار کی ہوا یہ کہ وہ نجف میں داخل ہوئے اور روضہ مبارک کے دروازے کھول کر گھوڑے سمیت حرم مقدس میں داخل ہوئے اور صندوق روضہ کو توڑا اور جلانے کا حکم دیا اور باقی چیزیں مثلاً قندیلیں، تلواریں وغیرہ اٹھایا اور لوگوں کو برے طریقے سے ان کے گھروں میں قتل عام کیا۔ لیکن اس ظالم کو بعد میں اپنے کئے کی سزا مل گئی ہوا یہ کہ ۷۶۱ھ / ۱۴۵۶ء یہ برے طریقہ سے قتل ہوا اور اس کا سر کاٹا گیا۔ اس کی کھال اتار دی گئی اور اس کی لاش کو ٹکڑے ٹکڑے کر کے بغداد بھیجا گیا شیخ محمد حسین کے مطابق بعد میں اس کے والد محمد بن فلاح نے وہ تمام قندیلیں اور دیگر چیزیں جو اس کے بیٹے نے لوٹ لیا تھا دوبارہ نجف اشرف میں روضہ علی کو بھیج دیا۔

جیسا کہ ہم بیان کر چکے کہ ڈاکٹر حسن حکیم نے بیان کی ہے کہ مشعشی کے نجف اشرف پر حملے سے قبل صحابہ کرام، سلاطین میں سے جو بھی انتقال کرتا تھا ان کی تلواریں روضہ مبارک علی بن ابی طالب میں بھیجا جاتا تھا اس حوالے سے اور مشعشی کے حملے کے بارے میں مزید معلومات جاننے کے لئے کتاب "النجف الاشرف مدینة العلم و العمران" کی طرف رجوع کریں ۹۱۴ھ بمطابق ۱۵۰۸ء میں شاہ اسماعیل صفوی عراق پر قبضے کے بعد جب مرقد امیر المومنین کی زیارت کے لئے گئے تو روضہ مبارک کے لئے بہت سارے نوادرات فاخرہ ہدیہ کئے۔ اس کے علاوہ دریائے فرات سے نہر کھودنے کا حکم دیا اور زیر زمین کاریز کے بنوا کر اس منصوبے کو پایہ تکمیل تک پہنچا یا یہ نہر بعد میں شہزادہ سلیم



کے عہد میں عثمانیوں نے جب نجف کا محاصرہ کیا اس وقت تک باقی تھا لیکن جو تحائف شاہ اسماعیل نے حرم علوی کے لئے پیش کی ان میں کوئی معروف نہیں ہے ۱۰۳۳ھ / ۱۶۲۴ء کو شاہ عباس اول صفوی نے جب مرقد امیر المومنین کی زیارت کی شیخ محمد حسین کے مطابق موصوف نے روضہ مبارک کے لئے نفیس چیزیں پیش کی تھی۔ لیکن تاریخ ان نفیس اشیاء کی خصوصیت کی تفصیلات بیان نہیں کرتی ہاں مشہور فرسیسی سیاح Tarfirnih نے اپنے سفر نامے میں شاہ عباس کی پیش کی ہوئی چیزوں کی طرف اشارہ کیا ہے ان میں ایک کمان بھی تھا جو کہ موسوعہ نجف اشرف میں بھی آیا ہے۔ اس خزانے میں موجود نفیس تحائف کی معنوی و مادی قیمتوں کا انداز جب شاہ عباس اول کو ہوا تو انہوں نے ملا عبد اللہ بن شہاب الدین حسین یزدی کو "حرم مقدس کا متولی قرار دیا لہذا انہیں حرم و بڑے خزانے جس کے اندر دفاع حرم و نجف اشرف کے لئے وقف شدہ اسلحے موجود تھے اور وہ خزانہ جس کے نفیس آثار قدیمہ میں رکھے ہوئے تھے کی چابیاں حوالے کی" اور موصوف شاہ عباس صفوی کی وفات تک رہے اور شاہ جب انتقال کر گئے تو اسے حرم کے اندر ایک سرداب میں عضد الدولہ جہاں دفن ہیں وہاں دفن کیا گیا۔ شیخ محمد حسین نے بیان کیا ہے کہ نواب احمد خان متوفی ۱۱۹۹ھ/۱۷۸۵ء نے ۱۱۹۸ھ بمطابق ۱۷۸۴ء مرقد کے گنبد اور صحن شریف کی ترمیم مکمل کی اور حرم مقدس کے لئے مقدس پتھروں جو ابر سے سچی ہوئی قندیلیں پیش کیں۔

امینی روضہ مبارک کی کتب خانہ کی باقیات کا ذکر کرتے ہوئے بیان کرتے ہیں کہ "ان کتب خانہ کی باقیات میں چند مخطوطات تھی جسے فاضل شیخ محمد سماوی نجفی نے صحن شریف کے ایک دوسرے حجرے میں بڑی محنت سے منتقل کی اور ان کے اوراق بکھرے پڑے تھے تو انہوں نے جمع کر کے انہیں ترتیب دیا اور ان کی خواہش تھی کہ کوئی ان مخطوطات کی جلد کا انتظام کرے جب ہم اس کتب خانہ میں گئے تو ہم نے ان باقیات کا مشاہدہ کیا ان میں اہم صحیفے جانوروں کے کھال پر لکھا ہوا تھا اور ان میں بعض ائمہ معصومین/سے منسوب تھا کہ خود ائمہ/نے ان کی کتابت کی تھی اور بعض پتلی لکڑی پر لکھا ہوا تھا تو کوئی بعض کاغذ پر لکھا ہوا تھا ان میں بعض مکتوبات امام امیر المومنین سے منسوب ہے اس میں تاریخ کتابت ۴۰ھ / ۶۶۰ء لکھا ہوا تھا جسے ہم نے اپنے اس سفر ۱۳۵۲ھ / ۱۹۳۳ء میں مشاہدہ کیا۔ اس مخطوطات والے حجرے میں راقم 25-11-2008 کو داخل ہوا یہ حجرہ امانات عتبہ علویہ کے نزدیک ہے اب اس میں سے ان مخطوطات کو کسی اور جگہ منتقل کیا گیا ہے تاکہ اس حجرہ کی ترمیم کی جائے۔ ہم نے اپنے غم و اندوہ کو یہاں بیان کرنے کی کوشش کی اس امید کے ساتھ کہ عنقریب انشاء اللہ ہم اسے ختم کریں گے۔

#### روضہ مبارک کی تجوری

پچھلے چند دہائیوں کے دوران راقم کو دنیا کے بعض اہم تجوریوں کو دیکھنے کا موقع ملا ان میں سے ہم یہاں بطور مثال چند تجوریوں کا ذکر کریں گے۔ جن میں سے شاہ ایران کی تجوری جو ایرانی مرکزی بینک میں محفوظ ہے، اسکندریہ میں مصری خاندان کی سونے کی تجوری کا ایک حصہ ایک خاص میوزیم میں رکھا ہوا ہے اس کے علاوہ باقی مصر میں ایک اور میوزیم میں بھی ہے۔ تاج فرانسیسی کے سونے کی تجوری لوفر میوزیم پیرس میں واقع ہے اس کے علاوہ عثمانی تحائف حصے توپ کاپی سرائے میوزیم استنبول میں موجود ہے اس کے علاوہ بہت سارے سونے، تاجوں، فنی کتابت اور آثار قدیمہ کے چیزیں ہالینڈ کے بعض میوزیم وغیرہ میں ہے لیکن روضہ امیر المومنین کے تجوری کے بارے میں معلومات حاصل ہونے کے بعد میں بالکل یقین و اطمینان سے کہہ سکتا ہوں یہاں قیمتی، نادر پتھر، مہنگے فنی تحائف جن کی صیافت ہوئی اور جو بنی ہوئی کندہ ہے بغیر کسی مبالغے کے یہ باقی تمام عالمی تجوریوں سے مادی، معنوی، تاریخی حوالے سے کئی گنا زیادہ ہے بلکہ اس سے بھی دوگنا ہوسکتا ہے جب یہ روضہ امام علی ابن ابی طالب کے لئے ہدیہ ہو۔ یہ تجوریاں آج تک سینکڑوں سال سے روضہ مبارک کے اندر موجود ہے سوائے چند گئے چنے لوگوں کے علاوہ کسی کو بھی معلوم نہیں ہے اس لئے کہ اس حوالے سے کوئی لٹریچر دقیق انداز سے نہیں لکھا گیا۔ ان تحائف میں سے اکثر کا معروف رجسٹروں میں اندراج تک نہیں ہوا ہے یہ صرف امیر المومنین کی برکت سے ہی محفوظ ہیں ان کے پوشیدہ ہونے میں بھی اس صورت کے علاوہ کوئی نہیں ہے بلکہ اگر یہ ایسے ہی چھوڑ کر رکھا جائے تو ہوسکتا ہے ضائع ہو اس لئے مناسب ہے کہ ان کو زیر قلم لایا جائے اور انہیں رجسٹر میں درج کیا جائے تاکہ دنیا کو اس پڑی آفات کا معلوم ہو جو اس شہر نجف کے ساتھ ہوا تھا اور ابھی تک میرے اندر سے ضمیر اکساتی رہتی ہے کہ اسے ایک دن کسی مناسب جگہ میں رکھ کر اس مناسب دینی، معنوی، مادی قیمت کو دیکھوں۔ اور ہوسکتا ہے امانت عتبہ علویہ کی کمیٹی روضہ مبارک کے احاطے کے تعمیر و ترمیم کے ساتھ جلد ہی اس کے لئے بھی کچھ بندوبست کرنے میں کامیاب ہوجائے۔

اگرچہ روضہ مقدس علوی کے ایک بہت ساری تجوریاں ہیں ان میں سے ہم نے ایک کی طرف اشارہ کیا جو کہ جنوبی مینارہ اذان کے ساتھ والے حجرے میں رکھی ہوئی ہے اس میں انتہائی نادر تحائف اور ہدیے شامل ہیں جسے نادر شاہ اور

ان کی زوجہ اور بیٹے وغیرہ نے روضہ مقدس کے لئے وقف کئے تھے اس کے علاوہ ایک اور نسبتاً اس سے چھوٹی تجوری بھی روضہ کے اندر موجود ہے۔

اس کی قیمت بھی پہلے والی سے کم نہیں ہے جس کے اندر نفیس چیزیں ہے ان میں سے بعض روضہ مبارک کے محرابی جالی کے پیچھے سے نظر آتی ہے جو کہ صندوق خاتم کے اوپر رکھی ہوئی ہے اور بعض ایک شیشے کے پنجرے میں جالی کے اندر موجود ہے اور صندوق مرقد مقدس کے جنوبی سمت میں ایک بڑا نادر جواہرات سے مرصع کیا ہوا ہے اور ایک نسبتاً چھوٹا مغربی سمت بڑے خوبصورت و زیبائش کے ساتھ لٹکایا ہوا ہے۔ محرابی جالی کے دروازے کے دائیں جانب ایک لوہے کی تجوری کے اوپر ایک بڑا خوبصورت گل دان رکھا ہوا ہے یہ تمام تحائف راقم نے ۱۳ ذی قعدہ ۱۴۲۹ھ / ۱۲ نومبر ۲۰۰۸ء کو محرابی جالی کے اندر داخل ہو کر سر امام کے پاس نماز ادا کرتے وقت دیکھ چکا ہوں اور تصویر کشی کی کوشش کی تھی لیکن روشنی کا شعلہ زیادہ تیز ہونے کی وجہ سے کوئی مناسب تصویر نہیں بنی۔ شیخ محمد حسین نے اپنی کتاب میں بیان کیا ہے کہ "یہ تمام خالص سونے سے بنا ہوا ہے اور مقدس لعل جواہرات سے مرصع کی ہوئی ہے ان تحائف میں کچھ طلائی الماس و یاقوت سے سچی ہوئی قندیلیں، زبرجد و الماس سے مرصع کی تاجیں اور مختلف اقسام کے ہار، تمغے، بڑے بڑے طلائی پھولیں، خط امام علی کے لکھے ہوئے صحیفے، موتیوں کا مجموعہ، ایک پیروں کا گچھ جس کے اندر ۲۴ شاخیں اور ہر شاخ میں ۹ بڑے بڑے ہیرے، زمرد اور یاقوت ہیں۔" ڈاکٹر حسن حکیم نے بیان کیا ہے کہ نادرشاہ نے یہ تاج ۱۱۰۶ھ / ۱۷۴۳ء جنگ ہندوستان سے قبل روضہ مقدس کے لئے ہدیہ کر کے سر مبارک کے اوپر معلق کیا تھا یہ بھی راقم نے اپنی زیارت کے دوران دیکھا۔

اس کے علاوہ شیخ محمد حسین اور ڈاکٹر حسن حکیم دو اور تجوریوں کا ذکر کرتے ہیں ان میں سے ایک مرقد مقدس کے سر کی جانب والی رواق میں واقع ہے جس کے اندر ایک نادر قالین موجود ہے جبکہ دوسری تجوری صحن حیدری میں قبلے کی جانب واقع ہے واضح رہے کہ یہ تجوری خاص طور سے حرم کی کتب خانہ کے باقیات کے حوالے سے ہے۔ جیسا کہ اس کی ترتیب کے بارے میں اشارہ بھی ہو چکا کہ شیخ محمد سماوی نے ان کتابوں کو صحن کے کمروں میں منتقل کرنے میں بہت کوشش کی یا یہ کہ یہ بعض اہم صحیفے یہاں رکھے ہوئے تھے اور بعد میں یہ صحیفے اور مخطوطات کے لئے کتب خانہ حرم کے نیچے ایک محفوظ خاص جگہ بنائی گئی ہے۔ مخطوطات قدیمہ کا یہ حجرہ امانات عتبہ علویہ کے جوار میں جنوب مشرق کی جانب واقع ہے۔

شیخ محمد حسین نے ایک اور تجوری کا بھی ذکر کیا ہے جو ایک بند رواق کے کمرے میں ہے اس حوالے سے وہ یوں بیان کرتے ہیں "روضہ شریفہ میں بہت سارے بڑے بڑے طلائی قندیلیں حرم کے چاروں کونوں میں مضبوط زنجیروں سے ستونوں ساتھ کے لٹکائے ہوئے ہیں اور یہ اتنے بڑے ہیں کہ انسان کے لئے ان کو اٹھانا طلائی وزن کی وجہ سے مشکل ہے اور اسے ہم لمبے عرصے سے دیکھ رہے ہیں۔ ۱۳۶۹ھ / ۱۹۵۰ء میں ان طلائی قندیلوں، باقی قیمتی چیزیں، شمع دانیں، چراغات، اور ان میں ایک بارہ سنگ کا خوبصورت سینگ جس کے درخت کی بہت ساری شاخیں ہیں اور حد درجہ وزنی بھی ہے ایک اور تجوری جو بند رواق کے کمروں میں ہے ان کمروں کے دیواروں پر شیشے کی نقش و نگاری کے اخراجات محمد رضا شاہ ایران نے برداشت کی اور موصوف ایک بیرونی تجوری اور دوسری تجوریوں کا بھی ذکر کرتے ہیں جہاں بہت سارے تحائف رکھی ہوئی ہے۔ وہ لکھتے ہیں کہ "ان ہدایا و تحائف میں ایک بڑا ایرانی قالین، اسلحے، طلائی قندیلینجو داخل حرم میں معلق تھی۔" یہ اشارہ گزر چکا کہ حرم کے قالین اس جدید تجوری میں منتقل ہوا جو حدود حرم کے شمال مغرب میں کتب خانہ کے نیچے بنائی گئی تھی موصوف اپنی کتاب میں بیان کرتے ہیں کہ "دوسری منزل کے رواق کے کمرے بند ہیں ان میں داخل ہونے کے راستے بھی معلوم نہیں یہاں تک کہ ۱۳۵۹ھ / ۱۹۴۰ء میں داخلہ ممکن ہوا اس لئے کہ جب رواق و حرم مبارک کے چہتوں میں اصلاحات شروع ہوئی تو ان کمروں کے دروازوں کا پتہ چلا اس کے بعد کمیٹی نے ان کمروں کے لئے چھٹے چھوٹے کھڑکیاں نکالی ہے تاکہ صحن کے دونوں شمالی و جنوبی اطراف میں ہوا کا آناجانا ہو۔ آج کل اس کمرے میں حرم مطہر کے بعض آثار مثلاً تلواریں، پرانی صدیوں میں سلاطین، مسلم امراء کی طرف وقف کئے قدیم بنوقیہ رکھی ہوئی ہیں اس سے قبل یہ اسلحے صحن شریف کے جنوبی جانب ایک کمرے میں کتب مخطوطہ کے خزانے کے ساتھ رکھی ہوئی تھی۔ پھر ۱۳۷۱ھ / ۱۹۵۲ء میں ان قدیم اسلحوں کو جنوبی رواق کے دوسری منزل مینمنتقل کی گئی اور ہم خاص طور سے اچھی طرح دیکھ چکے ہیں کہ متولیان حرم شریف و خدام ان کو اٹھا اٹھا کر جنوبی رواق کے دائیں جانب سے چڑھتے تھے۔"

کہا جاتا ہے کہ ان میں سے بعض اسلحے تیرہویں صدی ہجری کے نصف میں ابن سعود کے عربوں کی غارت گری کی وجہ سے استعمال ہوا تھا۔ اس وقت مرجع الدینی شیخ جعفر کاشف الغطاء نے اسلحوں کو نکال کر مجاہدین کے لئے شہر سے باہر مشق کرنے کا حکم دیا تھا اس دوران شہر نجف کی آخری

دیوار نہیں بنی تھی۔

اس موضوع کے بیان کے حوالے سے ۱۷۹۸/۵۱۲۱۳ء کے واقعات کا بھی ذکر کیا ہے۔ شیخ محمد حسین نے روضہ مقدس کے اندر ایک قدیم دروازوں والی تجوری کا بھی ذکر کیا ہے حال ہی میں ترامیم کے دوران مغربی رواق کی ایک اور نئی تجوری کا انکشاف ہوا ہے لیکن اس کے اندر موجودات کا ابھی تک اعلان نہیں ہوا ہے۔ اس کے علاوہ اور بھی بہت ساری چیزوں کا انکشاف ہوا ہے جو آج کل ترتیب و تصنیف کے مراحل میں ہے لیکن ان کی حالت آپ کو انکشاف سے پہلے کا حال بتاتی ہے۔ واضح رہے کہ بکتاشی تکیہ بھی آج کل بعض آثار قدیمہ رکھنے کے لئے استعمال ہو رہا ہے سید عبد المطلب الخراسان کے مطابق مذکورہ مقام میں قالین، فانوسیں، قدیم نقرے کے دروازے رکھے ہوئے ہیں۔

شیخ علی الشرفی نے شاہ احمد قاچاری کے زیارت کے دوران مشاہدہ کئے ہوئے تحائف کے حوالے سے لکھا ہے کہ "میں نے ایک صندوق کے لئے ایک تاریخی چادر دیکھی اس پر طلائی و نقرائی دھاگے سے بیرے اور موتیاں پروئی تھی کہا جاتا ہے یہ کپڑا آل بویہ کے زمانے کا ہے۔ روضہ کے اندر بعض طلائی قندیلیں ہیں، یہاں بہت سارے قدیم و جدید تحائف حرم کے لئے وقف شدہ ہیں اور بہت سارے نفیس نگینے، طلائی تلواریں، گھڑیاں، قیمتی پتھریں، چراغات، قرآن کریم کے مخطوط نسخے، اور میں نے وہاں ایک نفیس انتہائی خوبصورت لائٹانی قالین کو دیکھا جو ابو ریشم اور اون سے بُنا ہوا تھا جس کی لمبائی تقریباً ۲ میٹر جبکہ اس کا عرض ایک میٹر سے تھوڑا کم ہے۔ اور محرابی شکل میں مصلیٰ کے لئے رکھا ہوا ہے اور اس کے چاروں اطراف میں فریم میں آیت الکرسی کی کتابت بُنی ہوئی ہے اس کے بالائی جانب شیر کی تصویر بنی ہوئی ہے یہ علامت امیر المومنین سے منسوب کیا جاتا ہے جبکہ دونوں اطراف پر قرآن کریم کے گیارہ چھوٹی چھوٹی سوروں کی کتابت بُنی ہوئی ہے یہ علامت ہے جو ائمہ معصومین جو امیر المومنین کی ذریت میں ہیں۔

اس قالین پر سورہ توحید و سورہ حمد و تسبیحات اربعہ، تشہید، تسلیم بھی لکھا ہوا ہے، میں نے وہاں چار نفیس ابو ریشم سے بُنے ہوئے چار قالین دیکھے یہ صفوی خاندان کے بادشاہوں کی ازواج نے اپنے ہاتھوں سے بنائے ہیں اس لئے انہوں نے اپنے نام کے ساتھ کام کی تاریخ بھی لکھ دی ہے اس کے علاوہ اسماعیل البرنس صفوی کے ہاتھ کا لکھا ہوا قرآن کریم کا ایک نسخہ ہے جس پر ۹۹۱ھ مکتوب ہے اس کے غلاف پر آب طلا اور قیمتی پتھروں سے نقش و نگار بنا ہوا ہے۔ اسی طرح ایک اور نسخہ عاچ سے بنی کرسی جو قیمتی پتھروں سے سچی ہوئی ہے رکھا ہوا ہے اور اس کو ایک کپڑے میں لپیٹا ہوا ہے جو ریشم اور سونے کے تاروں سے بُنا ہوا ہے اور انتہائی فن کمالات کے ساتھ یہ غلاف بنا ہوا ہے اس کے علاوہ قرآن کریم کا ایک نسخہ اور ہے جو ایک خوبصورت کرسی پر رکھا ہوا ہے اس نسخہ پر ایک فارسی تفسیر بھی ہے اس کی کتابت میں سونے سے محلول بہت سارا رنگ استعمال ہوا ہے اور یہ آثار قدیمہ کے بے مثال نمونہ ہے۔" یہ دیکھ کر میرا رنج و الم تھوڑا سا کم ہوا اب کیونکہ حرم کے کمیٹی بنی ہے جس کے اندر معتبر افراد شامل ہیں جو ان تحائف کی ترتیب کر رہے ہیں اس حوالے سے جب مینڈسمبر ۲۰۰۸ء کو وہاں کیا تھا تو میں چند کارڈ وغیرہ اس مقصد کے لئے بنا ہوا دیکھا اگرچہ یہ افراد شکر یہ کے مستحق ہیں لیکن انہیں چاہیے اپنے ساتھ اس عمل میں زمانہ وسطیٰ کے اسلامی آثار قدیمہ چند ماہرین کو بھی شامل کریں کیونکہ ایسے یہ کام پہلے سے کر رہے ہیں بہت سارے ایسے لوگ بھی ہیں جو ٹوٹے ہوئے ابریق وغیرہ اور پھٹے ہوئے قالینوں کی دوبارہ رفو وغیرہ کرسکتے ہیں لہذا اس عمل میں کمیٹی کو جلد اقدام کرنا چاہیے اور باقی تجوریوں کی حفاظت کے لئے بھی اقدام ضروری ہے۔ مجھے معلوم ہے اور میں اس کا گواہ ہوں کہ یہ کام بہت بڑا ہے لیکن اسے صبر و تحمل کے ساتھ پائے تکمیل تک پہنچانا چاہیے۔

میرا خیال ہے کہ یہ پہلا اقدام ہوگا جو یہ کمیٹی انتہائی مشقت کے ساتھ انجام دے رہے ہونگے اور اگر وہ اس میں کامیاب ہوتو ان کو جو فخر و ثنا و عظیم ثواب نصیب ہوگا اس سے پہلے پوری تاریخ میں روضہ مبارک میں کسی خدام کو نصیب نہیں ہوئی ہوگی۔ ڈاکٹر سعاد ماہر نے بعض ایسے آثار قدیمہ کے ٹائل اور محرابوں کا ذکر کیا ہے اور بعض تربت حسینیہ بھی فنی مہارت سے بنی ہوئی پائی گئی جس کا موصوفہ تعریف کرتی ہے اور وہ اس حوالے سے شیعوں کے نماز پڑھنے کے طریقے سے واقف ہوئی کیونکہ شیعہ اہل بیت کے تقلید کرتے ہوئے نماز ادا کرتے ہیں۔ لہذا موصوفہ (تربت کربلاء نجف) کی عنوان سے مزید تحقیق کی ہے پھر بعض تربتوں کو بیان کیا ہے جو فنی طریقے سے بنائی گئی ہے لیکن موصوفہ نے جو تحائف دیکھی ہے انہیں وہ چھہ اقسام میں تقسیم کرتی ہیں۔

## ۱\_ مخطوط صحیفے

موصوفہ اپنی کتاب الصحیفہ میں بیان کرتی ہیں کہ "اس تجوری میں ۵۵۰ قیمتی صحیفے ہیں جن کی قدامت پہلی صدی ہجری سے لے کر چودہویں صدی ہجری تک ہے ان میں سے بعض مخطوطے جانوروں کی کھال پر جبکہ بعض دوسرے ہڈیوں پر مختلف اسلوب و طرز خط عربی میں کتابت ہوئی ہے۔ پس بعض خط کوفی، نسخ، فارسی نستعلیق، ثلث، خط کوفی

چوکور، خط ہمایونی، عثمانی، اور خط رقعہ میں کتابت ہوئی ہے ان تمام صفات کا مشاہدہ کر کے ایک محقق یہ اندازہ لگا سکتا ہے کہ ان صحیفوں کی کتابت نے تاریخ کے گزرنے کے ساتھ کیسے ترقی کی ہے جیسا کہ وہاں موجود بعض صحیفے خط کوفی میں کتابت ہوئی ہے انہیں امام علی، امام حسن، امام زین العابدین سے منسوب کرتے ہیں انہیں دیکھ کر لاکھوں مسلمانوں کے دلوں میں قدر و احترام بڑھ جاتا ہے۔ لیکن شیخ محمد حسین کے مطابق اس تجوری کی کتابیں ستمبر ۱۹۷۰ء میں علامہ محقق سید احمد حسینی کے ہاتھوں نجف اشرف کے نائب سید عبد الرزاق الحبیبی اور قاضی شیخ حسن الشمیساوی کے زیر نگرانی گنی جاچکی تھی۔ "تو وہاں کل تاریخی کتب کی تعداد ۷۵۲ تھی جن کتب مخطوطہ اور قدیم مطبوعہ کی تعداد ۷۰۰ تھی۔" جب ڈاکٹر سعادت ماہر کی کتاب بیسویں صدی کے ۷۰ کے دہائی کے اوائل میں منظر عام پر آئی تو موصوفہ ایک اور تجوری کے بارے میں بیان کرتی ہیں جس میں وہ صحیفے تھے جو اس تجوری کے ساتھ کوئی تعلق نہیں رکھتی تھی۔ کیونکہ شیخ محمد حسین روضہ کے تجوریوں کے بارے میں بتاتے وقت ایک تجوری کے بارے میں بتاتے ہیں جو "خزانہ کتب و قرآ" سے مشہور تھا۔ جس کے اندر کچھ قدیم قیمتی صحیفے موجود تھے ڈاکٹر سعادت ماہر نے اسی کی طرف اشارہ کیا تھا اس لئے جس تجوری کی کتابوں کی گنتی ہوئی وہ اس مذکورہ تجوری کے علاوہ تھی۔

## ۲۔ معدنی تحائف

ڈاکٹر سعادت ماہر کے مطابق اس تجوری میں ۷۲۰ تحائف کے نمونے موجود ہیں جن میں سے بعض طلائی ہاریں، قیمتی جواہرات، زبر جد، یاقوت، الماس، ہیرے فیروزے سے مزین ہیں جبکہ "بعض طلائی قندیلیں قیمتی پتھروں، آنگینہ سے نقش و نگا، کی ہوئی ہے اور عود سوز، آب گلاب کے برتن، شمعاندین، کتابت تاج، بار، گلدانیں، ہاتھ دھونے کے طشت، کشکول (جس کے ذریعے شیعہ درویش بھیک مانگتے ہیں)، بڑے بڑے اسلحوں کا ایک مجموعہ، جھنڈے، روضوں کے نمونے" جن میں ۵۶ عدد روضہ مبارک کے رجسٹروں کے مطابق ایوان طلاء کے تجوری میں ہیں۔ یہ تعداد ڈاکٹر سعادت ماہر کے مطابق ہے جسے اس نے دیکھایا پڑھا ہے لیکن حقیقی تعداد جو روضہ مبارک کے موجودہ تجوریوں میں ہے اس کا جاننا مشکل ہے جن کے کچھ نمونے کا ہم یہاں ذکر کرتے ہیں۔ ایک تلوار ہے جس کا دستہ الماس کے پتھروں طلائی غلاف سے مزین ہے اور اس کے لئے ایک ہک بھی ہے اس کے دھات پر "حسن رضا کی جانب سے علی بن ابی طالب کے لئے تحفہ" لکھا ہوا ہے۔

\* پانچ طلائی قندیلیں ہیں ان میں سے ہر ایک میں چھ طغریں ہیں جن میں آٹھ قیمتی پتھریں جڑے ہوئے ہیں اور اس کے بیچ میں ایک زبر جد کا پتھر ہے اور ہر طغری کے ارد گرد زبر جد کے بڑے بڑے پھول ہیں اور ان پھولوں کے ارد گرد بارہ یاقوت کے پتھر جڑے ہیں۔ اس کے علاوہ ہر طغری کے اوپر ہیرے سبز زبرجد کے بارہ پتھروں کے ساتھ ہیں اور اس کا بالائی حصہ اور نیچے والا حصہ نادر و نایاب جواہرات سے پُر ہیں جو عقل حیران کرتی ہے ان قندیلوں کو سلطان حسین نے ہدیہ کیا ہے۔

\* ان کے علاوہ کچھ قندیلیں بھی ہیں جو پہلے کی طرح خوبصورت پتھروں سے سجاوٹ کی ہوئی ہے اور ان میں ہر قندیل کا وزن ۷۱۶۰ گرام ہے اسے زینب بیگم شاہ طہماز صفوی نے ہدیہ کی ہیں۔

\* طلائی عود سوز اس کو نادرشاہ نے ۱۱۵۶ھ/۱۷۴۳ء میں ہدیہ کی تھی اور یہ ہشت پہلو شکل میں ہے اسکے اوپر کا ڈھکن گول جالی دار اور مختلف قیمتی پتھروں سے سجاوٹ کی ہوئی ہے لیکن کچھ چار کونہ شکل عوز سویں بھی ہیں ان میں ہر ایک خوبصورت پتھر کے فریم میں ہے اور اس فریم میں دس عدد چار زبرجد، ایک بڑا یاقوت، الماس کے چند پتھر ہیں جو فن تعمیر کے اہم علامت ہیں اور ان کا وزن ۷۳۴۵ گرام ہے۔

\* طلائی جھنڈے جو قیمتی بڑے چھوٹے پتھر اور آنگینہ نقوش سے مزین ہیں۔

\* طلائی گلدان جو کہ مخروطی شکل کا ہے پتھر کے چھوٹے چھوٹے ٹکڑوں سے مزین اور آنگینہ نقوش سے بنی ہوئی ہے اسے حاج بن درگاہ نے ۱۱۸۲ھ/۱۷۶۸ء میں ہدیہ کی تھی۔

\* طلائی ہار یہ سبز آنگینہ رنگوں سے مزین ہے جس میں تین عدد یاقوت کے پتھر ہیں اس کے پتھر کے درمیان میں شش زاویہ ایک بڑا دائرہ ہے اور اس دائرے کے اندر ہی ایک اور چھوٹا دائرہ ہے جسے آنگینہ آسمانی رنگ میں بندہ شاہ ولایت سلطان حسین ۱۱۱۲ھ/۱۷۰۰ء لکھا ہوا ہے۔

\* طلائی جھال دار پٹی اس کے اندر ۴۰ طلائی کی گانٹھیں بندھی ہوئی ہیں اور ہر گانٹھ میں زبر جد کے دو پھول اور ہر پھول میں آٹھ یا قوت اور زبر جد ہیں۔

\* طلائی دل نما۔ یہ بڑے کے الماس کے پتھر اور زبرجد یاقوت سے سجاوٹ کی ہوئی ہے۔

\* نارو نایاب بیضوی شکل کا فیروزہ جس کے اوپر طلاء لگا ہوا ہے اس کی لمبائی ۵ سے ۶ سینٹی میٹر اور عرض ۴ سینٹی

میٹر ہے۔

\* مختلف سائز کے نقرے برتن جس کا وزن ۷۶۹۶۰ گرام ہے۔

\* حرز بابت۔ اس کو نادر شاہ نے ہدیہ کیا تھا یہ بیضوی شکل کا ہے جس کے اندر ایک بڑا سفید دائرہ ہے اور ایک دائرہ جو بھورا چنانیلے زبر جد، سرخ یاقوت وغیرہ پر مشتمل ہے۔ ان ٹکڑوں کے بارے میں موصوفہ کہتی ہیں کہ یہ وہ اہم تحائف ہیں جو حرم کے اندر صندوقوں میں موجود ہیں جن میں اکثر کے بارے میں یہ معلوم نہیں کہ کس نے ان کو ہدیہ کیا تھا۔ اس کے بعد بیرونی تجوری میں موجود تحائف کو دو قسموں میں تقسیم کرتی ہیں ان میں سے پہلی قسم میں مندرجہ ذیل چیزیں ہیں

۱۔ پردے، روضہ حیدری کے خاص ایرانی قالین، معلق قدیم و جدید کرسٹل کے قندیلیں جو قیمتی جواہرات سے مزین ہیں۔  
۲۔ قدیم ہندو قین، خوبصورت نیام والی تلواریں، بڑے طلائی قندیلیں جو حرم کے اندر معلق ہیں اور یہ روضہ کو شیشہ کاری کرنے کے دوران اٹھائی ہیں اور یہ مختلف سائز ہیں۔

جبکہ دوسری قسم میں ۳۶ مختلف نمونے ہیں جن میں معدنی ٹکڑے 'پردے' قالین' منسوجات' چار صحیفے:

۱۔ طلاء سے مزین قیمتی پتھروں سے مرصع جسے اسماعیل حیدر الحسینی نے ۹۲۱ھ میں وقف کی ہے۔

۲۔ ایک اور صحیفہ امام حسن کے خط سے ہے جو کہ قدیم خط کوفی میں کھال پر لکھا ہوا ہے۔

۳۔ بڑے حروف سے لکھی ہوئی مکتوب جو امام امیر المومنین سے منسوب ہے۔

۴۔ قدیم خط کوفی میں مکتوب جس کے آخر میں لکھا ہوا ہے "اسے علی ابن ابی طالب نے لکھا ہے" اس حوالے سے ماہرین خطاط جب نجف اشرف میں زیارت کیلئے گئے تو انہوں نے بتایا کہ یہ عہد خلفائے راشدین کے خط ہے اس لئے یہ خط امام علی کی ہے۔

یہاں پر ڈاکٹر حسن حکیم نے ایک نسخہ قرآن مجید کا ذکر کیا ہے کہ "ایک عاج کی خوبصورت کرسی پر قیمتی پتھر سے رکھا ہوا ہے اور یہ ایک سونے کے تار سے بنے ریشم کے کپڑے میں لپٹا ہوا تھا جو خارق فنی و بارع صنعت میں تھا اور بیل بوٹوں آگینہ سے نقش و نگار کیا ہوا ایک غلاف میں یہ خوبصورت خط نسخ میں لکھا ہوا ہے لیکن اس میں کوئی تاریخ درج نہیں ہے۔"

شاید اس حوالے سے ڈاکٹر سعادت ماہر کے اطلاع میں نہ ہو کیونکہ سابقہ تمام نمونے کی قیمت برابر نہیں ہے کیونکہ بعض معدنیات میں سے ہے یا دیگر اشیاء سے متعلق ہیں۔ ہم یہاں چند نمونے اس تجوری سے بیان کرتے ہیں۔

\* ایک جوڑا مخمل کے پردے میں جس کے اطراف میں ہیرے اور رنگ برنگ کے موتیاں پروئی ہوئی ہے اور ہر پردے پر سبز رنگ کے اطلسی ریشم کے کپڑوں سے مور کی شکل کی بنی ہوئی ہے۔ یہ پردے انتہائی نادر و نایاب ہے جس کو دیکھ کر آنکھیں خیرہ ہوتی ہیں اور ڈیزائننگ اہم نشانیوں میں شامل ہے ان دونوں پردوں کو ہندوستان کے ایک حاکم شہاب الدین کی زوجہ سیدہ گوہر نے ہدیہ کی ہے۔

\* عدد نادر و نایاب جائے نماز ہیں ان میں ہر ایک کی سائز 390 181 X ہے جن کے رنگ پیلے ہیں اس کے چار خانوں والے تین حصے مینمحرابی شکل ہے جن کے اندر چاندی سے نقوش بنے ہوئے ہیں یہ کام ایران میں ہوا ہے۔

\* ایک تاج ہے جس پر بارہ گلاب کے پھول بنے ہوئے ہیں اور ہر پھول میں چھ الماس کے پتھر اس طرح لگے ہوئے ہیں کہ اس کے اطراف میں زبر جد کے بڑے پتھر لگے ہوئے ہیں اس کے ایک طرف دو بڑے زبر جد کے پتھر ہے اور اس کا تاج سر عمامہ ہیرے کے پتھروں سے سجایا ہوا ہے اور اسے تاج النساء بیگم نے ۱۲۴۰ھ / ۱۸۲۵ء میں ہدیہ کئے۔

\* ایک جوڑا گوشوارہ یہ دو بڑے پتھر میں رکھا ہوا ہے اور ان کے اطراف میں چھوٹے چھوٹے قیمتی پتھر چڑے ہوئے ہیں ڈاکٹر حسن حکیم کے مطابق ان میں سے ہر ایک کا وزن ۲۶ قیراط ہے ان کی قیمت ۷۰ء کی دہائی میں سونے کا ساٹھ ہزار پاؤنڈ تھا۔

\* طلائی نگینے جو الماس سے مزین ہے اس پر تتلی کی شکل الماس و زبر جد سے بنی ہوئی ہے ۔

\* ڈاکٹر سعادت ماہر نے بعض خوبصورت طلائی قندیلوں کا بیان کیا ہے کہ "لیکن جو نفیس قندیلیں ہیں وہ طلاء سے بنے ہوئے ہیں جن کے اوپر آگینہ سے نقوش بنی ہوئی ہے۔ ان نقوش میں ایک بیضوی شکل ہے جس کا حجم ۷۳ سینٹی میٹر ہے اور دو اطراف کے بالائی اور زیریں قطر تقریباً ۲۰ سینٹی میٹر ہے اور اس گیند کے اوپر سے نیچے کا درمیانی احاطہ ۴۱ سینٹی میٹر ہے اور یہ اشکال بعض سے بعض متصل ہیں جو کہ بڑے قیمتی پتھر یاقوت، الماس، لعل، ہیرے، زبر جد سے بنی ہوئی ہے اس کا ایک حصے میں ایک قیمتی اشیاء سے نقش و نگار کی ہوئی ہے اسے ملک فارس کے علی مراد نے ۱۱۹۶ھ / ۱۷۸۲ء میں ہدیہ کی تھی وقف کنندہ کا نام فارسی زبان میں کلب علی مراد لکھا ہوا ہے۔

\* ڈاکٹر حسن حکیم کے مطابق نادر شاہ نے پانچ قیمتی نگینے چڑے ہوئے قندیلیں مرقد امام علی کے ۱۱۵۳ھ / ۱۸۴۰ء میں

ہدیہ کی تھی۔

اور موصوف یہ بھی بیان کرتے ہیں کہ ہندوستانی طرز کے خنجر جو کہ روضہ کی جالی سے معلق ہے قیمتی پتھروں سے مزین ہے اسے ہندوستان کے مغل بادشا اور نگزیب نے ہدیہ کی تھی۔ اس کے بارے میں مشہور سیاح NAIBOOR نے اپنے سفرنامے میں لکھا ہے کہ اس خنجر کی کوئی قیمت تعین نہیں کیا جا سکتا اور جب میں حرم میں داخل ہوا تو میں نے یہ روضہ مقدس کے جالی کے اندر اسے دیکھا جو مغربی جانب صندوق میں معلق تھا اور موصوف نے یہ بھی کیا ہے کہ اس کے اندر تین الماس کے تاجیں ہیں اور ہر تاج کے وسط میں زبرجد ہے شاید یہ وہی تاج ہے جس کا ذکر ہو چکا ہے۔  
\* وہ یہ بیان کرتا ہے کہ عثمانی شہزادہ عبد الحمید نے روضہ مبارک کیلئے موئے مبارک نبی اکرم ﷺ ۱۳۰ھ / ۱۸۸۶ء میں ہدیہ کیا تھا۔

\* محمد ہادی امینی نے اپنے سابقہ مضمون میں کچھ اور نوادرات کا ذکر کیا ہے ان میں سے یہ ہے کہ طلائئ انگھٹی عود سوز جس میں سُرخ یاقوت کے چمکدار پتھریں ہیں اس میں الماس کے بڑے گڈے ہیں اور اس پر نادر لکھا ہوا ہے۔  
\* یہ اشارہ گزر چکا ہے کہ بدر الدین لو لو نے ۱۲۵۹ھ / ۱۲۵۹ء میں چار قندیلیں ہدیہ کی ہے شیخ محمد حسین کے مطابق یہ وہی تجوری ہے لیکن میں نے ڈاکٹر سعاد ماہر کی کتاب میں نہیں دیکھا ہے۔

### ۳\_ دوسری قسم منسوجات

ڈاکٹر سعاد ماہر نے اپنی کتاب میں بیان کیا ہے کہ اس تجوری میں ۴۸۴ نمونے ہیں۔ اس میں شک نہیں کہ موصوف نے قدیم فہرست سے یہ تعداد حاصل کی ہے لیکن حقیقی تعداد اس سے زیادہ ہے ان میں بہت سارے سونے چاندی کے تاریں ہیں جن سے قیمتی پتھریں اور بھرے جواہرات کی سجاوٹ کی ہوئی ہے ڈاکٹر موصوف نے ان میں سے بعض کی تفصیلات اور ان کی قیمتیں، تاریخیں اور نابغہ ماہرین کے نام کے حوالے سے روشنی ڈالی ہے۔

### ۴\_ جائے نماز

اس تجوری میں ۳۲۵ نادر جائے نماز ہیں۔ ڈاکٹر سعاد ماہر نے اپنی کتاب میں یوں بیان کیا ہے کہ روضہ مبارک مینایک نادر جائے نماز کا مجموعہ ہیں جو پوری دنیا میں فنی و معنوی اعتبار سے بے مثال ہیں۔  
اور وہ اس دوران بعض بیروں کے بارے میں یوں بیان کرتی ہیں کہ "یہ زوٹرفین ہیں اور ہر سمت پر مختلف رنگوں سے نقش و نگار ہے۔

جیسا کہ ہم بیان کر چکے کچھ قالین شاہ عباس صفوی نے ہدیہ کی تھی ان میں سے ایک کی قیمت پچھلی صدی کے ۷۰ کی دہائی میں ۴ ملین ڈالر سے زیادہ تھی جس وقت ایک گرام سونے کی قیمت آدھے سے زیادہ ہے تو مذکورہ قالین کی قیمت کیا ہوگی؟ اس پر مستزاد یہ کہ بہت سارے ایسے نمونے ہیں جس کی مثال پوری دنیا میں نہیں ہے ڈاکٹر سعاد ماہر نے اپنی کتاب میں نو جائے نمازوں کا ذکر کیا ہے۔

یہ جائے نمازیں ریشم و حریر اور سونے کے تاروں سے بنی ہے اور ان تمام کی قیمت کا اندازہ لگانا قدرے مشکل ہے ان میں سے ایک جائے نماز کا جائز 20323x ہے اس کے بارے میں ڈاکٹر موصوفہ بیان کرتی ہیں یہ جائے نماز اپنی صنعت کے اعتبار سے کسی معجزے سے کم نہیں ہے اس کے دونوں اطراف میں خوبصورت نقش و نگار بنا ہوا ہے اور اس نقش و نگار میں اس بات کا لحاظ کیا گیا ہے کہ دونوں صورتوں کے رنگ مختلف ہیں۔ "اور یہ حاج محمد رضا قمی نے ۱۲۶۴ھ / ۱۸۳۸ء میں ہدیہ کی تھی یہ تاریخ فارسی میں لکھا ہوا ہے۔ ڈاکٹر حسن حکیم نے اپنی کتاب میں بیان کی ہے کہ بعض صفوی امراء کی زواج نے چار ریشم کے جائے نماز اپنے ہاتھوں سے بنا کر روضہ مقدس کو ہدیہ کی تھی اور ان پر ان کے دستخط اور بننے کی تاریخ درج ہے۔

### ۵\_ شیشے کے نمونے

تجوری کے اندر ۱۲۱ نمونے شیشے کے مختلف اشکال میں ہے بعض نادر بلوری فانوس ہے تو بعض دوسرے قندیلیں کی شمع روشن ہوتا ہے شیشے کے گیندے کو اہل یورپ اہل مشرق کے انڈے کہتے ہیں۔ ان میں سے بعض قیمتی پتھروں سے مرصع و مزین ہیں ڈاکٹر سعاد ماہر کے مطابق مذکورہ بالا تعداد صحیح ہے لیکن آج کل حرم میں شیشے کے نمونوں کی تعداد کا اندازہ لگانا مشکل ہے۔

### ۶\_ لکڑی کے نحائف



ڈاکٹر سعاد ماہر کے مطابق ان میں کل ۱۵۶ میں سے اکثر ساج بندی بدیع الصناعت اور نقش و نگار سے مزین ہیں لیکن اس وقت مذکورہ تعداد سے کہیں زیادہ ہے۔

اگر ہم ان تجزیوں کا اضافہ کریں جن کی طرف محققین نے توجہ نہیں دی ہے اور نہ ہی روضہ کے کسی رجسٹر وغیرہ میں درج ہوئے ہیں وہ نقرئی دروازے جو منفرد انداز سے بنے ہوئے ہیں وغیرہ ان کی مادی و معنوی اہمیت کا انداز لگانا مشکل ہے۔ یہ ایسے کنوزو خزانے ہیں جن کی معنوی قیمت مادی قیمت سے کئی گنا زیادہ ہے اس لئے کہ یہ امیر المومنین کے اسم سے مشرف ہے۔

لیکن مادی قیمت یہ تو تصور سے بالاتر ہے اس بات میں دو لوگ بھی اختلاف نہیں کر سکتے ہیں کہ ان تمام تحائف کو ایسے ہی چھوڑ کر رکھنا جہاں اس پر آشوب دور میں ان کی طرف غیر محفوظ دست دراز ہونے میں دیر نہیں لگتی کیونکہ جو لالچ و خوف ہم سنتے آرہے ہیں جس میں ان تمام نفیس تحائف کا محفوظ طریقے سے ہم تک پہنچنا تعجب ہے۔ اگر ان موتیوں کے ایک میوزیم بنانے کا وقت ابھی نہیں پہنچا ہے تو کم از کم انہیں روضہ مبارک کے اندر ایک مناسب مقام میں ترتیب و تنظیم کے ساتھ رجسٹر میں درج کر کے مختلف حصوں اور سمتوں میں تقسیم کر کے رکھا جائے تاکہ ہر خاص و عام کے نظروں کے سامنے رہے۔

میری نیک شگونیاں گزرے کل کی نسبت آج زیادہ ہیں کیونکہ مجھے یہاں جدید علوم کے مطابق حرص، زینت حزن و ملال نظر آتا ہے اور مجھے یہ یقین ہے کہ ایک دن ایک نئی صبح یہ نوید دے گی کہ ان بیروں کی طرف دیکھ کر عتبہ علویہ مقدسہ کے لاکھوں زائرین کی نظریں جھوم اُٹھیں گی اللہ سے میری دعا ہے کہ وہ ہمیں مرنے سے قبل اس صبح سے نوازے۔

الحمد لله ترجمہ تمام شد

یکم اکتوبر ۲۰۱۰، جمعہ المبارک بوقت شب ۲۰:۱۲

محمد تقی

\*\*\*\*\*

ضریح و مرقد امیر المومنین علی ابن ابی طالب (علیہما السلام)

مصادر

\* الاحلام - الشيخ علی الشرقي، جمع و تحقیق موسیٰ الکرباسی.

مطبعة العمال المرکزیة بغداد ۱۹۹۱م

\* الرشد - الشيخ المفید ((ت ۴۱۳ هـ))

موسسة آل البيت - لتحقیق التراث ط ۲ - بیروت ۱۹۹۳م

\* رشاد القلوب، محمد بن الحسن الدیلمی ((۸۱ هـ))

موسسة الاعلمی، بیروت.

\* ارض النجف - د، موسیٰ جعفر العطیہ.

موسسة النبراس، النجف الاشرف ۲۰۰۶م

\* الاستیعاب - ابن عبد البر ((۴۶۳ هـ)) تحقیق علی محمد البجاوی.

دار الجیل، بیروت ۱۹۵۵م

\* اسد الغابة، ابن الاثیر (ت ۴۶۳ هـ)

دار الفکر، بیروت ۱۹۵۵م

\* اسماء النجف فی الحدیث واللغة والتاریخ - الشيخ محمد هادی الامینی.

بحث منشور فی الجزء الاول من موسوعة النجف الاشرف.

- دار الاضواء ، بيروت ١٩٩٣م  
 \* اعيان الشيعة، السيد محسن الامين.  
 دار المعارف للمطبوعات، طبع ٥، بيروت ١٩٨٣م  
 \* الاغانى، لابي الفرج الاصفهاني(ت ٣٥٦هـ)  
 دار صادر، بيروت.  
 \* الفصاح عن احوال رواة الصحاح، الشيخ محمد حسن المظفر (١٣٨٥هـ)  
 تحقيق مؤسسة آل البيت - مطبعة ستارة، قم ١٤٢٦هـ  
 \* الامالى، الشيخ الطوسى (ت ٤٦٠هـ)  
 دار الثقافة - قم ١٤١٤م -
- \* المام الصادق، عبد الحليم الجندى.  
 دار المعارف، القاهرة ١٩٨٦م.  
 \* المام الصادق والمذاهب الاربعه - اسد حيدر.  
 دار الكاتب العربى، ط ٢، بيروت ١٩٩٦م.  
 \* المامة والسياسة، ابن قتيبة (ت ٢٨٦هـ) تحقيق طه محمد الزينى.  
 مؤسسة الحلبي وشركاه، القاهرة ١٩٦٧م.  
 \* الباب الذهبى، كراس نشرته دار النشر والتاليف فى النجف سنة ١٩٥٤م  
 واعيد نشره فى الجزء الثالث من موسوعة النجف الاشرف،  
 دار الاضواء - بيروت ١٩٩٣م  
 \* البحار، المجلسى (ت ١١١١هـ)  
 مؤسسة الوفاء - بيروت ١٩٨٣م  
 \* بحر النجف، الشيخ موسى الساعدى.  
 بحث منشور فى الجزء الاول من موسوعة النجف الاشرف،  
 دار الاضواء - بيروت ١٩٩٣م  
 \* البداية والنهاية، ابن كثير(ت ٧٧٣هـ)  
 مكتبة المعارف، بيروت.  
 \* بقیع الغرقد، المهندس حاتم عمر طه،  
 مكتبة الحلبي - المدينة المنورة ٢٠٠٤م  
 \* بلدان الخلافة الشرقية، كى لسترنج، ترجمة بشير فرنسيس وكور كيس عواد.  
 مطبعة الرابطة - بغداد ١٩٥٤م  
 \* بيان اسباب اختفاء قبر المام على بن ابي طالب.  
 بحث مسئل من كتاب مشهد المام لمحمد جعفر التميمى،  
 واعيد نشره فى الجزء الثانى من موسوعة النجف الاشرف،  
 دار الاضواء - بيروت ١٩٩٣م  
 \* تاج العروس، الزبيدى (ت ١٢٠٥هـ)  
 بيروت ١٩٩٤م  
 \* تاريخ السلام، عهد الخلفاء الراشدين، الذهبى (ت ٧٤٨هـ)  
 تحقيق الدكتور عمر عبد السلام تدمرى،  
 دار الكاتب العربى - بيروت ١٩٩٧م  
 \* تاريخ بغداد - لخطيب البغدادي (ت ٤٦٣هـ)  
 دار الكتب العلمية، بيروت.  
 \* تاريخ الخلفاء - السيوطى (ت ٩١١هـ) تحقيق محمد محى الدين عبد الحميد.  
 مطبعة السعادة - القاهرة ١٣٧١هـ

- \* تاريخ الطبرى - الطبرى (ت ٣١٠هـ)  
 طبعة دار الكتب العلمية - وطبعة مؤسسة الاعلمى، بيروت.
- \* تاريخ الكوفة - السيد احمد اليراقى (ت ١٣٣٢هـ) تحقيق ماجد احمد العطية.  
 انتشارات المكتبة الحيدرية ١٤٢٤هـ.
- \* تاريخ مدينة دمشق، ابن عساكر (ت ٥٧١هـ) مجلد ٦٧  
 تحقيق سكينه الشهابى - مطبوعات مجمع دمشق ٢٠٠٦م
- \* تاريخ مدينة دمشق، ابن عساكر (ت ٥٧١هـ) (ج ٢٣١)  
 نشر دار الفكر - بيروت.
- \* تاريخ النجف الاشرف - الشيخ محمد حسين حرز الدين.  
 مطبعة نكارش، قم ١٤٢٧هـ
- \* تاريخ النجف حتى نهاية العصر العباسى - محمد جواد فخر الدين.  
 منشورات معهد المعلمين للدراسات العليا، النجف الاشرف.
- \* تاريخ اليعقوبى، اليعقوبى (ت ٢٩٢هـ) تحقيق عبد الامير مهنا.  
 مؤسسة الاعلمى للمطبوعات - بيروت ١٩٩٣م
- \* تحديد المعالم الجغرافية العامة لحدود النجف الكبرى - د، موسى العطية.  
 تحفة العالم - السيد جعفر بحر العلوم.
- \* ٢، مكتبة الصادق - طهران ١٤٠١م  
 \* تذكرة الخواص - سبط بن الجوزى (ت ٥٦٠هـ)  
 المطبعة العلمية - النجف ١٣٦٩هـ
- \* ترجمة المام على بن ابى طالب من تاريخ دمشق ابن عساكر.  
 تحقيق الشيخ محمد باقر المحمودى.
- \* مؤسسة المحمودى للطباعة والنشر، ط ٢، بيروت ١٩٦٨م  
 \* تكلمة امل الأمل، السيد حسن الصدر (ت ١٣٥٤)  
 تحقيق د، حسين على محفوظ وآخرين.
- دار المورخ العربى، بيروت ٢٠٠٨م  
 \* تنقيح المقال فى علم الرجال، الشيخ عبد الله المامقانى (ت ١٣٥١هـ)  
 تحقيق الشيخ محبى الدين المامقانى.
- نشر مؤسسة آل البيت - مطبعة ستارة - قم ١٤٢٣هـ  
 \* تهذيب الاحكام، الشيخ الطوسى (ت ٤٦٠هـ) تحقيق الشيخ محمد جواد مغنية.  
 دار الاضواء - بيروت ١٩٩٢م
- \* جامع عمران بن شابين.  
 مقالة نشرها علاء حيدر المرعبى فى العدد ٢٣ من مجلة الولاية الصادرة سنة ٢٠٠٨،  
 وهى من صدارات العتبة العلوية المقدسة فى النجف الاشرف.
- \* الجغرافية الطبيعية لمدينة النجف - ناجى وداعة.  
 بحث مأخوذ من كتابه لمحات من تاريخ النجف،  
 واعيد نشره فى الجز الاول من موسوعة النجف الاشرف،  
 دار الاضواء - بيروت ١٩٩٢م
- \* حياة الحيوان الكبرى، الدميرى (ت ٦٨٢هـ)  
 مطبعة مصطفى الحلبي - القاهرة.
- \* الحياة الفكرية فى النجف الاشرف - د، محمد باقر البيهالى.  
 مطبعة ستارة بغداد ٢٠٠٤م
- \* الخرائج والجرائح - قطب الدين الراوندى (ت ٥٧٣هـ)  
 مؤسسة المام المهدي - قم المقدسة.

- \* دائرة المعارف الشيعية، حسن الامين.  
 دار التعارف للمطبوعات - بيروت ١٩٩٨م
- \* الديارات والامكنة النصرانية في الكوفة وضواحيها - محمد سعيد الطريحي.  
 مطبعة المتنبي - بيروت ١٩٨١م
- \* الرحالة تكسيرا في النجف - ترجمة د، جعفر خياط.  
 ضمن كتابه النجف في المراجع الغربية المنشور في موسوعة العتبات المقدسة  
 قسم النجف الجزء الاول لجعفر الخليلي.
- موسسة الاعلمى - بيروت ١٩٨٧م
- \* رحلة ابن بطوطة - ابن بطوطة.  
 بحث مستل من رحلته واعيد نشره في الجز الرابع من موسوعة النجف الاشرف.  
 دار الاضواء - بيروت ١٩٩٣م
- \* رحلة ابن جبير - ابن جبير.  
 مقتطع من الرحلة، ونشر في موسوعة العتبات المقدسة قسم النجف،  
 الجزء الاول لجعفر الخليلي - موسسة الاعلمى - بيروت ١٩٨٧م
- \* سفرنامه - ناصر خسرو.  
 نشرت الترجمة العربية في القرص الخاص بمكتبة اهل البيت ٢٠٠٥م
- \* شذرات الذهب - ابن العماد (ت ١٠٨٩هـ)  
 دار الأفاق - بيروت.
- \* شرح نهج البلاغة - ابن ابى الحديد (ت ٦٥٦هـ)  
 موسسة الاعلمى - بيروت ١٩٩٥م.
- \* شعراء الغرى - على الخاقاني.  
 المطبعة الحيدرية - الجنف الاشرف ١٩٥٦م
- \* صبح الاعشى في صناعة النشاء، الفلقشندى (ت ٨٢١هـ)  
 دار الفكر - بيروت.
- \* صورة الارض، ابن حوقل (ت ٣٨٠هـ)  
 دار مكتبة الحياة - بيروت.
- \* الطبقات الكبرى، ابن سعد (ت ٢٣٠هـ)  
 دار صادر - بيروت.
- \* العقد الفريد - ابن عبد ربه (ت ٣٢٨هـ) تحقيق احمد امين و آخرين.
- دار الكاتب العربى للنشر - بيروت.
- \* على المرتضى - حسين الشاكري.  
 موسسة الهادى - قم ١٤١٥م
- \* فضائل امير المومنين - ابن عقدة.  
 نشرت الترجمة العربية في القرص الخاص بمكتبة اهل البيت ٢٠٠٥م.
- \* الفتوح - ابن اعثم الكوفى (ت ١٣١٤هـ)  
 دار الكتب العلمية - بيروت.
- \* فرحة الغرى في تعيين قبر امير المومنين على بن ابى طالب في النجف،  
 السيد عبد الكريم بن طاووس، تحقيق الشيخ محمد مهدى نجف،  
 كتاب منشور في الجزء الثانى من موسوعة النجف الاشرف،  
 دار الاضواء - بيروت ١٩٩٣م
- \* فرحة الغرى، بتحقيق السيد تحسين آل شبيب الموسوى.  
 مركز الغدير للدراسات السلامية ١٩٩٨م
- \* فوات الوفيات - محمد بن شاکر الکتبى (ت ٣١٤هـ) تحقيق حسان عباس.

دار صادر، بيروت ١٩٧٣م  
\* الكافي، الكليني (ت ٣٢٩هـ)، تحقيق على غفاري.  
دارالكتب السلامية - طهران ١٣٨٨هـ  
\* كامل الزيارات - ابن قولويه (٣٦٨هـ)  
موسسة نشر الفقاهة ١٤١٧هـ  
\* الكامل في التاريخ - ابن الاثير (ت ٦٣٠هـ)  
دار صادر - بيروت ١٩٦٥م  
\* كراس حوال النجف نشره مركز دراسات الكوفة التابع لجامعتها ٢٠٠٦م

\* لمحات اجتماعية من تاريخ العراق الحديث - د، على الوردى  
دارو مكتبة المتنبي - بغداد ٢٠٠٥م  
\* لمحة تاريخية عن مشهد المام على بن ابي طالب - الشيخ كاظم الحلفى.  
بحث منشور فى الجزء الثالث من موسوعة النجف الاشرف،  
دار الاضواء - بيروت ١٩٩٣م  
\* ظهور القبر الشريف وما طرا عليه من العمارة والصلاح، الشيخ جعفر محبوبة،  
بحث مسئل من الجزء الاول من كتابه ماضى النجف وحاضرهما،  
اعيد نشره فى الجز الثانى من موسوعة النجف الاشرف،  
دار الاضواء - بيروت ١٩٩٣م  
\* ماضى النجف وحاضرهما - جعفر باقر محبوبة.  
دار الاضواء الطبعة الثانية - بيروت ١٩٨٦م  
\* مالا يغتفر فى شريعة التاريخ - السيد هبة الدين الشهر ستانى.  
بحث اعيد نشره فى الجز الثانى من موسوعة النجف الاشرف،  
دار الاضواء - بيروت ١٩٩٣م.  
ونشره ايضاً محمد سعيد الطريحي تحت عنوان يمن الغرى فى ان مرقد  
امير المومنين فى الغرى، فى مجلة الموسم العدد الخاص عن النجف الاشرف.

\* مروج الذهب، المسعودى - تحقيق محمد محى الدين عبد الحميد.  
المكتبة السلامية - بيروت.  
\* المزار الكبير - الشى محمد بن المشهدى.  
تحقيق جواد القيوى الاصفهانى - موسسة النشر السلامى - قم ١٤١٩هـ  
\* مساجد ومعالم فى الروضة الحيدرية المطهرة  
السيد عبد المطلب الموسوى الخراسان  
صدار العتبة العلوية المقدسة - النجف الاشرف.  
\* مستدرک الوسائل - النورى،  
موسسة آل البيت - لحياء التراث - بيروت ١٩٨٧م  
\* مشاهير المدفونين فى الصحن العلوى الشريف، كاظم عيود الفتلاوى.  
منشورات الاجتهاد - قم ٢٠٠٦م  
\* مشهد المام - محمد على جعفر التميمى.  
المطبعة الحيدرية - النجف ١٩٥٥م  
\* مشهد المام على فى النجف وما به من الهدايا والتحف - د، سعاد ماہر محمد.  
دار المعارف بمصر.  
\* مشهد المام على - د، سعاد ماہر.  
كتاب اعيد نشره فى الجزين الثانى والثالث من موسوعة النجف الاشرف.

- دار الاضواء - بيروت ١٩٩٣ م
- \* المعارف - ابن قتيبة (ت ٢٨٦هـ)
- تحقيق ثروة عكاشة - وزارة الثقافة والرشاد القومي،  
نشرته بالافست مكتبة الحيدرية ١٤٢٧هـ
- \* معارف الرجال في تراجم العلماء والادباء - محمد حرز الدين،  
مطبعة الآداب - النجف الاشرف ١٩٦٤ م
- \* معجم البلدان - ياقوت الحموي (ت ٤٣٦هـ)
- دار صادر - ط ٢ - بيروت ٢٠٠٧ م
- \* المفصل في تاريخ النجف الاشرف - د، حسن عيسى الحكيم.
- المكتبة الحيدرية - قم ١٤٢٧ م
- \* مقاتل الطالبين - ابو الفرج الاصفهاني (ت ٥٣٦هـ)
- تحقيق احمد صقر - مؤسسة الاعلمي للمطبوعات - ط ٢ - بيروت ١٩٩٨ م
- \* المنتظم - ابن الجوزي (ت ٥٦٧هـ)
- دار صادر - بيروت.
- \* المنتظم الناصري - الناصري.
- منشور في القرص الخاص بمكتبة اهل البيت ٢٠٠٥ م
- \* من دفن في النجف من الصحابة الرسول الاكرم - د، الشيخ محمد هادي الاميني  
بحث منشور في الجزء الاول من موسوعة النجف الاشرف،
- دار الاضواء - بيروت ١٩٩٣ م
- \* منع تدوين الحديث - السيد علي الشهر ستاني.
- دار الغدير - قم ٢٠٠٥ م
- \* موسوعة العتبات المقدسة قسم النجف جمعها وعلق عليها - جعفر الخليلي.
- موسسة الاعلمي - ط ٢ - بيروت ١٩٨٧ م
- \* موسوعة النجف الاشرف، جمع بحوثها واصدرها - جعفر الدجيلي.
- دار الاضواء - بيروت ١٩٩٣ م
- \* النجف الاشرف مدينة العلم والعمران - الشيخ محمد كاظم الطريحي.
- دار الهادي للطباعة والنشر - بيروت ٢٠٠٣ م
- \* النجف قديما - د، مصطفى جواد.
- بحث منشور في موسوعة العتبات المقدسة قسم النجف، جمعها وعلق عليها  
جعفر الخليلي،
- موسسة الاعلمي - ط ٢ - بيروت ١٩٨٧ م
- \* النجف وطبقات شعرائها - الشيخ محمد رضا الشبيبي.
- بحث منشور في العدد الاول من مجلة آفاق نجفية ٢٠٠٦ م
- \* نزهة الغرى في تاريخ النجف - الشيخ محمد عيود الكوفي.
- كتاب اعيد نشره في الجزء الثاني من موسوعة النجف الاشرف،
- دار الاضواء - بيروت ١٩٩٣ م
- \* نزهة المشتاق في اختراق الآفاق - الدريسي
- منشور في القرص الخاص بمكتبة اهل البيت ٢٠٠٥ م.
- \* نصوص ومحاضرات في الادب العربي، عداد.
- د، صلاح مهدي الفرطوسي و د، قاسم عزيز الوزاني.
- منشورات البنك السلامي للتنمية - سرايفو ٢٠٠٠ م
- \* نهج البلاغة، المام علي - تحقيق محمد عبده.
- موسسة المعارف للطباعة والنشر - بيروت ١٩٩٦ م



- \* هدايا العتبات المقدسة - محمد مصطفى الماحي،  
 تقرير اعدده لى الحكومة العراقية الخبير محمد مصطفى الماحي المصرى،  
 ونشره محمد سعيد الطريحي فى العدد الخامس من مجلته الموسم،  
 واعيد نشره فى الجزء الثالث من موسوعة النجف الاشرف،  
 دار الاضواء - بيروت ١٩٩٣م
- \* وادى السلام - محسن عبد الصاحب المظفر.  
 بحث منشور فى الجزء الاول من موسوعة النجف الاشرف،  
 دار الاضواء - بيروت ١٩٩٣م
- \* الوافى بالوفيات - الصفى (ت٧٦٤هـ) تحقيق هلمونت ريتز.  
 طبعة انتشارات جهان مصورة بالافست - طهران ١٩٦١م
- \* وفيات الاعيان، ابن خلكان (ت٦٨١ج) - تحقيق د، حسان عباس.  
 دار صادر - ط٤ - بيروت ٢٠٠٥م
- \* وما ادراك ما على - د، صلاح مهدى الفرطوسى.  
 دار المورخ العربى - بيروت ٢٠٠٨م
- \* اليتيمة الغروية والتحفة النجفية - السيد حسين اليراقى (ت١٣٣٢هـ)  
 تحقيق كامل سلمان الجبورى - نشر فى مسلسلأ فى مجلة آفاق نجفية.
- \* يومان فى النجف - يوسف برمز.  
 مقالة اعيد نشرها فى مجلة الموسم سنة ١٩٩٠م